











ከመጋረጃው በስተጀርባ





በመጽሐፉ ላይ ጥያቄ እና አስተያየት በኖረዎት ወይም መጽሐፉን ማግኘት ቢፈልጉ በ 09 13 68 50 39 ይደውሉ።

ከመጋረጃው በስተጀርባ

የአዘጋጁ መብት በሕግ የተጠበቀ ነው!!

አዘጋጅ፣ አሳታሚና አከፋፋይ፡-

➤ መሪነታ መሴ መንበሩ ተስፋው

ያለባለቤቱ ፈቃድ በክፍልም ሆነ በሙሉ ይሕንን መጽሐፍ ማሳተም እና ኮፒ አድርጎ ማከፋፈል በሕግ ያስቀጣል። ነገር ግን ሕጋዊ በሆነ መንገድ ከባለቤቱ ጋር በሚደረግ ስምምነት በድጋሜ ማሳተምና ማከፋፈል ይቻላል።

ሁለተኛ እትም 2006 ዓ.ም

ማሳሰቢያ

ይህ መጽሐፍ የተዘጋጀው ስመ እግዚአብሔር እና ስመ ቅዱሳንን በመጠቀም በስም ክርስቲያን በግብራቸው ግን አረማዊ በመሆን ከአጋንንት ጋር ባላቸው ቃል ኪዳን ሕዝብ ክርስቲያኑን እያሳቱ ለኖሩትና ለሚኖሩት አስማተኞች፣ ጠንቋዮች፣ መናፍስት ጠሪዎች፣ መታን ሳቢዎች፣ መተተኞችና ሞራ ገላጭ ወዘተ...የሆኑ ሰዎችን ሥራ ለመቃወምና ቅድስት ቤተክርስቲያናችንን ከስህተት አስተምህሮ ሁሉ ለመጠበቅና ማሕበረ ምእመኑ ዝግጁ እንዲሆን በማሰብ እንጂ ሌላ ምንም አይነት አላማ የሌለኝ መሆኑን አንባብያን እንዲረዱልኝ እፈልጋለሁ።

መታሰቢያነቱ

በአንዳንድ ሰዎች በኩል በቅድስት ቤተክርስቲያናችን ውስጥ ሥር ሰዶ የነበረውን የአጋንንትንና የሰዎችን የስህተት አስተምህሮ ለመቃወም ቆርጠው ለተነሱ ደግሞም ስለ ክርስቶስ ስም ስማቸው ለጎደፈውና ለሚሰደዱ ለወንጌል ሰባኪዎች ለቅድስት ቤተክርስቲያን ልጆች መታሰቢያ ትሁንልኝ።

ምስጋና

ከሁሉ አስቀድሜ ለልዑል እግዚአብሔር ምስጋና ይሁን እላለሁ። እርሱ በውድ በልጁ በጌታችን በኢየሱስ ክርስቶስ ሞትና ትንሳኤ በኩል እኔን ከጋጢአትና ጋጢአት ከሚያስከትለው ዘላለማዊ ፍርድና ከሰይጣን ቃል ኪዳን አድኖ በቤቱ አገልጋይ አድርጎ ስለ ሾመኝ ደግሜ እላለሁ በኢየሱስ ክርስቶስ በኩል ለእርሱ ለእግዚአብሔር አብ ምስጋና ይሁን። (ዮሐ3÷15-17)

በእግዚአብሔር መልክ ሲኖር ሳለ በሰው በደል ምክንያት ራሱን ባዶ ያደገ እንደ ሰው ምስልም ተገኝቶ የባሪያን መልክ በመያዝ እስከ መስቀል ሞት ድረስ በመታዘዝ ከዘላለም ሞት ላዳነኝ ለእግዚአብሔር ወልድ ለኢየሱስ ክርስቶስ ምስጋና ይሁን (ፊል2÷5-11)።

ከእግዚአብሔር አብና ከእግዚአብሔር ወልድ ጋር ከዘላለም ህልው ለሆነ፣ ይህንን ሰይጣናዊ ሥራ እንዲጋልጥ ላነሳላችና ለረዳኝ ለእግዚአብሔር መንፈስ ቅዱስም ለስሙ ምስጋናና አምልኮ ይሁንሉት።

ባርኮት

በነገር ሁሉ ከጉኔ ሆና ሳትደክምና ሳትሰለች ያበረታታችኝና ለዚህ አገልግሎት እንድበቃ የረዳችኝን ውድ ባለቤቱን ገነት አይቸሉምን እግዚአብሔር ይባርካት፤ ጸጋውንም ያብዛላት። ልጆችን ነቢዩንም እግዚአብሔር ያሳድገው፣ ይጠብቀው፤

ይህንን መጽሐፍ በማረም፣ በማደራጀትና በመገምገም የረዱኝን ሁሉ እግዚአብሔር ይባርካቸው። እንዲሁም መጽሐፉ እንዲታተም ከጉድለታቸው ያገዙኝን ቅዱሳን እግዚአብሔር አምላክ ኑሮአቸውን ሁሉ ይባርክ።

From the Library of
ፍሥካ አጥላው ወልደ ዮሐንስ
FESSEHA ATLAH WOLDE YOHANNES

ማውጫ 78

መግቢያ 12

ምዕራፍ አንድ

ቀዳሚ ነገር.....14

1. ሙሉ ስም16

2. የትውልድ ቀዬ16

3. ጉዞ ወደ ቆሎ (ንባብ) ትምህርት ቤት.....17

4. ኑሮ በቆሎ (በንባብ) ትምህርት ቤት.....17

5. ትምህርትና የልመና እንጀራ.....19

6. ጉዞ ወደ ሰሞነኛነት (ቤተ መቅደስ)20

7. በቅዳሴ ያገለገልኩባቸው አድባራት.....25

8. ጉዞ ወደ አብነት ትምህርት ቤት.....25

9. ጉዞ ወደ ገዳም.....26

10. ኑሮ በገዳም ውስጥ27

11. ጸሐተ ገዳም (ከገዳም መውጣት)32

12. ጉዞ ወደ አጋንንት ማህበር.....34

14. ጉዞ ወደ አጋንንት ቃል ኪዳን.....37

15. ጉዞ ወደ ጥንቆላ ስራ43

16. ንግድና ጥንቆላ.....45

17. ጉዞ ወደ ሱዳናውያን ጠንቋዮች.....46

18. ጉዞ ወደ ኢየሱስ48

19. ከአጋንንት ሕብረት በኢየሱስ ነጻ መጣሁ.....52

ምዕራፍ 2

በሰባት መቶ አጋንንት የእግዚአብሔር ቤተ መቅደሱ ተሠራ 55

1. ንጉሥ ሰሎሞን 55

2. የዳዊትና የሰሎሞን አስማተ መፍዝዝ 56

3. የሰባቱ ቀናት አስማት (መርበብተ ሰሎሞን 58

4. በአስማት ስማቸው የተጠቀሱ መላእክትና ክዋክብት..... 64

በሰባት መቶ አጋንንት የእግዚአብሔር ቤተ መቅደሱ ተሠራ..... 65

ምዕራፍ 3

የጠንቋዮች አይነትና ስራቸው.....66

1. ምዋርተኛ66

2. ሞራ ገላጭ.....69

3. አስማኛ ጠንቋይ.....72

4. መተተኛ ደጋሚ.....75

5. መናፍስት ጠራ.....76

6. የመታን መንፈስ ሳቢ.....81

ምዕራፍ 4 -

አስማተ መለኮት ወይስ አስማተ አጋንንት?.....84

1. ስመ እግዚአብሔር በመጽሐፍ ቅዱስ.....84

2. አስማተ መለኮት በአውደ ነገሥት.....85

ምዕራፍ 5

ጊዮርጊስ ጠንቋይ ወይስ ቅዱስ ሰማእት?92

1. ጊዮርጊስ ማነው?92

2. ጊዮርጊስ ሰባ ነገስታትን ገደለ ወይስ ገደሉት?94

ምዕራፍ 6

በሚካኤል ክንፍ አስማት ተጻፈ.....98

1. ሚካኤል ማነው?.....98

2. በቅዱስ ሚካኤል ክንፍ በተጻፈ አስማት ዲዮብሎስ ወደቀ89

3. በሚካኤል እጅ አስማት ተገኘ.....101

4. ድራሳነ ሚካኤል ባለበት ርሐብ የለም..... 102

5. ስርየተ ኃጢአት በአስማት ወይስ በደመ ኢየሱስ?.....102

6. ርሃብ በድርሳነ ሚካኤል መጽሐፍ እንዴት ሊወገድ ይችላል?-103

7. የድርሳነ ሚካኤልና የአውደ ነገስት ዝምድና.....104

8. በእሳት ውስጥ የተጣሉትን እስራኤላውያንን ያዳናቸው ማነው?106

9. ሲድራቅ፣ሚሳቅና አብድናን ከእሳት የዳኑት በአስማት ነው.....107

10. ሐዋርያው ጴጥሮስ መንግስተ ሰማይን በአስማት ክፈተ.....109

11. ማርያምን ሲያበስር ገብርኤል አስማት ደገመ.....110

ምዕራፍ 7

የግንቦት ልደታ114

1. ሃይማኖታዊ መልክ.....114

2. አውደ ነገስትና የግንቦት ልደታ.....114

3. የንፍሮው ድግስ አገልግሎት115

4. ደዌን በጅራፍ ማባረር -በግንቦት ልደታ.....116

5. ግንቦት አንድ ቀንና አምልኮተ ባእድ.....117

ምዕራፍ 8

የአባ ተክለ ሃይማኖት ሐዋርያዊ ተልእኮ ለወንጌል ወይንስ ለይኩኖ አምላክ-
-----119

1. አባ ተክለ ሃይማኖት ሐዋርያነት ለአይሁዳዊነት-----121
2. ነፍስ ገዳዩን ሀዋርያ ያሉት እነማን ናቸው?-----121
3. አስማት ወይስ ቅባት -----124
4. ወንጌል በዱላ ወይስ በስብከት?-----124

ምዕራፍ 9

በታቦት መጠንቆልና ማስጠንቆል -----126

1. ታቦት ምንድን ነው?-----126
2. የኢትዮጵያ ታቦታት-----127
3. ታቦታት ለጥንቆላ-----128

ምዕራፍ 10

የዛር መናፍስት ቃል ኪዳን-----129

1. እንደ አማልክት የሚቆጠሩ መናፍስት-----129
2. የዛር መናፍስት የተዋርሶ ስርአት-----129
3. የዛር መናፍስት የመተት ስራ-----130
4. የዛር መናፍስት ሃይማኖታዊ መልክ-----131
5. በዛር መናፍስት የተያዙ ሰዎች ማሕበራዊ ኑሮ-----131
6. ሕጻናትና የዛር መስዋእት -----135
7. የቄስ ተማሪዎችና የዛር መስዋእት-----135

ምዕራፍ 11

የደብተራዎች አጋንንታዊ ቃል ኪዳን-----137

1. የአጋንንት ቃል ኪዳን ምንድን ነው?-----137
2. የቃል ኪዳን መስዋዕት -----137
3. በተዋርሶ ወቅት ለአጋንንት የሚደረገው የመንፃት ሥርዓት-----138
4. የመወራረሻ ቦታዎች -----139
5. ለመንፈሱ የሚቀርበው መስዋዕት የሚያስከትለው ጉዳት-----140
6. የአጋንንት መስዋእት መድፈያ ቦታዎች -----140
7. በአጋንንት መዝገበ ጸሎቶች የሚፈጸም ቃል ኪዳን -----141
8. የአስደጋሚዎች አጋንንታዊ ቃል ኪዳን -----142

9. የተደገመባቸው ሰዎች አጋንንታዊ ቃል ኪዳን-----142
10. በሰይጣን ቃል ኪዳን ላለመያዝ መፍትሄዎች -----143

ምዕራፍ 12

አፈ ሕጻን የመንፈስ ተዋርሶ -----145

1. የአፈ ሕጻን ተዋርሶ ትርጉም -----145
2. የመንፈሱ አጠራር ሥርአት -----145
3. በሕጻናት ላይ የሚያስከትለው ጉዳት-----146

ምዕራፍ 13

ምስሐብ (ቅዱሳን) የአጋንንት ተዋርሶ -----148

1. ምስሐብ ቅዱሳን ማለት ምን ማለት ነው?-----148
2. የምስሐብ (ቅዱሳን) አጋንንት ተዋርሾች -----148
3. የምስሐብ (ቅዱሳን) አጋንንቶች ተዋርሶ እሳቤ-----149
4. የምስሐብ ቅዱሳን ተዋርሾች መለያ ባህርያት-----149
5. በሕዝቡ ዘንድ ያላቸው ተቀባይነት-----150
6. ከድግሞቻቸው መካከል -----150
7. በመስቀልና በመቁጠሪያ መልክ የሚቀረጹ ምስሐብ ጋኔን ዕጽዋት-----150
8. የምስሐብ (ቅዱሳን) ጋኔኖች የተዋርሶ ቦታ-----153

ምዕራፍ 14

ሕልመ አንደርብ ተዋርሶ ----- 155

1. ሕልመ አንደርብ ማለት ምን ማለት ነው? -----155
2. ሕልመ አንደርብ የተላከበት ለው -----155
3. ሕልመ አንደርብ የሚያደርሰው ጉዳት-----156
4. የሕልመ አንደርብ መንፈስ አላላክ (ድግምት)-----156

ምዕራፍ 15

የመስተፋቅር ጋብቻ -----158

1. ጋብቻ ምንድን ነው? -----158
2. መስተፋቅር ምንድን ነው? -----158
3. የመስተፋቅር ጋብቻ -----158
4. መስተፋቅር የሚሰራባቸው ሰዎች-----159
5. መስተፋቅር አስደጋሚዎች-----159
6. ጊዜያዊ የደብተራዎች መስተፋቅር-----160
7. የመስተፋቅር ጋብቻ ምንነት -----160
8. የመስተፋቅር ጋብቻ ውጤት ለተደገመበት-----162

9. ለአስደጋጫው አካል የሚያስከትልበት ችግር	162
10. የብልጣብልጥ ደብተራዎች ጋብቻ	164
11. ዓቃቤ ሕግ ድግምት	164
12. እግረ መልስ አስማት	167

ምዕራፍ 16

የመንፈስ (ጋኔን) ጋብቻ	169
1. ግብረ ሰዶማዊነት	169
2. መናፍስታዊ ጋብቻ	170

ምዕራፍ 17

ሕልመ የሴፍ የመንፈስ ተዋርሶ	174
1. የሴፍ ማነው?	174
2. የሚዋረሱበት ምክንያት	175
3. ድግምቱና እጽዋቱ	176

ምዕራፍ 18

የሚያጣላ መንፈስ (መስተጻብስ)	177
1. መስተጻብስ ምንድን ነው?	177
2. መስተጻብስ በትዳሩ አለም	177
3. መንፈስ ጸቡ የሚሰራው ስራ	179
4. አስደጋጫዎች	180
5. ወገን የሚያስጠላ ድግምት (መስተጻብስ)	181
6. ሥራን የሚያስጠላ ድግምት	185

ምዕራፍ 19

ሐብተ መንድግ (ሰላቤነት)	190
1. ሐብተ መንድግ ማለት ምን ማለት ነው?	190
2. አስማተኛ ነጋዴዎች	190
3. የአስማተኛ ነጋዴዎች ደንበኞች	191
4. አስማተኛ ነጋዴዎችን መጎራበት	191
5. አስማተኛ ነጋዴ የሚያስከትለው ችግር	191
6. የመተቱ አደራረግ	191
7. በሁሉም ሰው ላይ የሚደገም የንግድና የሰልጣን አስማት	193
8. በአስማቱ ውስጥ ስማቸው የተጠቀሱ መላእክት	194
9. በአስማት-ውስጥ የተጠቀሱ የእግዚአብሔር ስሞች	194
10. በአስማት ውስጥ የቅዱሳን ስሞች	194

11. የጻድቁ የኢዮብ አስማተ መንድግ (ሰላቤነት)	194
---------------------------------	-----

ምዕራፍ 20

አስማታዊ ትምሕርት በገነት	198
1. የማርያም አስከፊን በገነት	198
2. አስማቱ የሚደገምበት ዋና ምክንያት	200
3. ወደ ዮሐንስ በመጸለይ የጻዊትንና የሰሎሞንን ሃብት ለማግኘት መሞከር	200

ምዕራፍ 21

ከሰይጣን ግብር ራስሕን ቀድስ	201
1. ሰይጣን ማነው?	201
2. የሰይጣን ተፈጥረ	201
3. ሰይጣንና ስህተቱ	201
4. የሰይጣንና የቅዱሳን መላእክት ተመሳሳይነት	202
5. ሰይጣንና እግዚአብሔር	203
6. ኢየሱስና ሰይጣን	204
7. የሰይጣን አምላክነት	207
8. የሰይጣንና የእግዚአብሔር ሕዝብ ጦርነት	208
9. የሰይጣንና የዚህ ዓለም ሰዎች ግንኙነት	210

ምዕራፍ 22

ሊቀ ጠበብት ዘሪሁን ሙላቱ የጻድቃንን አማላጅነት ካደ	219
1. ሊቀጠበብት ዘሪሁን ማናቸው?	219
2. «ሐሞን ጎግ» በሊቀ ጠበብት ዘሪሁን ሲተረጎም	220
3. አደገኛው የሊቀጠበብቱ ስብከት	222
4. ወንጌል ለጥቁሮች ወይስ ለነጮች	223
5. ሊቀ ጠበብት ዘሪሁን የጻድቃንን አማላጅነት ካደ	226
6. ኦርቶዶክስ መልስ ካላት እኛም ጥያቄ አለን	228
ማጠቃለያ	230
ዋቢ መጽሐፍት	231

መግቢያ


“ወደ መናፍስት ጠሪዎችና ወደ ጠንቋዮች አትሂዱ እንዳትረክሱ ባቸውም አትፈልጉአቸው እኔ እግዚአብሔር አምላካችሁ ነኝ” ዘሌ 19:31

በስውር ወይም በድብቅ ከሚሰሩ የጋጢአት ሥራዎች መካከል አንዱና ዋናው በዚህ መጽሐፍ ላይ የተገለጠው አጋንንታዊ የጠንቋዮች ተግባር የሆነው የመተት፣ የሚርት፣ የድግምት፣ የአስማት እና የሞራ ገላጭነት ተግባር ነው። ከዚህም የተነሳ ጠንቋዮችና አስጠንቋዮች እንዲህ አይነቱን ተግባር ሕዝብ እያያቸው ጸሐይ እየሞቃቸው አደባባይ ላይ አያደርጉትም። ለዚህም ምክንያቶቹ ሁለት ናቸው።

1ኛ. ስራው ሙሉ ለሙሉ በአጋንንት ወይም በሰይጣን የሚሰራ በመሆኑ ነው። 2ኛ. ደግሞ ይህ አጋንንታዊ የጥንቁላ ስራ ሕዝቡን የሚጎዳ መሆኑ በጠንቋዮችና በአስጠንቋዮች እንዲሁም በመላው ህብረተሰብ ዘንድ የሚታወቅ ስለ ሆነ ነው። በምድራችን ላይ ያለው የጥንቁላ እና የመተት ስራ የሚከናወነው ሃይማኖታዊ በሆነ መንገድ ማለት «ስመ እግዚአብሔርን፣ ስመ ቅዱሳንንና ስመ መላእክትን ተገን አድርጎ ሃይማኖታዊ መልክ ተላብሶ ስመ ክርስቲና ባላቸው ያውም የእግዚአብሔር አገልጋዮች በሚላቸው ስዎች ጭምር መሆኑ አሰራሩን በእጅጉ ስውር አድርጎታል።

አንባቢያን ሆይ የዚህ መጽሐፍ ጸሐፊ ዋና ትኩረት ስመ እግዚአብሔርን፣ ስመ ቅዱሳንን፣ ስመ መላእክትን እና ቃለ እግዚአብሔርን (መጽሐፍ ቅዱስን) መነሻ በማድረግ በስም ክርስቲያን በግብራቸው ግን አሕዛብ የሆኑትን ሰዎች አጋንንታዊ የጥንቁላ፣ የመተት፣ የሚርት ወዘተ ሥራ ማጋለጥ እና እውነተኛውን የእግዚአብሔርን ቃል በሚገባ ለሕዝብ ክርስቲያኑ ማስተማር ሲሆን እንደ እግዚአብሔር ቤት አገልጋይ ስውር ከሆነው ከሰይጣን ሥራ ቅድስት ቤተክርስቲያንንም መጠበቅ ነው። እናተም ይህንን መጽሐፍ አንብባችሁ ባገኛችሁት መረጃ መሰረት በእንዲህ አይነት አጸያፊና ሰይጣናዊ ሥራ በመሰማራት ስመ እግዚአብሔርን፣ ስመ ቅዱሳንን፣ ስመ መላእክትን እና ቃለ

እግዚአብሔርን በመጠቀም ሕዝብ ክርስቲያኑ ማለት ቤተክርስቲያንን የሚያጎድፉትን በስም ክርስቲያን ደግሞም በቤተክርስቲያን ውስጥ አገልጋይ ነን የሚሉትን ሰዎች ቢችሉ ንስሐ እንዲገቡ ያስተምሯቸው። እንብይ ቢሉ ግን ቅድስት ቤተክርስቲያን በአደባባይ ከነሰራቸው እንድታወግዛቸው ሊያጋልጧቸው ይገባል።



ምእራፍ 1

ቀዳሚ ነገር

ከቅርብ አመታት ወዲህ ከግራም ከቀኝም በኩል ስልክ ይደወልልኛል። አቤት ብዩ ስልኬን ሳነሳ የምሰማው ድምጽ አብዛኛውን የማላውቃቸው ሰዎች ድምጽ ነው። እኔም እንደ ተለመደው የሴት ወይም የወንድ ድምጽ መሆኑን ከተረዳው በኋላ እማ፣ እህት፣ ወንዶች ከሆኑ አባት ወይም ወንድም ማንን ፈልገው ነው? በማለት እቀበላቸዋለሁ።

አንዳንዶቹ «መሪቷ መሴ አንተ ነህ?» ብለው ይጠይቁኛል። እኔም መልሼ አዎ እላቸዋለሁ። መልሴን ከሰሙ በኋላ በአጽንኦት የሚፈልጉት ሰው እኔ መሆኔን ሲረዱ መሳደብ የሚፈልጉ እንደጉድ ይሰድቡኛል። መጠየቅ የሚፈልጉ «አንተ ማነሕ? ስራህስ ምንድን ነው?»፣ ሊባርኩኝ የሚፈልጉ ደግሞ «እግዚአብሔር ይባርክህ፤ አይዞህ፤ በርታ» ይሉኛል። እኔም ሁልጊዜ እንዳመጣጡ በበጎ መልኩ ከሰማው በኋላ እግዚአብሔር ይባርክህ/ዎት/ሽ ብዩ መልስ እሰጣለሁ።

ስድቡ፣ ጥያቄውና ባርኩቱም የመጣው በአንድ ነገር ነው። እርሱም ኢየሱስ ክርስቶስ ስለሁላችን በደልና ኃጢአት እስከ ሞት ድረስ በመታዘዝ ባፈሰሰው ደሙ ቤዛ እንደሆነንና እኔንም ከሰይጣን ሥራ ማለት ከጥንቅቃና ከመተት እንደ ተቤዠኝ በእደባባይ ላይ በመስበኬ ነው። አድራሻዬንም ሰዎች ያገኙት በ«ትሪኒቲ» መጽሄት፣ «በኤልሻዳይ ትቪ፡- በንጋት ኮከብ» ፕሮግራም፣ «በክሣቴ ብርሃን» መጽሄት በሰጠሁት ቃለ መጠይቅና «እኛ ግን የተሰቀለውን ክርስቶስን እንሰብካለን» በሚለው ስብከቱ ላይ ባስቀመጥኩት አድራሻ ነው። አሁን ደግሞ ከመሪቷ ጽጌ ስጦታው ጋር የስህተት አስተምህሮዎችን በማጋለጥ ለሊቀ ጠበብት ዘራሁን መላቱ መልስና ጥያቄ የሚሆኑ ዓለም ሁሉ ያደነቃቸውንና ለብዙዎቹ ለወንጌል ፋና ወጊ የሆኑ ቪሲዲዎችን አሳትመን በገብያ ላይ በመልቀቃችን ወዳጆቻችንም ጠላቶቻችንም እየደወሉልን ነው። ብዙ ሰዎች

በቢሲዲዎቹ መልእክት እውነትንና የእኛንም አገልግሎት በሚገባ ለማወቅ ችለዋል። ይቃወሙንና ያሳድዱን የነበሩትም ብዙዎቹ ይቅር በሉን እያሉን ነው። በዚህ ሁሉ ክብሩን አምላካችን ይውሰድ!!!

ከሚደውሉልኝ ሰዎች መካከል አብዛኛዎቹ እውነትነቱን ከእኔው አንደበት ለመስማት በመፈለግና ምክር ለማግኘት በማሰብ ነው። ሌሎቹ ደግሞ መሪቷ ሆኖ እንዴት እንደጴንጤዎቹ ኢየሱስ ያድናል ይላል ብለው በማሰባቸው ነው።

በነገራችን ላይ ኢየሱስ ያድናል ብሎ መናገር የእውነተኛ ክርስቲያን ባህርይ እንጂ የጴንጤነት ውጤት አይደለም። የብዙዎቹ ስሕተት ይህንን አለማወቅ ነው። ይህንን ደግሞ ከሐዋርያው ጴጥሮስና ከሐዋርያው ጳውሎስ መረዳት እንችላለን።

<<መዳንም በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና>> (ሐዋ4÷12)

«እግዚአብሔር ለቀጣ አልመረጠንምና፤ በጌታችን በኢየሱስ ክርስቶስ መዳንን ለማግኘት ነው እንጂ» (1ተሰ5÷9)

በትክክል ወንጌል የገባውና በወንጌል ቃል የሚያምን ማንኛውም ሰው የኢየሱስን አዳኝነት መስበክ ይችላል።

«ኢየሱስ ጌታ እንደ ሆነ በአፍህ ብትመሰክር እግዚአብሔርም ከሙታን እንዳስነሣው በልብህ ብታምን ትድናለህና፤ ሰው በልቡ አምዶ ይጸድቃልና በአፉም መስከሮ ይድናልና መጽሐፍ። በእርሱ የሚያምን ሁሉ አያፍርም ይላልና። በአይሁዳዊና በግሪክ ሰው መካከል ልዩነት የለምና፤ አንዱ ጌታ የሁሉ ጌታ ነውና፤ ለሚጠሩትም ሁሉ ባለ ጠጋ ነው፤ የጌታን ስም የሚጠራ ሁሉ ይድናልና። (ሮሜ 10÷9-12)

እንደተለመደው ስድብ ያላለቀባቸውም ወገኖች ካሉ እና ሊሰድቡኝ ከፈለጉ ደግመው እንዲሰድቡኝ፤ ጥያቄ ላቸውም እንዲጠይቁኝና ሊባርኩኝ የሚወዱም በጌታችን በኢየሱስ ስም እንዲባርኩኝ ቀደም ሲል በመጽሔቶች ላይ እንደተናገርኩት እንደ እግዚአብሔር ቃል የኢየሱስ ክርስቶስን የ፪ዛነት ሥራ ለሰዎች ሁሉ መዳን

እያስተማርኩኝ፣ በሰውር ሃይማኖታዊ መልክ ተላብሶ በምድራችን ላይ ዘመናትን ያስቆጠረውን የጠንቋዮችንና የመተተኞችን ግብር በሰፊው በማጋለጥ ይህንን መጽሐፍ ለአንባብያን እነሆ ብያለሁ።

1. ሙሉ ስም

የኔ ስምና ታሪክ ብዙም አስፈላጊ እንዳልሆነ በሚገባ አምናለሁ። ነገር ግን እውነትን ለሚፈልጉ ሰዎች በሁሉ ነገር ግልጽ መሆን ስለሚገባ በዚህ ምእራፍ ላይ ከብዙው በጥቂቱ ስሜንና ታሪኬን ለማስቀመጥ ወደድኩ። ማንነትን ለአንባብያን ማሳወቅ የጸሐፍት ባህርይና መጽሐፍ ቅዱሳዊ ነው። ለምሳሌ ሐዋርያው ጳውሎስ የጻፋቸውን መልእክቶች ስንመለከት የሚጀምረው ራሱን ከማስተዋወቅ ነው።

ሙሴ መንበሩ ተስፋው አባላለሁ። ይህንን ስም ወላጅ ቤተሰቦቼ አላወጡልኝም። እኔም ለራሴ አላወጣሁም። በአብነት ትምህርት ቤት (በቅኔ ትምህርት ቤት) በነበርኩበት ወቅት ነው በዚህ ስም የተጠራሁት። ሙሴ ያሉኝም የቅኔ መምህራ ናቸው። እርሳቸውም መሪ ጌታ ሄኖክ ይባላሉ። ይህ ስም ከወጣልኝ በኋላ ግን ወላጅ ቤተሰቦቼ ሁሉ እስካሁን ድረስ በሌላ ስም ጠርተውኝ አያውቁም። ሙሴ የሚለው ስሜ ከመውጣቱ በፊት በቤተሰቦቼ ዘንድ የነበረኝ ስም «ዘለቀ መንበሩ» ነው። የእናቴ ቤተሰቦች «ወርቁ» ሲሉኝ፣ የአባቴ አባትና እህት ደግሞ «ምን ተስኖት መንበሩ» ብለው ይጠሩኛል። ሶስቱም ስሞቼ የየራሳቸው ትርጉም አላቸው። አንደኛው መንበሩ ወጣ (አደገ) የሚል ሲሆን 2ኛው ለእግዚአብሔር ምን ጎሎት ነው? የሚል ነው። 3ኛው ደግሞ የኔን ውበት የሚገልጥና አባቴን የሚያሞካሽ፣ የሚያወድስ ነው።

2. የትውልድ ቀዬ

ትውልድ ሐገሬ ጎጃም ምድር ነው። ወረዳችን እነብሴ ሳር ምድር ይባላል። የትውልድ ቀዬዬ መርጦ ለማርያም (መርጡለ ማርያም) ሲሆን አጥቢያ ቤተ-ክርስቲያኔም አንጋፋይቱ ደብር ይህችው መርጦ ለማርያም ናት። ወላጅ ቤተሰቦቼ ገበሬዎች ስለ ሆኑ መኖሪያ

ቀዬአችን ደንሳ (ገበጥማ) ነው። እንግዲህ እኔን ወይም የኔን ማንነት ማወቅ የምትፈልጉ ወገኖች ካላችሁ ወደ መርጦ ለማርያም ብቅ ብትሉ ከታሪኬ በመጠኑ፣ የዘር ግንዴን በሙሉ ታገኛላችሁ።

3. ጉዞ ወደ ቆሎ (ንባብ) ትምህርት ቤት

ሁሉም ሰው የሚፈልገውንም ሆነ የማይፈልገውን ለማድረግ ወይም ለመሥራት ምክንያት እንዳለው ሁሉ እኔም ወደ ቂሶች ትምህርት ቤት ለመሄድ ምክንያት ነበረኝ። ምክንያቱም እንደሚከተለው ነው።

ከወላጅ ቤተሰቦቼ ጋር ለመኖር አድል ያገኘሁት ለጥቂት ዓመታት ብቻ ነው። ለ12 ዓመት ያህል ብቻ። 12 ዓመት ሲሞላኝ በወላጆቼ ፍላጎትና ተጽእኖ ወደ ቂሶች ትምህርት ቤት እንድቀላቀል ተወሰነብኝ። በወቅቱ የወላጅ ቤተሰቦቼን ሀሳብ የመቀበል ግዴታ እንጂ ያለመቀበል መብት የለኝም ነበርና ውሳኔውን ያለውድ በግድ ተቀበልኩት። ወላጅ ቤተሰቦቼ እኔን ወደ ቂሶች ትምህርት ቤት ለማስገባት ምክንያት የሆናቸው አንድ ነገር ነው። እርሱም የእግሬ አንካሳ መሆኑ። እግሬ የማንክሱ ምክንያት ለእነሱም ሆነ ለእኔ እስካሁን ብዙም ግልጥ አይደለም።

4. ኑሮ በቆሎ (በንባብ) ትምህርት ቤት

ከእናትና ከአባት፣ ከእህትና ከወንድም ተለይቶ መኖር እጅግ ከባድ ነው። ያውም በልጅነት ወቅት። አንድ ቀን ምሽት ላይ ከብቶቼ ከገቡ በኋላ አባቴ እኔን ከጎኑ አስቀምጦ ሰውነቴን እየደባበሰ እንዲህ ይለኝ ጀመር «ነገ ደብር እንሔዳለን፤ አንተ የምትሆነው የቂስ ተማሪ ነው፤ ሌሎቹ ወንድሞችህ ገበሬዎች ናቸው። አንተ ከከተማ ተቀምጦህ ነጭ እየለበስክ፤ ነጭ እየበላሕ ማርያምን ታገለግላለህ። እንዳንተ የታደለ ማን አለ?» እያለ ሲያባብለኝ አመሸ። ሲነጋም «ተነስ፤ ልብስህን ለባብስ» ተባልኩ። የሌሊት ልብስና ለመኝታ የፍየል ሌጦ (አጎዛ)፣ የአለት ስንቅ (ቆሎና እንጀራ) በአገልግል ተቋጠረልኝ። አባቴም በጊዜው ጥሩ አድርገውፈደል ያስቆጥራሉ (ያስተምራሉ) ወደሚባሉት መሪጌታ ፍስሐ ጉባኤ እየመራ ወሰደኝ።

በወቅቱ ከእናትና ከወንድሞቹ ተለይቼ ከቤት ስወጣ ከአባቴ ጋር ስለ ነበርኩ ፍርሃቱ ቀለል ያለ ነበረ። ከትምህርት ቤቱ ስንደርስ ግን ዙሪያዬን ሞት ከበበኝ። (የምሞት መሰለኝ) ምክንያቱም አባቴ ተለይቶኝ ወደ ቤቱ ሲመለስ እኔ ከማላውቃቸው ሕጻናትና ወጣቶች ጋር ልቀላቀል ነውና። የፈራሁትም አልቀረም። አባቴ እሱንና እኔን ካስተዋወቀ በኋላ ለመሪቷ ፍስሐ «አደራ ያስተምሩልኝ፤ ሰው ያድርጉልኝ» ብሎ ትቶኝ ተመለሰ። እኔም ከዓይኔ እስኪርቅ ድረስ አባቴንና የተመለሰበትን መንገድ ለብዙ ሰዓታት ካየሁ በኋላ ሳልወድ በግድ ተማሪዎችን ተቀላቀልኩ።

መሪቷ ፍስሐ በማስተማር ከደብሩ መምህራን የተሻሉ ቢሆኑም እንኳ የእሳቸው እውቀት ከመዝሙረ ዳዊት፣ ከወዳሴ ማርያም፣ ከአንቀጸ ብርሃን፣ ከመልክአ ማርያምና ከመልክአ ኢየሱስ ያለፈ አልነበረም። ሆኖም ከእሳቸው ዘንድ መዝሙረ ዳዊት የተማረ ሰው 150ውን መዝሙር በቃሉ የመሸምደድ (ወስኖ የመያዝ) ግዴታ አለበት። እኔም እንደ ትምሕርት ቤቱ ወግ በሁለት ዓመት ውስጥ የሳቸውን ትምህርት አጠናቅቄአለሁ።

በመሪቷ ፍስሐ ትምህርት ቤት ቆይታዬ ከማስታውሳቸው ነገሮች መካከል ጥቂቶቹ የሚከተሉት ናቸው።

- ከቤቱ ጥበት የተነሳ ተማሪዎቹ የምንተኛው ተነባብረን ነበር
- ጉልበት ያለው መኝታውን አስፋፍቶ ይይዛል ጉልበት የሌለው ቁጭ ብሎ ያነጋል
- አንዳንድ ተማሪዎችም ከቤተሰቦቻችን የመጣልንን ስንቅ ሰርቀውና ቀምተው ይበሉብን ነበር
- ቤቱ ያፈራው ትጌንም እንደ እሳት ሲለበልበን ያድራል
- በዚያ ላይ ደግሞ ባለቤታቸው ምክንያት እየፈለገች ትደበድበን ነበር
- መሪቷ ፍስሐ የማር ነጋዴ ስለ ነበሩ ብር ሲያንሳቸው በየጊዜው አዋጡ እያሉ ያስቸግሩን ነበር።
- ከመሪቷ ፍስሐ ጉባኤ ገንዘብ የማያዋጣ ተማሪ እንዲማር አይፈቀድለትም። ይህ ደንብ (ሕግ) ነው።

እንግዲህ ይሕን ሁሉ ችግር ተቋቁሜ ነው የመሪቷ ፍስሐን ትምህርት የጨረስኩት። ከዚህ ሁሉ በላይ ሳልጠቅሰው ማለፍ የማይገባኝ አንድ መልካም ነገር ቢኖር ከልጆቻቸው መካከል የም የተባለው ልጃቸው ለእኛ ለተማሪዎች የነበረውን ጥልቅ ፍቅር ነው ልዩ ፍቅር።

5. ትምህርትና የልመና እንጀራ

መጥፎ ቢሆኑም እንደ መልካም ነገሮች ተቆጥረው ከዘመን ወደ ዘመን እየተሸጋገሩ የወረሰናቸውና ገንዘብ ያደረግናቸው በቁሳውስት ትምህርት ቤቶች ከሚተረኩ በርካታ ነገሮች መካከል ጥቂቶቹን እነሆ!!!

- 1ኛ/ ትምህርት የሚገባህ ለምነህ ስትበላ ነው የሚባለው ከንቱ ባህል።
- 2ኛ/ ተማሪው ሰውነቱ ሲቆሳስል (ሲያክ) ትምህርት እንደሚገባው የመቆጠሩ ባህል።
- 3ኛ/ የተማሪዎቹ ልብስ የተቀዳደደ፣ የተደራረተ መሆን እንዳለበት መታመን።
- 4ኛ/ ለተማሪ ቁራሽ እንጀራ መስጠት ማርያምን እንደ መቀበል መቆጠሩ።
- 5ኛ/ ጎበዝ ተማሪ ለመሆን ሐገሩን፣ ቤተሰቦቹን ለቆ መሄድ እንዳለበት መታመን።
- 6ኛ/ ተማሪዎች በትምህርት ዘመናቸው ጥሩ መብላት ጥሩ መጠጣት የማይገባቸው ተደርጎ መታሰብ።

በጥቅሉ ስንመለከተው የቁሳውስቶች ትምህርት ቤት ድህነትንና ልመናን ገንዘብ (በረከት) አድርጎ የተቀበለ ነው። ካህናቶቹ ደህንን እውነት አምነው ስለመቀበላቸው በአንደበታቸው የሚነገረው ቅኔ የሚከተለውን ይመስላል።

«አኮ ዘተምህረ ይከውን መምህረ» ትርጉሙ «ሰውነቱ ቆሳስሎ የተማረ መምህር ይሆናል» ማለት ነው።

6. ጉዞ ወደ ሰሞንኛነት (ቤተ መቅደስ)

በመሪያታ ፍስሐ የሚሰጠውን የንባብ ትምህርት ካጠናቀቅኩ በኋላ ወላጅ ቤተሰቦቼ ዳቦ ጋግረው አረቁ ገዝተው ሊያስመርቁኝ መጡ። መሪ ጌታ ፍስሐ በመጣላቸው ዳቦና አረቁ ከመረቁኝ በኋላ ተሰናብቼ ጸመ ድን ለመማር ወደ መሪ ጌታ አራጋው ጉባኤ ተቀላቀልኩ። ነገር ግን ጸመ ድንውን እንደ ጀመርኩ መሪ ጌታ አራጋው በአንድ ሐብታም ዘበኛ ተገደለ። ከአርባ ቀን በኋላ ከመርጦ ለማርያም ደብር ወደ ይብሳና ማርያም ተጓዝኩ። የይብሳናው መሪ ጌታ ቄሳቄስ ቢጤ ስለ ነበሩ በመምህርነት ከማገልገል ይልቅ መቀደስ ስለሚወዱ ሚስጢር እንዳይና እንድቀድስ አዘዙኝ። እኔ አልቀድስም መማር ነው የምፈልገው ብየ እብይ ስል ደግሞ የይብሳና ቀሳውስቶች ለአባቴ ስሞታ ተናገሩ። አባቴ ደግሞ ምንም ያልተማረ ጭዋ ሰው ስለነበርና የትምህርትን ጠቀሜታንም ብዙ ስለማያውቅ ከትልቅ ደረጃ የደረሰኩ አድርጎ በማሰብ «ማርያም ለዚህ ነገር ስታደርስህ እንዴት እብይ ትላለህ? የማትቀድስ ከሆነ ስንቅ አልቋጥርልህም፤ እየቀደስክ ተማር» ብሎ በስልጣን አዘዘኝ። በመምህራ፤ በቆሶችና በአባቴ ፍላጎት ብቻ ያለፍላጎቴ በዚያችም ደብር በቅዱሴ ሳገለግል ቆየሁ።

መፍትሄ ያልተገኘለት የአካል ጉዳተኞችና ሚስት ያገቡ ካህናት ጉዳይ

የሚገርመው ነገር እንደ እኔ የሚያነክስ፤ ወይም የአካል ድክመት (ጉዳት) ያለበት ሰው የተማረ ቢሆንም በእኛ ደብር ማለት በመርጦ ለማርያም ቤተ.መቅደስ፤ እንዲቀድስ አይፈቀድለትም። እኔ ግን በይብሳና ማርያምና በሌሎች ሀገራት ቀድሻለሁ። እንዲሁም ሌሎች የአካል ጉዳት ያለባቸው ቀሳውስቶችና ዲያቆናት በሌሎች አድባራት ሲቀድሱም አውቃለሁ። እኔን የገረመኝ ይብሳና ማርያም የሚቀደሰው ቅዱሴ መርጦ ለማርያም የሚቀደሰው ቅዱሴ አንድ ሆኖ ሳለ አካለ ደካሞች በመርጦ ለማርያም አለመቀደሳቸው ነው። ይህም ብቻ አይደለም የሁለቱም ደብር ታቦታት የተቀረጹት በማርያም ስም ነው። በቅዱሴ ወቅት የሚቀርበውም ቅዱስ ቁርባን (የጌታ እራት) ልዩነት የለውም። የሚዘጋጀው በዲያቆንና በመነኩሴ ነውና። ይህ ሆኖ ሳለ እስካሁን ድረስ ያልገባኝ ነገር ቢኖር የመርጦ ለማርያም ታቦት አካለ ደካማዎችን የጠላችበት ምክንያት ነው።

ጥያቄ 1

- 1.1. በማርያም ስም በተቀረጹት ታቦታት መካከል እንዲህ አይነቱ ልዩነት ለምን ሆነ?
- 1.2. ለምንድነው በመርጦ ለማርያም ቤተ መቅደሶች አካለ ደካማዎች (ጉዳተኞች) እንዳይገቡ የሚከለክሉት?
- 1.3. በመርጦ ለማርያም ታቦትና በሌሎች የማርያም ታቦታት መካከል ልዩነት ይኖር ይሆን? ምን የምትሉት አላችሁ?

ከመሪያታ ሃብቴ ቅኔ እየቀጸልኩ በነበርኩበት ወቅት ከስላሴ ደብር ፊት ለፊት ቁጭ ብለን ግስ ስናጠና አንድ የመርጦ ለማርያም ቁስ እንዲህ አለኝ። «ባይንህ ታያታለህ እንጂ ይህችን ቤተ መቅደስ አትገባባትም»።

አንባቢዎች! እንዲህ የተባላችሁት እናንተ ብትሆኑ ምን ትላላችሁ? ያውም የኔ በምትሏት ደብር። እኔ ግን የዚያን ጊዜውን ስሜቴን አልረሳውም። በወቅቱ ያናደደኝ የተናገረኝ ቁስ ሳይሆን የመርጦ ለማርያም ታቦት ነበረኝ። ከዚያን ጊዜ ጀምሮ ወደ ማርያም የምጸልየው ጸሎትም እንዲህ የሚል ነበረ «እውነት እኛን በቤተ.መቅደስሽ እንዳንቀድስ የከለከልሽን አንች ነሽ ወይስ ካህናቶች ናቸው? እኛ አንችን ምን የበደልነው ነገር አለን? ደግሞ የአካል ጉዳተኛ መሆንን እኛ አልመረጥነውም»።

ከዚያን ጊዜ አንስቶ አንዳንድ ሰባኪዎች በዛች ደብር በሽተኞችን ስለ መጎብኘት ሲሰብኩ በልቤ እንዲህ አል ነበር። ይህንን ስብከት ለማርያም ስበኳት፤ መጀመሪያ የመርጦ ለማርያም ታቦት ለእኛ ለአካል ደካማዎች (ጉዳተኞች) እንድንቀድስ ትፍቀድልን፤ ከሷ ይልቅ የገጠር ታቦታት ይሻላሉ፤ እነሱ አካለ ደካሞችን እንዲቀድሱ እንድያወድሱ ይፈቅዳሉ፤ የእኛም ታቦት ግን ለአካል ደካሞች ፈጽሞ ፍቅር የሌላት ናት።

ይሕንን ያልኩት በቤተ.መቅደሱ ውስጥ የጌታችን የኢየሱስ ክርስቶስ እናት ድንግል ማርያም በአካል ያለች አድርጌ ስላሰብኩ ነው። ለካስ በስሟ የተቀረጸ ነገር ነው በዚያ ያለው።

በስሟ የተቀረጸ ነገር ስል አንዳንዶች ቅር እንዳይላችሁ። ይህንን ያልኩት የመርጦ ለማርያም ታቦት ከወርቅ ወይም ከእንጨት፣ ከድንጋይ ወይም ከእብነ በርድ፣ ከናስ ወይም ከመዳብ... ወዘተ ከየትኛው እንደ ተሠራ ለይቼ ስለማላውቀው ነው። የሰው ወሬ ይዞ መናገሩ ጥሩ ስላልሆነ ብዬ እንጂ ከልጅነቱ ጀምሮ ስለማው የኖርኩት በዚያች ደብር ከብዙ ነገር የተሠሩ ታቦቶች እንዳሉ ነው።

በእኛ ሀገር ለታቦት የሚሰግዱት ሰዎች ስለ ታቦት መጽሐፍ ቅዱሳዊ አስተምህሮ ስለማያውቁ ነው። እኔም ብሆን በዚያን ወቅት ሳስብ የነበረው የሐገራችን ታቦታት ቅዱሳን ሰዎችና መላእክት በአካል በቤተ መቅደሱ ውስጥ የሚገኙ መሰለውኝ ነበር። ነገር ግን በቅዱሴ ባገለገልኩባቸው አድባራት ሁሉ አንድም ቅዱስ ወይም መላክ አላየሁም።

ቀድሞ እንደማስበው ሲያስብ የነበረ አንድ ሰው በጥምቀት በዓል ታቦታትን አክብሮ ወደ ባህረ ጥምቀቱ ሲወርድ ከታቦቱ ፊት ውድቅ ብሎ ሲሰግድ እግር ይመለከታል። ከሰገደበት ቀና ሲል ደግሞ በካህናቱ መካከል ጥላ የተዘረጋለት የተሸፈነ ፊት ያያል።

ሰውየው ከበኣሉ በኋላ ከጓደኞቹ ጋር ቁጭ ብሎ ስለ ክብረ በአሉ ሲጫወቱ «እኔማ ታቦቱን አየሁት» ይላቸዋል። እነሱም መልሰው «ቅዱስ ጊዮርጊስ ቢራ»ን እየተጎነጩ በተመስጦ «እንዴት ልታየው ቻልክ፣ ምን ይመስላል፣ ምንስ ተናገረህ እስኪ ንገረን? ብለው ይጠይቁታል። እርሱም ደስ ብሎት «እኔ ያየሁት ታቦቱ ከቤተ መቅደሱ ወጥቶ ወደ ባሕረ ጥምቀቱ እየተጓዘን ሳለ ዝቅ ብዬ ስለግድ እግሩን አየሁት፣ ከሰገድኩበት ስነሳ ፊቱን አየሁት፣ መልኩ እንደኛው ነው፣ ካህናቶች ልብስ ተክህኖአቸውን ለብሰው የወርቅ ጃንጥላቸውን ዘርግተው በግራና በቀኝ አጅበውታል፣ እሱ ግን የሚታየው ፊቱና እግሩ ብቻ ነው፣ እራሱ ደግሞ ጠፍጣፋ ነው፣ ፊቱና እግሩ ከእኔ በጣም ይጠቁራል» ይላቸዋል።

ከጓደኞቹ መካከል አንዱ የሰውየውን ወሬ ከሰማ በኋላ በጣም ይስቃል። ጓደኞቹም ሰውየውን ትተው ወደ ሚስቀው ሰው ዞር ብለው «ምንድን ነው ያሳቀህ?» ብለው ይጠይቁታል። እርሱም

እንደምንም ብሎ ሳቱን ይገታና «ጋደኞችን ያየው ታቦቱን ሳይሆን ታቦቱን የተሸከመውን ቁስ ነው» ይላቸዋል። እነሱም መልሰው «በምን አወክ?» ብለው ይጠይቁታል። ያን ጊዜ መልሶ «ታቦት ደግሞ ፊትና እግር ያወጣ ከመቸለት ወዲህ ነው? ታቦት ፊትም እግርም የለውም፣ በጥቅሉ ታቦቶች ሰው የሚመስል አካልና ፊት የላቸውም» ብሎ ይነግራቸዋል። በዚህ መካከል የታቦቱን እግርና ፊት አየሁ ብሎ ወሬውን የጀመረው ሰው «ይህ አንተ የምትለው ውሸት ነው፣ አንተ እራስህ ስታስበው ከቁስና ከታቦት የትኛው በልጦ ነው ቁሱ ታቦቱን የሚሸከመው? አንተ ምን ያህል ብትደፍር ነው ታቦት እግርና ፊት የለውም የምትል?» ይልና በቁጣ ይናገረዋል።

የታቦት ንትርክና ውይይት በኋላ አንዱ ጓደኛቸው «እኛ ለምን ከግድግዳን ነገር ገብተን እንነታረካለን፣ አባ እገሌን ለምን አንጠይቃቸውም? እርሳቸው ስለ ታቦት ምንነት ይነግሩናል» ሲላቸው በዚህ ሀሳብ ተስማምተው ቀን ቀጠሮ ይዘው ይለያያሉ።

የቀን ቀጠሮው ሲደርስ ይጠራሩና ወደ ፈለጉት ቁስ ጎራ ብለው «አባ ባሬ ወደ እርስዎት የመጣነው ስለ ታቦት እንዲያስተምሩን ነው፣ ወንድማችን እክሌ ባለፈው የጥምቀት ዋዜማ የታቦቱን እግርና ፊት አየሁት፣ ከኔ በጣም ይጠቁራል ብሎ ሲነገረን ከእኛ መካከል ያለው ውንድብ እክሌ ደግሞ ታቦቱን አላየኸውም፣ ያየኸው ታቦቱን የተሸከመውን ቁስ ነው አለው። በዚህ መካከል በእኛ ብዙ ጥያቄዎች ተነሱ፣ በመጨረሻ በዚህ ጉዳይ ላይ እርስዎት እንዲነግሩን ወሰንና ተለያየን» ብለው ለአባ ገብረ ዮሐንስ ያጫውቷቸዋል።

አባም በነገሩ በጣም ይደነግጡና «አይ ልጆቼ!! ስህተቱ የእኛ ነው፣ ስለ ታቦት አስተምረናችሁ አናውቅም፣ እንኳንስ እናተ አብረውን የሚቀድሱት አንዳንድ ቀሳውስትና ዲያቆናት ታቦት ምን እንደሚመስል አያውቁም፣ የታቦቱን ምንነት የሚያውቁት ጳጳሳት፣ ኤጲስ ቆጶሳትና የእየአድባራቱ አስተዳዳሪዎች ብቻ ናቸው። ሌሎቹ ካህናት ግን ታቦታትን የማወቅ መብት የለቸውም። እነሱ ስለታቦት የሚሰብኩትና የሚናገሩት ታቦቱን በአካል ስላዩት ሳሆን ከመጽሐፍ አንብበው ነው። በዚህ ጉዳይ ላይ እንኳንስ በእኛና በእምእመኑ መካከል ይቅርና እንዳልኳችሁ በእኛና በካህናቱ መካከልም የእውቀት

ልዩነት አለ፤ በአጭሩ የእናተ ዓደኛ እንደመሰለው ታቦት እግርና ፊት የለውም፤ ታቦት ማለት ከወርቅ፣ ከመዳብ፣ ከእንጨት፣ ከናስ...ወዘተ በስመ ቅዱሳን፣ በስመ መላእክትና በስመ እግዚአብሔር ተዘጋጅቶ ሲያልቅ ጳጳሳት ከባረኩት በኋላ የታቦት ስያሜ ይሰጠውና ይከብራል፤ ከዚያን ጊዜ አንስቶ ታቦተ እክሌ ይባላል፤ ወደ ባህረ ጥምቀጡ ሲወርድ ያየሀው ታቦቱን ሳይሆን ዓደኛህ እንደ ነገረህ ታቦቱን የተሸከመውን ቁስ ነው። ብሎ አበ ነፍሱ ይነግሯቸዋል። ያንጊዜ አንዱ ከመካከላቸው ይነሳና «አባ እስከ አሁን የምናከብራቸውና የምንሰግድላቸው ቅዱሳን አይደሉም በእነሱ ስም የተዘጋጀ ወርቅ፣ ናስ፣ መዳብ፣ እንጨት...ወዘተ ነው እያሉ ነው? እኔ እኮ የምሰግደው ለራሳቸው ለቅዱሳን መላእክትና አባቶች መስሎኝ እንጂ በነሱ ስም ለተዘጋጀ ነገር መሆኑን ባውቅ ኖሮ ይህንን አላደርግም ነበር» ይላቸዋል። አበ ነፍሱም በሰውየው ንግግር ይደነግጡና «ልጄ አትቸኩል ታቦታቶች ከየትኛውም ነገር ቢዘጋጁም ከተባረኩበት እለት አንስቶ ለእነሱ የሚደረገውን ሰግደት፣ መባ፣ ስጦታ፣ መዝሙር... ወዘተ የሚቀበለው እግዚአብሔር ነው፤ እንደ አህዛብ ለጣኦት እንደምትሰግድ አታስቡ» ብለው ይመክሩታል። ሰውየውም ከዚህ በኋላ መጽሐፍ ቅዱስን በትክክል የሚያስተምረኝ ሰው እፈልጋለሁ። እኔም አነባለሁ አውነቱንም ማወቅ እፈልጋለሁ እንጂ ከዚህ ቀን ጀምሮ የእኛ ጳጳሳት ለባረኩት ወርቅ፣ መዳብ፣ ድንጋይ፣ ናስ...ወዘተ ታቦት ነው ብዬ አልሰግድም» ብሏቸው ከቁሉና ከዓደኞቹ መካከል ተለይቶ ይወጣል። ዓደኞቹም አባን ተሰናብተው ዓደኛቸውን ተከትለው ይወጣሉ። ይህንን ያደረገው ወንድምና ዓደኞቹ አሁን በወንጌል ቃል አምነው ይኖራሉ።

ወደ እኔ አገር ልመልሳችሁ (ወደ መርጦ ለማርያም) በዚች ደብር እንዳንቀድስ የምንከለከለው አካለ ደካማዎች ብቻ አይደለንም። ሚስት ያላቸው ቀሳውስቶችም ግብረ ሌሊት እንዲቆሙ እንጂ ወደ ቤተ መቅደሱ ገብተው እንዲቀድሱ አይፈቀድላቸውም። የሚቀድሱት ደናግል መነከሳት ብቻ ናቸው። በማርያም ስም በተሰየሙት በሌሎቹ አድባራትና ገዳማት የሚቀድሱት ቀሳውስቶቹ ግን ብዙዎቹ ያገቡ ናቸው።

ጥያቄ 2

- 2.1. በዚች ታቦት (በመርጦ ለማርያም) አመለካከት በሚስት መወሰን እንደ ኃጢአት ይቆጠር ይሆን?
- 2.2. በሚስት የተወሰኑ የዚያች ደብር ካሕናቶች ትርፋቸው ምን ይሆን?

መልሱን ለዚያች ደብር አገልጋዮችና መልስ አለን ለሚሉ አንባቢያን ሁሉ እተወዋለሁ።

1. በቅዱሌ ያገለገልኩባቸው ደብሮች

- 1ኛ/ ይብሳና ማርያም
- 2ኛ/ እነጉዚ ማርያም
- 3ኛ/ እነጉዚ ኢየሱስ
- 4ኛ/ ሸንጎ ሚካኤል
- 5ኛ/ ወንብያ ኪዳነ ምሕረት
- 6ኛ/ ጭንኩር ሚካኤል
- 7ኛ/ ዘማን ማርያም ወዘተ...

በነዚህ ቤተ መቀደሶች ገብቼ መቀደስ ከቻልሁ በመርጦ ለማርያም ቤተ መቅደስ መቀደስ የተከለከልኩት በምን ምክንያት ነው? ከነዚህ ታቦታትስ እርሷን ልዩ የሚያደርጋት ምንድን ነው? ደግሞስ ህጋውያን ቁሳውስቶች የተከለከሉት ምን ስለሆነች ነው። በማለት የጠየቅሁት ለዚህ ነው።

2. ጉዞ ወደ አብነት ትምህርት ቤት

ሁለት ዓመት የቅዱሌ ቅጥረኛ ሆኜ ካገለገልኩ በኋላ በጃንገቢያ አቦ የዜማ ትምህርቱን ተከታተልኩ። ከዚያም የቅኔ ትምህርቱን ለመከታተል ወደ መርጦ ለማርያም ተመለስኩ። በጊዜው የቅኔው መምህር መሪጌታ ሃብቱ ነበሩ። ከእሳቸው ጥቂት የቅኔ መንገዶችን እንደ ተጓዝኩ ወደ መሪጌታ ሄናክ ጉባኤ ወደ ጉንደ ወደን መጣሁ። በዚያም በአንድ ዓመት ውስጥ የቅኔ ትምህርቱን አጠናቀኩ። ማለት ሙሉ ቤት ሞላሁ (ተቀኘሁ)

3. ጉዞ ወደ ገዳም

በጉንደ ወይን የቅኔ ትምህርት ቤት ቆይታዬ ቅኔውን ከመሙላት (ከመቀነት) ባለፈ የቅኔውን አገባብ (መንገዶች) እየቀጸልኩ (እያበሰልኩ) ሳለ ያላሰብኩት ነገር ገጠመኝ። ነገሩም እንዲህ ነው። አንድ የገዳም መነኩሴ (እብ እምኔት) ወደ ትምህርት ቤታችን በእንግድነት መጡ። እኔም እንደ ትምህርት ቤታችን ደንብ እግራቸውን አጥቤ ተቀበልኳቸው። በዚህ አጋጣሚ ከመነኩሴው ጋር ተቀራረብን። መነኩሴው የተማሩ (ካህን) ስለ ነበሩ የቅኔውን ትምህርት ከምን ላይ እንዳደረሰኩት ጠየቁኝ። እኔም የደረሰኩበትን ደረጃ ነገርኳቸው። ለፈተና ያህል አንዳንድ ወሰብሰብ ያሉትን የቅኔ መንገዶችን በጥያቄ መልክ አቀረብኩልኝ። አጠያየቃቸው ራሴ ፈትቼ ራሴ ሙያውን እንድሰጥላቸው ነበረ። እኔ ግን ፍቸው ለእለዎ ሙያው ለእኔ ይሁን አልኳቸው። መነኩሴው «ትክክል ነህ» ብለው ተረጎሙት። ሙያውን እኔ ሰጠሁላቸው። በዚህም የበለጠ ተቀራረብን። እሳቸው ወደሚያስተዳድሩት ገዳም ጋበዙኝ። ግብዣቸውን ተቀብዬ ከጥቂት ወራት በኋላ ወደ ገዳሙ ሄድኩ። በዚያም ቆይታዬ መመነን (ገዳም መግባት) እንዳለብኝ አሰብኩና በጉዳዩ ከአበምኔቱ (ከገዳሙ አስተዳዳሪ) ጋር ተነጋገርን። እርሳቸውም እደፋፈሩኝ። ነገር ግን ለተወሰነ ጊዜ ከመምህራና ከቤተሰቦቼ ተሰናብቼ ለመመለስ እንዲፈቅዱልኝ ጠየኳቸው። ደስ ተሰኝተው አሰናበቱኝ።

መሪ ጌታ ሄኖክ ገዳም የሚገባ ተማሪ ይወዱ ስለነበር ገዳም ልገባ መሆኑን ስነግራቸው ፍንጥዝጥዝ አሉ። ገዳም ስለገቡ የነበሩ ሰዎች (ጳውላውስ የሚሏቸውን) እያነሱ ብዙ አወሩልኝ። ያ ደግሞ የበለጠ ወደ ገዳሙ እንድፈጥን ገፋፋኝ። ገዳምም ገባሁ። በመሪጌታ ሄኖክ ገፋፊነት ትምህርታቸውን እያቋረጡ ገዳም የገቡ የቅኔ ተማሪዎች በጣም ብዙ ናቸው። በአሁኑ ሰዓት ራሳቸው መሪጌታ ሄኖክም መንነው (ይህንን ዓለም) አላይም ብለው በቆጋ ገዳም ይገኛሉ። መሪጌታ ሄኖክ እንደ እግዚአብሔር ቃል አሁን የመረጡት ምናኔ ትክክል ባይሆንም በሰውየው ላይ የሚታየው የጽድቅ ጥማት እንዳለባቸው ነው። ወደ እዚህ ውሳኔ የገፋፋቸው ደግሞ አብዝተው የሚያነቡት መጽሐፈ መነኮሳት ማሪሳቅ፣ አረጋዊና ፍልኪስዩስ

የሚባሉትን መጽሐፍትን ስለሚያነቡ ነው።

ብዙ የቅኔ መምህራንን ዙሬ አይቻለሁ። እንደሳቸው ስለ ነፍሱ የሚጨነቅና ለተማሪዎቹም በጎ ነገር የሚያስተምር አላየሁም። እንደውም ከብዙዎቹ የተማርኩት ስድብና ሌሌቹን ዝቅ አድርጎ ራስን ከፍ አድርጎ ማየትን ነው። በሚቀጥለው መጽሐፌ ላይ የአብነት ተማሪዎችና መምህሮቻቸው ስለሚቀረጹት ቅኔዎች ምንነት በሰፊው የማዘጋጅ መሆኑን በዚህ አጋጣሚ ለአንባቢያን ለመግለጥ እወዳለሁ።

10 ኑሮ በገዳም ውስጥ

ሀ. በማሕበራዊ ገዳም ውስጥ የኔ የስራ ድርሻ

አንድ ሰው ገዳም ገባ ማለት ቁጭ ብሎ ሲጸልይ ይኖራል ማለት አይደለም። ከወጣንያን እስከ ፍጹማን ድረስ እንደ እየአቅማቸው የስራ ድርሻ ይሰጣቸዋል። ሁሉም መናንያን የተሰጠውን ሥራ በወቅቱ ተግባራዊ ያደርጋል። በገዳም ቆይታዬ የኔ የስራ ድርሻ እንደሚከተለው ነበር።

1. ለመነኮሳቱ እንጀራ መጋገር
2. ወጥ መስራት
3. ንፍሮ መቀቀል
4. መቅኑን ማዘጋጀት (የእያንዳንዱን መነኮስ ራት በየገበታቸው ማዘጋጀት
5. ጠላ መጥመቅ እና
6. እንግዳ መቀበል ነበር

በወቅቱ ስለ ጽድቅ ያለኝ አመለካከት መጽሐፍ ቅዱሳዊ ስላልነበረ በምሠራው ሥራ ለመጽደቅ ሌትና ቀን በገዳም ወግና ስርዓት እደክም ነበር። ይህንም ያደረኩት ያለ እውቀት በስሜት እና በስህተት ትምህርት በመመራት ነበር።

ሐዋርያው ጳውሎስ በመልእክቱ በተደጋጋሚ እንደ ገለጠው የእኛ ጽድቅ በእኛ ድካም ማለት ልፋት የሚገኝ ሳይሆን ጌታችን ኢየሱስ ክርስቶስ በመስቀል ላይ በክፈለው ዋጋ በማመን ነው። «ይህም የሕግ ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው፤ ኃጢአት በሕግ ይታወቃልና። አሁን ግን በሕግና በነቢያት የተመሰከረለት የእግዚአብሔር ጽድቅ ያለ ሕግ ተገልጦአል፤ እርሱም፤ ለሚያምኑ ሁሉ የሆነ፤ በኢየሱስ ክርስቶስ በማመን የሚገኘው የእግዚአብሔር ጽድቅ ነው፤ ልዩነት

የለምና፤ሁሉ ኃጢአትን ሠርተዋልና የእግዚአብሔርም ክብር ንድሎአቸዋል፤በኢየሱስ ክርስቶስም በሆነው ቤዛነት በኩል እንዲያው በጸጋው ይጸድቃሉ» (ሮሜ 3÷20-26)።

እንደ እግዚአብሔር ቃል ይህንን ስናምን መጽደቅ እንችላለን። የማናምን ከሆነ ደግሞ ለጽድቅ ብለን ስጋችንን ለሰማይ ወፎች ብናበላ (ብንሰጥና) ያለንን ለድሆች ብንመጸውት እንኳ ፈጽሞ ከዘላለም ፍርድ ሊያድነን አይችልም። በእኛ ጥረት ለመጽደቅ የምንሞክር ከሆነ በክርስቶስ በማመን ከምናገኘው ጽድቅ የተለየን ነን «በሕግ ልትጸድቁ የምትፈልጉ ከክርስቶስ ተለይታችሁ ከጸጋው ወድቃችኋል (ገላ 5÷4)። ግልጽ ለማድረግ ያክል ክርስቶስን በማመን ካልሆነ በቀር ሰው በስራው ሊጸድቅ አይችልምና «ነገር ግን ሰው በኢየሱስ ክርስቶስ በማመን እንዲጸድቅ እንጂ በሕግ ሥራ እንዳይሆን አውቀን፤ ሥጋን የለበሰ ሁሉ በሕግ ሥራ ስለማይጸድቅ፤ እኛ ራሳችን በሕግ ሥራ ሳይሆን በክርስቶስ እምነት እንጸድቅ ዘንድ በክርስቶስ ኢየሱስ አምነናል»(ገላ 2÷16-21)

በበኩሌ መጽደቅ ከማልችልበት ተግባር አውጥቶ ወደ ጽድቅ መንገድ ወደ ኢየሱስ የመራችን መንፈስ ቅዱስን አመሰግናለሁ።

ለ .በቁሪት ገዳም ውስጥ የኔ የስራ ድርሻ

ከሁለት አመታት በኋላ ከማሕበራዊ ገዳም ወጥቼ ወደ ቁሪት ገዳም ገባሁኝ። የቁሪት ገዳም ማለት ሁሉንም ነገር በእጅህ ብቻ ሰርተህ የምትጠቀምበት ብዙ ድካም ያለበት ገዳም ማለት ነው። ወደ እዚህ ገዳም የገባሁት የበለጠ የጽድቅ ተጋድሎ ለመፈጸም ነበር። ይህኛው ገዳም ቀደም ሲል ከነበርኩበት ገዳም ለየት የሚልባቸው ነገሮች አሉት። እነሱም የሚከተሉት ናቸው።

- 1) በከብቶች ማረስ ፈጽሞ የተከለከለ ነው
- 2) በድንጋይ ወፍጮ እንጂ በሞተር ወፍጮ የተፈጨ አይበላም
- 3) ጠላ መጠጣት የተከለከለ ነው
- 4) ካላፊው ካግዳሚው ጋር መነጋገር ክልክል ነው
- 5) ከሴት ጋር መነጋገር ፈጽሞ የተከለከለ ነው
- 6) ድርቅ ካልገባ በስተቀር ከአሻቦ (ከጨው)፣ ከበርበሬና ከልብስ በቀር ምንም ወደ ገዳሙ እንዲገባ አይፈቀድም።

በዚህ የገዳም ቆይታዬ የኔ የስራ ድርሻ የሚባል ነገር አላየሁም።

ሁሉንም ስራ በጋራ ነበር የምንለራው። ለምሳሌ እንጀራውን የምንጋግረው በጋራ ነበረ። እኩል ነበር በድንጋይ ወፍጮ ቀለባችንን የምንፈጨው። አብረን ነበረ የምንቆፍር፣ የምንዘራ፣ የምናጭድ፣ የምንወቃ፣ አብረን ነበረ አዝመራችንን የምንሰበስበው።

እኔ እንደ ድሮ እናቶች በወፍጮ ሥራ አንደኛ ነበርኩ። ያ ሁሉ ድክመቱ እንደ አባ ጊዮርጊስ ዘጋስጫ ለመሆን ነበር። ነገር ግን እንደሳቸው አንድ ቅርጫት ዳቤ እየበላሁ ሰባት ለመፍጨት አልደረስኩም። ይሕ ጸጋ የተሰጣቸው ለአባ ጊዮርጊስ ዘጋስጫ ብቻ ሳይሆን አልቀረም። በዚህ ሥራ ከአምባ ማርያም ገዳም ውጭም ጎንደር እማማ ገዳም ውስጥ ለሶስት ወራት ማሽላና በቆሎ ለመነኮሳቱ ፈጭቻለሁ።

በዚህ ገዳም ውስጥ ደግሞ የላመ ነገር አይበላም። እኔ ግን ሳላውቅ በአምባ ማርያም የቁሪት ገዳም እንደ ለመድከት አልጫ መፍጨት ጀመርኩ። መነኮሳቱ የላመ እህል በመብላታቸው የተኮነኩ መስሏቸው አታልመው ብለው መነኩሴ ላኩብኝ። እኔም ለማላም መታገሉን ትቼ እየሽረከትኩ መፍጨት ጀመርኩ። በአንድ ቀን አንድ ቅርጫት (አቁማዳ) በቆሎና ማሽላ እፈጭ ነበረ።

በዚያ ቆይታዬ የማስታውሰው የበቆሎውን ወፍጮ ነው። በቆሎውን ለመፍጨት አቅምና እውቀትን ይጠይቅ ነበረ። እርሱም መጁን አስተካክሎ መሳብ፣ መግፋትና መጫንም ይጠይቃል። ማሽላው ግን ብዙም ጉልበት አይጠይቅም። መጁን አስተካክሎ መሳብ እና መግፋት ብቻ ነው። ሌላው በአምባ ማርያም የቁሪት ገዳም እና በእማማ ገዳም መካከል ልዩነት አለ። በቁሪቱ ገዳም በበሬ ማረስ ክልክል ነው። በእማማ ገዳም ግን በበሬ ይታረሳል። በሞተር ወፍጮም ይፈጫል። ነገር ግን በሞተር የተፈጨው ብቻውን ተጋግሮ አይበላም። እኛ ከፈጨነው ጋር መደባለቅ ይኖርበታል። ይህ ሁሉ ልፋት ኃጢአትን ለማስተስረይና መንግስተ ሰማይን ለመውረስ ነው። ሌላ ምንም ምክንያት የለውም።

የእግዚአብሔርን ቃል ቢያነቡና ቢማሩ ኖሮ ስለ ምንግስተ ሰማያት ይህ ሁሉ ድካም አስፈላጊ አለመሆኑን ያውቁሉ። መንግሥተ

ሰማያት የሚገባው በእንደዚህ ያለ ድካም ሳይሆን ጌታችን ኢየሱስ ክርስቶስ በመስቀል ላይ የከፈለውን ዋጋ እምኖ በመቀበል መሆኑን ይገነዘቡ ነበር። «አሁን ግን በሕግና በነቢያት የተመለከረለት የእግዚአብሔር ጽድቅ ያለ ሕግ ተገልጧል እርሱም ለሚያምኑ ሁሉ የሆነ በኢየሱስ ክርስቶስ በማመን የሚገኘው ጽድቅ ነው» (ሮሜ 1÷21)

ጽድቅ በጉንዳን

ሌላው የእማማ ገዳም ትውስታ የጉንዳኖቹ ነገር ነው። የእማማ ገዳም ዙሪያውን በገደሎች የተከበበ ገዳም ነው። ወደገዳሙ ለመግባት ሁለት በሮች አሉ። አንደኛው በር የለውች በር ሲሆን ሁለተኛው በር የከብቶች በር ነው። ገዳሙ መሰረታዊተፈጥሮውን ስለጠበቀ ደስ ይላል። በዚያ ገዳም ጉንዳን እንደጉድ ነው። ጉንዳኑ በደረቅ ሌሊት በተኛህበት መጥቶ ይነክሳቸዋል። በዚያ ጊዜ መነኩሳቱ እንደ ተጋድሎ ስለሚቆጥሩትና ጉንዳኑን የላከባቸው ሰይጣን እንደ ሆነ ስለሚያስቡ ሲወራቸው ደስ ይላቸዋል። ከምንም በላይ ደግሞ በጸሎት ሰዓት ጉንዳኑ ከነከሳቸው ጽድቃቸው ከእለት እለት እየጨመረ እንደ ሆነ በማሰብና ሰይጣን ጸሎታቸውን ሊያስጥላቸው አስቦ እንደተዋጋቸው በመቁጠር ደስታቸው ወደር የለውም። በዚሁ ገዳም ውስጥ በእርጅና ምክንያት የሚጠሩ አንድ መነኩሴ ነበሩ። እኒህ ሰው ከተኙበት ወይም ከተቀመጡበት ስፍራ ሰው ካላነሳቸው በስተቀር መንቀሳቀስ አይችሉም።

እኒህን መነኩሴ ብዙ ጊዜ ጉንዳን ይወራቸዋል። አሳቸውም ኡ ኡ ብለው ይጮሃሉ። ያን ጊዜ አሳቸውን ከጉንዳኑ ለማላቀቅ ከመኝታችን ተነስተን እንሮጣለን። አሳቸውን ለማዳን ስንታገል ጉንዳኑ እኛን ይነክሰናል። በዚያ ጊዜ በእግዚአብሔር ፊት የጽድቅ ተጋድሎ እያደረግን እንደ ሆነ ስለሚሰማን ከጉንዳኑ ራሳችንን ለማዳን አንታገልም።

1. ሰውየውን በማዳናችን እንጸድቃለን ብለን እናስባለን።
2. በሰውየው ምትክ እኛ በጉንዳን ስለተነከስን አክሊለ ሰማእት ከእግዚአብሔር እንቀበላለን ብለን እናምናለን።

የሚገርመው ነገር ሰውየውን ከጉንዳን ለማዳን የምንሮጠው በጣም ጥቂት ሰዎች መሆናችን ነው። ይህን እናደርግ የነበርን ሰዎች ሁላችንም በገዳሙ እንግዶችና ወጣንያን ነን። ሌሎቹ መነኩሳት ግን ለሰውየው ተጋድሎ ነው ብለው በማሰብ ያንን ያህል አስጥሉኝ ብለው ሲጮሁ አይመጡላቸውም። አንዳንዶችም የመነኩሴውን ተጋድሎ ለምን ታበላሻላችሁ በአሳቸውስ ቦታ ለምን ትገባላችሁ? ብለው የምናደርገውን ይኮንኑን ነበር።

በዚህ ምክንያት አንድ ቀን የሰውየውን ጽድቅ ላለመንካት ሲጮሁ እየሰማን ዝም አልናቸው። መነኩሴው ግን አሰምተው በመጮህ እናንተም እንደ እነሱ ስለቻችሁኝ? ብለው ተናገሩ። መነኩሴው እንዳሉት አንዳንዶቹ ስልቸቷቸው ነው። ሌሎቹ ደግሞ ለአሳቸው ጽድቅ በማሰብ ነው። እኛ ደግሞ ለአሳቸው ጽድቅ ብናስብም የመነኩሴው ስቃይ ስለሚያሳዝንን እስክንደርስላቸው ድረስ በሚሰቃዩት ስቃይ የሰማእትነት አክሊል ስጪኤቸው ብለን ወደ ማርያም በመጸለይ ብዙ ጊዜ አገለገልናቸው። ይህ የሆነው ከዛሬ አስር አመት በፊት በ1989 ዓ.ም ነበር።

ወደ አምባ ማርያም ገዳም ትውስታ ልመልሳችሁ። እኔና አባ ተክለ ማርያም (መለስ ጌትነት) ማሕበራዊ ገዳሙን ትተን ወደ ቁሪቱ ገዳም በመግባታችን መነኩሳቱ አዘነ። ከገዳሙና ከውጭ ታላላቅ ሰዎች ተልከው እንድንመለስ ለመኑን። በወቅቱ በገዳሙ የሰው እጥረት ስለ ነበረ እሺ ብለን ተመለስን። ለታህሳስ ተክለ ሃይማኖት እንድንመነኩስ እቅድ ተያዘ። ነገር ግን የተክለ ሃይማኖት መነኩሳት ይወዱን ስለነበረ ወደእነሱ እንድንሄድላቸው ጉትጎታ ያደርጉ ጀመር። እኛ ግን የአምባ ማርያም ገዳም ፍቅር ስለነበረን እሺ አላልናቸውም።

በተክለ ሃይማኖት ገዳም እንድን መነኩስ የተፈለገበት ዋና ምክንያቶች የሚከተሉት ነበሩ፡

- ❖ በወቅቱ እኛ የነበርንበት ቤተክርስቲያኑ እየታነጸ ነበረ።
- ❖ ታቦቱ የተቀመጠው በግለሰብ እጅ ነው
- ❖ በቅዳሴ የሚያገለግሉ መነኩሳትም በወቅቱ አልነበሩም

12. ጸሐተ ገዳም (ከገዳም መውጣት)

በገዳም ሕግ በአላትና ሰንበት ተጠብቆ መዝሙርና ማህሌት አይቆምም ቅዳሴም አይቀደስም። ማህሌትና ቅዳሴ በዓመት ከአንድ እስከ ሶስት ጊዜ የሚደረግ ሲሆን ኪዳን ዘወትር፣ ሰዓታት ደግሞ እሁድ እሁድና በበአላት ቀን አይታገልም (አይቋረጥም)። በዚህ ምክንያት በሰላታት፣ በኪዳንና በቅዳሴና የገዳሙ አስተዳዳሪ ሁኔ እንዳገለግል ታስቦ ወደ ትምህርት ቤት ተላኩኝ። ቅዳሴውንና ሰዓታቱን በደብረ ወርቅ ከተማ ከመሪታ ምንተስኖት ዘንድ ቀጸልኩ (ተማርኩ)። ነገር ግን ወደ ገዳሙ ተመልሼ አልሄድኩም።

በቅዳሴ ትምህርት ቤት ሳለሁ መላክ ሰላም የሚባሉ የአንድ ደብረ አስተዳዳሪ ድምጹንና የቀለም አቀባበሌን አይተው ሲያደንቁ አንድ ተማሪ ገዳማዊ ነው አላቸው። መላክ ሰላም በሰሙት ነገር ይደነግጡና «ለምንድ ነው ገዳም የገባው? ከዚህ በኋላ ወደ ገዳም መመለስ የለበትም» በማለት ከእኔ ጋር ለመገናኘት በልባቸው ቀን ቀጥረው ወደ ቤታቸው ይመለሳሉ። በልባቸው በቀጠሩት ቀን ወደ ጉባኤ መጥተው ስሜን ስለማያውቁት «ቀዮ እፈልግሁለሁ» አሉኝ። እኔም አንገቴን ዘንበል አድርጌ ወደ መላክ ሰላም ሄድኩ። እኔ ከኋላ አላቸው ከፊት ሆነን አንድ አንድ ነገሮችን እየተጫውትን ከመኖርያ ቤታቸው ደረስን። በቤታቸውም ትልቅ አቀባበል (መስተንግዶ) አደረጉልኝ። ከብዙ ቆይታ በኋላ ስለ ገዳም ማውራት ጀመሩ። «አንተም ገዳማዊ ነህ አሉ?» ብለው ጠየቁኝ። እኔም እውነት ነው አልኳቸው። መልሰው «ለምንድ ነው ገዳም የገባህው?» በማለት ተጨማሪ ጥያቄ ጠየቁኝ። አንገቴን ዘንበል አድርጌ በጊዜው ስለ ገዳም የነበረኝን እውቀት ነገርኳቸው። አባ መላክ ሰላም ግን «አይ የልጅ ነገር» ብለው ሳቁ። በዚህ ሰዓት ተናደድኩ፤ ደነገጥኩኝም። ሳቃቸውን ሲጨርሱ ወደ እኔ ዙረው «አንድ ቀን ቅኔ ስትቀኝ ስምቼሃለሁ፤ የት ነው የሞላኸው (የተማርከው)» ብለው ጠየቁኝ። ጉንደ ወይን ከመሪታ ሄኖክ አልኳቸው። ራሳቸውን እየነቀነቁ «ለዚህ ነው መነኩሴ መሆን የመረጥከው፤ መሪታ ሄኖክ እንዲህ ዓይነቱን ነገር ይወዳል» አሉና ዓይን ዓይኔን ተመለከቱኝ። እኔ ግን መልስም አልሰጠኳቸውም።

መላክ ሰላም እንዲህ ሲሉ ቀጠሉ። «ዛሬ ቀጠሮ የያዝኩት ከዚህ አስተሳሰብ እንድትወጣ ነው። አንተ ብትማር ብዙ ሰው ትጠቅማለህ። ደግሞም የትምህርት ተሰጦ አለህ፤ ከዚህ በኋላ ወደ ገዳም እንዳትሄድ ልመክርህ ነው የፈለግሁሁ። እምቢ የምትል ከሆነ ግን በጴጥሮስና በጳውሎስ ስልጣን አወግዝህለው» ብለው ነገሩን አከረሩት።

እኔም ለመላክሰላም አባ ለምን? ስል ጠየኳቸው። እሳቸውም «አንተ ገና ልጅ ነህ፤ ገዳም መግባት ሳይሆን መማር ይገባህል። የገዳሙን ኑሮ ከፈለከው በኋላ ትደርስበታለህ። ትምህርቱን ግን አሁን ካልተማርክ በኋላ አታገኘውም። ወደ ገዳምስ የሚገፋፋ ምን በደል ሰርተሃል? ገዳም መግባት ካለብን እኛ እንጂ አንተ አይደለህም። እኛም ብንሆን ለመጽደቅ ገዳም መግባት አይጠበቅብንም፤ ጽደቅ ያለው እዚህም ሆኖ ይጸድቃል አትጽደቅ ያለው ደግሞ ገዳምም ቢገባ አይጸድቅም» አሉኝ። አባ ይህንን ሲሉኝ እሽም እምቢም አላልኩም። ጥያቄም አላቀረብ ኩላቸውም። መላክ ሰላም ከዚህም በተጨማሪ ብዙ ምክር ከመክሩኝ በኋላ ወደ ትምህርት ቤቱ ተመለስኩ። ከዚያች ቀን ጀምሮ ነገሩን ማውጣት ማውረድ ጀመርኩ። ያሉትም እውነት እንደ ሆነ ልቤ እያመነበት መጣ። ወደ ገዳም መመለሱን ትቼ በትምህርቱ ገፋሁ። በሌላ ቀን ጠርተው የቅዳሴ ትምሕርት ለቁስ እና ለዲያቆን ነው፤ በቅኔው ወይም በአቋቋም መመረቅ አለብኩ ብለው ደግመው ሲመክሩኝ ሀሳባቸውን ተቀብየ የቅኔው ተሰጦ ስለ ነበረኝ ወደ ቅኔ እዘነበልኩ። ሙሉ ስሜቴን በቅኔ ትምህርት ላይ አደረኩ። ጌታ ቢፈቅድና ብንኖር ቅኔና ትምህርት ቤቱ በሚል ርእስ የማሳትመው አንድ መጽሐፍ ይኖረኛል። እርሱንም እያዘጋጀሁ ነው። መጽሐፉም በቅኔ ጉባኤ ከመጀመሪያ እስከ መጨረሻ የነበርኩበትን ሁኔታ የሚያሳይ፤ ደግሞም አንዳንድ ካሕናትና የቅኔ መምህራኖች የተቀረጹቸውን ቅኔዎች ምንነት እንደ እግዚአብሔር ቃል በማየት ለእንባብያን የማቀርብ መሆኔን በዚህ አጋጣሚ ለመግለጽ እፈልጋለሁ። አሁን በቤተ ክርስቲያናችን ውስጥ ለዘመናት ስር ሰዶ የኖረውን የሚርት፣ የድግምት፣ የመተት፣ ወዘተ... ሥራ ልምምድ ውስጥ እንዴትና በምን አይነት ሁኔታ እንደገባሁ ብቻ ልነገራችሁ። እነሆ!!!

13. ጉዞ ወደ አጋንንት ማሕበር

በደብረ ማርቆስ ከተማ ከመሪቷ መዝራኤል አቋቋም እየቀጸልኩ እያለ አንድ ጓደኛዬ «ከአንድ መምህር (መሪቷ) የትምህርት መድሐኒት ተቀብያለሁ» አለኝ። መድኃኒቱ በምንድን ነው የሚወሰደው? ብዬ ጠየኩት «በጥቁር ድመት ስጋና በውሻ አይኖር ነው» አለኝ። ከዚያን ጊዜ ጀምረን እነዚህን ነገሮች የምናገኝባቸውን ሁኔታ ማውጣት ማውረድ ጀመርን። ይሁን እንጂ ሁለቱንም ነገሮች ለማግኘት የማይቻል ነገር ነው። በየቤቱ ጥቁር ድመት ያለው እያልክ አትዞር። ደግሞስ የማንን የውሻ አይኖር ልትጠርግ ትችላለህ? እኛና ውሻ ደግሞ የመጨረሻ ጠላቶች ነን። ለእሱ የምትጣልለትን ቁራሽ እንዳንወስድበት በመስጋት ከበሩ እንዳንደርስ አጥበቆ ነው የሚቃወመን። ሆኖም ከብዙ ጥረት በኋላ የውሻው አይኖር ባይገኝም ድመቷ ግን ተገኘች። እሷንም በመቃብር ቦታ አዘጋጀናት። ልጁም የድመቷን አይን አውልቆ አንዱን አይን ለእሱ ወሰደው አንደኛውን ዓይን ለእኔ ሰጠኝ።

ለእኔ ግን የድመቷን ዓይን ከሰጠኝ በኋላ ትምህርቱ አስጠላኝ፤ በጽኑ ሁኔታም ታመምኩ። ማርከሻውን ለመፈለግ ብዙ ደክምኩ። ማርከሻውንም አገኘሁት። ለጊዜው ከበሽታው የዳንኩኝ ቢመስለኝም ችግሩ ግን በውስጤ ይኖር ነበር። ከብዙ ጊዜ በኋላ ጌታን የግል አዳኝ አድርጌ ስቀበል በሽታው ተነሳብኝ። በሽዋ ሮቢት ሙሉ ወንጌል ቤተ-ክርስቲያን አገልጋይ ከሆነው ከወንጌላዊ ሞገስ ጋር ስንጸልይ የተጨቀጨቀ ቅጠል የመሰለ ነገር ደም ቀላቅሎ እየተዘለገለገ ለብዙ ቀናት ከሆዴ ወጣ። ከዚያን ጊዜ ጀምሮ በጌታችን በኢየሱስ ክርስቶስ ፍጹም ተፈውሻለሁ። ስለ ዚህም ፈውስ እግዚአብሔርን አመሰግናለሁ።

«ኢየሱስ ጌታ እንደ ሆነ በአፍህ ብትመሰክር፤ እግዚአብሔርም ከሙታን እንዳስነሳው በልብህ ብታምን፤ ትድናለና ሰው በልቡ አምኖ ይጸድቃልና በአፋም መስክሮ ይድናልና መጽሐፍ፡- በእርሱ የሚያምን ሁሉ አያፍርም ይላልና» (ሮሜ 10÷9-10) የሚለው ቃል ለነፍሴና ለስጋዬ ተፈጽሞልኛል።

ወደ ጌላ ልመልሳችሁ። ልጁ ያንን ካደረገብኝ በኋላ አቋቋሙን መማር ትቼ ወደ ቅኔው የዘርኩት ከዚህ ነገር በኋላ ነው። ይህንን ያደረገው ሰው ግን ዛሬ የአቋቋም መምህርና የመጽሐፍ መምሕር ሆኖአል።

የቅኔውን አገባቡንና ይትባህሉን በምቀጽልባቸው ዓመታቶች ከአጋንንት ማህበርተኞች ጋር በልዩ ልዩ ምክንያት መገናኘት ጀመርኩ። በስፋት ለማለት ያህል እንጂ ቀደም ሲል በገዳሙ ውስጥ አንዳንድ የአጋንንት ማህበርተኞችን አግኝቻለሁ። ስለዚህም ነገር ወደ ፊት የምንመለከተው ይሆናል። የአጋንንት ማህበርተኞች የሚባሉት አስማተኛ ዲያቆናት፣ ቁሳውስትና መምህራን ናቸው። እነሱም

1. ሙታን ሳቢ (በሞቱ ሰዎች ስምና መልክ የሚገለጡ አጋንንትን) ካህናቶችን፤
2. ደጋሚ (ምንም አይነት ራእይና ሕልም ሳያዩ በግልጽም ከአጋንንት ጋር ቃል ኪዳን ሳያደርጉ በአስማት ብቻ ከሚጠነቁሉ ከሚመተቱና ከሚሟርቱ ካህናቶችን፤
3. ኮከብ ቆጣሪ (የእናት፣ የአባት፣ የዘመን፣ የወር፣ የቀን፣ የባል፣ የሚስት፣ የቦታ ስም በመደመርና በመቀነስ እንደየሁኔታዎች ከሚጠነቁሉ) ካህናቶችን፤
4. ጅኒ ሳቢ (በቀትርና በመንፈቀ ሌሊት በባሕር፣ በወንዝ፣ በተራራ ላይ ቆመው፣ ርኩሳን መናፍስት ጋር ቃል ኪዳን ከሚፈጽሙ ካህናቶችን ጋር ተገናኝቻለሁ፤
5. መስተፋቅር ደጋሚ (ወንዱ ሴቷን፣ ሴቱቱ ወንዱን፣ ወጣቱ ባልቱቷን፣ ባልቱቱቷን ወጣቱንና ሽማግሌው ወቷን በመናፍስት አስገዳጅነት ሳይወድ ተገው እንዲያገባት ከሚያደርጉ ካህናቶችን፤
6. ግርማ ሞገስ (አንዳንድ ሰዎች በመንግስት መስሪያቤትና በሌሎችም ግለሰቦች መስሪያ ቤቶች ተቀጥረው ሲያገለግሉ እንዲፈሩና እንዲከበሩ የሚያደርግ አስማት ደጋሚ ካህናቶችን፤
7. አጋንንት እናስወጣለን (የገዳም መነኮሳት እና ባህታውያን ነን፤ ማርያም በሌሊት ጠገልጣ ታነጋግረናለች፤ ቅዱሳን

ይገለጡልናል እያሉ በመቁጠሪያ መልክ እጽዋትን ከሚጠቀሙ፤

8. አንደርቢ ደጋሚ / በመናፍስት አማካኝ ነት በሌሊትና በቀጥር በራእይና በህልም ሰውንና ቤትን በልዩ ልዩ ነገር ከሚደበድቡ፤
9. መስተአብድ (ሰውን የሚያሳብድ) ድግምት ደጋሚ፤
10. መስተሀምም (ሰውን በበሽታ የሚጥል) ድግምት ደጋሚ አንዳንድ ካህናት፤
11. መስተጽብእ (እርስ በእርስ የሚያጣላ) ድግምት ደጋሚ አንዳንድ ካህናት፤
12. መግረሬጸር (ጠላትን ከሀገር የሚያስወጣ) ድግምት ደጋሚ አንዳንድ ካህናት፤
13. ሙራደ በረድ (በረድ አዝናቢ) ደጋሚ ካህናት፤
14. ሀብተ መንድግ (ሰለቢ) (የአንዱን ሐብት ወደ አንዱ በመናፍስት የሚያዘዋውሩ)፤
15. ምህሳበ ህዝብ (ህዝብ ጎትት) ደጋሚ ካህናት፤
16. ምስሀበ ቅዱሳን (በስመ ቅዱሳንና ሰዎችና በስመ ቅዱሳን መላእክት የሚመሰሉ መናፍስትን የሚስቡ) ተዋራሽ ካህናት፤
17. ሕልመ ዮሴፍ (እንደ ያእቆብ ልጅ እንደ ዮሴፍ ህልም እናልማለን ከሚሉ) ድግምት ደጋሚ ካህናት፤
18. ሕልመ አንደርብ (ውሻ፣ ጅብ፣ ድመት ሰው ተመስሎ በእንቅልፍ የሚያሰቃይ) ድግምት ደጋሚ ካህናት፤
19. ዓቃቤ ርእስ (ራስን የመጠበቅ) ድግምት ደጋሚ ካህናት፤
20. ዐቃቤ ንዋይ (ሀብትን የማስጠበቅ ድግምት) ደጋሚ ካህናት፤
21. ዓቃቤ ህግ (ሚስት ወይም ባል ከሌላ ወንድ ወይም ሴት ጋር ግብረ ስጋ ግንኙነት እንዳያደርግባቸው የሚያደርግ አስማት) ድግምት ደጋሚ ካህናት፤
22. አምጽኦ ብእሲት ደጋሚ ካህናት፤
23. ግብረ ወሲብ ድግምት ደጋሚ ካህናት ወዘተ ጋር ተገናኝቻለሁ፡፡

እነዚህንና እነዚህን ከመሳሰሉ የመተትና የአስማት ሥራ ከሚሰሩ አንዳንድ የአጋንንት ማሕበርተኞች ከሆኑ ካህናት ጋር በመገናኘት የአጋንንት ማህበርተኛ ለመሆን በቅቼ ነበር፡፡ የአጋንንት ማህበርተኛ ከመሆንም ባለፈ ማደሪያቸውም ሆኜ ነበር፡፡ ከዚህ ነገር ነጻ ያወጣኝን እግዚአብሔርን አመሰግናለሁ፡፡ ክርስቲያን በምንም አይነት መንገድ ከአጋንንት ጋር ቃል ኪዳን ሊኖረውና ደግሞም የእነሱ ማደሪያ ሊሆን አይገባውም፡፡

እንደ እግዚአብሔር ቃል ስለራሴ ስናገር በአሁኑ ሰዓት የእግዚአብሔር ማደሪያ ነኝ፡፡ ለዚህም ምስክር እንዲሆን የሐዋርያው ቅዱስ ጳውሎስን መልእክት እንደዋቢ መጥቀስ እችላለሁ፡፡ «እኛ የሕያው እግዚአብሔር ቤተ መቅደሶች ነንና እንዲሁም እግዚአብሔር ተናገረ እንዲሕህ ሲል በእነርሱ እኖራለሁ በመካከላቸውም እመላለሳለሁ አምላካቸውም እሆናለሁ እነርሱም ሕዝቤ ይሆኑኛል» (1ቆሮ 6÷20፤ 2ቆሮ 6÷14)

ኦ የእግዚአብሔር ማደሪያ መሆን ምንኛ ደስ ይላል!!! ለዚህ ክብር ያበቃኝን እግዚአብሔርን በኢየሱስ ክርስቶስ አመሰግናለሁ፡፡

14. ጉዞ ወደ አጋንንት ቃል ኪዳን

የእግዚአብሔር ቃል «ወደ መናፍስት ጠሪዎችና ወደ ጠንቋዮች አትሂዱ እንዳትረክሱባቸውም አትፈልጓቸው እኔ እግዚአብሔር አምላካችሁ ነኝ» (ዘሌ 19÷31) ቢልም ብዙወቻችን ይህንን ከማድረግና ከማስደረግ ግን አልተቆጠብንም፡፡ ብዙ ዘመናትን በስማችን ክርስቲያን በግብራችን ግን አምላክ እንደሌላቸው ሰዎች ነው የኖርነው፡፡

እንደ እግዚአብሔር ቃል ስንመለከት መጠንቆልም ማስጠንቀልም አንድ ዓይነት ሥራዎች ናቸው፡፡ በእግዚአብሔር ዘንድ አጸያፊ ሥራዎች፡፡ በነቢዩ መሴ በኩል እግዚአብሔር እስራኤልን እንዲህ ብሎ ነበረ ስለ ጠንቋዮችና ስላስጠንቋዮች ያስተማረው፡፡

«መናፍስት ጠሪዎችንና ጠንቋዮችንም በሚከተል በሥራቸውም በሚያመነክር በዚያ ሰው ላይ ፊቴን አከብዳለሁ ከሕዝቡም መካከል ላይቼ አጠፋለሁ» (ዘሌ 20÷6)

«አስማተኛም፣ መተተኛም፣ በድግምት የሚጠነቀላም፣ መናፍስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ» (ዘሌ18÷11)

ታዲያ እግዚአብሔር እንዲህ ብሎ ካስተማረ አንድ አንድ ክርስቲያኖችና የቤተ-ክርስቲያን አገልጋይ ከሆኑት ሰዎች መካከል አንዳንዶቹ በእንደዚህ ዓይነት አጸያፊ ተግባር ለምን ተሰማሩ? ብለን ማንሳታችን አይቀርም። መልሱ ግልጽ ነው። ሰይጣን ዘወትር የሚያስበው ሰዎች የሚስቱበትን መንገድ ነው። ለካህናቶች አስማታዊ ተግባር ከእግዚአብሔር ዘንድ ቅዱሳን የተቀበሉት ጥበብ እንደሆነ አስተማራቸው። ምእመናንን ደግሞ መሪዎቻቸውን (ካህናቶቻቸውን) በመከተል እንዲስቱ አደረጉ። ይህንን ነገር በሚቀጥሉት ምእራፎች የምንዳስበው ይሆናል። አሁን የተነሳሁበትን ሀሳብ ልቋጭ።

ከአጋንንት ማህበርተኞች ጋር ህብረት ካደረጉ እርስዎም የአጋንንት ቃል ኪዳን ይኖርዎታል። ይህ እሙን ነው። የእግዚአብሔር ቃል «ክፉ ባልንጀራ መልካሙን አመል ያጠፋዋል» ይላልና። በሌላ ክፍል ደግሞ «የሞቱ ዝንቦች የተቀመመውን ሽቶ ያገሙታል» ይላል። መቼም ቢሆን የአጋንንት ህብረት ከሚኖራቸው ሰዎች ጋር ውሎ መልካም ነገር የሚማር ይኖራል ብሎ ማሰብ ሞኝነት ነው።

ከጠንቋይ ሰዎች ጋር ከዋሉ ራስዎ ጠንቋይ ወይም አስጠንቋይ ይሆናሉ። ይህን ለመሆን ደግሞ የግድ አጋንንታዊ ቃል ኪዳን ሊኖርዎ ይገባል። እንዲህ ካልሆነ በጥንቁላ የሚካሄደው ማንኛውም ነገር አይሰምርም።

እያልኩህ ያለሁት ነገር አስተውለውታል? ምንም እንኳን በጠንቋዮችና ባስጠንቋዮች መካከል ያለው አጋንንታዊ ቃል ኪዳን ሰፊ ልዩነት እንዳለው ባይካድም ጠንቋይም ሆነ አስጠንቋይ ሁለቱም አጋንንታዊ ቃል ኪዳን የፈጸሙ ሰዎች ናቸው። በእግዚአብሔር ዘንድም ሁለቱም የተናቁ ናቸው።

በዚህ አጋጣሚ ወደ ጠንቋዮች ሰፈር ጎራ በማለት ያስጠነቀላችሁ ወገኖችን ልመክራችሁ እወዳለሁ። በእግዚአብሔር ፊት ወድቃችሁ ንስህ በመግባት ባለማወቅ ከአጋንንት ጋር የገባችሁትን ቃል ኪዳን ልታፈርሱት ይገባል። ይህን ካላደረጋችሁ ግን ሰይጣን እናንተንና

ቤተሰባችሁን በማታወቁት መንገድ በራሱ አሰራር ሲገዛችሁና ሲያውካችሁ ይኖራል።

ይህንን ያህል ካልጎችሁ እኔ በዚያ መጥፎ ዘመን ከስንት አጋንንት ጋር እንደ ተዋረስኩ (ቃል ኪዳን እንዳደረኩ) ልነገራችሁ። ወይም እንደ ፈጸምኩ ልግለጽላችሁ።

1. የዛር መንፈስ ተዋርሶ (ቃል ኪዳን)፤
2. ምስህብ ቅዱሳን አጋንንት ተዋርሶ (ቃል ኪዳን)፤
3. ያየር ጴጥሮስ (ኩማኤል) ተዋርሶ (ቃል ኪዳን)፤
4. ሕልመ ዮሴፍ የጋኔን ተዋርሶ (ቃል ኪዳን)፤
5. አፈ ህጻን የጋኔን ተዋርሶ (ቃል ኪዳን) እና
6. ሕልመ አንደርቢ የጋኔን ተዋርሶ

እነዚህ ሁሉ የተለያዩ መናፍስቶች ሲሆኑ ሁሉም የክፋት ሰራዊቶች ናቸው። ከነዚህ መካከል ሶስቱን በገዳም ውስጥ በመነኮሳት በኩል ስዋረስ ቀሪዎቹን ደግሞ ከገዳም ውጭ በመሪዎች (በደብተራዎች) በኩል ነበር የተዋረሰኩት።

በገዳም ውስጥ አንዳንድ ጠንቋይ በሆኑ መነኮሳት በኩል የተዋረስኳቸው አጋንንቶች

- 1) ምስህብ ቅዱሳን፤
- 2) ሕልመ ዮሴፍ እና
- 3) የዛር መንፈስ

አንባቢ ሆይ!! እዚህ ላይ አንድ ነገር እንዲያስተውሉ እፈልጋለሁ። የገዳምን አላማ ያበላሹብን የእግዚአብሔር ቃል እውቀት የሌላቸውና የገዳምን አላማ ያልተረዱ ሰዎች ናቸው። ታሪክን ስናጠና ገዳም የተሰራው ለጽድቅ እንጂ ለኩነኔ አይደለም። ከእግዚአብሔር ጋር በትክክለኛው መንገድ ለመገናኘት እንጂ ከአጋንንት ጋር ህብረት ለማድረግ አይደለም። ለቀደሙት አባቶቻችን ገዳም የመንፈሳዊ እውቀት ትምህርት ቤታቸው ነው። የወንጌል አርበኞች እንደክረምት ዝናብ የሚጎርፉት ከገዳም ውስጥ ነበር። ገዳም የመንፈሳዊያን አባቶችና እናቶች መገኛ ነው። ዓለም ያልተመቻቸው፣ የገፋቸው፣

ያሳደደቻቸው ቅዱሳን የእረፍትና የመቃብር ቦታቸው ነው። ይህንን ደግሞ ከእግዚአብሔር ቃል ከእብራውያን መልእክት ማረጋገጥ እንችላለን።

«በድንጋይ ተወግረው ሞቱ፤ ተፈተኑ፤ በመጋዝ ተሰነጠቁ፤ በሰይፍ ተገድለው ሞቱ፤ ሁሉን አያጡ መከራን እየተቀበሉ እየተጨነቁ የበግና የፍል ሌጦ ለብሰው ዞሩ፤ ዓለም አልተገባቸውምና በምድረ በዳና በተራራ፤ በዋሻና በምድር ጉድጓድ ተቅበዘበዙ» (ዕብ11፡17-18)

ከገዳም ውጪ በአስማተኛ መሪ ጌቶች (ደብተራዎች) በአብነት ትምህርት ቤቶች የተዋረሰኳቸው አጋንንቶች

- 1) የዓየር ጴጥሮስ (ኩማኤል)፤
- 2) አፈ ህጻን እና
- 3) ህልመ አንደርቢ (የጋኔን)ተዋርሶ

እዚህ ላይም አንባቢዎች አንድ ነገር እንዲገነዘቡ አፈልጋለሁ። የአብነት ትምህርት ቤቶች የተቋቋሙት ለአጋንንት መወራረሻ አይደለም። ይህንን ብሎ የሚያስብ ካለ እጅግ ተሰስቷል። የአብነት ትምህርት ቤቶች እንደገዳሙ ሁሉ የመንፈሳዊ እውቀት መገባደጃዎች ናቸው። የትምህርት ቤቱን አላማ ያበላሹት ለስጋቸው ያደሉ ካህናቶች ናቸው። ከእዚህ አገልጋዮች መካከል አንድ አንዶቹ ንጹሁን የእግዚአብሔር ቃል ለተማሪዎቻቸው እያስተማሩ ለእግዚአብሔር ቤት አገልግሎት ከማብቃት ይልቅ አስማታዊ ትምህርትንና የእንሱንና የእነሱን መሰል ሰዎች የልብ ወለድ ትምህርት መስኮታዊ ትምህርት እንደሆነ በማስመሰል ንጹሃን ልጆችን በማግባባትና በማሳመን የአጋንንትን ህብረት እንዲኖራቸው የሚያደርጉ አንዳንድ የቤተክርስቲያኖችን መምህራን፤ ቀሳውስት፤ ዲያቆናት አገልጋዮች ናቸው።

ቤተክርስቲያኖችን እንዲህ የሚያደርጉትን አገልጋዮችን የምታወግዝና ከስራ ገበታቸውም የምታግዳቸው ከሆነች ንጹሁን ገዳማትና የአብነት ትምህርት ቤቶች ይኖሯቸዋል። አገልጋዮቿም ከገዳማቱና ከትምህርት ቤቶች ንጹህና የተነሳ ንጹሁን ይሆናሉ።

እዚህ ላይ ቤተክርስቲያኖችን አንድ ነገር ማስተዋል አለባት።

የአብነት ትምህርት ቤቶች የአገልጋዮቿ ምንጮች ናቸው። እዚያ ቦታ ላይ ንጹህ ነገር ተማሪዎች ማግኘት ይገባቸዋል። ለዚህ ደግሞ መምህሮቻቸው ከስህተት ትምህርት ንጹሃን መሆን አለባቸው። እዚያ ስፍራ ላይ ተማሪዎች ንጹህ ነገር አግኝተው ለአገልግሎት የሚበቁ ከሆነ መቅደሱም፤ ማህሌቱም፤ እውደ ምህረቱና የሚያገኝላቸው ህዝብ ንጹሁን ይሆናሉ።

ያስተውሉ!! የእኛ አላማም ገዳማትና የአብነት ትምህርት ቤቶች እንዲፈርሱና እንዳልነበረ እንዲሆኑ ሳይሆን አጋንንታዊና ሰዋዊ ከሆኑ ትምህርቶች ንጹሁን ሆነው ለክርስቲያን ህብረተሰብ መገልገያ ቦታ እንዲሆኑ ነው።

1. ቀጥታ ከመናፍስት ጋር ቃል ኪዳን ካደረጉና ካለደረጉ ሰዎች ማስጠንቀል

በርካታ ጠንቋዮች ከአጋንንት ጋር ቃል ኪዳን ሳይፈጽሙ በኮከብ ቆጠራ የጥንቆላ ሥራና በመሳሰሉት ይሰማራሉ። ነገር ግን የሰሩት ሥራ ተግባራዊ አይሆንም። እንዳንድ አስጠንቋዮች ወደነዚህ ሰዎች ሄደው ሀሳባቸው ሳይሟላ ሲቀር ሁሉም ጠንቋዮች አንድ ዓይነት ይመስላቸዋል። ወይም ጥንቆላ የውሸት ተግባር ይመስላቸዋል።

ምስጢሩ እንዲህ ነው። አጋንንታዊ ቃል ኪዳን የሌላቸው ጠንቋዮች የጥንቆላው ስራ የማይሰራላቸው ድግምቱን ስለማያውቁትና ስራውን ስለማይሰሩት ሳይሆን ቃል ኪዳኑን ስላልፈጸሙ ብቻ ነው። አጋንንታዊ ተግባር ለመሥራት ቅድሚያ አጋንንታዊ ቃል ኪዳን መፈጸም ግዴታ ነው።

አጋንንታዊ ቃል ኪዳን የፈጸሙ ጠንቋዮች በመተት ስራ የተዋጣላቸው ምድራዊ ሀብታም ሲሆኑ አጋንንታዊ ቃል ኪዳን የሌላቸው ጠንቋዮች ደግሞ ጎስቋሎች ናቸው። የሚበሉት እንኳ እስኪያጡ ድረስ ይቸገራሉ። ይህንንም የሚያደርጋቸው ያለ ቃል ኪዳን ለጥንቆላ ስራ የሚጠሩት ሰይጣን ነው።

እንዲሁም አጋንንታዊ ቃል ኪዳን ካላቸው ጠንቋዮች ዘንድ በመሄድ

ያስጠነቅሉ ሰዎች በምድራዊ ሀብት ሲጥለቀሉቱ ወይም በሚፈልጉት ነገር ሀብታም ሲሆኑ በተቃራኒው ደግሞ አጋንንታዊ ቃል ኪዳን ከሌላቸው ጠንቋዮች ዘንድ ሄደው ያስጠነቅሉ ሰዎች የሚበሉት እንኳ እስኪያጡ ድረስ ጎስቋላ ድሀዎች ይሆናሉ።

ቀደም ሲል እንዳነበባችሁት ከሐገር ወደ ሐገር ከገዳም ወደ ገዳም በመዘዋወር ከስድስት አይነት አጋንንት ጋር ቃል ኪዳን የፈጸምኩት እኔና ወደ እኔ የሚመጡት አስጠንቋዮች በሰይጣን ስራ የተሳካልን ሰዎች አንድንሆን በማሰብ ነበር። በወቅቱ ልዩ ልዩ የመናፍስትን ስውር እቅድ በመፈጸም እኔና ከእኔ ያስጠነቅሉ ሰዎች ተዋጥቶልናል። በአሁኑ ሰዓት ግን የኔን እንጂ የጠነቅልኩላቸውን ሰዎች ሕይወት (ኑር) እምን ላይ እንዳለ አላውቅም።

እኔ ግን በጌታችን በኢየሱስ ክርስቶስ በኩል በሚገኘው ስርየተ ጋጢአት በማመን በሰራሁት ስራ ሁሉ ተጸጽቼ ንስህ ገብቻለሁ። አጋንንታዊ ቃል ኪዳኔንም በኢየሱስ ደም ረጋግጬዋለሁ። ለሀዘቤም በክፋት ፋንታ በመልካም ላገለግለው ቃል ኪዳን ገብቻለሁ። ለዚህም ያበቃኝ እግዚአብሔርን አመሰግናለሁ !! እኔ ሞት የሚገባኝ ሰው ብሆንም እንኳ የልጄ የኢየሱስ ሞት ለኔ ሕይወት ሰቶኛልና።

- በጥንቆላ ስርአት ውስጥ ተያያዥነት ያላቸው አካላት**
- 1ኛ/ ሰይጣን
 - 2ኛ/ ጠንቋይ
 - 3ኛ/ አስጠንቋይ
 - 4ኛ/ የዚህ ዓለም ሕዝብ ናቸው።

በእግዚአብሔር ቃል በማያምኑና በማይኖሩ ሰዎች ዘንድ ሰይጣን ራስና ንጉሥ ሲሆን ጠንቋዮችና አስጠንቋዮች ስራ አስፈጻሚ አካላት ናቸው። የዚህ ዓለም ሀዘቦች ደግሞ ጠቅላላ ጉባኤው ናቸው። እነዚህ ሁሉ ከዓለም ናቸውና። ዓለም ደግሞ ከሰይጣን ቁጥጥር ስር ነው። <<...ዓለምም በሞላው በከፋው እንደ ተያዘ እናውቃለን>> (1ዮሐ5፥19)

ከዚህ ሕብረት ውጭ መሆን የሚቻለው በክርስቶስ ኢየሱስ በማመን ብቻ ነው። በዚህ ሀብረት ከሌሎች ደግሞ በእርስዎ ዘንድ የጥንቆላ

ሥራ ፈጽሞ አይሰራም። ምን እንዳልኩ ገብቶዎታል? በጌታችን በመድኃኒታችን በኢየሱስ ክርስቶስ ሲያምኑና እንደ ቃሉ ሲኖሩ በእርስዎ ላይ የጥንቆላ፣ የመተት፣ የድግምት ወይም የሚርት ሥራ ፈጽሞ አይሰራም። ምክንያቱም የእግዚአብሔር ልጅ ኢየሱስ የተገለጠው የዲያብሎስን ሥራ ሁሉ ሊያፈርስ ነውና። (1ዮሐ 3፥)

15 ጉዞ ወደ ጥንቆላ ሥራ

የጥንቆላን ስራ ከብዙ ካሕናት ከሰባሰብኩ በኋላ ወደ ተግባሩ ተሰማራሁ። በአንድ ወቅት አንድ ጠንቋይ እኔ ታላቅ ነኝ ብሎ በመራዊ ከተማ እየጠነቅለ እንደ ሆነ ሰምቼ የማላውቀውን ከእሱ ለማወቅ ወደ እሱ ገሰገስኩ። ሰውየውን አገኘሁት ብዙ ሰው አጅቦት በከተማ ውስጥ ይዘዋወራል። ትንንሽ ጠንቋዮች ደግሞ ከስር ከስሩ ይከተሉታል። አዳዲስ የጥንቆላ ተማሪዎችም አጅበውታል። ሃብታሞች በሆቴሎች ይጠብቁታል። እንግዳ ሰዎች በከተማው ውስጥ ውር ውር ይላሉ። ከጥቂት ሰዎች በቀር የዚያች ከተማ ነዋሪዎች እየሆነ ያለውን ነገር አያውቁም። ታላቅ ነኝ የሚለው ደብተራም ከእያንዳንዱ ሰው ብር እየተቀበለ መስተፋቅሩን፣ የገበያውን፣ ግርማ ሞገሱን፣ መቅትሉን፣ እንደርቢውን፣ ወዘተ ይደጋግማል። በወቅቱ አይቶት የማያውቀው ብር ቦርሳውን ሞልቶታል።

እኔንና እኔን የሚመስሉትን ጠንቋዮች ግን እንኳንስ ማናገር ይቅርና ማየትም አይፈልግም። ይህ ደግሞ እኛን አበሳጩን። ከብዙ ቀን በኋላ እኔና አንድ የአቋቋም መምሕር በጠንቋዩ ላይ የበለጠ ጠንቋይ ለመሆን አንዳንድ ዝግጅቶችን አደረግንና በአጃቢዎቹ ፊት ለፊት አስማቱን አቃለልንበት። ጠንቋዩ ደብተራ በጣም ተናደደ። በጥላ ወጊ ሊወጋን አስማት አደረገ (ሰይጣን ሳበ)። እኛ ግን ይህንን እንደሚያደርግ ስለምናውቅ አስቀድመን አስፈላጊውን ጥንቃቄ አድርገን ነበረ። መንፈሱን ላከ፤ አቃቤ ርእስ አለን። መንፈሱ ተመልሶ እሱን ወጋው። ጠንቋዩም ታመመ። ከብዙ ድካም በኋላ ከመንፈሱ ጋር ታረቁ። በዚያን ጊዜ ነበረ ጥንቆላን አሐዱ ብዬ የጀመርኩት።

ነገሩም እንዲህ ነበር። ያ ታላቅ የተባለው ጠንቋይ ከታመመ በኋላ ወደ እሱ የመጣው ሕዝብ እኛ እንደምንበልጠው በማሰብ ወደ እኛ ተገለበጠ። የእኔ ጓደኛ በጣም ጉረኛ ስለ ነበር «አሁን የኛ ተራ ነው፤ አባክህ ትንሽ ገንዘብ አፈልጋለሁ፤ እኔ እንደ ሚካኤል ልሁን፤ እንተ እንደ አግዚአብሔር ሁን፤ እኔ ላንተ ጥላ ያኸ አገልጋይ አሆናለሁ፤ ያ ጠንቋይ አንድ ነገር እንዳያደርግብኝ «አቃቤ ርእስ አስማቶች» አድርግልኝ» አለኝ። እኔም እንደ እሱው ገንዘብ በላሰፈለግኝ በሐሳቡ ተስማማሁና «አቃቤ ርእስ አስማት» አደረኩለት። ከዚያ በኋላ እርሱ አገልጋዩ ሆነ።

የሚገርመው ነገር በወቅቱ ወደዚያ ሀሳብ ያስገባን ያ ጠንቋይ ነው እንጂ ምንም ዝግጅት አልነበረንም። ማለት የምንጠነቁልበት ቁሳቁስ አልያዝንም ነበር። የምንጠነ ቁለውም በወረቀት ጽሑፍ ብቻ ነበረ። ሕዝቡ ያንን ጠንቋይ ስለ አሸነፍነው ብቻ አምኖብናል። እንደኛ ዓይነት ጠንቋይ በምድር ላይ ያለ እስከማይመስላቸው ድረስ ስላመኑብን የምንጠይቃቸውን ገንዘብ ይሰውን ስለ ነበረ ብዙ ልብሶችን ገዛን፤ ለጥንቆላ የሚያገለግሉ የብር የወርቅ፤ የናስ፤ የመዳብ እቃዎችን ገዛን። የከተማ መጠጦችንና ምግቦችን ለመድን። ሆኖም በከተማ ውስጥ መቆየቱን ስላልፈለገነው ለጥቂት ወራቶች ከከተማ ወጣን።

ሁሉንም የጥንቆላ እንቅስቃሴን በዚህ መጽሐፍ ላይ ገልጼው አልጩ ርሰውም። በዚህ ያልተገለጠውም በሚቀጥለው መጽሐፍ ላይ ይገለጣል። ሌላው አብረውኝ ይጠነቁሉ የነበሩትን መሪዬቶች ስማቸውን አልጠቀስኩም። ምክንያቱም አንድ አንዶቹ እስከ አሁንም ድረስ በዚያው ሥራ ላይ ስለ ተሰማሩና ደግሞም በቤተክርስቲያን ውስጥ በቅኔና በአቋቋም መምህርነት ስለ ተቀጠሩ ነው። እውነት በገባቸው ሰአት ራሳቸው ከእኔ ጋር ይህንን ሥራ ይሠሩ እንደ ነበር ይጽፋሉ። ከአንደኛው ያቋቋም መምህር ጋር ግን በቅርብ ጊዜ ለኢየሱስ ምስክር ሆኖ እንደሚወጣ ተነጋግረናል።

ራዕያችን ኢትዮጵያ ከአስማታዊ ተግባርና ከስህተት አስተምህሮ ሁሉ ነጽታ ለኢየሱስ የሚገባውን ክብር ስትሰጥ (በእውነትና በመንፈስ ስትሰግድ) እና ለትምህርተ ወንጌል ስትገዛ ማየት ነው። እንዲህ ተብሎ እንደ ተጻፈላት

«(አንተም የዘንዶውን ራሶች ቀጠቀጥህ ለኢትዮጵያ ሰዎችም ምግባቸውን ሰጠሃቸው)» (መዝ74÷14) «(ኢትዮጵያ ኢጅቶዋን ወደ እግዚአብሔር ትዘረጋለች)» (መዝ 68÷31)

የእግዚአብሔር ቃል እንደሚለው በብዙ አይነት ና መንገድ ኢትዮጵያውያንን ያሳቱ የዘንዶው ራሶች ይቀጥቀጡ፤ ለኢትዮጵያውያን ወገኖቼም ምግባቸው ይሰጣቸው። ይህ በዘመናችን ይሁንልን ይደረግልን። አሜን!!!

16 ንግድና ጥንቆላ

በመተማ በርሀ የተለያዩ እጽዋቶችን ሰባስቤ ወደ ጎጃም ምድር እየተመለስኩ ሳለ ዱፍቲት ሐሙሲት ስደርስ ብር አጠረኝ። በዚያች ከተማ ከአንድ ሆቴል አልጋ ተከራይቼ ጠቀመጥኩ። ይህንን ያደረኩት በዚያች ከተማ ጠነቋቁቼ በማገኘው ገንዘብ ለመጓዝ ነበር። ነገር ግን ከእለታት አንድ ቀን የተዋረስኩት መንፈስ በህልሜ ከተማውን ለቅቄ እንድወጣ ተናገረኝ። ለምልክትም ገንዘብ በምንገድ ላይ ወድቆ እንደማገኝ ገለጸልኝ። እኔም ማለዳ ተነስቼ ቤተክርስቲያን ለመሳለም ስገሰገስ 30 (ሰላሳ) ብር ወድቆ አገኘሁ። ያን ምልክት ከያዝኩ በኋላ ከከተማው ወጥቼ በመንፈሱ እየተመራሁ በእግራ መጓዝ ጀመርኩ። ከብዙ ጉዞ በኋላ አንድ ቤተክርስቲያን አገኘሁና ቅጥሩን ተሳልሜ ወደውስጥ ገባሁ። በውስጥ በኩል አጥሩን ተደግፌ ጸሎተ ማርያም እየደገምኩ እያለ ሁለት ሰዎች ቤተክርስቲያኑን ተሳልመው ወደ እኔ መጡ። አንደኛው በአለባበሱና በደም ግባቱ ዝንጥ ያለ የከተማ መነኩሴ ናቸው። አንደኛው ደግሞ በባሕርዳር ከተማ ከሚገኙት ደብሮች መካከል በአንዱ በቅኔ መምሕርነት ተቀጥሮ የሚያገለግሉ መምሕር ናቸው።

እነዚህ ሰዎች እና እኔን ያገናኘን መንፈስ ነበረ። ማለት እነሱም እንደእኔው በመንፈስ ተመርተው ነው የመጡት። መነኩሴው ወደ እኔ ዞር አሉና ሙሴ የሚባሉት እርስዎ ነዎ ? አሉኝ። ደንግቼ አዎ አልኳቸው። ከዚያ ከመምህሩ ጋር ተስበቀው ሀሳባችን ተሟላ አሉ። ከዚያ በኋላ በነገሮች ተግባብተን አስማታዊ ልውውጥ ለማድረግ በእነሱ ሙሉ ወጭ ወደ ባሕርዳር አቀናን። ባሕርዳር ስንደርስ ለእኔ አርባ ሽብር እንዲሰጡኝ ጠየኳቸው። መነኩሴውም ወደ አዲስ አበባ

ተመልሰው አርባውን ሽብር ይዘው መጡ።አርባውን ሽብር ከተቀበልኩ በኋላ የሚፈልጉትን ነገር አደረኩላቸው። እሳቸውም በዙ አይነት አስማታዊ ተግባር በስሎታ መልክ አበረከቱልኝ።

ከዚህ ሁሉ ነገር በኋላ በመናፍስታዊ ምስጢር በጥንቆላ የሰባሰብኩትን ገንዘብ ይገዢ በንግድ ስራ ላይ ተሰማራሁ። በመጀመሪያ በባህል አልባሳት በቀሚስና በኩታ (በነጠላ) ቢጋቢ፣ በመቀነት የንግድ ስራ ላይ ነው የተሰማራሁት። በትርፉ በኩል በጥንቆላው ስራ እየታገዘ ጥሩ ቢሆንም ሥራው ግን አድካሚና አናዳጅ ሆነብኝ። የሚጠይቀኝ ጉልበት ከአትሜ በላይ ነበር።

በዚህ ምክንያት በባህል አልባሳት (በነጫጭ አልባሳት) መነገዱን ትቺ ወደ ሸቀጣሽቀጥ ንግድ ተሰማራሁ። ጠቀም ያለ ብር የያዘኩት ግን በሸቀጣሽቀጥ ንግድ ሳይሆን በአልባሳቱ ንግድ ነው። በሸቀጣሽቀጥ ብዙም አልቆየሁም። በዚህ የንግድ ስራ ላይ እያለሁ አንድ ነገር አሰብኩ። እርሱም እንዲህ ነበር። ቀድሞ በምስራው የአስማት ስራ ፈጽሞ ባለመርኅቱ የበለጠ አስማታዊ ተግባርን በመማር ራሴን በሰይጣን ሥራ ለማሰልጠን ወሰንኩኝ። ይህንን ለማድረግ ደግሞ የግድ የተሰማራሁበትን የንግድ ስራ ለጊዜው ማቆም ነበረብኝ። ይህንንም አደረኩ።

17ጉዞ ወደ ሱዳናውያን ጠንቋዮች

የሚሸጠውን ሺጩ የሚያዘውን ይገዢ ከደብረ ማርቆስ ወደ ባሕር ዳር ገሰገስኩ። ራዕዩም በመተማ በኩል አድርጌ ወደ ሱዳን በማቅናት በዚያ በጥንቆላ ስራ የተካነ ሰው ሆኖ መመለስ ነበር። ይህ ራእይ ግን ሳይሳካ ባጭሩ ተቋጨ።

ነገሩም እንዲህ ነበር። ከደብረ ማርቆስ ተነስቼ ባህርዳር የገባሁት ከአስራ ሁለት ሰዓት በኋላ ነበር። እንደ ገባሁኝ ለአንድ ልጅ እቃዬን አሸክሜ በየሆቴሎች መኝታ (አልጋ) ስንጠይቅ ተይዟል ተይዟል እያሉ ሸኙን። ከቀኑ ጉዞ ይልቅ በየሆቴሎች አልጋ ፍለጋ ስዞር በጣም ደክምኩኝ። ከብዙ ዙረትና ድክመት በኋላ አልጋውን አገኝን። ገባሁኝ፡መታወቂያ አሳይ ተባልኩ፤ አሳየሁ።

በሆቴሉ ደንብ መሰረት የመታወቂያዬ ቁጥር፣ ስሜ፣ አድራሻዬ፣ ቀኑ፣ የመኝታ ክፍሌ ተመዘገበ። ከዚያ በኋላ በአስተናባሪው መሪነት አልጋዬን ተረከብኩ። ሁሉም ነገር የተሟላለት ነበር። አስተናባሪውን ሆቴሉ አሁን ይዘጋል? ስለው «አይዘጋም ይቆያል» አለኝ። ይህንን ያልኩት ራቴን መመገብ ስለሚያስፈልገኝ ነበር። ከዚያ በኋላ ገላዬን ታጥቤ ልብስ ቀየርኩና ወደ ሆቴሉ አቀናሁ። በላሁ ጠጣሁ። ሜታ ሜታ እየሸተትኩ ወደ አልጋዬ ተመለስኩ።

ሌሊቱ ነጋ። የመኪናዎች ድምጽ ከተማዋን አናወጣት። ከያካባቢው መንገደኞች ወደ መናኸሪያው ይጎርፋሉ። እኔም ተነሳሁ። ልብሴን ለባበስኩ። እቃዬን ሰተርኩ። ከለበስኩት ውጭ ሁሉንም ነገር በሻንጣዬ አደረኩ። የአስማት መጽሐፍቶችና ለተለያዩ ነገር የደገምኩባቸውና ያስደገምኩባቸው ነገሮች ሁሉ በሻንጣው አደረኳቸው። እነሱም የወርቅ ቀለቦች፣ የወርቅ ሀብሎች፣ የብር ቀለቦች፣ የብር ሐብሎች፣ የናስ ቀለቦች፣ የናስ ሐብሎች፣ የመዳብ ቀለቦች፣ እጽዋቶች፣ ድንጋዮች ወዘተ ነበሩ።

ይህንን ካደረኩ በኋላ ወደ ሆቴሉ በር ጎራ አልኩ። አንድ ወፈር ያለ ሰው ጮህ ብሎ «ጌታዬ እንታዘዛለን፤ ሻንጣ የሚይዝልሙት ሰው ይፈልጋሉ?» ብሎ በትህትና ቀረበኝ። እኔም መልሼ አዎ አልኩት። ተያይዘን ገባን። ሻንጣውን ተሸክመ። ወደ መናኸሪያው ገሰገስን። ግን አልደረስንም። ሰውዬው ሰራተኛ ሳይሆን ሌባ ኖሯል ሻንጣውን ተሸክሞ ከፊቱ ዞር አለ (ጠፋኝ)

ያን ቀን እኔና አስማታዊ ተግባር ተለያየን። ብሩም፣ ወርቁም፣ ናሱም፣ መዳቡም፣ የአስማት መጽሐፉም ለሌባው ሆነ። የሱዳን ጉዞም እዚያው ላይ ተቋጨ። ያን ቀን ለኔ ብርሃኑ ወደ ጨለማ፣ ቀኑ ወደ ሌሊት፣ ሜዳው ወደ አቀበት፣ ቅርቡ ወደ ሩቅ፣ መልካሙ ወደ መጥፎ ተቀየረብኝ። እይዞህ የሚለኝ ወንድም፣ ጓደኛ፣ ቤተሰብ ከጎኔ አልነበረም። ራሴን ሳትኩ በምን አይነት ሁኔታ እንደ ተጓዝኩ ሳላውቀው ጥር 22/1907 ዓ.ም ራሴን በአመድበር አካባቢ አዲስ ኪዳን ከምትባል የማርያም ደብር አገኝሁት።

18 ጉዞ ወደ ኢየሱስ

የተዋረሰኳቸው አጋንንቶች ለእኔ የነበራቸው ጓደኝነት አዕምሮዬን እስክስት ድረስ ነበረ። እግዚአብሔር ግን እስከ መጨረሻው አሳልፎ አልሰጣቸውም። አንድ የወንጌል አማኝና አገልጋይ ሰው ወርቅነህ ጌታቸው የተባለውን የሰነ መለኮት ተማሪ ከአዲስ አበባ እኔ ወደ ወደቅሀብት እግዚአብሔር ላክው። የዚህ ሰው አመጣጡ እንዲህ ነበር።እግዚአብሔር ወደ ቤተሰቦቹ እንዲሄድ ያነሳሳዋል። ግን ምንም ገንዘብ አልነበረውም። የእግዚአብሔር ግፊት በውስጡ እያየለ መጣበት። ያን ጊዜ የወሰደው እርምጃ ብር መበደር ነበረ። ይህንንም አደረገ። ገንዘቡን በብድር ካገኘ በኋላ ወደ አዲስ አበባ መናኸሪያ ገሰገሰ። በደላላዎቹ አማካኝነት አንድ መኪና አገኘ። በዚያ ተሳፍሮ ወደ ባሕር ዳር አቀና። ከዚያም ወደ ወሮታ - አመድ በር - አዲስ ኪዳን ማርያም ደብር። ጥር 22/1997 ዓ.ም። በዚያም ከወርቅነህ ጌታቸው ጋር ተገናኘሁ።

አዲስ ማርያም ደብር ለወርቅነህ ተወልዶ ያደገባት የቤተሰቦቹ ደብር ናት። አባቱ ጌታቸው ይባላል። በደብሯ ታዋቂ ከሆኑት ሰዎች መካከል አንዱ ናቸው። እግዚአብሔር እኔን ለማዳን በነበረው ዘላለማዊ እቅድ የተነሳ የተጠቀመው የኒህን ሰው ቤትና ወርቅነህ የተባለውን ልጃቸውን ነበረ። ወርቅነህ በወሮታና በአመድ በር የሚኖሩትን ቅዱሳን ከጎበኘ በኋላ ከምሽቱ ሶስት ሰዓት ገደማ ነው ከአባቱ ቤት የገባው።

ወርቅነህ በወንጌል አገልግሎት ውስጡ የተቀጣጠለ ሰው ነው። የሥነ መለኮት ተማሪ ከመሆኑ በፊት ወንጌል ባልሰማው ህብረተሰብ መካከል በመቀመጥ የብዙ ሰዎችን ሕይወት ታድጓል። ያውም በሰሜን ኢትዮጵያ ምድር። ከህብረተሰቡ የሚደርስበትን መክራ ሁሉ በመታገስ ሐዋርያዊ ተልእኮውን በሚገባ የተወጣ ሰው ነው። በአሁኑ ሰአት እንኳ በሰሜን ክፍል ወንጌል ባልሰሙ ወገኖች የምስራቹን ለመስበክ እየተንቀሳቀሰ ይገኛል። በነገራችን ላይ የሥነ መለኮት ትምህርት ተምሮ የወንጌል ልብ ያለው እሱን ብቻ ነው ያየሁት። ወይም ወንጌል ሲመሰክር ያየሁት እርሱን ብቻ ነው። ስነመለኮት ከተማሩቱ አብዛኞቹ ወረቀቷን ካገኙ በኋላ የምስራቹን ወንጌል

ለአልዳነት ሰዎች በየመንገዱ እየተዘዋወሩ አይሰብኩም። ሌትና ቀን የሚያስቡት መንግሥታዊ ያልሆኑ ድርጅቶች በመቀጠር ደሞዝተኛ ለመሆን ወይም አንድ አጥቢያ ቤት ክርስቲያን ከፍተው ስልጣን ከያዙ በኋላ በሚቀጥሩት አገልጋይ በኩል ለመስራት እንጂ። ከዚህም በተጨማሪ አብዛኞቹ ተአሎጂአውያን ወንጌል ከመስበክ ይልቅ ጊዜአቸውን የሚያሳልፉት ራሳቸውን በልዩ ልዩ መንገዶች እያስተዋወቁ የኮንፍራስ ደንበኛ መሆንን መርጠዋል። ለብዙዎቹ ስነ መለኮት ትምህርት ቤት መንፈሳዊ ቅንዓታቸውን የሚያጠፋ እንደ አደንዛዥ እጽ ሆኖባቸዋል። ወርቅነህ ግን በሰነ መለኮት ትምህርት ቤት ቆይታው ለነበረው ራዕይ ተጨማሪ እውቀት ከመቅሰም ውጭ አልደነዘዘም ብዬ ለመናገር አሁንም ድፍረት አለኝ። በእርሱ አገልግሎት ወደ ጌታ ህብረት ከተቀላቀሉት መካከል እኔ አንዱ ነኝ። እግዚአብሔር አገልግሎቱን ይባርክ።

እውቀታችንን በትምህርት ማሳደጋችንና ማስፋታችን ይበልጥ ለወንጌል አገልግሎት (ምስክርነት) እንድንነሳሳ ሊያደርገን ይገባል። ለዚህ ደግሞ ትልቅ ሐላፊነት ያለባቸው የመጽሐፍ ቅዱስ ትምህርት ቤቶች ናቸው። አላማቸው አገልጋዮችን ማደንዘዝና ለወንጌል ምስክርነት ያላቸውን ተነሳሥነት ማስወገድ ሳይሆን ከነበራቸው መነሳሳት አብዝተው እንዲነሳሱ ማድረግ መሆን አለበት።

ስለ ሌላው ነገር ማውራት ባልችልም እስከ ዛሬ ድረስ በትዮጵያ ምድር ላይ የወንጌል ምስክርነት እየተከናወነ ያለው ዲፕሎማ፣ ድግሪ፣ ማስተርስ.. ወዘተ ባላቸው ወገኖቻችን አይደለም። እንዲህ ዓይነት ደረጃ የደረሱ ሰዎች አብዛኞች ለወንጌል ምስክርነት መጽሐፍ ቅዱሳቸውን ይዘው አይወጡም። ከወጡም ኮንፍራንስ ተደርጎላቸው፣ ምሳና ራት፣ መኝታ፣ ትራንስፖት...ወዘተ ተዘጋጅቶላቸው ነው የሚሰብኩት። ይህ የሚያሳየው የተማሩ አገልጋዮች ለሰዎች ድህነት ደንታ ቢስ እየሆኑ መንግሥታቸውን ነው።

የእኔና የወርቅነህ የመጀመሪያ ቆይታ እንዲህ ነበር። በአባቱ በአቶ ጌታቸው ቤት ጥር 22 ቀን 1997 ዓ.ም ከምሽቱ ሶስት ሰዓት ገደማ ተገናኘን። አቀማመጣችን ፊት ለፊት እየተያየን ነበረ። እርሱ ስለ ወንጌል ማውራት ጥሪውና ልማዱ ስለ ሆነ የተነሳንበት ምክንያቱን

ባላስታውሰውም ረዘም ላለ ጊዜ ስንነጋገር እንደቆየን እንምታለሁ። በዚያ ሁሉ ቆይታ ወርቅነህ ስለ እኔ ማንነት አያውቅም። እኔም ብሆን ስለ እሱ የማውቀው ነገር የለኝም። የተነጋገርነው ቤቱ ስላገናኝን ብቻ ነው። ሆኖም ከምን ተነስተን በምን እንደጨረስን ሳላስታውስ ማለዳ ከእንቅልፌ ነቃሁ። ከአንገቴ ቀና ብዬ ዙሪያዬን ተመለከትኩ። ሰዎች ተኝተዋል። ጣራውንና ግድግዳውን ተመለከትኩ። ቤቱን አላውቀውም። ከውጭ የወፎችና ያንዳንድ ሰዎች ድምጽ፣ ከከብቶች ግላት ጋር ተቀላቅሎ ይሰማል። ጊዜው ማለዳ ነው። ግራ ስለ ገባኝ በሩን እስኪከፍቱልኝ ድረስ ያለኝ አማራጭ ዝም ብሎ ተኝቶ መከታተል ነበረ። አንድ በእድሜ በሰል ያሉ እናት ከጠፍሮ አልጋው ወረድ አሉና በሩን ከፈቱት።

አቶ ጌታቸውም ግን ተነስተው በጠፍሮ አልጋቸው ጫፍ ላይ ተቀመጡ። የተለመደውን የገበሬ ጸሎትም ጸለዩ። ወርቅነህ ግን እንደተኛ ነበር። እኔም ለጥቂት ደቂቃዎች በተኛሁበት ስፍራ ተቀመጥኩ። ብዙ ነገር አወጣሁ አወረድኩ። ግራ ገባኝ። የትነው ያለሁት? ይህ የማን ቤት ነው? እያልኩ ማውጣት ማውረድ ጀመርኩ።

ብዙም ሳይቆዩ ባለቤታቸውን ተከትለው አቶ ጌታቸው ከጠፍሮ አልጋቸው ወርደው «ደህና አደርክ» ብለውኝ ወደ ውጭ ወጡ። እኔም ተከተልኳቸው። ግቢው ለእኔ አዲስ ነው። ቤታቸው ዙሪያውን ደን ነው። ጨነቀኝ። ያለኝ ብቸኛ አማራጭ ቁጭ ብሎ ማልቀስ ነበረና አለቀስኩ። ያን ጊዜ ብዙ ነገርም ማስታወስ ጀመርኩ። አሁን ራሴን አወኩ። ጥሩ ሁኔታ ላይ እንዳልሆንኩ ገባኝ። ምንም የያዝኩት ነገር የለኝም። ልብሴ በላዬ ላይ ቆሽሏል። ጫማዬ ተቀድሏል። ከጥቂት ቆይታ በኋላ ወርቅነህ ከቤት ወጥቶ ሄደ። እንዳልከተለው ክፉና ትልቅ ውሻ በመካከላችን አለ። ዝም ብዬ ተቀመጥኩ። አንድ ሕጻን ወደ እኔ መጣ። ደስ ብሎኝ ተጠግቼ እናገርኩት። ወርቅነህን እንዲጠራልኝ ላኩት።

ወርቅነህ ወደ እኔ ሲመጣ ደስ አለኝ። ከወዴት እንደ መጣሁ ወዴት እንደምሄድ ጠየቀኝ። የምመልስለት ግራ ስለገባኝ የባጥ የቆጡን ወተወትኩ። እሱ ግን አዲስ አበባ እንደሚኖር ነገረኝ። እኔም አዲስ

አበባን እንደማውቀው ገለጽሁለት። ከብዙ ጭውውት በኋላ ወርቅነህን ናቡና ጠጣ ተብሎ ተጠራ። ሁለታችንም ተያይዘን ቡና ወደተፈላበት ቤት ተጓዝን። የቡና ቁርስ ቀርቧል፣ ጠላው ተሰይሟል፣ ብዙ ሰዎች ታድመዋል፣ ጨዋታው ደርቷል። የምንጠበቀው እኔና ወርቅነህ ብቻ ነበርን። እኛ ስንገባ በባህሉ መሰረት ሰዎቹ ብድግ ብለው ተቀበሉን። ካንገታቸው ዘንበል ያሉም ነበሩ። እኔና ወርቅነህ ጎን ለጎን ተቀመጥን። ለእኔ ጠላ ቀረበልኝ፣ ለወርቅነህ ግን አልቀረበለትም ነበር። አንዷ እናት «ወርቅነህን እስኪ አንድ ብርጭቆ ጠላ ጠጣ አያሰክርም» አለችው። እሱ ግን አልሞከረውም። ያን ጊዜ ወርቅነህን የወንጌላውያን እምነት ተከታይ (ወንጌል አማኝ) መሆኑን አወኩ። ቡናው ሲያከትም ተያይዘን ወደ ውጭ ወጣን። በዚያች ቅጽበት ፈራ ተባ እያልኩ ወደ እናንተ መግባት እፈልጋለሁ ውሰደኝ አልኩት። በሃሳብ ተስማማን። ወደ ደብረ ታቦር ከተማ ይዞኝ መጣ። በዚያ የሚኖሩ ቅዱሳን በደስታ ተቀበሉኝ።

ከሶስት ቀን ቆይታ በኋላ ወርቅነህ ተሰናብቶን ወደ አዲስ አበባ ተመለሰ። በዚያ ያሉት ቅዱሳን ስለ እግዚአብሔር አውርተው አይጠግቡም ። እርስ በእርስ ሰላምታ ሲሰጣቸው ከልብና ከናፍቆት ነው። በእነሱ መካከል የሚታየው ፍቅር ለእኔ እንግዳ ነበረ። ሰላምታ ከተሰጣቸው በኋላ ከውጭ የመጣው ሰው ለጥቂት ደቂቃዎች አይነን ጨፍኖ ይጸልያል። እርስ በእርስ ሀሳባቸውን ሲለዋወጡ ሲጨዋውቱ ከቆዩ በኋላ በጋራ እንጸልይ ይሉና የሚጸልዩበትን ሀሳብ ከተቀባበሉ በኋላ ሁሉም በእግዚአብሔር ፊት ይንበረከሳሉ። ከመካከላቸው አንድ ሰው የጸሎት ርእስ እየሰጠ ይመራቸዋል።

በወቅቱ ሁሉም ነገር ለእኔ እንግዳ ነበረ። ለምሳሌ የጸሎቱ ስርአት እኔ እንደ ለመድከት ማለት እንደ እኛ ቤተክርስቲያን (እንደ ኦርቶዶክስ ተዋህዶ ቤተክርስቲያን) ዓይነት ጸሎት አይደለም። በእኛ ቤተክርስቲያን የጸሎት መጻሕፍቶች አሉን። እነሱም አዋልድ መጻህፍት ናቸው። እነሱ መጻህፍቶች የሚሉትን ብቻ ነው የምንለው። ከራሳችን አፍልቀን ወደ እግዚአብሔር የምንጮኸው የራሳችን የሆነ ጸሎት የለንም። ለምሳሌ ውዳሴ ማርያሙን፣ መልክዓ ማርያሙን፣ አንቀጸ ብርሃኑን፣ ወዘተ... እያነበብን ነው ጸሎት የምንለው። እነዚህና የመሳሰሉት ዳግሞ የሊላ ሰው የጸሎት

ድርሰቶች እንጂ የእኛ አይደሉም። በዚህ ምክንያት እኔ እንደ እንሱ መጸለይ አልችልም ነበር። ግን ህጋቸውን ለማክበር አብሬ እንበረከ እንበረከክለሁ።

ነገር ግን አንዳንድ ጊዜም ከእነሱ ጋር ለመመሳሰል በቃሌ የያዝኩትን ለመጸለይ እሞክራለሁ። ከጸለይኩ በኋላ ግን የእነሱንና የኔን የጸሎት ዓይነት ማለት አቀራረብ አመዛዝናለሁ። በፍጹም አይገናኝም። እኔ የምጸልየው በአንድ ሰሞን አንድ ሰው የጸለየውን ወይም ጸሎት ብሎ የደረሰውን ነው። የኔ ብሃል (የሰው ጸሎት) ነው። የእነሱ ግን ከሰው የተማሩትና በቃላቸው የያዙት ሳይሆን ከራሳቸው ልብ የመነጨ ነው። የኔ ግን ከልብ የመነጨ ሳይሆን ከመጽሐፍ የተወሰደ ነበረ። ይህ ብቻ አይደለም ። እነሱ የሚጸልዩት በጌታችን በመድኃኒታችን በኢየሱስ ስም ነው። ይህ ደግሞ መጽሐፍ ቅዱሳዊ የጸሎት አቀራረብ ነው።

«እኔ ወደ አብ አጃዳለሁና አብም ስለ ወልድ እንዲከበር በሰሜ የምትለምኑትን ሁሉ አደርገዋለሁ። ማንኛውንም ነገር በሰሜ ብትለምኑ እኔ አደርገዋለሁ» (ዮሐ14÷13-14)

እኔ በቤተ-ክርስቲያኔ የለመድኩት የጸሎት አቀራረብ ደግሞ በስመ ቅዱሳን ነው። ይህ ደግሞ መጽሐፍ ቅዱሳዊ አይደለም። ወይም በስመ ቅዱሳን ጸልዬ የሚል አስተምህሮ የለም። ከብዙ ጊዜ በኋላ እኔም እንደ እነሱ የሰዎችን ጸሎት ሳይሆን የራሴን ከልብ የመነጨ ጸሎት የእግዚአብሔርን ቃል መሰረት በማድረግ በክርስቶስ በኩል ወደ እግዚአብሔር መጸለይ ለመድከኝ።

«በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል» (ዮሐ 15÷7) «በዚያን ቀን በሰሜ ትለምናላችሁ» (16÷26)

19ክኢጋንንት ሕብረት በኢየሱስ ነጻ መውጣት

ወንድም ተዘራ ይባላል። የደብረ ታቦር «ሕይወት ብርሃን ቤተ-ክርስቲያን» ተብሎ ታርሟል። አገልጋይ ነው። ይህ ሰው በኢትዮጵያ ኦርቶዶክስ ተዋሕዶ ቤተ-ክርስቲያን በዲቁና ሲያገለግል የቆየ ሰው ነበር። ይህ ሰው ነው መሠረታዊ የክርስትና ትምህርት

ያስተማረኝ። በእርሱ ነው እውነት የበራልኝ። በእርሱ ነበረ ዓይኔ የተገለጠው። እግዚአብሔር አገልግሎ ቱንና ዘመኑን ይባርክ።

✓ የመጀመሪያው እትም «ቃለ ሕይወት ቤተክርስቲያን» የሚለው የደብረ ታቦር «ሕይወት ብርሃን ቤተ-ክርስቲያን» ተብሎ ታርሟል።

ከወንድም ተዘራ ጋር የተገናኘው እንዲህ ነበር። ወርቅነህ ወደ አዲስ አበባ ሲመለስ ከቤተ-ክርስቲያኒቱ መሪዎች ጋር በመመካከር በዚያ እንድቀመጥ ተወሰነ። ተዘራ በትጋት እንዲያስተምረኝ ሀላፊነት ተሰጠው። በብዙ ትግልም እኔን ማስተማር ጀመረ። ነገር ግን በዘር ሃይማኖትና በኢጋንንታዊ ቃል ኪዳን የተተበተብኩ ሰው ስለ ነበርኩ የሚያስተምረኝ የእውነት ቃል በወቅቱ በፍጹም ሊገባኝ አልቻለም ነበር። ብዙ ጊዜ የምናሳልፈው በመከራከር ነው። ይህንንም ያደረገው ሰይጣን የተባለው ዲያብሎስ እንደነበር የገባኝ ህያው የሆነውን የእግዚአብሔርን ቃል ስረዳ ነው።

ዲያብሎስ እውነቱ እንዳይገባኝ ብዙ ጥረት ቢያደርግም ከብዙ ቀናት በኋላ በኔና በእሱ መካከል የነበረው ቃል ኪዳን ድንገት ፈረሰ። ከእለታት አንድ ቀን ሌሊት በወርሃ የካቲት ቁጭ ብዬ መጽሐፍ ቅዱስ እያነበብሁ ሳለ የክፋት መንፈስ ሰራዊት (ኢጋንንቶች) ያለሁበትን ክፍል ሞሉት። ደንግጮኩ ከተቀመጥኩበት ተነሳሁ። ነገሩ ራዕይ ነበር። ምንም በእጅ የሚዳሰስ ነገር የለም። እጄን ዘርግቼ በኢየሱስ ስም እያልኩ መቃወም ጀመርኩ። ትግሉ ቀጠለ። ከወለሉ ላይ ተዘረጋሁ (ወደቅሁ)። እየጮህኩ ተቃውሞዬን ቀጠልኩ። የመናፍስቱ ብዛት ለማመን የሚያስችግር ነበር። ሶስት መሪዎችም ነበሯቸው። በእነሱና በእኔ መካከል የሁለት ክንድ ያህል ርቀት ነበር።

እነሱ የሚታገሉት እኔን ለመያዝ ነው። ግን የኢየሱስ ስም አላስቀረባቸውም። እኔ ግን ሰልፉ ስለበዛብኝ የመቃወሚያዬን ስም ቀየርኩ። ማለት ኢየሱስን በመጥራት መቃወሜን ተውኩና በሚካኤል ስም፣ በማርያም ስም አልኩኝ፤ ይህም አልበቃኝም። «ጸሎተ ማርያም» ደገምኩ። እንደውም መናፍስቶቹ ቀረቡኝ። «መልክአ ሚካኤልም ደገምኩ። ያን ጊዜ ከመናፍስቶቹ መካከል ዋነኛው መጣና ትክክሉን ያዘኝ። «መልክአ ሚካኤል» እና «ጸሎተ ማርያም»

አላዳኑኝም። መንፈሱ (መንፈስ ርኩስ) ትክክሉን ሲይዝኝ በጌታ በኢየሱስ ስም ብዬ ጮኽኩኝ። በዚያን ጊዜ መንፈሱ ትክክሉን ለቆ ወደቀ፤ ግብረ አበር መናፍስቶቼም ወደቁ። እኔም ከወደኩበት በኢየሱስ ስም ብዬ ተነሳሁ። ይህ ሁሉ ሲሆን ወንድም ተዘራ ይሰማ ነበር። ከወደኩበት እንደ ተነሳሁ እጄን ዘርግቼ በኢየሱስ ስም እየተቃወምኩ ወንድም ተዘራን ጠራሁት። እርሱም መጣ። እንጸልይ ብሎ ተንበረከከ። በወቅቱ ከነበረው (ካየሁት ራእይ) የተነሳ ራሱ ተዘራን አላመንኩትም። መንፈሱ ተዘራ ነኝ ብሎ የተመለሰ መሰለኝ። ግን ለአንዴና ለመጨረሻ ጊዜ ነበር ከነሰራዊቱ በኢየሱስ ስም የተባረረው። እውነትም ኢየሱስ የሚለው ስም አዳኝ ነው። ከሁሉም ነገር ያድናል። መናፍስትም የሚፈሩት ስም በሰማይና በምድር አንድ ስም ብቻ እንደ ሆነ አየሁ። እርሱም ኢየሱስ!!!

ለዚህም ነው ራሱ አምላካችን ኢየሱስ ክርስቶስ «ያመኑትንም እነዚህ ምልክቶች ይከተሉአቸዋል፤ በሰሜ አጋንንትን ያወጣሉ፤ በአዲስ ቋንቋ ይናገራሉ፤ አባቦችን ይይዛሉ»። (ማር16÷17) ብሎ የተናገረው።

የበጉንም፣ የዶሮውንም፣ የእኔንም ደም አፍስሼ የተዋረስኳቸውን አጋንንቶች በኢየሱስ ስም አሸነፍኳቸው። እነሱም ለአንዴና ለመጨረሻ ጊዜ ተሸነፉ። ለእብ ለወልድ ለመንፈስ ቅዱስ ምስጋና ይሁን። በዚያች ቀን ማለዳ ሰይጣንንና ስራውን ሁሉ ካድኩ። ኪዳ ኔን አፈረስኩ። ጌታ ኢየሱስንም አዳኝና መድኃኒቱ አድርጌ ተቀበልኩ። የእውነት ቃልም የገባኝ ከዚያ በኋላ ነው። የመንፈስ ቅዱስ ሥራም የገባኝ ከዚያ በኋላ ነው። እንደኔ በአጋንንት ቀንበር ያላችሁ ሰዎች ወደ ኢየሱስ ኑ ማለት በኢየሱስ እመኑ የዘላለም ሕይወት ታገኛላችሁ፤ ከዲያብሎስም እስራት ትፈታላችሁ። እርሱ የዲያብሎስን ሥራ ሊያፈርስ የእግዚአብሔር ልጅ ተገልጧል እና። (1ዮሐ3÷8)

የጌታዬ የአምላኬ የኢየሱስ ክርስቶስ ስም ለዘላለም ብሩክ ይሁን !!!

ምእራፍ 2

በሰባት መቶ አጋንንት ቤተ መቅደሱ ተሠራ

1. ንጉሥ ሰሎሞን

ዳዊት በእስራኤል የነገሥታት ታሪክ ሁለተኛ ንጉሥ ሲሆን በዘመኑ የጽድቅ መለኪያ ነበር። የተቀባውም በነቢዩ ሳሙኤል ገና በብላቴናነቱ ነው (1ሳሙ16÷13) ጌታችን ኢየሱስ ክርስቶስም የተወለደው ከዚህ ሰው ዘር ነው (ማቴ9÷27፤ 12÷23፤ «... ዳዊትን በአነርሱ ላይ እንዳነግሥ አስነሣው፤ ሲመሰክርለትም። እንደ ልቤ የሆነ ሰው ፈቃዴንም ሁሉ የሚያደርግ የእሴይን ልጅ ዳዊትን አገኘሁ አለ። ከዚህም ሰው ዘር እግዚአብሔር እንደ ተሰፋው ቃል ለእስራኤል መድኃኒትን አርሱም ኢየሱስን አመጣ» (ሐዋ13÷22-23)።

ሰሎሞን የንጉሥ ዳዊት ልጅ ሲሆን የእስራኤል ንጉሥ ሆኖ በእግዚአብሔር የተቀባ፤ የተወደደና ሕዝብን የማስተዳደር ጥበብና ዕውቀት የተሰጠው ሰው ነበር (1ኛ ነገ 1÷1-53)።

እግዚአብሔር ለሰሎሞን ከሰጠው ጥበብ የተነሳ የምድር ሁሉ ነገሥታት ይገብሩለትና ጥበቡንም ለማየት ወደ ኢየሩሳሌም ይጎርፉ ነበር(1ነገ 10÷1-29)።

ይህ ሰው ሙሴ ከሠራው ከመገናኛው ድንኳን ቀጥሎ የእግዚአብሔርን ቤተ መቅደስ በኢየሩሳሌም ከተማ ውብና ድንቅ አድርጎ የሠራ ሰው ነው (2ኛ ዜና 3÷8-17)።

ነገር ግን ሰሎሞን የአባቱን የዳዊትን ፈለግ እስከ እለተ ሞቱ ድረስ አልተከተለም። በሕጉ ያልተፈቀደለትን የአሕዛብን ነገሥታት ሴት ልጆችን አገባ። እነሱንም ለማስደለት ሲል አብያተ ጣኦታትን በኢየሩሳሌም አሠራ። እርሱም ጣኦታትን አመለከ። በዚህም እግዚአብሔርን በደለ።

«ንጉሡም ሰሎሞን ከፈርዖን ልጅ ሌላ፡ በሞሃባውያንና በአሞናውያን በሰዶናውያንና በኬጢያውያን ሴቶች፡ በብዙ አንግዶች ሴቶች ፍቅር ተነደፈ። እግዚአብሔር የእስራኤልን ልጆች፡ አምላኮቻቸውን ትኩረት ዘንድ ልባቸውን በእውነት ያዘነበላሉና ወደ እነርሱ አትግቡ፤ እነርሱም ወደ እናንተ እይግቡ ካላቸው ከአሕዛብ፡ ከእነዚህ ጋር ሰሎሞን በፍቅር ተጣበቀ። ለእርሱም ወይዘረባ የሆኑ ሰባት መቶ ሚስቶች ሦስት መቶም ቁባቶች ነበሩት ሚስቶቹም ልቡን አዘነበሉት። ሰሎሞንም ሲሸመግል ሚስቶቹ ሌሎችን አማልኩት ይከተል ዘንድ ልቡን አዘነበሉት የአባቱ የዳዊት ልብ ከእምላኩ ከእግዚአብሔር ጋር ፍጹም እንደ ነበረ የሰሎሞን ልቡ እንዲሁ አልነበረም ሰሎሞንም የሰዶናውያንን አምላክ አስታርቷል። የአሞናውያንንም ርድሳት ሚስቶችን፤ ተከተለ ሰሎሞንም በእግዚአብሔር ፊት ከፉ ነገርን አደረገ፤ እንደ አባቱም እንደ ዳዊት እግዚአብሔርን በመከተል ፍጹም አልሆነም። በዚያን ጊዜም ሰሎሞን ለሞሃብ ርድሳት ለካሞሽ፤ ለአሞንም ልጆች ርድሳት ለሞሎክ በኢየሩሳሌም ፊት ለፊት ባለው ተራራ ላይ መስገጃ ሠራ። ለአማልኩቶቻቸው ዕጣን ለሚያጥኑ መሥዋዕትም ለሚሠው ለእንግዶች ሚስቶቹ ሁሉ እንዲሁ አደረገ» (1ነገ 11፡1-11)።

ከቃሉ እንደምናየው በዚህ ምክንያት እግዚአብሔርም በሰሎሞን ስርዎ መንግሥት ላይ ጠላት አስነሳበት። ሰሎሞን ከእግዚአብሔር ጋር የነበረውን ቃል ኪዳን ባለመጠበቁ የእስራኤል ሕዝብ ለሁለት ተከፍሎ የሰሜንና የደቡብ መንግሥት ተመሰረተ። «ሁለት ጊዜም ከተገለጠለት፡ ሌሎችንም አማልኩት እንዳይከተል ካዘዘው ከእስራኤል አምላክ ከእግዚአብሔር ልቡን አርቆአልና፤ እግዚአብሔርም ያዘዘውን ነገር አልጠበቀምና እግዚአብሔር ሰሎሞንን ተቆጣ። እግዚአብሔርም ሰሎሞንን አለው። ይህን ሠርተሃልና፤ ያዘዘህህንም ቃል ኪዳኔንና ሥርዓቴን አልጠበቅህምና መንግሥትህን ከእንተ ቀዳድጄ ለባሪያህ አሰጠዋለሁ» (1ነገ 11፡10-13፤ 12፡1-33)

2. የዳዊትና የሰሎሞን አስማተ መፍዝዝ

በጥንታዊቷ ቤተ ክርስቲያናችን ውስጥ የሚያገለግሉትን የአንዳንድ ካህናቶችን አጋንንታዊ ቃል ኪዳንና የጥንቅቅ፤ የአስማት፤ የሚርት፤ የድግምት፤ የመናፍስት መጥሪያና የሙታን መንፈስ መሳቢያ መጣጥፋቸውን ስንመለከት በንጉሥ ዳዊትና በንጉሥ ሰሎሞን ስም የተሰየመ አስማተ አጋንንት እናገኛለን። ከአስማቱም መካከል አንዳንዱ ንጉሥ ዳዊትና ንጉሥ ሰሎሞን በንግሥና ዘመናቸው እስራኤልን አናዝዘው፤ ልባቸውን አቅልጠው የሚዝቡበትና በየቀናቱ መናፍስትን የሚስቡበት (የሚጠሩበት) አስማት እንደ ሆነ ይናገራሉ።

በዚህ ጉዳይ ላይ ከአንዳንድ ሰዎች ጋር ስነጋገር «አንተ ስማቸውን ልታጠፋው ነው እንጂ ከኢትዮጵያ ቤተ ክርስቲያን ካህናት መካከል ዳዊትና ልጁ ሰሎሞን እስራኤልን አፍዝዘው የሚዝቡበት አስማት (ጥበብ) እግዚአብሔር ሰጣቸው ብለው አያምኑም» ብለውኛል። እኔ ግን እነርሱ እንደሚያስቡት ስም አጥፊ

አይደለሁም። ይህም ይታወቅና አንባብያን አይተው ይፈርዱን ዘንድ ከላይ እንደነገርኳችሁ አንዳንድ ካህናት የዳዊትና የሰሎሞን አስማተ መፍዝዝ የሚሉትን መረጃ ከዚህ በመቀጠል አቀርባለሁ።

«በሰመ አብ ወወልድ ወመንፈስ ቅዱስ አሁዱ አምላክ አሜን ጸሎት በእንተ ግርማ ሞገስ ዘወሀበሙ እግዚአብሔር ለዳዊት ወለሰሎሞን አሰህቢ አቅራቢ እንባቢ ሜሎስአዊ ጋዴም ሰይፈ እሳት መለኮታዊ ሀሳሚ አርሀዊ መርአዊ ንጉስ ሰላሞን መጣዊ አዳት አዳታኤል አዳታውኤል አዶቶኤል አዶናውኤል ኘውኤል ፊውኤል ዘረው ኤል ሔዊኤል ሜም ረዊምና ደሀም ሎፍሀም ቆርቆርሆም ሀሊም ላም ላውላም በዝ ስምክ እግዚአ በሀይለ ዘንቱ አስማት አሙት፤ ወአቅልጥ፤ ወአዝብጥ ልቦሙ ለኩሎሙ ፍጥረታት ከመ ይግበሩ መፍቅደ ዚአይ ሊተ ለ...» (መጽሐፈ ቱላዳን ፲ጽ 3-8)

አስማት በለ ሆነ የፊደል እርማት አልተደረገም።

ይህ አስማት የሚጀምረውና የሚጨርሰው በሰመ ሥላሴና በግእዝ ቃልና ነው። ከአስማቱ ውጭ የግእዝ ትርጓሜውም «በአብ በወልድ በመንፈስ ቅዱስ አንድ አምላክ ስም አሜን እግዚአብሔር ለዳዊትና ለሰሎሞን የሰጣቸው የግርማ ሞገስ ጸሎት» ማለት ነው። ከዚህ ቀጥሎ የሚባለው ደግሞ አስሚት ነው። አቤቱ በዚህ ስምሆ፤ በዚህ አስማት ኃይል ፍጥረታት ሁሉ የኔን ፈቃድ ብቻ ይፈጽሙ ዘንድ ልቦናቸውን ምታው፤ አቅልጠው፤ ግደለው» (መጽሐፈ ቱላዳን ፲ጽ 3-8)

እንደ ጠንቋዮቹ ካህናት አባባል ለዳዊትና ለሰሎሞን ከእግዚአብሔር ተሰጠ የተባለውን አስማትና አጋንንታዊ ተግባር ብዛት በዚህ መጽሐፍ ላይ ገልጬ የማልጨርሰው ጉዳይ ነው። ነገር ግን መጽሐፍ ቅዱስን የምታነቡ ወገኖች እንዲህ ዓይነቱን አጸያፊ ተግባር እግዚአብሔር ለዳዊትና ለሰሎሞን ሰጥቷቸዋል እንደማትሉኝ እታመናለሁ። ምክንያቱም የጥንቅቅ ሥራ ጥበብ እግዚአብሔር ሳይሆን ግብረ ሰይጣን ነውና። በሥራው የተሰማሩትም የእግዚአብሔር ሰዎች ሳይሆኑ የሰይጣን አገልጋዮች ናቸውና (ሐዋ 8፡11፤16፡16)

3. የሰባቱ ቀናት አስማት (መርበብተ ሰሎሞን)

እስኪ ሌላም ነገር እንመልከት። የንጉሥ ዳዊት ልጅ ንጉሥ ሰሎሞን በሰባቱ ቀናት ሁሉ ከአጋንንት ጋር ይገናኝ ነበረ እንደሚባል ሰምተዋል? ወይም እግዚአብሔር በሰጠው ጥበብ (መርበብተ ሰሎሞን) በሚባል አስማት መናፍስትን (አጋንንትን) ይጠራ ነበር ሲባልስ ሰምተው አያውቁም?

ይህም ብቻ አይደለም አስማታዊ ተግባርን ለንጉሥ ሰሎሞን ያስተማረው ቅዱስ ሚካኤል ነው መባሉንስ?-----

አንባቢ ሆይ! ጠንቋዮች ለሥራቸው እንዲያመቻቸው በማሰብ እግዚአብሔር ለሰሎሞን አጋንንትን የሚስብበት አስማት ሰጥቶታል ብለው አውርተዋል፤ አስወርተዋል። ወሬም ብቻ አይደለም። በሰሎሞን ስም የተዘጋጀ የአስማት መጽሐፍም አላቸው። መጽሐፉም «መርበብተ ሰሎሞን» ይባላል። ይህ መጽሐፍ በሰባት ቀናት የተከፈለ ድግምት ወይም ምስህብ አጋንት ነው። የየቀናቱን አስማት ከዚህ በመቀጠል ይመልከቱ።

ሀ. ዘወትር ሰይጣንን የሚስብበት የሰሎሞን አስማት

አንዳንድ ቁሳውስትና ዲያቆናት እንዲሁም አጥማቂ መነኮሳት ከውዳሴ ማርያም በፊትና በኋላ በየጸበሉ ለበሽተኞችና አጋንንት ላደረገቸው ተጠማቂዎች ያለማስታጎል (ያለማቋረጥ) ከሚደግሙት ወይም በቃላቸው ከሚያነበንበት መካከል የሰሎሞን አስማት የሚባለው ቀዳሚው ነው። አስማቱም ስመ ስላሴና ስመ መላእክት ሳይቀር የተቀላቀለበት መሆኑን ቀጥለው የሚቀርቡትን የሁሉንም ቀናት አስማት በአጽንኦት በመመልከት እንዲያረጋግጡ ይጠየቃሉ።

«በስመ አብ ወወልድ መወንፈስ ቅዱስ ፩ዱ ለምላክ ጸሎት በእንተ መስጥመ አጋንንት ወሰይጣናት ባሪያ ወሌጊዮን ጀን ወደባስ ደስክ ወጉዳሌ ዛር ወትግሪዳ መጋኛ ወሾተላይ ንዳድ ወመንሾ ምትህት ወጽዳዳት ጉስማት ወፍርቃቃት ወግኦት ወስቅስቃት። ኤልክሻ ካሽ ወተላካሽ ቡዳ ወቂመኛ አልጉም ፌሬ ወቸነፈር ፍልጸት ወቁርጸት ወቁርጥማት ዓይነ ባርያ ወዓይነ ወርቅ እደ ሱበኦ ፍኔን ወሥራይ ዝ ወእቱ መጽሐፍ ዘወሀበ ቅዱስ ሚካኤል ለሰሎሞን ንጉሥ ከመ ያጎሎሙ ለአጋንንት አኩያን ሰማይ ወምድር

መናብርቲሆሙ ለአጋንንት ወይቤ ሊቆሙ ዘስሙ ጋውል ንገስኦ ለሰብኦ ወንጽኦ ውስተ ሐመድ ወንመጽኦ ንቤሁ በአምሳለ ጢስ ወጸበል ወንዘብጥ ናላሁ ናጠምም አፋሁ ወንክትር አዕይንቲሁ ዓዲ በልዕ ሥጋሁ ወናጠፍኦ ልቦናሁ ለእመ ኢህሎ ዝንቱ መርበብተ ንሕነ ንትፌሣሕ ብዙነ። ወይቤ ፀርነ ዘስሙ ፈቂጦር ሚራ ማሚራ ፒፓፒሎ አማኑኤል ፒፓርስ ኢያኤል ሱቃኤል ኤልማስ ሱርሰምባና ሳሙኤል ኤል አዴር ማዴር ምርምሎ አፍኤል ኢያኤል በኃይለ ዝንቱ አስማቲክ እድነና አምኤልጉም መስተሐምም ወቁራኛ ለዓመትከ

ትርጉም «በአብ በወልድ በመንፈስ ቅዱስ አንድ ለምላክ ስም የሰይጣናትንና የአጋንንት ማስጠሚያ ጸሎት ቡዳ፣ ቂመኛ፣ አልጉም፣ ፌሬ፣ ቸነፈር፣ ቁርጠት፣ ቁርጥማት፣ የባሪያ ዓይን፣ አይነ ወርቅ፣ የሰው እጅ፣ ፍኔን ሥራይ ክፉ አጋንንቶችን ያጠፋቸው ዘንድ ቅዱስ ሚካኤል ለንጉስ ሰሎሞን የሰጠው መጽሐፍ። ሰማይና ምድር የአጋንንት ዙፋን፣ ጋውል የተባለ መሪያቸው እንዲሕ አለ በጢስና በትቢያ ወደ ሰው መጥተን አናቱን እንበለው፣ አፋን እናጣመው፣ ዓይነን እናጥፋው፣ ልቡናውን ከአመድ ጋር እንቀላቅለው ይሕ መርበብተ ባይኖር እኛ ብዙ እንደሰታለን በዚሕ አስማት ኃይል ከአልጉምና ከሕመም ከቁራኛ ባሪያህን አድናት»

ህቡእ ስሙ (ስውራዊ የአጋንንት ስሞች) አይተረጎሙም። ከህቡእ ስሙ ጋር የሚባለው የግእዙ ቃል ትርጉም ግን የተመለከታችሁትን ይመስላል። የዚህ አስማት አስተማሪም ፡- ቅዱስ ሚካኤል የተባለው መልአክ መሆኑን ይገልጻል። የዚህ አስማት ተቀባይ ደግሞ የንጉሥ ዳዊት ልጅ ንጉሥ ሰሎሞን ነው ይላል። አስማቱ የተሰጠውም ጢስና ትቢያ መስለው ወደ ሰዎች በመምጣት ሰዎችን በልዩ ልዩ በሽታ የሚያስቃዩትን አጋንንትን ለማስጠምና ለማሰር እንዲያገለግል ታስቦ ነው ይላል።

እኔን የገረመኝ ምን እንደ ሆነ ልንገራችሁ? በእግዚአብሔር ቃል ውስጥ ሰሎሞን የሰራው ክፉውም ደጉም የተገለጠ ሲሆን እንዲህ ዓይነቱን ነገር ግን በየትኛውም የመጽሐፍ ቅዱስ ክፍል የማናገኘው መሆኑ ነው። ከዚህ በተጨማሪ ደግሞ «በዚህ አስማት ምክንያት ሰላም አጣን፣ ይህ አስማት በሌለበት ደስታችን ብዙ ነው አሉ» አጋንንቶች የሚለው ንግግር ነው። ምንጊዜም ቢሆን ከሰይጣንና ከአገልጋዮቹ እውነት አንጠብቅም። ደግሞም እንደ ክርስቶስ ከሰይጣንና ከአገልጋዮቹ እውነት ይገኛል ብሎ መጠበቅ አይገባም።

እንዲህ ያልኩት ዝም ብዩ አይደለም። ጌታችን አምላካችንን ኢየሱስ ክርስቶስ ስለ ሰይጣን እና ስለ አገልጋዮቹ ሀሰተኛነት ያስተማረውን መመልከት እንችላለን። «እናንተ ከአባታችሁ ከዲያብሎስ ናችሁ የአባታችሁንም ምኞት ልታደርጉ ትወዳላችሁ። እርሱ ከመጀመሪያ ነፍስ ገዳይ ነበረ፤ እውነትም በእርሱ ስለ ሌላ በእውነት አልቆመም። ሐሰትን ሲናገር ከራሱ ይናገራል፤ ሐሰተኛ የሐሰትም አባት ነውና» (ዮሐ8፡44)

ለ. በዕለተ ሰኞ ሰሎሞን ሰይጣንን የሚስብበት አስማት

«በስመ አብ ወወልድ ወመንፈስ ቅዱስ ፩ዱ አምላክ ጸሎት በአንተ መስጥመ አጋንንት ወመሥጥመ ለአጋንንት ጸዋጋን ዘይትነበብ በዕለተ ሰኞ ወዓቃቢሁኒ ቅዱስ ሚካኤል ውሉቱ ወኮከቡኒ ቀመር። ኢላሂ ጃዛኩም አንሰሪፋ ኢለመወጢ ኪን አድስራኤል ረኹዚን ተሸተቱ ተሸተቱ አህላ ወሣህላ ወለሐውቆታ ወለሐወል ቦታ ሰዊቱን ሰውቱን ሰርሕላ በቤኩም። በኃይለ ዝንቱ አስማት አድጎና አምሕማመ ባርያ ወልጌዎን ፍሬን ዓይነ ሰብእ ወነሃቢ ለዓመትከ... ዕገ»።

ሰሎሞን ከዚህ በላይ ያለውን አስማት በመድገም አስማት በየሳምንቱ ሰኞ ሰኞ ያለማስታገጥ (ያለማቋረጥ) ሰይጣንን ይስብ /ያጠምድ/ እና ያስለፈልፍ እንደ ነበር በጠንቋዮች ዘንድ ይታመናል።

አስማቱም የሚጀምረው በስመ ስላሴ (በእብ፣ በበወልድና በመንፈስ ቅዱስ) ሲሆን የሚካኤል ስምም አብሮ ተጠቅሷል።

አሁንም ይህንን አስማት በአለተ ሰኞ በመድገም ህመማንን እንፈውሳለን አጋንንትን እናስወጣለን ብለው ማሕበረ ክርስቲያኑን እያጭበረበሩ በየጸበሉና በየመንደሩ አጋንንትን የሚስቡ ባሕታውያን ነን ባዮችና ካሕናቶች እጅግ ብዙ ናቸው።

ሐ. የማክሰኞ የሰይጣን መሳቢያ አስማት

«በስመ አብ ወወልድ ወመንፈስ ቅዱስ ፩ዱ አምላክ ጸሎት በአንተ መሥጥመ አጋንንት ዘይትነበብ በዕለተ ሠሉስ። ወዐቃቢሁ ቅዱስ ገብርኤል ወኮከቡኒ አልመኒሽ ሣምሮን በድጉድ ጌገርሮገር ጌልማድን እማት ተልመት በሰቃ በጼቃ ለሸሜ መስሜን ዘነዘሎን በተሰጥፍራትን ዘግ ዜመግ ቱዝቱዝ ቱዝቱዝ ቀደከአለ ከፀኑአለ። በኃይለ ዝንቱ አስማት አድጎና አምሕማመ ማቁ ወግብጥ ወሌጌዎን ለአመትከ» ትርጉም «በአብ በወልድ በመንፈስ ቅዱስ አንድ አምላክ ስም በአለተ ማክሰኞ የሚነበብ የአጋንንት ማስጠሚያ ኮከቡ አልመኒሽ፤ ጠባቂው ቅዱስ ገብርኤል ነው»

ይህም የእስራኤል ንጉስ የንጉስ ዳዊት ልጅ ሰሎሞን በዕለተ

ከማሁ ስድዶሙ ወአስጥሞው ለአጋንንት ርኩሳን ባርየው ወሌጌዎን ሪር ወደባስ ወትግራዳ በስሙ ለኢየሱስ ክርስቶስ አድጎና ለዓመትከ»

ረ. በዕለተ ዓርብ ሰሎሞን ሰይጣንን የሚስብበት አስማት

በዕለተ ዓርብና በዕለተ ቅዳሜ በዕለተ እሁድም እንዲሁ ከዚህ በታች የተገለጠውን አስማት በመድገም ንጉሥ ሰሎሞን ሰይጣንን ይስብ ነበር ተብሎ በጠንቋዮች ዘንድ ይታመናል።

«በስመ አብ ወወልድ ወመንፈስ ቅዱስ አሁዱ አምላክ ጸሎት በአንተ መሥጥመ አጋንንት ዘይትነበብ በዕለተ ዓርብ። ዓቃቢሁ አፍኒን ወኮከቡኒ አልሸራ። አራኮን ካናንን አናን አምኖይን ንጋርተን ንትገርተን ንትንትሃ ትበስተ ፈለሐፈመሽሊ ፒሕ ጨለጸ ፀለፐ ተልብያኛ ኢትከነኛ ከሸፒ ተተከሸከሸ ኪካምሽ ኢካምሽ ኢትናከን ኢተጸሥጋን ኤንጸጸ ጸንኞሮን በርቤዳን ብርን ፀልሒም ፀለልሒም። በኃይለ ዝንቱ አስማት አድጎና አምሕማመ ቡዳ ወላጌዎን ዛር ወድድቅ ወጉዳሌ ለዓመትከ»

ሰ. በዕለተ ቅዳሜ ሰሎሞን ሰይጣንን የሚስብበት አስማት

በስመ አብ ወወልድ ወመንፈስ ቅዱስ አሁዱ አምላክ ጸሎት በአንተ መሥጥመ አጋንንት ዘይትነበብ በዕለተ ቀዳሜት። ዓቃቢሁ ዑራኤል ወኮከቡኒ ዛሕል ኢሰደዶና ከልዳኒ ሃሊሸውጠሬ ሸሸሬ ታሆሚና ሰለረጅ ሽሩ ጨማ ሐረነ ልጫም ጨፍሊት ወጨደ በዲር ዲራቱስ ዙተክታብ በራሐ ፀላም እድእስማዕ በቀርሞን በጀርሞን አኸያ ሸራኸያ ኤልሻዳይ ፀባዖት እል መክነኑ ዐማነኤል ጌክ በጼቃ ቀርነ ሓሹል ዘነበረ ውስተ ቤተ ሰሎሞን በዝንቱ አስማት ለዓመትከ»

ይህ አስማትም አንድ መልአክና አንድ ኮከብ አለው። እነሱም ጠባቂው ዑራኤል ኮከቡ ደግሞ ዛህል ይባላሉ።

ሸ. በእለተ እሁድ ሰሎሞን ሰይጣንን የሚስብበት አስማት

«በስመ አብ ወወልድ ወመንፈስ ቅዱስ አሁዱ አምላክ ጸሎት በአንተ መስጥመ አጋንንት ዘይትነበብ በዕለተ እሁድ። ኪን ወእደ ሰብእ ጠቢብ ወነሐቢ ብእሲ እው ብእሲት ሐበረደጃን ምርታዶ ምርታዶ እክሎማ እክሎማ ኤፍዛዜዎን ኤፍዛዜዎን ሐረጅ ሐረጅ ዶር አላዶር ሐጅረጅ በስመ ሐበረዶን አንተ ውሉቱ ሥራይ ተፈታሕ ሥራየ ፍቁራን ወደብተራ፤ ሥራየ ብእሲ ወብእሲት፤ ሥራየ አረሚ ወክርስቲያን ዙተገብረ በመብልዕ፤ ወበመስቴ

ማክሰኞም አጋንንትን የሚስብበት (ለማጥመድ) የሚጠቀመው አስማት እየተባለ የሚነገረው የሰለ-ሞን ድግምት ይህ ነው። አስማቱም በገዢ ስመስላሴና የገብርኤል ስም ተካቶበታል።

መ. በእለተ ሮቡዕ ሰሎሞን ሰይጣን የሚሰጠበት አስማት

ከዚህ በታች ያለው አስማት ደግሞ እስከ አሁን ከተመለከታችኋቸው አስማት ለየት ያለ ነው። እሱም እንድንፈልግ ደጋግሞ በማለት የሚደገም አስማት ነው። አስማቱም እንደሌሎቹ በግእዝ ቃል ስመስላሴና የሱራፌል ቃል ተጨምሮበታል።

(በሰመ አብ ወዉልድ ወመንፌስ ቅዱስ 1ዱ አምላክ ጸሎት በእንተ መሥጥመ ኢጋንንት ዘይትነበብ በዕለተ ረቡዕ፡፡ ወዓቃቤሁ ሱራፊል ትርጉም ((በአብ በውልድ እና በመንፌስ ቀድስ አንድ አምላክ ስም ሮብዕ ቀን የሚነበብ ኢጋንንትን ማጥፊያ ጸሎት ጠባቂው ሱራፊል)) ወኩከቡኒ አማድርጨታታ ኩኩታኤል ጨትኩታኤል ሸተኩታኤል ትትኩታኤል ጀትኤል ዠትኩ ኤል ኩታታኤል ሊ ሊ ሊ ሚ ሚ ሚ ሚ ሯ ሯ ሯ ሽ ሻ ሻ ፏ ፏ ፏ ሸ ሸ ሸ ሽ ሽ ሽ ጄ ጄ ጄ በጋይለ ዝንቱ አስማት ኦድጎና ለዓመትኩ))

ሠ. በእለተ ሐሙስ ኢጋንንትን የሚሰብበት ድግምት

በዕለተ ሐሙስ ሰላምን ሰይጣናትን የሚስብበት አስማት የሚባለውም እስከ አሁን ካነበባችሁት የተለየ ነው። ዓቃቤ መልአክ ራጉኤል፣ ኮከቡ ደግሞ አልመሸተሪ ይባላል። አጀማመሩ እንደ ሌላው ሁሉ በስመ ሰላሴ ነው።

«በስመ አብ ወወልድ ወመንፈስ ቅዱስ ጌዱ አምላክ ጸሎት በእንተ መሥጥመ «አጋንንት ዘይትንበብ በዕለተ ሀሙስ፡፡ ዓቃቢሁ ራጉኤል ወኮክቡኒ አልመሸተሪ፡፡ ሸኩዙሊ መጀሽፌዶ ሰልሁማ እኩቲ ዊዳራ ቁልሁና ጸናት አንተል ቸምድምቱም አከረቲ ለአርቱምፒ አፍርድ ኪጥ ፍምሲናሃ ቁሊሎ ሂሉዲቅን አቁዲ አሰረ ሰለክስ ቃሉ ወሕሊና ቃሊኛ በኩሽ አክልቴ ወቀዱታት ቼተጀ ጀጂማ ጀደጁ ሐፀሬ ሸዋርዳን በሸዋርዳን ሸውር በዘጋዜንተ ንጉሥ በኢዮብ ንጉሥ አግርም ከሸርሞ ፈትሒ ደሰል ሲዮዳ ቃርድ በጁዥሐም ፍዘታ በጁሐም ፍዘዙ ቅዘዙ ጨትክታኤል፡፡ ለአእዋፊ ሰማይ ሰማየ ቀፊጸክ ወባሕረ በጸቢጸክ

ወዘይገብሩ ሥራያተ አኩያን መሠርዖን ሰማየ ነጸሮሙ፤ ወምድረ ጎድጓዶሙ፤ ታቦተ ገሲሱሙ፤ ወዕጣነ ወጊሮሙ፤ ስብአ አጢሶሙ፤ ወአንቆቆላ ደጊሞሙ፤ ሰርዶ ወአሥዋር መሴሐሙ፤ ወክርካዕ መ-ቴሮሙ ዝጉት ኩሎ ዘይገብሩ ፍታሕ ሥራያቲሆሙ ወሰዓር ድጋማቲሆሙ ከመ ኢይቅረቡ ኅበ መንገለ ሥጋሃ ወነፍሳ ለዓመትክ እገ ለዓለመ ዓለም አሜን)) (አውደ ነገሥት ወፋካሬ ከዋክብት ፲፰170-)

«በእሁድ ቀን የሚነበብ... በሙብልና በመጠጥ የተደረገን የወዳጅና የደብተራ አስማት፣ የወንድና የሴት አስማት፣ የአሕዛብና የክርስቲያን አስማት ፍታ። ዋርካ ቆርጠው ሰርዶና ቅጠል ምሰው፣ ስብ አጢሰው፣ እጣን አሳርገው፣ ታቦት ዳሰው፣ መሬት ቆፍረው፣ ሰማይ አይተው ክፉ አስማተኞች ያደረጉትን ይህንን ሁሉ አስማታቸውን ፍታ፣ ድምጾቻቸውን ሻር ወደ እክሊት ስጋና ነፍስ እንዳይቀርቡ ለዓመትክ እገ ...

ያስተውሉ!

1. ታቦት ዳሰው
2. እጣን አሳርገው

ይህ አስማት አንድ አውነት ይዞልን ብቅ ብሏል። እርሱም ሚስጢራዊ የሆነውን የአስማተኛ ካህናቶችን ተግባር ነው። እንደሚታየው ካህናት ብቻ የሚያውቁትና ለአስማታዊ ተግባር የሚጠቀሙበት የቤተ መቅደስ እቃ አላቸው። ይህም እቃ «ታቦት» ነው። ካሕናቶች ይህንን እቃ እየዳሰሱና እጣን እያጠኑ አስማታዊ ተግባር እንደሚፈጽሙ በዚህ አስማት ለማየት ችለናል። (አውደ ነገስት ወፍካሬ ከዋክብት ገጽ 170-174፤ መጽሐፈ ቆጵርያኖስ ገጽ 3-30) ይመልከቱ።

ጽብን ሲወጡ አህያን ተገን አድርጎ ነው እንደሚባለው ሁሉ ጌታችን ኢየሱስ ክርስቶስ በሰሜ አጋንንትን ታስወጣላችሁ ብሎ ያዘዘውን ቃል በመተላለፍ ይህንኑ አስማታቸውን ከውዳሴ ማርያምና፣ ከድርሳን ሚካኤል፣ ከመልክዓ ማርያምና ከመዝሙረ ዳዊት ወዘተ... ጋር በቃል በማጥናት አንዳንድ ጠንቋይ ካህናትና መነኮሳት በየጸበሉ የሚደግሙት ይህንን ነው። ህዝባችንም የተያዘው በዚሁ አስማት ነው። ለያዘው በሽታ መፍትሄ ለማግኘት በየጸበሉ ሲንከራተት በማያውቀው ቃላትና ቋንቋ፣ በሚሰግጹለት ታቦትና ለቤተክርስቲያን

ስጦታ አድርጎ በሚያቀርበው እጣን የእግዚአብሔር ሰዎች በሚባሉ ነገር ግን የሰይጣን ግብረ አበር በሆኑ ጠንቋይ ካህናቶች እየተደገመበት ሕዝባችን በበሽታው ላይ ሌላ በሽታ እየጨመረ ይመለከታል።

እስከ አሁን በጥንቆላ ሥራ ላይ ያላችሁና ጥንቆላ የሰሎሞን ጥበብ ነው የምትሉ ወንጆችና ሴቶች ሁሉ ንስህ ግቡ፤ እግዚአብሔር ምህረት ያደርግላችኋል። ከምንም በላይ ደግሞ በየጸበሉ መርበብተ ሰሎሞን በመድገም ሰይጣንን እየሳባችሁ የምታስለፈልፉ አጥማቂ መንኮሳትና ካህናት ንስህ ግቡ።

4 በአስማት ስማቸው የተጠቀሰ መላእክትና ከዋክብት

- | | |
|----------|----------|
| 1. ሚካኤል | ቀመር |
| 2. ገብርኤል | አልመኒሽ |
| 3. ሱራፌል | አማድር ጨቃቃ |
| 4. ራጉኤል | አልመስተሪ |
| 5. አፍኒን | አልሻራ |
| 6. አራኤል | ዛህል |

መርበብተ ሰሎሞን በተባለው የድግምት መጽሐፍ ላይ ስማቸው የተጠቀሱ ቅዱሳን መላእክትና ከዋክብቶች እነዚህ ናቸው። ይህም የሰይጣን ደባ ነው። የእግዚአብሔር ቃል ሲናገር ስለ ሰይጣን እንዲህ ይላል። “ይህም ድንቅ አይደለም ሰይጣን እራሱ የብርሃንን መልአክ እንዲመስል ራሱን ይለውጣልና” (2ቆሮ 11÷14) ለዚህም ነው በመርበብተ ሰሎሞን ድግምት ውስጥ የሚካሄድን፤ የገብርኤልን፤ የሱራፌልን ከዚያም አልፎ ስመ ስላሴን የተጠቀመው።

ሐዋርያው ጳውሎስ በዚሁ በቆሮንቶስ መልእክቱ ላይ «በሰይጣን እንዳንታለል የእሱን ሀሳብ አንስተውምና» (2ቆሮ 2÷11) እንዳለው ሁሉ እኛም እንዲሁ አስማታዊ ተግባሩን በስመ ቅዱሳንና በስመ መላእክት አልፎ ተርፎም በስመ እግዚአብሔር ቢጀምርም ስራውን ልንስተው አይገባም።

5 በሰባት መቶ አጋንንት የእግዚአብሔር ቤተ-መቅደስ ተሰራ

እስራኤል ከ 430 የባርነት ዘመን በኋላ ከግብጽ ምድር ወተው ወደ ተስፋይቱ ምድር ሲጓዙ በምድረ በዳ ሳሉ በሰማያዊቷ መቅደስ አምሳል ቤተ መቅደስ እንዲሰሩ በሙሴ በኩል ለእስራኤል ከእግዚአብሔር ትእዛዝ ተሰጠ (ዘጸ26- 27) በትእዛዙም መሰረት ከቦታ ወደቦታ መጓንዝ በሚያስችል መልኩ የመገናኛው ድንኳን ተሰራ።(ዘጸ37-40)

እስራኤል ርስታቸውን ከወረሱ ከ480 ዓመት(1ነገ6÷1-10) በኋላ በንጉስ ዳዊት ልጅ በንጉሥ ሰሎሞን አመራርና በተሰጠው ጥበብ በኢየሩሳሌም የማይንቀሳቀስ ቤተ መቅደስ ተሰራ። ይህም ቤተ መቅደስ በምን መልኩ መሰራት እንዳለበት ንጉስ ዳዊት ነው ራእዩን ተቀብሎ ለሰሎሞን የሰጠው።(1ዜና22÷3-8)

እንግዲህ በጠንቋቶች መጥሐፍ የዚህ ቤተ መቅደስ አሰራር በእስራኤላውያን እግ ተሰርቶ የተጠናቀቀ ሳይሆን በልዩ ሃይል እንእንደሆነ ይታመናል። ልዩ ሐይሎችም ሰሎሞን ይስባቸው የነበሩ 700 (ሰባት መቶ) አጋንንቶች ናቸው። እነሱ ቤተ መቅደሱ ተሰርቶ እስኪጠናቀቅ ድረስ ከሊባኖስ ለአግዳሚና ለቋሚያሚሆኑ ዛፎችን እየቆረጡ ያመለልሱ ነበር ይላል መጽሐፈ ሕማማተ መስቀል። ገጽ 32

ይህ አስተምሮ እጅግ አጸያፊና አሳዛኝ ትምህርት ነው። የእግዚአብሔርን ቤተ መቅደስ አጋንት ሰሩት ብሎ ማመንና ማስተማር ክርስቲያን ነን ከሚሉ ወገኖች አይጠበቅም። ፍጹም ስሕተት የስሕተትም ስሕተት ነው።

ምዕራፍ 3

የጠንቋዮች ዓይነትና ሥራቸው

ጠንቋዮች የአንዱ የሰይጣን ግብረ አበሮች ቢሆኑም ሥራቸውና ስማቸው ግን የተለያዩ ነው። ይህም ሰይጣን ሕዝቡን ለማሳትና ወደ መንግሥቱ ለማፍለስ የተለያዩ ስራዎችን (ታምራቶችን) የሚሰሩ የተለያዩ ስልጣንና ስም የሰጣቸው ሰዎች (ጠንቋዮች) በስሩ እንዳሉት ያሳያል (ሐዋ 8÷9-24፤ 16÷16)።

1. ምዋርተኛ

ቅዱሳን ሐዋርያቶች የጌታችን የኢየሱስ ክርስቶስን ሞትና ትንሳኤ እንዲሁም በእርሱ የቤዛነት ስራ ሰዎች የዘላለምን ሕይወት እንደሚያገኙ እየሰበኩ ባሉበት ወቅት አንዲት የምዋርት መንፈስ ያደረባት ሴት ለብዙ ጊዜአት በሐሰት ድምጽ አወክቻቸው። ያንጊዜ ቅዱስ ሉቃስም ከጎናቸው ነበረና ስለዚያች ሴት እንዲህ ሲል ጻፈልን።

«ወደ ጸሎት ሥፍራ ሰንሄድ የሚርተኝነት መንፈስ የነበረባት ለጌቶቿም እየጠነቆለች ብዙ ትርፍ ታመጣ የነበረች አንዲት ገረድ አገኘችን እርሷም ጳውሎስንና አኛን እየተከተለች። የመዳንን መንገድ የሚነግሩአትሁ እነዚህ ሰዎች የልዑል አምላክ ባሪያዎች ናቸው ብላ ትጮኽ ነበር። ይህንም እጅግ ቀን አደረገች። ጳውሎስ ግን ተቸገረና ዘወር ብሎ መንፈሱን። ከእርሷም አንድትወጣ በኢየሱስ ክርስቶስ ስም እዝሃለሁ አለው፤ በዚያም ሰዓት ወጣ» (ሐዋ 16÷16-18)

ማሟረት ማለት በአንድ ነገር ላይ መጥፎ ይሁን ብሎ መናገር ነው። ምዋርተኛ የሚባለው ጠንቋይ ምንም ዓይነት በጽሑፍ የተዘጋጀ የጥንቆላ መጽሐፍ የለውም። ነገረ ሥራው ሁሉ እንደ ሀሰተኛ ነቢያት ነው። ሐሰተኛ ነቢያቶች ምዋርተኛ እንደ ሆኑ የእግዚአብሔር ቃል ይናገራል።

«እግዚአብሔር ሳይናገር ነቢያቶቹ ጌታ እግዚአብሔር እንዲህ ይላል እያሉ ከጉቱን ራእይ በማየት የሐሰትንም ምዋርት ለእነሱ በማምዋረት ያለገለባ በጭቃ ይመርጓቸዋል» (ሕዝ 22÷28)

አሁን አሁን በወንጌላውያን አብያተ ክርስቲያናት ውስጥ በሕዝቅኤል 22÷28 እንደ ተገለጠው እግዚአብሔር ሳይናገራቸው ተናገረን እንዲህ አለን የሚሉ ብዙ ሀሰተኛ ነቢያቶች ተነስተዋል።

በዚህ ጉዳይ ላይ የወንጌላውያን አብያተ ክርስቲያናት መሪዎች ነቢያቶቻቸውን ሊገስጹባቸው ይገባል። ብዙዎቹ የጌታን ማዳን አምነው ከተቀበሉ በኋላ በሐሰተኛ ነቢያቶች ምክንያት ወደ ኋላ ተመልሰዋል። እኔም ብሆን እግዚአብሔር ጸጋውን አብዝቶልኝ እንጂ ለዚህ አገልግሎት የበቃሁት አንዳንድ የወንጌላውያን አብያተክርስቲያናት የሐሰት ነቢያቶች አስተውኝ ነበር።

ሐሰተኛ ነቢያቶችን የልብ ልብ የሰጧቸው ምእመናን እንደ ሆኑ አውቃለሁ። ምእመናን በቤተ-ክርስቲያናቸው እውቅና ያልተሰጣቸውን የመንደር ነቢያቶች እየሰበሰቡ ልብላቸውን፣ ጉርሳቸውንና ትራንስፖርታቸውን በመሸፈን ለራሳቸው ኑሮ ሲያስሟርቱ፣ ሲያስመትቱ ነው የሚውሉት።

እናተ ወንጌላውያን አብያተ ክርስቲያናት አዳምጡኝ!! በእኛ በኩል ያለውን ስህተት እኛ መፍትሄ እናመጣለን። በእናተ በኩል ያለውንም ስህተት እናተ እርመት።

የማሟረት ሥራ በእግዚአብሔር ቃል ሲመዘን

- ሀ/ ምዋርት ከሰይጣን ነው (ሐዋ. 16÷16)።
- ለ/ ምዋርተኝነት በእግዚአብሔር ህዝብ ዘንድ አስጸያፊ ተግባር ነው (ዘዳ 18÷10)።
- ሐ/ ምዋርተኝነት አምልኮ ባእድ ነው (2ኛ ነገ 2÷16)
- መ/ ምዋርተኝነት የአሕዛብ ተግባር ነው (2ነገ. 17÷16-17)
- ሠ/ ምዋርተኝነት የስጋ ሥራ ነው (ገላ. 5÷20)
- ረ/ ምዋርተኞችን እግዚአብሔር ያሳብዳል (ኢሳ 44÷25)
- ሰ/ ምዋርተኝነት የሐሰተኛ ነቢያት ተግባር ነው (ሕዝ 22÷28፤ ኤር 14÷14)

በሰው ላይ ክፉ ነገር ማውራትና እንዲሆንበት መናገር የምዋርተኝነት ተግባር ነው። መጽሐፍ ቅዱስ ክፉ ነገር ካፋችሁ ከቶ አይውጣ ይላል (ኤፌ 4:29)

ሟርት የሚከናወነው የግድ በስመ ሰይጣን ብቻ አይደለም። በስመ እግዚአብሔርም እንደሚደረግ ማወቅ አለብን። ለምሳሌ አንድ አገልጋይ እግዚአብሔር ሳይልከው በእግዚአብሔር ስም የሚናገረው ሁሉ እንደ ሟርተኛ ይቆጠራል። በእግዚአብሔር ስም እንዴት ሊደረግ ይችላል ካላችሁ ለእናተ የእግዚአብሔርን ቃል መጥቀስ እችላለሁ።

<<እግዚአብሔርም እንዲህ አለኝ። ነቢያቱ ውሸት በሰሜ ትንቢት ይናገራሉ አላከሷቸውም፤ አላዘዘሷቸውም፤ አልተናገሩቸውም የውሸቱን ራሳይ ምዋርትንም ከንቱንም ነገር የልባቸውንም ሸንገላ ይሰብኩላቸዋል።>> (ኤር14:14)

<<እግዚአብሔር ሳይልካቸው። እግዚአብሔር ይላል የሚሉ ሰዎች ከንቱ ነገርንና ውሸተኛ ምዋርትን አይተዋል ቃሉም ይጠና ዘንድ ተስፋ አስደርገዋል እኔም ሳልናገር። እግዚአብሔር እንዲህ ብሎአል ስትሉ፤ ከንቱ ራሳይን ያያችሁ ውሸተኛንም ምዋርት የተናገሩችሁ አይደላችሁምን?>> (ሕዝ13:6-7) በማለት በእግዚአብሔር ስም የሚያሟርቱ ነቢያቶች መናፈቸውን ገልጠዋል።

ያስተውሉ!! በእግዚአብሔር ቃል እንደተማርነው በሀሰተኛ ነቢያቶች እንደበት ሟርት አለ። ወይም የሐሰተኛ ነቢያቶች መገለጫ ከሆኑት ተግባራት መካከል አንዱ ሟርት ነው። እግዚአብሔር በስሙ ከሚያስቱን ሟርተኞች ይጠብቀን።

በአንድ ከተማ የማውቀውን የማሟረት ሥራ ልንገራችሁ። አንድ ሰው በሞተ በአርባ ቀን ተዝክር የሚባል ድግስ ይደገስለታል። ተዝክር የደገሰው አካል ተዝክሩ በወጣ በሦስተኛው ቀን ለአብነት (ለቆሎ) ተማሪዎች ሁለት መቶ እንጀራ ከጠላና ከወጥ ጋር ያቀርባል። ይህም መቶው እንጀራ ለቀኝ ተማሪዎች ሲሆን መቶው እንጀራ ደግሞ ለግራ ተማሪዎች ነው። ድንገት ከሌለው ወይም ተማሪዎቹን በማናናቅ ያልሰጠ ከሆነ ግን ተማሪዎቹ የእያንዳንዳቸውን በትር እንደ ቃሬዛ አድርገው በመሥራት አንዱን በትር በሰውዬው ስም በመሰየም አቶ እገሌ ሞቷል አቃብሩን በማለት ከሰውየው ቤት ጀምረው ቤተ ክርስቲያን ድረስ እያለቀሱ ይሄዳሉ። በዚያም የቀብር ሥነ ሥርዓት ያደርጋሉ። ከሦስት ቀን በኋላ ከዚያ

ቤተሰብ መካከል አንድ ሰው ይታመማል ወይም ይሞታል። የህንን እርግማን በመናፈት ብዙዎቹ ሳይወዱ በግድ በተማሪዎች የተጠየቁትን ድግስ ያቀርባሉ።

ሌላው ሟርተኛ ሰዎች የሚባሉት የበልአም መንፈስ የያዛቸው ናቸው። እርሱ አፉን ከፍቶ የረገመው ግለሰብም ሆነ ህዝብ ከጥቅም ውጭ ነው የሚሆነው (ዘኁ 22:6)። ለዚህ ነበር እግዚአብሔር አስራኤልን እንዳይረግም በላዓምን የከለከለው። እግዚአብሔር በበላዓምና በባላቅ ፊት እንደ ቆመ በኢትዮጵያ ምድር ላይም ሕዝቡን በሚረግሙና በሚያስረግሙ ፊት ይቁም። እንዲሁም የበልዓምን መርገም ለአስራኤል ወደ በረከት እንደለወጠ የምድራችንን ረጋሚዎች መርገማቸውን ወደ በረከት ይለውጥልን።

እግዚአብሔር ለአብርሃም በገባው ቃል መሰረት (ዘፍ.12:3) በእኛ በክርስቲያኖች ላይ የረጋሚዎች ቃል አይሰራብንም። ምክንያቱም የአብርሃም ተስፋ ሁሉ በጌታችን በኢየሱስ ክርስቶስ ለእኛ ሆኖአልና ነው (ገላ 3:8-29) ከዚህም በተጨማሪ <<በያዕቆብ ላይ አስማት፤ በአስራኤል ላይ ምዋርት የለም>> (ዘኁ 23:23) ደግሞም <<ከዚህም በኋላ በአስራኤል ቤት መካከል ከንቱ ራሳይና ውሸተኛ ምዋርት አይሆንም>> ይላል (ሕዝ 12:24)።

ምዋርት ክርስቲያናዊ ተግባር ሳይሆን ግብረ አሕዛብ መሆኑን እየገለጥሁ ክርስቲያኑ ሕብረተሰብ ከዚህ አጋንንታዊ ተግባር ራሱን ማጽዳት እንደሚገባው እመክራለሁ። እንዲሁም ምዋርት ከሆነው ከሀሰተኛ ነቢያት ትንቢትም ራሱን መጠበቅ ይገባዋል።

2. ሞራ ገላጭ

<<የምትወርሳቸው እነዚህ አሕዛብ ሞራ ገላጮችንና ምዋርተኞችን ይዳምጣሉ አንተ ግን እንዲህ ታደርግ ዘንድ አምላክህ እግዚአብሔር ከልከሎሃል>> (ዘፋ 18:14)

ሞራ የሚባለው እንስሳት ሲታረዱ በብልቶቻቸው መካከል የሚገኝ መረብ የመሰለ ነጭ ስብ ነው። እነዚህ ጠንቋዮች ይህንን ሞራና ጉበትን ጨምሮ ለጥንቆላ ሥራቸው ይጠቀሙበታል። ይህም በአብዛኛው ህብረተሰብ መካከል የሚገኝ ባህላዊ የጥንቆላ ሥራ ነው።

ሀ. የሞራ ገላጭ የጥንቆላው ሥርዓት

በእንስሳት ሞራና ጉበት የሚከናወነው ጥንቆላ ወደ ፊት ስለሚሆኑ ስድስት ጉዳዮች ለማወቅ የሚደረግ ትንቢታዊ ሥራ ነው።

1. ለሀገር፡- የመሽሩ ሁኔታ (ርሀብ ወይም ጥጋብ) መሆኑንና አለመሆኑን፤
2. ለህዝብ፡- የሕዝቡ ጤንነት በተመለከተ (ወረርሽኝ በሽታ በሀገር ላይ መምጣቱንና አለመምጣቱን) ለማወቅ
3. ለመንግሥት፡- የጠላት ወረራና የእርስ በእርስ ግጭት መሆኑን አለመሆኑን ለማወቅ
4. መስዋዕቱን ያቀረበው ሰው የሚገጥመው መልካም ወይም መጥፎ ነገር እንዳለ ለማወቅ
5. ለንጉሱ፡- ስለ ጤንነቱና ስለ አስተዳደሩ ወዘተ ዕውቀት ለመስጠት
6. ለጉሳ መሪ፡- ስለ ጤንነቱና ስለ አስተዳደሩ

ለ. ሞራ የሚገለጥባቸው ቦታዎችና ጊዜያቶች

የሞራ መግለጥ ጥንቆላ የሚካሄድባቸው ጊዜያቶችና ቦታዎች የሚከተሉት ናቸው፡

- 1) በዓውደ ዓመት፤
- 2) በሕዝባዊ በዓላት፤
- 3) በመንግስታዊ በዓላት፤
- 4) በትልልቅ ዛፎች ሥር፤
- 5) በተራሮችና ኮረብቶች፤
- 6) በሠፈር መሰብሰቢያዎች፤
- 7) በአድባር ቆሌ ዛፍ፤
- 8) የባለ ዛፎች ቤቶችና መንደሮች እና
- 9) በቤተ መንግስት ናቸው።

ሞራ ለመግለጥ ወይም በሞራ ለመጠንቀል ትምህርት ቤት መግባት አያስፈልግም። ይህ ዓይነቱ የጥንቆላ ሥራ የድግምት መጽሐፍም የለውም። በባህላዊ መንገድ ከዘር ወደ ዘር የሚተላለፍ ጥንቆላ ነው። በምድራችን በርካታ ሞራ ገላጮች አሉ። ከምንም በላይ የጥንት የጉሳ መሪዎችና ነገሥታቶች እድላቸውን የስልጣናቸውን ጊዜ ገደብ

በሞራ-ገላጭ ጠንቋዮች ይጠይቁ ነበር። ለምሳሌ የእግዚአብሔር ቃል

«የባቢሎን ንጉሥ በመንታ መንገድ ላይ ቆሞ ጉበት እየተመለከተ ያሟርት ነበር ይላል (ሕዝ. 21፥21)

እንዲሁም እንደ ባቢሎን ንጉሥ ሞራ ገላጭ፤ አስማተኛና መናፍስት ጠሪዎች በመሆን እግዚአብሔርን የበደሉ የእስራኤል ነገሥታቶችም እንደ ነበሩ ከእግዚአብሔር ቃል ማየት እንችላለን። ለምሳሌ የይሁዳ ንጉሥ የንጉሥ ሕዝቅያስ ልጅ ምናሴም

«የአሕዛብን ግብር ተከተለ። በእግዚአብሔር ቤተ መቅደስም ለጣኦታት መሰዊያን በመሥራት ለበአል ሰገደ፤ የሰማይ ሰራዊትንም አመለከ። መናፍስት የሚጠሩትንና ጠንቋዮችን ሰበሰባቸው። ራሱ ምናሴም ሞራ ገላጭ እና አስማተኛ ሆነ በዚህም ሥራው እግዚአብሔርን አስቆጣው» (2ነገ. 21፥1-9)

እንደ ባቢሎን ንጉሥና እንደ ምናሴ ያሉ ሞራ ገላጭ ጠንቋዮች አሁንም በምድራችን ይገኛሉ። አንዳንዶቹ እንዲያውም ስለ ሞራ አገላለጥ ማወቃቸውንና ሲወርድ ሲዋረድ የመጣ የኅብረተሰባቸው ወግና ልማድ እንደ ሆነ በዜና ማሰራጫዎች ሳይቀር ሲናገሩ ይደመጣሉ።

ሆኖም መጽሐፍ ቅዱስ ይህ ዓይነቱን አጋንንታዊ የጥንቆላ ሥራ ከእግዚአብሔር ሕዝብ ውጭ የሆኑት የአሕዛብ ልምምድና የአምልኮተ ባእድ ትስስር መሆኑን ይናገራልና (ዘዳ. 18፥10-12) ሊወገድ የሚገባው ተግባር ነው እንላለን።

ሐ. ከሞራ ገላጭ ጋር ተመሳሳይ የጥንቆላ ሥርዓት

እንስሳን በማረድ ጊዜ የሚከናወን ሌላ የጥንቆላ ሥራም አለ። ለምሳሌ በጉ ወይም ፍየሉ ወይም በሬውና ዶሮው በታረደ ሰዓት ፈጥኖ ከሞተ ማለት እየተንፈራገጠ ካልቆየ ያረደው ሰው ዕድሜው አጭር ነው፤ የታረደው እንስሳ እየተፈራገጠ ብዙ ሰዓት ከቆየ ደግሞ የአራጁ ሰው ዕድሜ ረጅም ነው ይባላል።

እንዲህ አይነቱን የጥንቆላ ሥራ መንግሥትም ሆነ ሕዝቡ ፈጽመው

ከምድራችን ላይ ሊያጠፋት ይገባል እንጂ እንደ መልካም ባህል ተቆጥሮ መበረታታት አይገባውም ከዚህ የተነሳ አንዳንድ ሰዎች እድሜአችን ያጥራል ብለው በመፍራት እንስሳውን በሚያርዱበት ጊዜ እየተፈራገጠ እንዲቆይላቸው ትንሽ ነኝ አድርገው ይተውታል።

ከእንስሳው መበጣጠስ የሚገባቸው አካላት በአግባቡ ስላልተቆረጡ ብዙ ጊዜ ተሰቃይቶ ይሞታል። እንዲያውም አንዳንድ ጊዜ የታረደው እንስሳ ደሙን እያንጠባጠበ ከወደቀበት ይነሳል። በዚህ ጊዜ በቦታው የታደመው ሕዝብ አራጁን ዕድሜህ ረዥም ነው ይለዋል። ሰውየውም እድሜዬ ረዥም ነው ብሎ በማሰብ በወቅቱ ደስ ይሰኛል።

አብዛኞቻችን ይህን መሰሉን የጥንቆላ ሥራ በየቤታችን ስንሰማው ነው ያደግነው። ያውም ክርስቲያን በሚባሉ ቤተሰቦቻችን መካከል። ይህም በተለያዩ የጥንቆላ ስራ ሕዝባችን የተሰማራ መሆኑን ያሳያል። እንግዲህ ይህንን ሁሉ እያደርግን ነው ኢትዮጵያ የክርስቲያን ደሴት ናት እያልን በከንቱ ስንኩራራ የምንገኘው።

የሰው ልጆች ዕድሜ ያለው በእግዚአብሔር እጅ ነው። ያረድነው እንስሳ ቶሎ ባለመሞቱ ዕድሜያችን አይረዝምም፤ ፈጥኖ ስለሞተም ጊዜ ዕድሜአችን አያጥርም። በባህል ውስጥ የተሸፈኑትን አጋንንታዊ ሥራዎችን መቀበል አይገባንም። በዚህ ተግባር ላይ በማወቅና ባለማወቅ የተሠማሩትንም ሰዎች ከክፉ ሥራቸው እንዲ መለሱ ማስተማር ክርስቲያናዊ ግዴታ ነው (ዘፈ. 18+12፤ ዘሌ. 19+26) ።

3. አስማተኛ ጠንቋይ

«ከአስማተኞችም ብዙዎቹ መጽሐፋቸውን ሰብስበው በሰው ሁሉ ፊት አቃጠሉት» (ሐዋ. 19፡19)

ከእግዚአብሔር ቃል እንደምንመለከተው እውነተኛ አገልጋዮች ና የክርስቶስ ወንጌል በሚሰበክበት ስፍራ አስማታዊ ተግባር በደጋሚዎችቻ ሆነ በአስደጋሚዎች ቦታ የለውም።

አስማት በግዕዙ ስሞች ማለት ነው። አስማታዊ ተግባር ከጥንት

ዘመን ጀምሮ የነበረ አጋንንታዊ ስም ነው። የአጋንንትን ስም እየጠሩ የሚጠነቁሉ አስማተኞች ይባላሉ። እነርሱም በእግዚአብሔር ቃል የተወገዙ ናቸው።

አስማተኞች የሚባሉት ከሞራ ገላጮች በጥንቆላ ስራቸው ላት ያሉ ናቸው። ሞራ ገላጮች የእንስሳት ሞራና ጉበት በማንበብ እንዲህ ይሆናል፤ እንዲህ ይደረጋል ብቻ የሚሉ ሲሆኑ አስማተኞች ግን የሚጠሩት ሚስጢራዊ የአጋንንት ስም አላቸው።

አስማተኞች በድግምታቸው ውስጥ ስሞችን በሚጠሩበት ሰዓት ተአምር ይሆናል። በጥንት ዘመን እነዚህ አስማተኞች የእሕዛብ ነገስታት አማካሪዎች ነበሩ (ዘፍ፡41÷8፣ ዳን2÷2፣ ዘጸ7÷11፣ ዘጸ7÷11-22)

በአሁኑ ሰዓት ደግሞ በሀገራችን አስማተኞች የሚባሉት በእውደ ነገስት እና በመሳሰሉት መጻሕፍት የሚጠነቁሉ አንዳንድ የቤተ ክህነት ሰዎች ናቸው።

አንድ የዕድሜ ባለጸጋ የሆኑና በአስማት ሥራቸው የታወቁ የቤተ ክህነት ሰው በቅርብ ቀን «በንጉሡ ዘመን ሰይጣንን ለመሳብም ሆነ ለሌሎች ለማዋረስ ቀላል ተግባር ነበር። ከቅርብ ጊዜ ወዲህ ግን በቀላሉ የሚከናወን ሊሆን አልቻለም» በማለት የአስማት ሥራ እየቀዘቀዘ እንደ መጣ አጫውተውኛል።

እግዚአብሔር በአገልጋዮቹ መካከል መስራት ሲጀምር የጠንቋዮች ስራ ከንቱ መሆን ይጀምራል። ለዚህም ሳይሆን አይቀርም አሁን በኢትዮጵያ ምድር ላይ የአስማት ተግባር የቀዘቀዘው። ለዚህም ነው ጠንቋዮች ይዋረሷቸው የነበሩትን አጋንንቶች አሁን ለመዋረስ ቀላል ያልሆነው።

ነቢዩ ሙሴ በግብጽ፤ እነ ዳንኤል በባቢሎን፤ እነ ፊልጶስ በሰማርያ፤ እነ ጳውሎስ በፊልጵስዩስና በጳንፋ ጠንቋዮችን እንዳሳፈሩ (ዘጸ 7÷8-25፡8÷1-19፡ሐዋ13÷6፡16÷16) በእኛ ምድርም በእኛ የጠንቋዮችን ሥራ እንደሚያፈራርስ እግዚአብሔርን አምነዋለሁ። ደግሞም ጌታችን ኢየሱስ ክርስቶስ የብዙ ቅዱሳንን ጸሎት ስምቶ ምድራችንን

ከጠንቋዮች ግብር ነጻ እያወጣ ስለሆነ ስሙ ብሩክ ይሁን።

ብዙ ጠንቋዮችም በሐዋርያት ዘመን እንደ ሆነው በየጊዜው አጋንንታዊ ቃል ኪዳና ችንን እያፈረሰንና እየካድን ወደ ክርስቶስ ጉባዔ እየተደባለቅን ነው። እንዴት የሚያስደስትና የሚያስደስት ነገር ነው!!! ሃሌ ሉያ (ሐዋ 19÷19)።

በዚህ ዘመን ይህንን ክፉ አጋንንታዊ ተግባራቸውን በመተውክርስቶስን ለማመንና እንደ ቃሉ ለመኖር ፈቃደኛ ያልሆኑትን ጠንቋዮች ጌታ በአደባባይ በሕዝብ ፊት እያዋረዳቸው ይገኛል። ልክ አሁን በእስር ቤት እንደሚገኙት እንደ አንዳንድ ጠንቋዮች ማለት ነው።

በዚህ ነገር መንግሥታችንን ሳላመሰግን ማለፍ አልፈልግም። ምክንያቱም ለኦርቶዶክስ ኦርቶዶክስ፣ ለሙስሊሙ ማህበረሰብ ሙስሊምና ለፕሮቴስታንቱ ማህበረ ሰብእ ፕሮቴስታንት ነን እያሉ በእምነት ሽፋን የሕዝብን ንብረት በአጋንንታዊ የማጭበረበሪያ መንገዳቸው ሲዘርፉና ትዳር በማፍረስ የሰው ሚስት ሲቀሙ የነበሩትን ጠንቋዮች በሕግ ፊት ተጠያቂ በማድረግ በበደሉት ሕዝብ ፊት ለፍርድ አቅርቦአቸዋልና። ሕዝቡም እንዲህ አይነቱን መንግስታዊ እርምጃዎች በመደገፍ በንጉሥ ኢዮስያስ ዘመን በእስራኤል ምድር እንደሆነው በደጋው፣ በበርሐው፣ በተራራው፣ በሸለቆው፣ በሌሊት፣ በቀትር፣ በየዛፉና በየድንጋዩ የሚጠነቁሉትን፣ የሚያሟርቱትን ከመንግሥታችን ጎን በመሰለፍ ልናስወግድ ይገባል።

«ደግሞም ካህኑ ኬልቅያስ በእግዚአብሔር ቤት ባገኘው መጽሐፍ የተጻፈውን የሕጉን ቃል ያጸና ዘንድ፣ መናፍስት ጠሪዎቹንና ጠንቋዮቹን ተራፊምንና ጣዖታትንም በይሁዳ አገርና በኢየሩሳሌም የተገኘውን ርዕሰት ሁሉ ኢዮስያስ አስወገደ» (2ነገ 23÷24)

ወንጌል በኢትዮጵያ ምድር ላይ እንዳይሰበክ ሰይጣን የሚከላከለው አስማትን በመጠቀም ብቻ ሳይሆን ሥጋዊ ሰልፍን በማነሳሳት ጭምር ነው። ይህም ቢሆን የእግዚአብሔር ቃል እውነት ለገባው ሰው ምንም ማለት አይደለም። ብቻ ስደታችን ነገረ ክርስቶስ ይሁን። እንዲህ ተብሎ እንደ ተጻፈ «በሁሉም ስለ ስሜ የተጠላችሁ ትሆናላችሁ እስከ መጨረሻ የሚጸና ግን ይድናል» (ማቴ 10÷22)

የእግዚአብሔር ቃል የሆነው መጽሐፍ ቅዱስ አስማተኞች በእግዚአብሔር መንግስት እድል ፈንታ የላቸውም በማለት ይናገራል (ራዕ. 22÷15)። እነዚህ ሰዎች ከእግዚአብሔር መንግስት ውጪ ናቸው። አስማተኞች ሕዝቡን የሚያስቱት እግዚአብሔርን እያመለከቱ እንደሆነ በማስመሰል ነው። ነገር ግን አስማተኝነት አምልኮተ ባእድ በመሆኑ እግዚአብሔርን የሚያስቆጣ ተግባር ነው። እንዲህ ተብሎ እንደ ተጻፈ።

«ምዋርተኞችና አስማተኞችም ሆኑ፤ ያስቆጡትም ዘንድ በእግዚአብሔር ፊት ከፉ ነገር ለማድረግ ራሳቸውን ሸጡ፤ ስለዚህ እግዚአብሔር በእስራኤል ላይ እጅግ ተቆጣ፤ ከፊቱም ጣላቸው» (2ኛ ነገ 17÷17)

4. መተተኛ (ደጋሚ)

«የእናትህ የኤልሳቤል ግልሙትናዋና መተቷ ሲበዛ ምን ሰላም አለ?» (2ነገ 9÷22)

መተት የሚባለውም በመጽሐፍ ቅዱስ ውስጥ የተወገዘ አንዱ የጥንቆላ ሥራ ነው። መተተኛና ደጋሚ ተመሳሳይ ናቸው (ኢሣ. 47÷9-12)። የእግዚአብሔር ቃል የሞት ቅጣት ከወሰነባቸው መካከል አንዱ የመተት ሥራ ነው።

«መተተኛይቱ በሕይወት እንድትኖር አትፍቀድላት» በማለት እግዚአብሔር ጽኑ የሞት ፍርድ አስተላልፏል (ዘጸ. 22÷18)።

ዘመኑ የምህረት ዘመን ስለሆነ እንጂ የምድራችን መተተኞች በብሉይ ኪዳን (በእነ ሙሴ ዘመን) ተገኝተው ቢሆን ኖሮ ዕጣ ፈንታቸው የሚሆነው በድንጋይ ተወግሮ መሞት ነበር። እኔ ይህንን ሕግ (ብሉይ ኪዳንን) ባነበብሁ ቁጥር ትዝ የሚሉኝ በቤተ ክርስቲያን ውስጥ የሚያገለግሉ አንዳንድ ካህናት ናቸው። ዘመኑ የብሉይ ኪዳን ቢሆን ኖሮ ስንት ካህን ይተርፍ ነበር? ብዬ አስባለሁ። ነገር ግን እንደ ብሉይ ኪዳን ሕግ በድንጋይ ተወግረው አይሙቱ እንጂ በዚሁ ከቀጠሉና ንስሐ ካልገቡ ከመጨረሻው ፍርድ አያመልጡም። ዕድል ፈንታቸውም ለዘላለም በሚያቃጠል የገሀነም እሳት ውስጥ መጣል ይሆናል (ራዕ 9÷21፤ 22÷15)።

ከዚያ በኋላ ነው ሌሎች ደብተራዎችን ለመገናኘት ወደ ዋድላ የሄድኩት። በዋድላ ደላንታ መናፍስት የሚጠሩ ብዙ ካህናትን አግኝቻለሁ። ከማኤል ከተባለው መንፈስ ጋርም የተዋረሰኩት በዚያ ምድር ነው። በጣም የሚገርመው ነገር ከደብተራዎች ዘንድ ስትሄዱ የተለያዩ መናፍስቶችን ነው የምታገኙት። ለምሳሌ መነካሳት የሚዋረሷቸው የሃይማኖት መልክ ያላቸው አጋንንት አሉ። እነርሱም ምስሐበ ቅዱሳን፣ ሕልመ ዮሴፍ፣ ምስሐበ ዛር የመሳሰሉት ናቸው። ስለእነዚህም በቀጣዮቹ ምዕራፎች በስፋት እንመለከታለን።

ደብተራዎች የሚዋረሷቸው አጋንንቶች ደግሞ በተዋርሶ ወቅት (ለ40 ቀናት) መስዋእት በሚቀርብላቸው ሰዓት ስመ ኢየሱስን እንዳይጠሩ ይከለክላሉ። ፍጹም የሆነ የክህደት ሥርዓትም ፈጽመው ነው መዋረስ የሚችሉት። ስለ መናፍስት ጠሪዎች እውቀት የሌላቸው ሰዎች እነዚህን የመጽሐፍ ቅዱስ ክፍሎች እንዲያነቡ እመክራለሁ (ዘሌ. 20፡6-7፡27፤ ዘዳ. 18፡9-14)። እስራኤል የመጀመሪያው ንጉሥ የነበረው ሳኦል አስቀድሞ መናፍስት ጠሪዎችን ከእስራኤል ምድር አጠፋ። በኋላ ግን መናፍስትን እንዲያነጋግሩለት መናፍስት ጠሪዎችን ፈለገ። አንዲት ሴትም ተገኘች። እሷም አነጋገረችለት (1ኛሳመ. 28፡3-19፤ 1ዜና 10፡13)።

እስራኤሎች በሕጋቸው መናፍስትን መጥራት ፈጽሞ የተከለከለ ነው (ዘጸ. 22፡18፤ ዘዳ. 18፡9፡14፤ ዘሌ. 20፡27)። ሳኦልና ሌሎችም መሪዎች ግን ይህንን ጥሰው ነው መናፍስት ጠሪዎችን ለመፍትሔ የፈለጉቸው (1ኛሳመ. 28፡3-19፤ 2ነገ. 21፡6፤ 1ዜና 10፡13-14)። መዘዙ ግን እጅግ ከባድ ነበር። እግዚአብሔር እንዲህ ብሎ ነበርና።

«መናፍስት ጠሪዎችንና ጠንቋዮችንም በሚከተል በሥራቸውም በሚያመነዝር በዚያ ሰው ላይ ፊቴን አከብዳለሁ ከህዝቡም መካከል ለይቼ አጠፋዋለሁ» (ዘሌ. 20፡6፤ ዘሌ. 19፡26-31)።

በጥቅሉ መናፍስትን መጥራትና ማስጠራት በእግዚአብሔር ፊት

አስጸያፊ ተግባር መሆኑን ማህበረሰቡ ሊያውቀው ይገባል። በሐገራችን መናፍስት ጠሪዎች የሚባሉት ደብተራዎች ናቸው። የእነዚህ ሰዎች የጥንቆላ ሥራ እስከ አሁን ከተመለከትነው የበለጠ ነው። ከሰይጣን ጋር ቀጥታ ይነጋገራሉ። ከባባድ መጥፎ ነገርም ያደርጋሉ። ከብዙ በጥቂቱ ያየን እንደ ሆነ አንደርቢ ይልካሉ። ሰው እንዲታመም ያደርጋል፤ ሰዎችን ያሳብዳል፤ በጥላ ወጊ ይገድላል፤ ወጣቶች ትምህርት እንዳይገባቸው ያደርጋል፤ ሀብታም ያደክያል፤ ድሀን ሀብታም ያደርጋል፤ እርስ በእርስ ያጣላሉ፤ መንግስት እንዲወድቅ ያደርጋል። በአጠቃላይ የእነዚህ ሰዎች የዕለት ተዕለት እንቅስቃሴ በአጋንንት ምሪት ነው።

መናፍስት ጠሪዎች በእግዚአብሔር ዘንድ አስጸያፊዎች ናቸው (ዘሌ. 20፡27)። መናፍስትን መጥራት ከእግዚአብሔር ዘንድ የተሰጠ ጥበብ ከሆነ ለአህዛብ ርኩሳት ተደርጎ ለምን ተቆጠረ? በንጉሥ ሳይልና በንጉሥ ምናሴስ ላይ የእግዚአብሔር ቁጣ ለምን ነደደ? የእኛ ካህናት እግዚአብሔር ለሰሎሞን የሰጠው ጥበብ ነው እያላችሁ መናፍስትን መጥራት የምታስተምሩ ከየት አግኝታችሁት ነው? ንጉሥ ሰሎሞንስ እናንተ መርበብተ ሰሎሞን በምትሉት አስማት መቼ ነበር አጋንንትን ያጠመደው?

እስራ ሦስቱ ሕማማተ መስቀል በሚባለው መጽሐፍ ውስጥ ሰሎሞን እንደ ባሪያ ይገዛቸው የነበሩ ሰባት መቶ አጋንንቶች ነበሩ ይላል። እነዚህ ሰባት መቶ አጋንንቶችም በኢየሩሳሌም በተሰራው በእግዚአብሔር ቤተ መቅደስ ሥራ ላይ እንጨት በመቁረጥ፣ ድንጋይ በማመላለስና በማቀበል ከፍተኛ ሠራተኞች እንደነበሩ ይተርካል (ገጽ 32)።

መቼም ስራችሁ ሲገለጥ እንዲህ ብለን አላስተማርንም ትሉ ይሆናል። ነገር ግን ሰይጣናዊ ሥራችሁን ጥበብ ሰሎሞን እያላችሁ ስትጠነቁሉ እንደኖራችሁ ብዙኃኑ የሚያወቀው የአደባባይ ታሪካችሁ ነው።

የሰሎሞን ጥበብ ሕዝብን የሚያስተዳድርበት የመሪነት ጥበብ እንጂ እናንተ እንደምትሉት መናፍስትን የሚጠራበት የጥንቆላ ጥበብ

አልነበረም (1ነገ 3÷4-13) እኔንና እኔን የመሰሉ ወገኖችንም አታልላችሁ ወደ ሰይጣናዊ ተግባራችሁ የቀላቀላችሁን ጥበብ እግዚአብሔር ነው እያላችሁ ነበር።

መናፍስት ጠሪዎችን አጠፋለሁ ያለው እግዚአብሔር እንዴት መናፍስት የመጥራትን ጥበብ ለሰሎሞን ይሰጣል? ሰለዚህ ይህ ገደብ ያጣ ድፍረታችሁ እግዚአብሔርንና ቅዱሳንን የምትሳደቡበት የሰይጣን መንፈስ ነው እንጂ ሌላ ነገር አይደለም። አዎ! ዘንዶው የተባለው የዲያብሎስ አፍ ነው የተሰጣችሁ። ከእርሱ ውጭ ሀሰትና ስድብ ማን ሊናገር ይደፍራል? ይህ መንፈስ የሐሰተኛው ክርስቶስ ወይም የአውሬው መንፈስ እንጂ የእግዚአብሔር መንፈስ ሊሆን አይችልምና። የአውሬው መንፈስ እግዚአብሔርንና ቅዱሳንን የሚሳደብበት አፍ ያለው ስለሆነ ዛሬም በእናንተና በአስተም ሀሮላችሁ ውስጥ ሆኖ እየሠራ ያለው ያንኑ ተግባሩን ነው።

«(ታላቅንም ነገርና ስድብን የሚናገርበት አፍ ተሰጠው... እግዚአብሔርንም ለመሳደብ ስሙንና ማደሪያውንም በሰማይ የሚያድሩትን ሊሳደብ አፉን ከፈተ)» (ራዕ 13÷5) የተባለው እርሱ ነውና።

መጽሐፍ ቅዱስ የሚናገረው የእግዚአብሔር ሰዎች የጥንቆላን ሥራ እንደ ተቃውሞና እንዳፈራረሱ እንጂ እንደ ተባበሩ የሚያሳይ ክፍልየለን። ለምሳሌ ሐዋርያው ጳውሎስ ለጌቶቿ እየጠነቀሰች ብዙ ትርፍ ታመጣ በነበረች በእንዲት ሴት ላይ የነበረውን የጥንቆላ መንፈስ ገስጾ በማስወጣቱ በአስማቷ ተጠቃሚዎች የነበሩ ጌቶቿ ሰልፍ እንዳስነሱና እንደ ደበደቧቸው፣ እንዳሳሰሯቸውም ይናገራል (ሐዋ. 16÷16-24)

በዚህ ዘመንም በሀገራችን የጥንቆላ ሥራ የሚወዱ አንዳንድ ወገኖች ሥራችን ለምን ተጋለጠብን ብለው የተለያዩ ምክንያት እየደረደሩ አሁን ባሉ የእግዚአብሔር ሰዎች ላይ ሁከት እንደሚያስነሱ እናውቃለን። ብዙዎችም ይህንኑ ተግባራቸውንም እየፈጸሙ ይገኛሉ። እኛ ግን የአባቶቻችንን ፈለግ በመከተል የጥንቆላን ሥራ መቃወማችንን እንቀጥላለን። ደግሞም የሚቃወም ትውልድም እንዲነሳ እናበረታታለን። በጥንቆላ የሚያገኙት ትርፍ የሚቀርባቸው ጠንቋዮችና አስጠንቋዮች በእኛ ላይ የሚያመጡትን መከራ ሁሉ በጸጋ

እንቀበላለን። የተጠራነው የአባቶቻችንን የአገልግሎት ፈለግ ለመከተል ነውና።

እግዚአብሔር አምላክ በባሪያው በሐዋርያው ዮሐንስ በኩል በጴርጋምን ቤተክርስቲያን ውስጥ የነበረውን የበልፃምንና የኒቆላውያንን ትምህርት ለማስወገድ እንደ ተናገረው ሁሉ በዚህ ዘመንም በኢትዮጵያ ቤተክርስቲያን ውስጥ ያለውን የደብተራዎችን የጥንቆላ ሥራ ለማስወገድ እኛን እንደ ተጠቀመና እንደ ላከን እናምናለን። ሰለዚህ በኢትዮጵያ ቤተ ክርስቲያን ውስጥ በክህነት አገልግሎት የሚያገለግሉና በጥንቆላ ሥራ ላይም የተሰማሩ አንዳንድ ካህናት በእግዚአብሔር ቃል እንዳነበብነው ንስሃ እየገቡ የአስማት መጻሕፍቶቻቸውን በሕዝብ ፊት ሊያቃጥሉ ይገባል። እንዲህ ተብሎ እንደ ተጻፈ፡-

«ከአስማተኞችም ብዙዎቹ መጽሐፋቸውን ሰብስበው በሰው ሁሉ ፊት አቃጠሉት» (ሐዋ 19÷19)

6. ሙታን መንፈስ ሳቢ (1ሳሙ. 28÷3-39)

«አስማተኞም፣ መተተኞም፣ በደግምት የሚጠነቀሉም፣ መናፍ ስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ» (ዘፍ 18÷11)

አጋንንት ወይም ርኩሳን መናፍስት የሰውን ለጅ ከእግዚአብሔር ለመለየት የማይጠቀሙት የማሳቻ መንገድ የለም። የእነሱ ስራ በእግዚአብሔር ቃል እንደተገለጠው የሞቱ ሰዎችንም መስለው በአንዳንድ ግለሰቦች በኩል በሕልምና በራዕይ ይገለጣሉ። እነዚህ የሞቱ ሰዎችን መስለው አጋንንት የሚገለጡላቸው ሰዎች የሙታን መንፈስ ሳቢ ጠንቋዮች ተብለው ይጠራሉ። እነዚህ ጠንቋዮችም በእግዚአብሔር ቃል የተወገዙ ናቸው። እነርሱን የሚከተሉም እንዲሁ፡፡

ለምሳሌ፡- በንጉሥ ሳኦል ዘመን ነቢዩ ሳሙኤል ሞቱ ነበር። ሳኦል ፍልስጥኤማውያን ሲያስጨንቁት እግዚአብሔርን በመጠየቅ ፋንታ ወደ ሙታን ሳቢዎች እንደ ሄደ የእግዚአብሔር ቃል ይናገራል።

ሳኦልም ሳሙኤልን አስነሺልኝ በማለት አንዲት በመናፍስት የምታሟርት ሴትን ጠየቀ። ምዋርተኛዋም መተቷን ቀጠለች፤ ሳሙኤልን የሚመስልም ፍጡር ነገር ከምድር ወጣና አነጋገራት (1ሳሙ. 28፥3-25)። ይህ ክፍል ርኩስ መንፈስ ታላቁን የእግዚአብሔር ሰው ነቢዩ ሳሙኤልን መስሎ የተገለጠበት ክፍል ነው። ሰይጣን ሳሙኤልን መስሎ ቢናገር የሚያስገርም ወይም ግራ የሚያጋባ ነገር አይደለም። በዚህ ግራ ልንጋባ አይገባንም። ሐዋርያው ቅዱስ ጳውሎስ ለቆሮንቶስ ቤተክርስቲያን በጻፈው መልእክቱ ላይ ሰይጣን እኛን ለማሳት ሲል ራሱን ቅዱስ መላክ አስመስሎ ለመቅረብ እንደሚሞክር ሁሉ አሳይቷል። «...ሰይጣን ራሱ የብርሃንን መልእክ እንዲመስል ራሱን ይለውጣልና» (2ኛቆሮ 11፥14)

ከዛሬ ሰባት አመት በፊት የሞቱ ሰዎችን እናሳያለን ከሚሉ ሰዎች ጋር ተገናኝቼ ነበር። እንዲህ ከሚያደርጉት ሰዎች መካከል እንዳንዶቹ በቤተ ክርስቲያን ውስጥ አገልጋዮች ናቸው። አገልጋዮች የሆኑት የቅዳሴና የመዝሙር ሥርዓት ስለሚያውቁ ብቻ ነው። እኔ ራሴም ብሆን በወቅቱ ከእነርሱ የተሻለ ዕውቀት ስላልነበረኝ በአንድ በኩል ቤተ ክርስቲያንን እያገለገልኩ በሌላ በኩል ደግሞ በሙታን ሳቢነት አጸያፊ ተግባር ላይ ተሰማርቼ ነበር። ከዚህ ሁሉ መናፍስታዊ መረብ ያወጣኝን እግዚአብሔርን እጅግ አድርጌ አመሰግናለሁ!!

ሙታን መንፈስ ሳቢነት ሙታንን ማስነሳት ሳይሆን በሙታን ሰዎች ምሳሌ የሚገለጡትን አጋንንቶችን ጠርቶ ማነጋገር ነውና። ለምሳሌ ይህ እንዴት ሊሆን ይችላል? የምትሉ ወገኖች ካላችሁ የመጀመሪያው የእስራኤል ንጉሥ ሐኖ በነቢዩ ሳሙኤል ጠቀብቶ የነገሰውን ሳኦል የሞተበትን ምክንያት መመልከት ብቻ ይበቃል። ሳኦል ወደ ሙታን መንፈስ ሳቢዋ በሄደ ጊዜ የተገናኘው ከነቢዩ ሳሙኤል ጋር ሳይሆን ሳሙኤልን መስሎ ከተገለጠው ርኩስ መንፈስ ጋር ነበር። ለዚህ ነው የእግዚአብሔር ቃል ሳኦል መናፍስት ጠሪን ስለ ጠየቀ እግዚአብሔር ገደለው የሚለው። (1ዜና. 10፥13-14)

ለኢትዮጵያውያን የምስራቹን ቃል ወንጌልን በመስበክ ቀዳሚና

ጥንታዊነት ያላት ቤተ ክርስቲያናችን ከእነዚህ ሰዎች አሠራር ነጻ ልትወጣ ይገባል። እሺ ቢሉ እንደ እኔ ንስሐ ይግቡና ከሚመጣው የእግዚአብሔር ቁጣ ይዳኑ። እንቢ ካሉ ግን ሕዝቡን ከሚበክሉ ተወግዘው መለየት አለባቸው። በመጽሐፍ ቅዱስ ሙታን ሳቢዎች የተወገዙ ናቸውና። (ዘጸ 18፥12 ፡ ዘጸ 7፥11፡ሐዋ 8፥9፤ 13፥6-12) ሙታን ሳቢዎች በእግዚአብሔር መንግሥትም ምንም ዓይነት እድል ፈንታ የላቸውም። (ራዕ. 22፥15) በምድራችን ግን ይህ ዓይነቱ የጥንቆላ ሥራ ቆንጆ ስም ተሰጥቶታል። ስሙም “ምስህበ ቅዱሳን” ይባላል።

ምዕራፍ 4

አስማተ መለኮት ወይስ አስማተ አጋንንት ?

አስማተ ማለት ስሞች ማለት ነው። ስመየ ከሚለው የግእዝ ቃል የተወሰደ ነው። አስማተ መለኮት ማለትም የመለኮት ወይም የእግዚአብሔር ስሞች ማለት ነው። አስማተ አጋንንት ማለት ደግሞ የአጋንንት ስሞች ማለት ነው። ስም ለአንድ አስማት ለብዙ።

1. ስመ እግዚአብሔር በመጽሐፍ ቅዱስ

እግዚአብሔር በአካል፣ በስም፣ በግብር ሦስት በመለኮት አንድ አምላክ ነው (ማቴ 28÷19-20፤ 2ቆሮ 13÷14፤ ዮሐ 5÷14-15)

ስም	በግብር	በአካል
አብ	አብ ወላዲ	ፍጹም አካል አለው
ወልድ	ወልድ ተወላዲ	ፍጹም አካል አለው
መንፈስ ቅዱስ	መንፈስ ቅዱስ ሰራጺ	ፍጹም አካል አለው

በመጽሐፍ ቅዱስ የእግዚአብሔር ስሞች በግልጽ ተጽፈዋል። እነሱን ማወቅ ደብተራዎች አስማተ መለኮት የሚሉትን አስማተ አጋንንት ለመቃወም ያስችላል። በመጽሐፍ ቅዱስ በእብራይስጥና በአማርኛ አስማት መለኮት እንደሚከተለው ቀርቦአል።

- ኤል፣ኤሎሔም፣ኤሊም፣ኤላህ ኃይል አምላክ
- ኤል-ሻዳይ ሁሉን ቻይ አምላክ
- ያህዌ ያለና የሚኖር

- አዶን ጌታ
- ኤል ኤሎህም የአማልክት አምላክ
- ኤል.አለም ዘላለማዊ አምላክ
- ኤልዩን ልዑል የከበረ እግዚአብሔር
- ያሕዌ-ይሬኢ እግዚአብሔር ያያል
- ያሕዌ-ንሲ እግዚአብሔር አላማየ ነው
- ኢዮሳፍጥ እግዚአብሔር ይፈርዳል
- ኤልሳዕ እግዚአብሔር ደሕነነታችን
- ኤል.ኤልሳቤጥ እግዚአብሔር መሐላየ ነው
- ኢዮ. ኢዮራም እግዚአብሔር ከፍ አለ
- ኢያሱ እግዚአብሔር አዳኝ
- ሃሌ ሱያ እግዚአብሔርን አመስግኑ
- አዶን.አዶንያስ እግዚአብሔር ገታዬ ነው
- አዶን. አዶኒራም ጌታዬ ከፍ ያለ ነው
- ቃል ቃል
- አማኑኤል እግዚአብሔር ከእኛ ጋር ነው
- ወልድ ልጅ
- ክርስቶስ የተቀባ
- ኢየሱስ አዳኝ (መድሐኒት)
- መንፈስ ቅዱስ ቅዱስ መንፈስ
- እግዚአብሔር የዓለም ጌታ

2. ስመ እግዚአብሔር በአውደ ነገሥት

ደባትሮች አስማተ መለኮት (ስመ እግዚአብሔር) እያሉ ሕዝቡን ያጭበረበሩበትን አስማተ አጋንንት (የመናፍስት ስም) ቆጥረን አንጨርሰውም። ነገር ግን አንባቢያን ከመጽሐፍ ቅዱስ ጋር አስተያይተው አስማተ እግዚአብሔርን (ስመ እግዚአብሔርን) እና አስማተ አጋንንትን ለይተው ይፈርዱን ዘንድ ጠንቋዮች አስማተ መለኮት ከሚሏቸው መካከል ጥቂቶችን እንመልከት።

ሀ/ ለስልጣን፣ ለሐብትና ለግርማ ሞገስ

በቅዱሳት መጻሕፍት የተገለጡትን ስማ እግዚአብሔርን በመቀላቀል

ለልዩ ልዩ የመተት ስራ ከሚውሉት አስማቶች መካከል አንዱ ከዚህ ቀጥለን የምንመለከተው አስማት ነው።

«በስመ አብ ወልድ ወመንፈስ ቅዱስ ኢሐዱ አምላክ ጸሎት በእንተ ፍቅረ ሰብአ አስማቲሁ ወአስማተ ኃይላቲሁ ለአግዚአብሔር ዓቢይ ሃሃኤል አድናኤል ኤላኤል ላላኤል ለምላኤል ምላኤል ሐብሐኤል ሐራዋኤል ማማማኤል ማሚመ ኑደኤል ሣሣሣኤል ራራራኤል ራሙኤል ኀይታኤል ቃቃኤል ቅላኤል ቴታኤል ኃኃኤል ኄሮኤል ኀብቋኤል ናናኤል ናርኤል ናቱኤል ናሙኤል አላኤል ኤል አከሰብኤል ካካኤል ካኤል ዋዋዋኤል ወናኤል ዘዘዘናፊል ያያያኤል ያሰራኤል ያናኤል ደደደኤል ያፃፃኤል ፀርትናኤል ፋፋፋኤል ፍትሥኤል ፊፊፊኤል ፍትሀናኤል ፓፓፓኤል ቁቁቁኤል ኳኳኤል ገጓጓኤል ኋኋኤል ኋኋኋራቱኤል ካኤል አድናኤል በኃይለ አሉ ቃላት ኤድናኤል ደሙራኤል ወበኃይለ አሉ አስማት ኃይላት ከቡራት ተማኀፀንኩ ከመ ተሐበኒ ሞገስ ወሥልጣነ ከብር ወብዕል ተፋቅርተ ጸጋ ዘኢይስማን በገበ ኩሉ በቅድሚክ እግዚአ ወበቅድመ ኩሉ ሰብአ ወጸግወኒ ሀብተ ተፋቅሮ ሠናየ በቅድመ ፍጥረት ወኢ ታስተኃፍረኒ እምዘይትቃረነኒ ወሠውረኒ አመልክተ ርአሰየ አምዓይነ ኩሎሙ ሰብአ ጸላእትየ እኩያን ሊተ ለገብርክ ስሙ ለአግዚአብሔር አኸያ ቨራህያ በራኸያ ኤልኸዳይ ጸባኦት አዶኖይደንግልፋ ወያ አሌፍ ቤት ጋሜል ስሙ ለአግዚአብሔር አኦተ ዋተራ አከራ ማለዩ ፓራ ፓኦት አርጋግ ዳሊት ሄ ዋው። ስሙ ለአግዚአብሔር ማስያስ በትረያሬክ ዮድ ካፍ ላሜድ ስሙ ለአግዚአብሔር እስኪሊላ እስከ ጸላዝዮንሰሎሙ ለአግዚአብሔር ዐማኑኤል ዓሣ አላሶን ቃሹን አፍላሹን ቆፍ ሬስ ሳን። ስሙ ለአግዚአብሔር ድኢሰጣ ዓሳማኀሶን አፍርዮን ፍቅረ ጽዮን። ታው ለትቅረብ ስዕለትየ ኀብክ እግዚአ ከናኤል ደናኤል አርጋኤል ግሙናኤል ዮሴድ።እኣሶን ቃሹን አፍላሹን ቆፍ ሬስ ሳን። ስሙ ለአግዚአብሔር ድኢሰጣ ዓሳማኀሶን አፍርዮን ፍቅረ ጽዮን። ታው ለትቅረብ ስዕለትየ ኀብክ እግዚአ ከናኤል ደናኤል አርጋኤል ግሙናኤል ዮሴድ። ቃኤል በኀይለ ዝንቱ አስማተ ቃልከ መለኮታዊ ወበመስቀልከ ሰላማዊ ተማኀፀንኩ ሀበኒ ሞገስ ከብረ ወበዕል ወጸጋ ዘኢይት ወሰን በከሉ መዋዕለ ሕይወትየ በቅድመ ኩሉ ሳብአ ዓለም ወጸግወኒ ሀብተ ተፋቅሮ ሠናይ ወኢታስ ተሐፍረኒ እምተስፋየ አርትዕ ወከሥት ነገረ ሀብትየ ሊተ ለገብርክ... ሎኦደድ አሎደድ ኤልደደ ሜልድድ ማር ወምድር ማርማአብር አንተ አንተ ውእቱ ቃለ እግዚአብሔር ኃያል ዘእስተፋቀርከሙ ለሰማየት ወምድር ዮምኒ ከማሁ እስተፋቅረኒ ምስለ ኩሉ ሰብአ እድ ወአንስት ወምስለ ነገሥት ወመኳንንት ወፈድፋደስ ምስለ አገፀለ እስተፋቅረኒ ሊተ ለገብርክ (አውደ ነገስት ገጽ 164)

ከዚህ በላይ ያነበባችሁት አስማት የአደራረግ ስርዓት አለው። ከአደጋገሙ ስርዓት መካከል ከዚህ በታች የምትመለከቷቸው የዕጽዋት አይነቶች ቀድሞ መዘጋጀት ይኖርባቸዋል። በዚህ ክፍል ላይ የተጠቀሱት እፅዋቶች ለአስማቱ የሚፈለጉት ሁሉ አይደሉም። በጣም ጥቂቶቹ ናቸው። ሁሉንም ያልጠቀስኩት (ያልተናገርኩት አስፈላጊ ሆኖ ስላላገኘሁት ነው። እንግዲህ በአስማቱ ህግ መሰረት ሁሉም ከተሰባሰቡ በኋላ ጠንቋዩ ለድግምት፣ አስጠንቋዩ በአስማቱ

ገቢር ለመታጠብ በዐለት (በትክል) ድንጋይ ላይ ይቀመጣሉ። ከዚያ በፊት ግን ጠንቋዩ በሚሰበው ጅኒ ፈቃድና በመተቱ ስርአት መሰረት የተሰባሰቡት ነገሮች በሽክላ እቃ ውስጥ ለሰባት ቀን ይዘፈዘፋሉ። ከዚያ በኋላ ነው ተግባራዊ የሚሆነው። እጽዋቶቹም የሚከተሉት ናቸው።

ፍየለ ፈጅ፣ ሎሚ፣ ምስርች፣ ወርካ፣ ከትከታ፣ አንቢጮ፣ በለስ፣ የጅብ፣ ምርኩዝ፣ ዋንዛ፣ ቀጋ በርሀወተ ሰማይ ድገም ወበምራቅ 49 ጊዜ ድገም ቅባዕ ገጸክ እግዚአ እግዚአነን፣ ስምሀኒ አምላኪየ ስኢለትየን ደምር ዓዲ ዕፍራን፣ ፍየለ ፈጅ፣ የጥንገቶ፣ የቁልቋል፣ የዶቅማ ተቀጽላ ከ3 የወይን ፍሬ ወዘተ ጋር (አውደ ነገስት ገጽ 164)

ለ/ ጆሮ የሚያደነቁር፣ ዐይን የሚያሳውር፣ አንደበት የሚዘጋ፣ ዓይነ ልቡናን የሚያጨልም፣ እጅና እግር የሚያስር አስማት

«እግዚአብሔርም የሰው ክፋት በምድር ላይ እንደ በዛ የልቡም ሃሳብ ምኞቱም ሁልጊዜ ክፉ እንደ ሆነ አየ» ይላል (ዘፍ፡ 6÷5)

ለእኛ ለክርስቲያኖች ጆሮን የሚያደነቁር፣ ዐይንን የሚያሳውር፣ አንደበትን የሚዘጋ፣ ዓይነ ልቡናን የሚያጨልም፣ እጅና እግርን የሚያስር አስማት ስመ እግዚአብሔር ነው ብለን አናምንም። ነገር ግን ጠንቋዮች አስማተ መለኮት እያሉ በሚመተቱት መተት ብዙው ገናቻችን አይናቸውን፣ ጆሮአቸውን፣ እግርና እጃቸውን ወዘተ ሰላጡ የእነሱን አስማታዊ ተግባር ሰው አውቆ እንዲርቃቸውና ስመ እግዚአብሔርን ከስመ አጋንንት ለይቶ እንዲያውቅ ነገሩን የግድ ወደ አደባባይ ለማውጣት እየተገደድን ነው።

«ተማኀፀንኩ በስመ ቤቴልኤል አብቅኤል አድለቅልቅኤል ኤሳሄል አናጽናኤል ብርሃናኤል ኤልቶክርከካኤል አስባኤል ቅዝራኤል አድርቃኤል አድለቅልቅኤል አውታዳኤል ታጽኤል ቅኤል ጥጥቅኤል ለፎድኤል ለፎንኤል ሮድስ ለፎንኤል አድፍፖራቄኤል በአካዕ በቤቃ በሴቃ ወበጼቃ በክሰብኤል ወበኢያሱ ኤል በአካኤል በሚካኤል በሚካኤል ወገብርኤል ወፋፋኤል በሳቁኤል ወራጉኤል በሣሙኤል ወራሙኤል በአፍኒን ወፋኑኤል በሰርያል ወበአድናኤል በሰዱቃኤል በሰዳካኤል ወበዐማኑኤል በሰዳካኤል በናትናኤል በአናናኤል ወበሰላትያኤል በሰራትያኤል ወበፍናኤል ወበኢያኤል ወበኢያኤል በሰዳቅኤል ወበአናንኤል ሊቀ መላእክቲክ ተጭኃፀንኩ ከመ ይርቃፅ ፀርየ ወጸላዕትየ ወይሰደዱ እምደየ

ወይ ደንግፁ አምቅድመ ገጽዮ ወይግብሉ ድንገሪሆኑ ኩሉም ሰብአ ወጻላዊነት ሠናይት ሊተ ለ... በኃይለ ዝንቁ አስማቲክ ድፍን ልቦኑ ወህትም አፍሆኑ ወልጐም ከናፍሪሆም ወም ትር ልሳኖሙ ወፅዕ ጐርጌሆሙ ወአፅምም አሰዘሪሆሙ ወአጽልም ዓዕይነቲሆሙ ወአሰር ኢደሆሙ ወአገሪሆሙ ለፀርዮ ወለጸላሳትዮ ከመ ኢይትናገሩኒ ነገር ጽልፅ ወመዓት ሊተ ለ-- - >> (ቱላዳን ዘረቡዕ ገጽ 71-73)

ከዚህ በላይ የምትመለከቱት አስማት ይህንን የሰው ክፋት ፍንትው አድርጎ የሚያሳይ ነው። በቀጥታም ሆነ በተዘዋዋሪ ይህ አስማት በብዙ ክርስቲያኖች እጅ ገብቷል። ከምንም በላይ በአሁኑ ሰዓት ይህንን አስማት በመድገም ሕዝብን ሲረግሙ የሚውሉት አንዳንድ የሰንበት ተማሪዎችና አንባቢ መነኮሳት (ባልቱቶች) ናቸው።

ከላይ እንዳልኩት አስማት ለመኮት እየተባለ የሚደገመው ይህ የመተት ድግምት የግእዙ ቃል ትርጉም የሚለው የሚከተለውን ነው።

1. ጠላቶቼን ዓይነ ልቦናቸውን ድፈን፤
2. አፋቸውን አትም፤
3. ከናፍራቸውን ለጉም፤
4. ንግግራቸውን ቆራርጥ፤
5. ጉሮሮአቸውን ዝጋ፤
6. ጆሯቸውን አደንቁር፤
7. አይናቸውን ጨፍን እና
8. እግርና እጃቸውን እስር በማለት አስማቱን ይቋጫል።

ይህም አስማት ስመ እግዚአብሔርና ስመ መላእክት ያለበት ቢሆንም እንኳ የመጽሐፍ ቅዱስ ቃል ተቃራኒ ነው። በዚህ ዘመን እንዲህ ዓይነቱን የእርግማን አስማትና ቃል በእየእለቱ ሲናገሩ የሚውሉ ሰዎች በሺወቹ ይቆጠራሉ። እነዚህ ሰዎችደግሞ አብዛኞቹ ክርስቲያንና የቤተ ክርስቲያን አገልጋዮች ተብደውናቸው ናቸው። ብዙዎቹ ይህንን የሚያደርጉት እውነተኛ አስተማሪ በቤተክርስቲያናችን በማጣታቸው እነሱም የእግዚአብሔርን ቃል ባለማንበባቸው ነው።

የሚገርመው ነገር በምድራችን ይህንን አጋንንታዊ ተግባር እለት እለት እየፈጸሙ የሚኖሩ ሰዎች የቤተ-ክርስቲያን አገልጋዮችና ክርስቲያኖች ተብለው በሰላም በቤተ-ክርስቲያን ውስጥ እየኖሩ

የቅዱሳን አባቶችን ፈለግ በመከተል በጽናት፤ በጽድቅና በቅድስና ወንጌልን የሚሰብኩ እለት እለትም የአጋንንትን ሥራ የሚቃወሙ የቤተ-ክርስቲያን አገልጋዮች መናፍቃንና አጽራረ ቅዱሳን ተብለው መባረራቸው ነው።

እስኪ ወገኖቼ በዚህ ጉዳይ ላይ እናተ ፍረዱ!!! በውነት መባረርና መገለጽ የሚገባቸው የትኞቹ ነበሩ?፤ መናፍቃን፤ ከሃዲያን መባል የሚገባቸው እነማን ነበሩ? በግዕዝ ቋንቋና በአስማት አጋንንት ሕዝቡን የሚረግሙና የሚያስረግሙ በጥንታዊቷ የኢትዮጵያ ቤተ-ክርስቲያን ውስጥ የሚያገለግሉ አንዳንድ ካህናትና እነርሱን አባቱ፤ አባቱ የሚሉ አንዳንድ ምእመናን አይደሉምን? ስመ እግዚአብሔርን ስመ መላእክትንና፤ ስመ ጳውሎስን የሚያጎድፍና የሚሳደብ ከዚህ የበለጠ ክህደትና መናፍቅነትስ የት አለ?።

እነዚህን ኢየሱስ ክርስቶስ ክፉ ለሚያደርጉብንና በክፋት ለሚያሳድዱን ጠላቶቻችን እንድንጸልይላቸው፤ በክፋታቸውም ፋንታ መልካም ነገር እንድንመልስላቸው፤ ብሎም እንድንመርቃቸው እንጂ ማንንም እንድንረግም አላስተማረንም። ለዚህም ቃሉን መመልከት እንችላለን።

«እኔ ግን እላችኋለሁ በሰማያት ላለው አባታችሁ ልጆች ትሆኑ ዘንድ ጠላቶቻችሁን ውደዱ፤ የሚረግማችሁንም መርቁ፤ ለሚጠሏችሁም መልካም አድርጉ፤ ስለ ሚያሳድዷችሁም ጸልዩ» (ማቴ 5፥43-48፤ ሉቃ 6፥27-36) ይላል።

እንግዲህ በጠንቋይ ካህናቶችና በአስጠንቋይ ሰዎች ዘንድ እግዚአብሔርን መፍራት የት አለ? የእግዚአብሔርን ቃል መከበርስ ከወዴት አለ?። ብለን እንድንጠይቅ የተገደድነው ለዚህ ነው።

ያስተውሉ!! እርስዎት የቤተ-ክርስቲያን አገልጋይ ወይም ክርስቲያን ሰው ከሆኑ አስማት ማድረግም ሆነ ማስደረግ አይገባዎትም። እርግማን የአጋንንትና የአገልጋዮቹ ባህርይ እንጂ የክርስቶስ ትምህርትና የክርስቲያኖች ተግባር አይደለምና። እርስዎት ይህንን እያወቁ እንዲህ የሚያደርጉ ከሆነ እርስዎት የሰይጣንና የግብረ አበሮቹ አጋር ነዎት።

እነዚህ ካህናት እግዚአብሔርን የሚያገለግሉ ይመስላሉ እንጂ የዕለት

ተዕለት ተግባራቸው ሲታይ ግን የሚከተሉት የበለጻጸ ጉምህርት ነው። በለጻም የእግዚአብሔርን ሕዝብ ለመርገም በገንዘብ የተገዛ ምዋርተኛና ጠንቋይ እንደ ነበረ የእግዚአብሔር ቃል ይናገራል (ዘኁ 22፡1-41)።

አዲስ ኪዳን ስለዚህ ሰው ሲናገር ያበደ ነቢይ ይለዋል። ስለዚህ በእርግጥን የተሞሉ ካህናት፣ እንደ ባላቅም የሚያስረግሙ ግለሰቦች የዕብደትን መንገድ እየተከተሉ እንደ ሆነ ልብ ሊሉ ይገባል (2ጴጥ 2፡16)።

በእነዚህ አንዳንድ ካህናት ምክንያት የኢትዮጵያ ጥንታዊት ቤተ ክርስቲያን የጴርጋሞንን ቤተ-ክርስቲያን ትመስላለች እንድንል አድርጎናል። በጴርጋሞን ቤተ-ክርስቲያን ውስጥ ከነበሩት መሰረታዊ ችግሮች መካከል አንደኛው የበለጻጸ ጉምህርት የሚጠብቁ ምእመናን በውስጧ መኖራቸው ነው። የበለጻጸ ጉምህርት የሚጠብቁ ምእመናን ካሉ ደግሞ በለጻሞች አሉ።

የእኛ ቤተ-ክርስቲያን በለጻሞች ከሌላ ወገን የመጡ ሳይሆኑ ከእኛው መካከል ያሉ አንዳንድ ካህናቶች ናቸው። ይህንን ደግሞ ቤተ-ክርስቲያናችን በሚገባ ታውቀዋለች።

የበለጻጸ ጉምህርት ምንድነው? (ዘኁ ምዕ 22-ምዕ 24)

1. በለጻም በገንዘብ እየተገዛ ሕዝብ እግዚአብሔርን የሚረግም ሰው ነበረ።
2. የእግዚአብሔርን ሕዝብ ለጣዖት የተሰዋውን እንዲበሉ ማሰናከያን የሚያደርግ ሚርተኛ ሰው ነበር
3. የእግዚአብሔርን ሕዝብ እንዲዘሙቱ የሚያደርግ ረጋሚ ሰው ነበረ «ዳሩ ግን ለጣዖት የታረደውን እንዲበሉና እንዲሴስኑ በእስራኤል ልጆች ፊት ማሰናከያን ሊያኖርባቸው ባላቅን ያስተማረ የበለጻጸ ጉምህርት የሚጠብቁ በዚያ ከእንተ ጋር ስላሉ፣ የምንቅፍብህ ጥቂት ነገር አለኝ» (ራዕ2፡14)
4. የእመጳን ደመወዝ የሚወድ ሰው ነበር «ቅንን መንገድ ትተው ተሳሳቱ፤ የባሰርን ልጅ የበለጻጸ መንገድ ተከተሉ፤ እርሱ የዓመጻን ደመወዝ ወደደ» (2ጴጥ2፡15)

ስለ በለጻም ነቢዩ ሙሴ ሲናገር እንዲህ ብሏል «ነገር ግን አምላክህ እግዚአብሔር በለጻም ይሰማ ዘንድ አልወደደም፤ አምላክህም እግዚአብሔር ወድዶሃልና እርግማኑን በረከት አደረገልህ» (ዘዳ 23፡5)። የእግዚአብሔር ስም ለዘላለም የተባረከ ይሁን። የበለጻጸን እርግማን ለእስራኤል ወደ በረከት እንደ ለወጠው እንዲሁ በኢትዮጵያ ምድር ላይ የሚኖሩትን የረጋሚዎችን ርግማን ወደ በረከት ይቀይርልን። አሜን።

አስማተ መለኮት የሚባለውን መዝገበ ጸሎት የምትደግሙ ወገኖች ፈጥኝችሁ ንስሐ ግቡ። ባለማወቅ መንገድ በመንዝ ወዳጅንም ጠላትንም አትርገሙ። ከምንም በላይ አስማተ አጋንንት እንደሆነ እያወቃችሁ የመርገም ጸሎታችሁን አስማተ መለኮት ብላችሁ በመለየም ሰዎች ሁሉ እንዲደግሙት በገበያ ላይ ያዋላችሁ ንስህ ግቡ።

ምዕራፍ 5

ጊዮርጊስ ጠንቋይ ወይስ ቅዱስ ሰማኦት?



1. ጊዮርጊስ ማነው?

ሀ/ በኢትዮጵያ ኦርቶዶክስ ተዋህዶ ቤተ ክርስቲያን እምነትና አስተምህሮ መሠረት እግዚአብሔርን በማመንና (በጌታችን በኢየሱስ ክርስቶስ ብቼኛ አዳኝነት በማመንና እርሱንም በመስበክ) የደረሰበትን መከራ ሁሉ ታግሶ በሰማዕትነት ያረፈ ሰው እንደ ሆነ ይታመናል።

ለ/ ገድሎ እንደሚለው እንደ አምላክ ተቆጥሮ ብዙ ሰዎች የበኩር ልጃቸውን እየገበሩ ያመልኩት የነበረውን ዘንዶ በጦር ወግቶ በመግደል ሕዝቡን ወደ አምልኮተ እግዚአብሔር የመለሰ ቅዱስ ሰማይት እንደ ሆነ ተምረናል።

በዚህም ምክንያት እንደ ቤተ-ክርስቲያኒቱ ወግና ልማድ በስሙ ታቦት ተቀርጾለት፤ ቤተ-መቅደስ ታንጸለት፤ የበዓል ቀን ተወስኖለትና ስእል ተሰሎለት በሰማዕትነት እስከ ዛሬ ድረስ ይከበራል።

ሐ/ ቅዱስ ጊዮርጊስ በቤተ-ክርስቲያኒቱ ቅዱሳት ሰዕላት እንደሚታወቀው በነጭ ፈረስ ላይ የተቀመጠ፤ ዘንዶ በጦር ሲወጋ የሚታይ ሲሆን «ቅዱስ ጊዮርጊስ ቢራ» በሚባለው የመጠጥ ጦርሙስ ላይም ስዕሉን ከነስሙ መመልከት ይቻላል።

የኢትዮጵያ ኦርቶዶክስ ቤተክርስቲያን ሰማኦት የምትለውን እና በአማላጅነቱ የምትማጸነው የቅዱስ ጊዮርጊስ ስእልና ስም የአልኮል መጠጥ ማስታወቂያ ሲሆን እንዴት ዝም አለች? ምስጢሩ ምንድነው? መጠጡን ፈልጋው ይሆንን? ይህንን ነገር መናፍቃን

የምትላቸው ወንጌላውያን አብያተ-ክርስቲያናት አድርገውት ቢሆን ኖሮ በውኑ ዝም ትላቸው ነበረን?። እነሱ ይህንን ቢያደርጉ ዝም አትላቸውም።

በቅርብ ጊዜ አንድ ድራማ በፕሮቴስታንት ቸርችና በብሮቴስታንት ኦርቲስቶች ተዘጋጅቶ በገብያ ላይ ውሎ ነበር። የድራማው ተዋንያን ከሆኑት መካከል አንዱ እውቅ ኦርቲስት የሆነው ጥላሁን ቡግሳ ይገኝበታል። በግምት ይህ ሰው ቀድሞ የኦርቶዶክስ ተዋህዶ ቤተክርስቲያን እምነት ተከታይ የነበረ ሰው ይመስለኛል። አሁን ግን የፕሮቴስታንት እምነት ተከታይ ነው።

ይህ ሰው በአንድ የፕሮቴስታንት አዳራሽ የሰውን ጭካኔ በሚገልጥ መልኩ ስለ ጊዮርጊስ ሀልፈት (በሰማኦትነት እንዴት እንዳረፈ፣ ሰባት ጊዜ እንደገደሉት፣ ሰባት ጊዜም እንደተነሳና አካሉን እየፈጩ እንደበተነት) በድራማ መልኩ ያሳያል። ገድለ ጊዮርጊስ የሚለውም ይህንን ነው።

ነገር ግን ስለ ጊዮርጊስ ሀልፈተ ህይወት በተመለከተ በፕሮቴስታቶችና በአምልኮ ስፍራቸው በድራማ መልኩ መቅረብና መነገሩ ብዙ ኦርቶዶክሳውያን አናዷቸዋል። ከተናደዱት ሰዎች መካከል የኦርቶዶክስ ተዋህዶ ቤተ-ክርስቲያን አገልጋይ ነኝ የሚል አንድ ሰው «የተኩላው ለምድ ሲገፈፍ፣ ቁጥር 2» በሚል ርእስ የተዘጋጀ አንድ ቪዲዮ በገበያ ላይ ለቋል። የዚህ ቪዲዮ ዓቢይ ትኩረት ከሆኑት መካከል የመጀመሪያው እኔው መሪጌታ ሙሴ መንበሩ፣ ፓስተር አሮን፣ አባ ናቲና ጥላሁን ቡግሳ ነን።

ጥላሁን ቡግሳ በዚህ ቪዲዮ የተካተተበት ምክንያት ከላይ እንደ ነገርኳችሁ ስለ ጊዮርጊስ በፕሮቴስታንት ቸርች መናገሩ ወይም እርሱ ፕሮቴስታንት ሆኖ እያለ የቅዱስ ጊዮርጊስን ስም በፕሮቴስታንት የአምልኮ ስፍራ ለምን ያነሳል የሚል ተቃውሞ ነው።

የሚገርመው ነገር ግን እስከ ዛሬ ድረስ ብዙ ኦርቶዶክሳውያን ኦርቲስቶች ቅዱሳንን በዚህ ጥበብ ውስጥ እያስገቡ ሲጫወቱ

እንዲቃላሉ ተደርጎ አልታዩም። ይህ ብቻ አይደለም በመግቢያዋ ላይ እንደነገርኳችሁ ቤተ-ክርስቲያን ሰማእት ብላ የምታምነውን ሰው የአልኮል መጠት ማስታወቂያ ሲሆን ምንም አላለችም። አገልጋዮችም ቢሆኑ ለምን? አላሉም። ድንገት ለጊዮርጊስ የሚመጥነው የአልኮል መጠጠ ይሆንን?-----

በነገራችን ላይ የቤተ-ክርስቲያናችን ምእመናን የቅዱሳንን ስም የንግድ ማስታወቂያ እያደረጉት ነው። ወይም ማህበረ ክርስቲያኑ ካላጣው ስም የቅዱሳን አባቶችን ስም በመጠቀም የማስታወቂያ ሥራ እየሰራባቸው ነው። ለምሳሌ አንዳንድ ራስቶራቶች፣ ካፌዎች፣ ሆቴሎችና ሱፐር ማርኬቶች ወዘተ...በቅዱሳን ስም ነው የተከፈቱት። ለምን? ቅዱሳንን በነዚህ ስፍራዎች ለማክበር ይሆን?

በዚህ ነገር ላይ መልስ አለኝ የሚል ሰው ባድራሻዬ ሊያገኘኝ ይችላል። እኔ ምክንያቱን ማወቅ አፈልጋለሁ። ነገር ግን ግዴታ አይደለም።

ያም ሆነ ይህ በዚህ ክፍል ላይ ስለ እያንዳንዱ ቅዱሳን ማየት አንችልም። ወይም የቅዱሳንን ስምና ክብር ያለስፍራውና ያለበታው ሰዎች እንዲት እየተጠቀሙበት እንዳሉ በዚህ ምእራፍም ሆነ በመጽሐፉ ገልጠን አንጨርሰውም። ሌላውን ነገር ለሚቀጥለው ሕትምት ልተውና አሁን የጀመርኩትን የጊዮርጊስን ነገር እንመልከት።

2. ጊዮርጊስ ሰባ ነገስታትን ገደለ ወይስ ገደሉት?

ከዚህ በታች የምትመለከቱት የጊዮርጊስ አስማተ መቅትል ነው። አስማተ መቅትል ማለት በመናፍስታዊ አሰራር በድንገት ከሰዎች እይታ ውጭ በሆነ ስልት ሰው የሚገድል መተት ማለት ነው። በዘልማድ «የጥላ ወጊ» ይባላል።

ጊዮርጊስ በኢትዮጵያ ኦርቶዶክስ ቤተ ክርስቲያን ውስጥ በሚያገለግሉ አንዳንድ ካህናት እምነትና አስተምሮ መሰረት የሚታወቀው ሃይማኖቱን በመጠበቁ በሰማእትነት ያረፈ ሰው ብቻ ሳይሆን እርሱም

«በአስማተ መቅትል» ማለት ሰው ገዳይ በሆነ መተት ሰባ ነገሥታትን በንጉሥ ዱድያኖስ ፊት የገደለ አስማተኛ ሰማእትም እንደ ሆነ ነው። ሰባ ነገሥታትን የገደለበት «አስማት» የሚባለውም ከዚህ በመቀጠል የተጻፈው ነው።






(እርማ ወጋ አርማውኑር ወዘነሐስ ድኤያ በላቅድር በላቅድር ቅርቅርያበር ግድር ግርማናግር ቅድያበር ግርማንድር ያሰድር ቅሪቅያበር ቅዲያር ሹር ማንሹር ቂርቃር መታር ያቅርብ ቂርያ ቃርብ ቅርቅር ሰልብ ወዝርብ ልቦሙ ለኩሉ ፍጥረት በዝ አስማት ወበዝ ቃላት ያፍቅሩኒ ሊተ ለ ——— "መፍርህ ወመደንግፅ ኮለ አብ ሙድ። ኮለ ወልድ ሙድ። ኮለ መንፈስ ቅዱስ ሙድ። ሰፍያል ዮድ ኮልሚድ ግርማግድ ራጅድ ግርምዝ ሽድ በዝ ስምክ አግዚአ ወበጋይለ ዝንቱ አስማቲክ ረስዮሙ ዕንቡዛነ ልብ ከመ ይኩኑ ምሰጣነ ወድንጉዓነ በፍቅረ ነገርዮ ኩሎሙ ውሉደ አዳም ወሐዋን ሊተ ለ— ለዓለመ ዓለም አሚን።"ተማጎፀንኩ በጸሎትክ እንተ ትገብር ኃይላተ። ነበልባለ አላት ከዊና እስመ አውዓይት ንግሥት።ኃይልየ ወፀወዝየ አንተ። ደምስሰሙ ለአጽራርየ እምዓፀደ ዓለም ግብተ። ከመ ኢያጋጥእዋ ለነፍስየ ሳህተ። ድልምጥያ ፊርታክያ ሕልማክያ ቁጥርንያ ትኑፍ ላኬፍ ካፍ። ወእንተሂ ቅዱስ ጊዮርጊስ በጋይለ አሉ አስማት ከመ ደመሰስኩሙ ለሰባ ነገሥት በቅድመ ዱድያኖስ ግድር ወእንተሂ ቅዱስ ጊዮርጊስ በጋይለ አሉ አስማት ከመ ደመሰስኩሙ ለ70 ነገሥት በቅድመ ዱድያኖስ ግድር። ከማሆሙ ደምስሰሙ ለፀርየ ወለጸላ አትየ ጉብዓነ አኩይ ምክር» ሊተ... አገ (ቱላዳን ዘቅዳሚ ገጽ 183)።






«አቤቱ በዚህ ስምህና በእነዚህ አስማቶችህ አስማቶችህ ሃይል የአዳምና የጻዋን ልጆች በእኔ ፍቅር ድንጉጦችና የተሰለቡ እንዲሆኑ ልባቸውን ድንጉጣን፣ የተሰለቡና የደነቆሩ አድርጋቸው። የአሳት ነበልባል ሆና ሰባ ነገስታትን አቃጥላለችና ሃላትን በምታደርግ በጸሎትህ እማጸናለሁ። ሃይሌና መጠጊያዋ አንተ ነህ። ጠላቶቼንም በድንገት ከዓለም ዙሪያ አጥፋቸው። እንተ ቅዱስ ጊዮርጊስ ሆይ በእነዚህ አስማት ኃይል ሰባ ነገስታትን በዱድያኖስ ፊት እንደ ደመሰስካቸው የእኔንም ጠላቶች እንደ እነርሱ ደምስሳቸው»።

አንባብያን ሆይ!! ከላይ በርእሱ እንደተገለጠው ቅዱስ ጊዮርጊስ አስማተኛ ጠንቋይ ወይስ ቅዱስ ሰማእት? ብዬ እንድጠይቅ ያደረገኝ ይህ ነው። ምክንያቱም አስማቱ የሚያመለክተው ቅዱስ ጊዮርጊስ ሰባ ነገሥታትን እንደገደለ ነውና። ይህ እውነት ከሆነ የጊዮርጊስ ሰማእትነቱ ከምኑ ላይ ነው? ደግሞስ ነፍስ ገዳዩ እንዲት ተደርጎ ነው ቅዱስ ሊሰኝ የሚችል?

ያስተውሉ!! እኔ ጊዮርጊስን አላውቀውም። እየተናገርኩ ያለሁት በስሙ የተጻፈውን ነገር ነው። ይህ በስሙ የተጻፈው ነገር ደግሞ

ከመጋረጃው በስተጀርባ





በመጽሐፉ ላይ ጥያቄ እና አስተያየት በኖረዎት ወይም መጽሐፉን ማግኘት ቢፈልጉ በ 09 13 68 50 39 ይደውሉ።

ከመጋረጃው በስተጀርባ

የአዘጋጁ መብት በሕግ የተጠበቀ ነው!!

አዘጋጅ፣ አሳታሚና አከፋፋይ፡-

➤ መሪነታ መሴ መንበሩ ተስፋው

ያለባለቤቱ ፈቃድ በክፍልም ሆነ በሙሉ ይሕንን መጽሐፍ ማሳተም እና ኮፒ አድርጎ ማከፋፈል በሕግ ያስቀጣል። ነገር ግን ሕጋዊ በሆነ መንገድ ከባለቤቱ ጋር በሚደረግ ስምምነት በድጋሜ ማሳተምና ማከፋፈል ይቻላል።

ሁለተኛ እትም 2006 ዓ.ም

ማሳሰቢያ

ይህ መጽሐፍ የተዘጋጀው ስመ እግዚአብሔር እና ስመ ቅዱሳንን በመጠቀም በስም ክርስቲያን በግብራቸው ግን አረማዊ በመሆን ከአጋንንት ጋር ባላቸው ቃል ኪዳን ሕዝብ ክርስቲያኑን እያሳቱ ለኖሩትና ለሚኖሩት አስማተኞች፣ ጠንቋዮች፣ መናፍስት ጠሪዎች፣ መታን ሳቢዎች፣ መተተኞችና ሞራ ገላጭ ወዘተ...የሆኑ ሰዎችን ሥራ ለመቃወምና ቅድስት ቤተክርስቲያናችንን ከስህተት አስተምህሮ ሁሉ ለመጠበቅና ማሕበረ ምእመኑ ዝግጁ እንዲሆን በማሰብ እንጂ ሌላ ምንም አይነት አላማ የሌለኝ መሆኑን አንባብያን እንዲረዱልኝ እፈልጋለሁ።

መታሰቢያነቱ

በአንዳንድ ሰዎች በኩል በቅድስት ቤተክርስቲያናችን ውስጥ ሥር ሰዶ የነበረውን የአጋንንትንና የሰዎችን የስህተት አስተምህሮ ለመቃወም ቆርጠው ለተነሱ ደግሞም ስለ ክርስቶስ ስም ስማቸው ለጎደፈውና ለሚሰደዱ ለወንጌል ሰባኪዎች ለቅድስት ቤተክርስቲያን ልጆች መታሰቢያ ትሁንልኝ።

ምስጋና

ከሁሉ አስቀድሜ ለልዑል እግዚአብሔር ምስጋና ይሁን እላለሁ። እርሱ በውድ በልጁ በጌታችን በኢየሱስ ክርስቶስ ሞትና ትንሳኤ በኩል እኔን ከጋጢአትና ጋጢአት ከሚያስከትለው ዘላለማዊ ፍርድና ከሰይጣን ቃል ኪዳን አድኖ በቤቱ አገልጋይ አድርጉ ስለ ሾመኝ ደግሜ እላለሁ በኢየሱስ ክርስቶስ በኩል ለእርሱ ለእግዚአብሔር አብ ምስጋና ይሁን። (ዮሐ3÷15-17)

በእግዚአብሔር መልክ ሲኖር ሳለ በሰው በደል ምክንያት ራሱን ባዶ ያደገ እንደ ሰው ምስልም ተገኝቶ የባሪያን መልክ በመያዝ እስከ መስቀል ሞት ድረስ በመታዘዝ ከዘላለም ሞት ላዳኝ ለእግዚአብሔር ወልድ ለኢየሱስ ክርስቶስ ምስጋና ይሁን (ፊል2÷5-11)።

ከእግዚአብሔር አብና ከእግዚአብሔር ወልድ ጋር ከዘላለም ህልው ለሆነ፣ ይህንን ሰይጣናዊ ሥራ እንዳጋልጥ ላነሳላችና ለረዳኝ ለእግዚአብሔር መንፈስ ቅዱስም ለስሙ ምስጋናና አምልኮ ይሁንለት።

ባርኮት

በነገር ሁሉ ከጉኔ ሆና ሳትደክምና ሳትሰለች ያበረታታችኝና ለዚህ አገልግሎት እንድበቃ የረዳችኝን ውድ ባለቤቱን ገነት አይቸሉምን እግዚአብሔር ይባርካት፤ ጸጋውንም ያብዛላት። ልጆችን ነቢዩንም እግዚአብሔር ያሳድገው፤ ይጠብቀው፤

ይህንን መጽሐፍ በማረም፣ በማደራጀትና በመገምገም የረዱኝን ሁሉ እግዚአብሔር ይባርካቸው። እንዲሁም መጽሐፉ እንዲታተም ከጉድለታቸው ያገዙኝን ቅዱሳን እግዚአብሔር አምላክ ኑሮአቸውን ሁሉ ይባርክ።

From the Library of
ፍፆሐ አጥላው ወልደ ዮሐንስ
FESSEHA ATLAW WOLDE YOHANNES

ማውጫ 78

መግቢያ 12

ምዕራፍ አንድ

ቀዳሚ ነገር.....14

1. ሙሉ ስም16

2. የትውልድ ቀዬ16

3. ጉዞ ወደ ቆሎ (ንባብ) ትምህርት ቤት.....17

4. ኑሮ በቆሎ (በንባብ) ትምህርት ቤት.....17

5. ትምህርትና የልመና እንጀራ.....19

6. ጉዞ ወደ ሰሞነኛነት (ቤተ መቅደስ)20

7. በቅዳሴ ያገለገልኩባቸው አድባራት.....25

8. ጉዞ ወደ አብነት ትምህርት ቤት.....25

9. ጉዞ ወደ ገዳም.....26

10. ኑሮ በገዳም ውስጥ27

11. ጸሐተ ገዳም (ከገዳም መውጣት)32

12. ጉዞ ወደ አጋንንት ማህበር.....34

14. ጉዞ ወደ አጋንንት ቃል ኪዳን.....37

15. ጉዞ ወደ ጥንቆላ ስራ43

16. ንግድና ጥንቆላ.....45

17. ጉዞ ወደ ሱዳናውያን ጠንቋዮች.....46

18. ጉዞ ወደ ኢየሱስ.....48

19. ከአጋንንት ሕብረት በኢየሱስ ነጻ መጣሁ.....52

ምዕራፍ 2

በሰባት መቶ አጋንንት የእግዚአብሔር ቤተ መቅደሱ ተሠራ 55

1. ንጉሥ ሰሎሞን 55

2. የዳዊትና የሰሎሞን አስማተ መፍዝዝ 56

3. የሰባቱ ቀናት አስማት (መርበብተ ሰሎሞን..... 58

4. በአስማት ስማቸው የተጠቀሱ መላእክትና ክዋክብት..... 64

በሰባት መቶ አጋንንት የእግዚአብሔር ቤተ መቅደሱ ተሠራ..... 65

ምዕራፍ 3

የጠንቋዮች አይነትና ስራቸው.....66

1. ምዋርተኛ66

2. ሞራ ገላጭ.....69

3. አስማኛ ጠንቋይ.....72

4. መተተኛ ደጋሚ.....75

5. መናፍስት ጠራ.....76

6. የመታን መንፈስ ሳቢ.....81

ምዕራፍ 4 -

አስማተ መለኮት ወይስ አስማተ አጋንንት?.....84

1. ስመ እግዚአብሔር በመጽሐፍ ቅዱስ.....84

2. አስማተ መለኮት በአውደ ነገሥት.....85

ምዕራፍ 5

ጊዮርጊስ ጠንቋይ ወይስ ቅዱስ ሰማእት?92

1. ጊዮርጊስ ማነው?92

2. ጊዮርጊስ ሰባ ነገስታትን ገደለ ወይስ ገደለት?94

ምዕራፍ 6

በሚካኤል ክንፍ አስማት ተጻፈ.....98

1. ሚካኤል ማነው?.....98

2. በቅዱስ ሚካኤል ክንፍ በተጻፈ አስማት ዲዮብሎስ ወደቀ89

3. በሚካኤል እጅ አስማት ተገኘ.....101

4. ድራሳነ ሚካኤል ባለበት ርሐብ የለም..... 102

5. ስርየተ ኃጢአት በአስማት ወይስ በደመ ኢየሱስ?.....102

6. ርሃብ በድርሳነ ሚካኤል መጽሐፍ እንዴት ሊወገድ ይችላል?-103

7. የድርሳነ ሚካኤልና የአውደ ነገስት ዝምድና.....104

8. በእሳት ውስጥ የተጣሉትን እስራኤላውያንን ያዳናቸው ማነው?106

9. ሲድራቅ፣ሚሳቅና አብድናን ከእሳት የዳኑት በአስማት ነው.....107

10. ሐዋርያው ጴጥሮስ መንግስተ ሰማይን በአስማት ክፈተ.....109

11. ማርያምን ሲያበስር ገብርኤል አስማት ደገመ.....110

ምዕራፍ 7

የግንቦት ልደታ114

1. ሃይማኖታዊ መልክ.....114

2. አውደ ነገስትና የግንቦት ልደታ.....114

3. የንፍሮው ድግስ አገልግሎት115

4. ደዌን በጅራፍ ማባረር -በግንቦት ልደታ.....116

5. ግንቦት አንድ ቀንና አምልኮተ ባእድ.....117

ምዕራፍ 8

የአባ ተክለ ሃይማኖት ሐዋርያዊ ተልእኮ ለወንጌል ወይንስ ለይኩኖ አምላክ-
-----119

1. አባ ተክለ ሃይማኖት ሐዋርያነት ለአይሁዳዊነት-----121
2. ነፍስ ገዳዩን ሀዋርያ ያሉት እነማን ናቸው?-----121
3. አስማት ወይስ ቅባት -----124
4. ወንጌል በዱላ ወይስ በስብከት?-----124

ምዕራፍ 9

በታቦት መጠንቆልና ማስጠንቆል -----126

1. ታቦት ምንድን ነው?-----126
2. የኢትዮጵያ ታቦታት-----127
3. ታቦታት ለጥንቆላ-----128

ምዕራፍ 10

የዛር መናፍስት ቃል ኪዳን-----129

1. እንደ አማልክት የሚቆጠሩ መናፍስት-----129
2. የዛር መናፍስት የተዋርሶ ስርአት-----129
3. የዛር መናፍስት የመተት ስራ-----130
4. የዛር መናፍስት ሃይማኖታዊ መልክ-----131
5. በዛር መናፍስት የተያዙ ሰዎች ማሕበራዊ ኑሮ-----131
6. ሕጻናትና የዛር መስዋእት -----135
7. የቄስ ተማሪዎችና የዛር መስዋእት-----135

ምዕራፍ 11

የደብተራዎች አጋንንታዊ ቃል ኪዳን-----137

1. የአጋንንት ቃል ኪዳን ምንድን ነው?-----137
2. የቃል ኪዳን መስዋዕት -----137
3. በተዋርሶ ወቅት ለአጋንንት የሚደረገው የመንፃት ሥርዓት-----138
4. የመወራረሻ ቦታዎች -----139
5. ለመንፈሱ የሚቀርበው መስዋዕት የሚያስከትለው ጉዳት-----140
6. የአጋንንት መስዋእት መድፈያ ቦታዎች -----140
7. በአጋንንት መዝገበ ጸሎቶች የሚፈጸም ቃል ኪዳን -----141
8. የአስደጋሚዎች አጋንንታዊ ቃል ኪዳን -----142

9. የተደገመባቸው ሰዎች አጋንንታዊ ቃል ኪዳን-----142
10. በሰይጣን ቃል ኪዳን ላለመያዝ መፍትሄዎች -----143

ምዕራፍ 12

አፈ ሕጻን የመንፈስ ተዋርሶ -----145

1. የአፈ ሕጻን ተዋርሶ ትርጉም -----145
2. የመንፈሱ አጠራር ሥርአት -----145
3. በሕጻናት ላይ የሚያስከትለው ጉዳት-----146

ምዕራፍ 13

ምስሐብ (ቅዱሳን) የአጋንንት ተዋርሶ -----148

1. ምስሐብ ቅዱሳን ማለት ምን ማለት ነው?-----148
2. የምስሐብ (ቅዱሳን) አጋንንት ተዋርሾች -----148
3. የምስሐብ (ቅዱሳን) አጋንንቶች ተዋርሶ እሳቤ-----149
4. የምስሐብ ቅዱሳን ተዋርሾች መለያ ባህርያት-----149
5. በሕዝቡ ዘንድ ያላቸው ተቀባይነት-----150
6. ከድግሞቻቸው መካከል -----150
7. በመስቀልና በመቁጠሪያ መልክ የሚቀረጹ ምስሐብ ጋኔን ዕጽዋት-----150
8. የምስሐብ (ቅዱሳን) ጋኔኖች የተዋርሶ ቦታ-----153

ምዕራፍ 14

ሕልመ አንደርብ ተዋርሶ ----- 155

1. ሕልመ አንደርብ ማለት ምን ማለት ነው? -----155
2. ሕልመ አንደርብ የተላከበት ሰው -----155
3. ሕልመ አንደርብ የሚያደርሰው ጉዳት-----156
4. የሕልመ አንደርብ መንፈስ አላላክ (ድግምት)-----156

ምዕራፍ 15

የመስተፋቅር ጋብቻ -----158

1. ጋብቻ ምንድን ነው? -----158
2. መስተፋቅር ምንድን ነው? -----158
3. የመስተፋቅር ጋብቻ -----158
4. መስተፋቅር የሚሰራባቸው ሰዎች-----159
5. መስተፋቅር አስደጋሚዎች-----159
6. ጊዜያዊ የደብተራዎች መስተፋቅር-----160
7. የመስተፋቅር ጋብቻ ምንነት -----160
8. የመስተፋቅር ጋብቻ ውጤት ለተደገመበት-----162

9. ለአስደጋጫው አካል የሚያስከትልበት ችግር	162
10. የብልጣብልጥ ደብተራዎች ጋብቻ	164
11. ዓቃቤ ሕግ ድግምት	164
12. እግረ መልስ አስማት	167

ምዕራፍ 16

የመንፈስ (ጋኔን) ጋብቻ	169
1. ግብረ ሰዶማዊነት	169
2. መናፍስታዊ ጋብቻ	170

ምዕራፍ 17

ሕልመ የሴፍ የመንፈስ ተዋርሶ	174
1. የሴፍ ማነው?	174
2. የሚዋረሱበት ምክንያት	175
3. ድግምቱና እጽዋቱ	176

ምዕራፍ 18

የሚያጣላ መንፈስ (መስተጻብስ)	177
1. መስተጻብስ ምንድን ነው?	177
2. መስተጻብስ በትዳሩ አለም	177
3. መንፈስ ጸቡ የሚሰራው ስራ	179
4. አስደጋጫዎች	180
5. ወገን የሚያስጠላ ድግምት (መስተጻብስ)	181
6. ሥራን የሚያስጠላ ድግምት	185

ምዕራፍ 19

ሐብተ መንድግ (ሰላቤነት)	190
1. ሐብተ መንድግ ማለት ምን ማለት ነው?	190
2. አስማተኛ ነጋዴዎች	190
3. የአስማተኛ ነጋዴዎች ደንበኞች	191
4. አስማተኛ ነጋዴዎችን መጎራበት	191
5. አስማተኛ ነጋዴ የሚያስከትለው ችግር	191
6. የመተቱ አደራረግ	191
7. በሁሉም ሰው ላይ የሚደገም የንግድና የሰልጣን አስማት	193
8. በአስማቱ ውስጥ ስማቸው የተጠቀሱ መላእክት	194
9. በአስማት ውስጥ የተጠቀሱ የእግዚአብሔር ስሞች	194
10. በአስማት ውስጥ የቅዱሳን ስሞች	194

11. የጻድቁ የኢዮብ አስማተ መንድግ (ሰላቤነት)	194
---------------------------------	-----

ምዕራፍ 20

አስማታዊ ትምሕርት በገነት	198
1. የማርያም አስከሬን በገነት	198
2. አስማቱ የሚደገምበት ዋና ምክንያት	200
3. ወደ ዮሐንስ በመጸለይ የጻዊትንና የሰሎሞንን ሃብት ለማግኘት መሞከር	200

ምዕራፍ 21

ከሰይጣን ግብር ራስሕን ቀድስ	201
1. ሰይጣን ማነው?	201
2. የሰይጣን ተፈጥረ	201
3. ሰይጣንና ስህተቱ	201
4. የሰይጣንና የቅዱሳን መላእክት ተመሳሳይነት	202
5. ሰይጣንና እግዚአብሔር	203
6. ኢየሱስና ሰይጣን	204
7. የሰይጣን አምላክነት	207
8. የሰይጣንና የእግዚአብሔር ሕዝብ ጦርነት	208
9. የሰይጣንና የዚህ ዓለም ሰዎች ግንኙነት	210

ምዕራፍ 22

ሊቀ ጠበብት ዘሪሁን ሙላቱ የጻድቃንን አማላጅነት ካደ	219
1. ሊቀጠበብት ዘሪሁን ማናቸው?	219
2. «ሐሞን ጎግ» በሊቀ ጠበብት ዘሪሁን ሲተረጎም	220
3. አደገኛው የሊቀጠበብቱ ስብከት	222
4. ወንጌል ለጥቁሮች ወይስ ለነጮች	223
5. ሊቀ ጠበብት ዘሪሁን የጻድቃንን አማላጅነት ካደ	226
6. ኦርቶዶክስ መልስ ካላት እኛም ጥያቄ አለን	228
ማጠቃለያ	230
ዋቢ መጽሐፍት	231

መግቢያ


“ወደ መናፍስት ጠሪዎችና ወደ ጠንቋዮች አትሂዱ እንዳትረክሱ ባቸውም አትፈልጉአቸው እኔ እግዚአብሔር አምላካችሁ ነኝ” ዘሌ 19:31

በስውር ወይም በድብቅ ከሚሰሩ የጋጢአት ሥራዎች መካከል አንዱና ዋናው በዚህ መጽሐፍ ላይ የተገለጠው አጋንንታዊ የጠንቋዮች ተግባር የሆነው የመተት፣ የሚርት፣ የድግምት፣ የአስማት እና የሞራ ገላጭነት ተግባር ነው። ከዚህም የተነሳ ጠንቋዮችና አስጠንቋዮች እንዲህ አይነቱን ተግባር ሕዝብ እያያቸው ጸሐይ እየሞቃቸው አደባባይ ላይ አያደርጉትም። ለዚህም ምክንያቶቹ ሁለት ናቸው።

1ኛ. ስራው ሙሉ ለሙሉ በአጋንንት ወይም በሰይጣን የሚሰራ በመሆኑ ነው። 2ኛ. ደግሞ ይህ አጋንንታዊ የጥንቁላ ስራ ሕዝቡን የሚጎዳ መሆኑ በጠንቋዮችና በአስጠንቋዮች እንዲሁም በመላው ህብረተሰብ ዘንድ የሚታወቅ ስለ ሆነ ነው። በምድራችን ላይ ያለው የጥንቁላ እና የመተት ስራ የሚከናወነው ሃይማኖታዊ በሆነ መንገድ ማለት «ስመ እግዚአብሔርን፣ ስመ ቅዱሳንንና ስመ መላእክትን ተገን አድርጎ ሃይማኖታዊ መልክ ተላብሶ ስመ ክርስቲና ባላቸው ያውም የእግዚአብሔር አገልጋዮች በሚላቸው ስዎች ጭምር መሆኑ አሰራሩን በእጅጉ ስውር አድርጎታል።

አንባቢያን ሆይ የዚህ መጽሐፍ ጸሐፊ ዋና ትኩረት ስመ እግዚአብሔርን፣ ስመ ቅዱሳንን፣ ስመ መላእክትን እና ቃለ እግዚአብሔርን (መጽሐፍ ቅዱስን) መነሻ በማድረግ በስም ክርስቲያን በግብራቸው ግን አሕዛብ የሆኑትን ሰዎች አጋንንታዊ የጥንቁላ፣ የመተት፣ የሚርት ወዘተ ሥራ ማጋለጥ እና እውነተኛውን የእግዚአብሔርን ቃል በሚገባ ለሕዝብ ክርስቲያኑ ማስተማር ሲሆን እንደ እግዚአብሔር ቤት አገልጋይ ስውር ከሆነው ከሰይጣን ሥራ ቅድስት ቤተክርስቲያንንም መጠበቅ ነው። እናተም ይህንን መጽሐፍ አንብባችሁ ባገኛችሁት መረጃ መሰረት በእንዲህ አይነት አጸያፊና ሰይጣናዊ ሥራ በመሰማራት ስመ እግዚአብሔርን፣ ስመ ቅዱሳንን፣ ስመ መላእክትን እና ቃለ

እግዚአብሔርን በመጠቀም ሕዝብ ክርስቲያኑ ማለት ቤተክርስቲያንን የሚያጎድፉትን በስም ክርስቲያን ደግሞም በቤተክርስቲያን ውስጥ አገልጋይ ነን የሚሉትን ሰዎች ቢችሉ ንስሐ እንዲገቡ ያስተምሯቸው። እንብይ ቢሉ ግን ቅድስት ቤተክርስቲያን በአደባባይ ከነሰራቸው እንድታወግዛቸው ሊያጋልጧቸው ይገባል።



ምእራፍ 1

ቀዳሚ ነገር

ከቅርብ አመታት ወዲህ ከግራም ከቀኝም በኩል ስልክ ይደወልልኛል። አቤት ብዩ ስልኬን ሳነሳ የምሰማው ድምጽ አብዛኛውን የማላውቃቸው ሰዎች ድምጽ ነው። እኔም እንደ ተለመደው የሴት ወይም የወንድ ድምጽ መሆኑን ከተረዳው በኋላ እማ፣ እህት፣ ወንዶች ከሆኑ አባት ወይም ወንድም ማንን ፈልገው ነው? በማለት እቀበላቸዋለሁ።

አንዳንዶቹ «መሪቷ መሴ አንተ ነህ?» ብለው ይጠይቁኛል። እኔም መልሼ አዎ እላቸዋለሁ። መልሴን ከሰሙ በኋላ በአጽንኦት የሚፈልጉት ሰው እኔ መሆኔን ሲረዱ መሳደብ የሚፈልጉ እንደጉድ ይሰድቡኛል። መጠየቅ የሚፈልጉ «አንተ ማነሕ? ስራህስ ምንድን ነው?»፣ ሊባርኩኝ የሚፈልጉ ደግሞ «እግዚአብሔር ይባርክህ፤ አይዞህ፤ በርታ» ይሉኛል። እኔም ሁልን እንዳመጣጡ በበጎ መልኩ ከሰማው በኋላ እግዚአብሔር ይባርክህ/ዎት/ሽ ብዩ መልስ እሰጣለሁ።

ስድቡ፣ ጥያቄውና ባርኩቱም የመጣው በአንድ ነገር ነው። እርሱም ኢየሱስ ክርስቶስ ስለሁላችን በደልና ኃጢአት እስከ ሞት ድረስ በመታዘዝ ባፈሰሰው ደሙ ቤዛ እንደሆነንና እኔንም ከሰይጣን ሥራ ማለት ከጥንቅቅና ከመተት እንደ ተቤዠኝ በእደባባይ ላይ በመስበኬ ነው። አድራሻዬንም ሰዎች ያገኙት በ«ትሪኒቲ» መጽሄት፣ «በኤልሻዳይ ትቪ፡- በንጋት ኮከብ» ፕሮግራም፣ «በክሣቴ ብርሃን» መጽሄት በሰጠሁት ቃለ መጠይቅና «እኛ ግን የተሰቀለውን ክርስቶስን እንሰብካለን» በሚለው ስብከቱ ላይ ባስቀመጥኩት አድራሻ ነው። አሁን ደግሞ ከመሪቷ ጽጌ ስጦታው ጋር የስህተት አስተምህሮዎችን በማጋለጥ ለሊቀ ጠበብት ዘራሁን መላቱ መልስና ጥያቄ የሚሆኑ ዓለም ሁሉ ያደነቃቸውንና ለብዙዎቹ ለወንጌል ፋና ወጊ የሆኑ ቪሲዲዎችን አሳትመን በገብያ ላይ በመልቀቃችን ወዳጆቻችንም ጠላቶቻችንም እየደወሉልን ነው። ብዙ ሰዎች

በቢሲዲዎቹ መልእክት እውነትንና የእኛንም አገልግሎት በሚገባ ለማወቅ ችለዋል። ይቃወሙንና ያሳድዱን የነበሩትም ብዙዎቹ ይቅር በሉን እያሉን ነው። በዚህ ሁሉ ክብሩን አምላካችን ይውሰድ!!!

ከሚደውሉልኝ ሰዎች መካከል አብዛኛዎቹ እውነትነቱን ከእኔው አንደበት ለመስማት በመፈለግና ምክር ለማግኘት በማሰብ ነው። ሌሎቹ ደግሞ መሪቷ ሆኖ እንዴት እንደጴንጤዎቹ ኢየሱስ ያድናል ይላል ብለው በማሰባቸው ነው።

በነገራችን ላይ ኢየሱስ ያድናል ብሎ መናገር የእውነተኛ ክርስቲያን ባህርይ እንጂ የጴንጤነት ውጤት አይደለም። የብዙዎቹ ስሕተት ይህንን አለማወቅ ነው። ይህንን ደግሞ ከሐዋርያው ጴጥሮስና ከሐዋርያው ጳውሎስ መረዳት እንችላለን።

<<መዳንም በሌላ በማንም የለም፤ እንድንበት ዘንድ የሚገባን ለሰዎች የተሰጠ ስም ከሰማይ በታች ሌላ የለምና>> (ሐዋ4÷12)

«እግዚአብሔር ለቀጣ አልመረጠንምና፤ በጌታችን በኢየሱስ ክርስቶስ መዳንን ለማግኘት ነው እንጂ» (1ተሰ5÷9)

በትክክል ወንጌል የገባውና በወንጌል ቃል የሚያምን ማንኛውም ሰው የኢየሱስን አዳኝነት መስበክ ይችላል።

«ኢየሱስ ጌታ እንደ ሆነ በአፍህ ብትመሰክር እግዚአብሔርም ከሙታን እንዳስነሣው በልብህ ብታምን ትድናለህና፤ ሰው በልቡ አምዶ ይጸድቃልና በአፉም መስከሮ ይድናልና መጽሐፍ። በእርሱ የሚያምን ሁሉ አያፍርም ይላልና። በአይሁዳዊና በግሪክ ሰው መካከል ልዩነት የለምና፤ አንዱ ጌታ የሁሉ ጌታ ነውና፤ ለሚጠሩትም ሁሉ ባለ ጠጋ ነው፤ የጌታን ስም የሚጠራ ሁሉ ይድናልና። (ሮሜ 10÷9-12)

እንደተለመደው ስድብ ያላለቀባቸውም ወገኖች ካሉ እና ሊሰድቡኝ ከፈለጉ ደግመው እንዲሰድቡኝ፤ ጥያቄ ላቸውም እንዲጠይቁኝና ሊባርኩኝ የሚወዱም በጌታችን በኢየሱስ ስም እንዲባርኩኝ ቀደም ሲል በመጽሔቶች ላይ እንደተናገርኩት እንደ እግዚአብሔር ቃል የኢየሱስ ክርስቶስን የ፪ዛነት ሥራ ለሰዎች ሁሉ መዳን

እያስተማርኩኝ፣ በሰውር ሃይማኖታዊ መልክ ተላብሶ በምድራችን ላይ ዘመናትን ያስቆጠረውን የጠንቋዮችንና የመተተኞችን ግብር በሰፊው በማጋለጥ ይህንን መጽሐፍ ለአንባብያን እነሆ ብያለሁ።

1. ሙሉ ስም

የኔ ስምና ታሪክ ብዙም አስፈላጊ እንዳልሆነ በሚገባ አምናለሁ። ነገር ግን እውነትን ለሚፈልጉ ሰዎች በሁሉ ነገር ግልጽ መሆን ስለሚገባ በዚህ ምእራፍ ላይ ከብዙው በጥቂቱ ስሜንና ታሪኬን ለማስቀመጥ ወደድኩ። ማንነትን ለአንባብያን ማሳወቅ የጸሐፍት ባህርይና መጽሐፍ ቅዱሳዊ ነው። ለምሳሌ ሐዋርያው ጳውሎስ የጻፋቸውን መልእክቶች ስንመለከት የሚጀምረው ራሱን ከማስተዋወቅ ነው።

ሙሴ መንበሩ ተስፋው አባላለሁ። ይህንን ስም ወላጅ ቤተሰቦቼ አላወጡልኝም። እኔም ለራሴ አላወጣሁም። በአብነት ትምህርት ቤት (በቅኔ ትምህርት ቤት) በነበርኩበት ወቅት ነው በዚህ ስም የተጠራሁት። ሙሴ ያሉኝም የቅኔ መምህራ ናቸው። እርሳቸውም መሪ ጌታ ሄኖክ ይባላሉ። ይህ ስም ከወጣልኝ በኋላ ግን ወላጅ ቤተሰቦቼ ሁሉ እስካሁን ድረስ በሌላ ስም ጠርተውኝ አያውቁም። ሙሴ የሚለው ስሜ ከመውጣቱ በፊት በቤተሰቦቼ ዘንድ የነበረኝ ስም «ዘለቀ መንበሩ» ነው። የእናቴ ቤተሰቦች «ወርቁ» ሲሉኝ፣ የአባቴ አባትና እህት ደግሞ «ምን ተስኖት መንበሩ» ብለው ይጠሩኛል። ሶስቱም ስሞቼ የየራሳቸው ትርጉም አላቸው። አንደኛው መንበሩ ወጣ (አደገ) የሚል ሲሆን 2ኛው ለእግዚአብሔር ምን ጎሎት ነው? የሚል ነው። 3ኛው ደግሞ የኔን ውበት የሚገልጥና አባቴን የሚያሞካሽ፣ የሚያወድስ ነው።

2. የትውልድ ቀዬ

ትውልድ ሐገሬ ጎጃም ምድር ነው። ወረዳችን እነብሴ ሳር ምድር ይባላል። የትውልድ ቀዬዬ መርጦ ለማርያም (መርጡለ ማርያም) ሲሆን አጥቢያ ቤተ-ክርስቲያኔም አንጋፋይቱ ደብር ይህችው መርጦ ለማርያም ናት። ወላጅ ቤተሰቦቼ ገበሬዎች ስለ ሆኑ መኖሪያ

ቀዬአችን ደንሳ (ገበጥማ) ነው። እንግዲህ እኔን ወይም የኔን ማንነት ማወቅ የምትፈልጉ ወገኖች ካላችሁ ወደ መርጦ ለማርያም ብቅ ብትሉ ከታሪኬ በመጠኑ፣ የዘር ግንዴን በሙሉ ታገኛላችሁ።

3. ጉዞ ወደ ቆሎ (ንባብ) ትምህርት ቤት

ሁሉም ሰው የሚፈልገውንም ሆነ የማይፈልገውን ለማድረግ ወይም ለመሥራት ምክንያት እንዳለው ሁሉ እኔም ወደ ቂሶች ትምህርት ቤት ለመሄድ ምክንያት ነበረኝ። ምክንያቱም እንደሚከተለው ነው።

ከወላጅ ቤተሰቦቼ ጋር ለመኖር እድል ያገኘሁት ለጥቂት ዓመታት ብቻ ነው። ለ12 ዓመት ያህል ብቻ። 12 ዓመት ሲሞላኝ በወላጆቼ ፍላጎትና ተጽእኖ ወደ ቂሶች ትምህርት ቤት እንድቀላቀል ተወሰነብኝ። በወቅቱ የወላጅ ቤተሰቦቼን ሀሳብ የመቀበል ግዴታ እንጂ ያለመቀበል መብት የለኝም ነበርና ውሳኔውን ያለውድ በግድ ተቀበልኩት። ወላጅ ቤተሰቦቼ እኔን ወደ ቂሶች ትምህርት ቤት ለማስገባት ምክንያት የሆናቸው አንድ ነገር ነው። እርሱም የእግሬ አንካሳ መሆኑ። እግሬ የማንክሱ ምክንያት ለእነሱም ሆነ ለእኔ እስካሁን ብዙም ግልጥ አይደለም።

4. ኑሮ በቆሎ (በንባብ) ትምህርት ቤት

ከእናትና ከአባት፣ ከእህትና ከወንድም ተለይቶ መኖር እጅግ ከባድ ነው። ያውም በልጅነት ወቅት። አንድ ቀን ምሽት ላይ ከብቶቼ ከገቡ በኋላ አባቴ እኔን ከጎኑ አስቀምጦ ሰውነቴን እየደባበሰ እንዲህ ይለኝ ጀመር «ነገ ደብር እንሔዳለን፤ አንተ የምትሆነው የቂስ ተማሪ ነው፤ ሌሎቹ ወንድሞችህ ገበሬዎች ናቸው። አንተ ከከተማ ተቀምጦህ ነጭ እየለበስክ፤ ነጭ እየበላሕ ማርያምን ታገለግላለህ። እንዳንተ የታደለ ማን አለ?» እያለ ሲያባብለኝ አመሸ። ሲነጋም «ተነስ፤ ልብስህን ለባብስ» ተባልኩ። የሌሊት ልብስና ለመኝታ የፍየል ሌጦ (አጎዛ)፣ የአለት ስንቅ (ቆሎና እንጀራ) በእገልግል ተቋጠረልኝ። አባቴም በጊዜው ጥሩ አድርገውፈደል ያስቆጥራሉ (ያስተምራሉ) ወደሚባሉት መሪጌታ ፍስሐ ጉባኤ እየመራ ወሰደኝ።

በወቅቱ ከእናትና ከወንድሞቹ ተለይቼ ከቤት ስወጣ ከአባቴ ጋር ስለ ነበርኩ ፍርሃቱ ቀለል ያለ ነበረ። ከትምህርት ቤቱ ስንደርስ ግን ዙሪያዬን ሞት ከበበኝ። (የምሞት መሰለኝ) ምክንያቱም አባቴ ተለይቶኝ ወደ ቤቱ ሲመለስ እኔ ከማላውቃቸው ሕጻናትና ወጣቶች ጋር ልቀላቀል ነውና። የፈራሁትም አልቀረም። አባቴ እሱንና እኔን ካስተዋወቀ በኋላ ለመሪቷ ፍስሐ «አደራ ያስተምሩልኝ፤ ሰው ያድርጉልኝ» ብሎ ትቶኝ ተመለሰ። እኔም ከዓይኔ እስኪርቅ ድረስ አባቴንና የተመለሰበትን መንገድ ለብዙ ሰዓታት ካየሁ በኋላ ሳልወድ በግድ ተማሪዎችን ተቀላቀልኩ።

መሪቷ ፍስሐ በማስተማር ከደብሩ መምህራን የተሻሉ ቢሆኑም እንኳ የእሳቸው እውቀት ከመዝሙረ ዳዊት፤ ከውዳሴ ማርያም፤ ከአንቀጸ ብርሃን፤ ከመልክአ ማርያምና ከመልክአ ኢየሱስ ያለፈ አልነበረም። ሆኖም ከእሳቸው ዘንድ መዝሙረ ዳዊት የተማረ ሰው 150ውን መዝሙር በቃሉ የመሸምደድ (ወስኖ የመያዝ) ግዴታ አለበት። እኔም እንደ ትምሕርት ቤቱ ወግ በሁለት ዓመት ውስጥ የሳቸውን ትምህርት አጠናቅቄአለሁ።

በመሪቷ ፍስሐ ትምህርት ቤት ቆይታዬ ከማስታውሳቸው ነገሮች መካከል ጥቂቶቹ የሚከተሉት ናቸው።

- ከቤቱ ጥበት የተነሳ ተማሪዎቹ የምንተኛው ተነባብረን ነበር
- ጉልበት ያለው መኝታውን አስፋፍቶ ይይዛል ጉልበት የሌለው ቁጭ ብሎ ያነጋል
- አንዳንድ ተማሪዎችም ከቤተሰቦቻችን የመጣልንን ስንቅ ሰርቀውና ቀምተው ይበሉብን ነበር
- ቤቱ ያፈራው ትጌንም እንደ እሳት ሲለበልበን ያድራል
- በዚያ ላይ ደግሞ ባለቤታቸው ምክንያት እየፈለገች ትደበድበን ነበር
- መሪቷ ፍስሐ የማር ነጋዴ ስለ ነበሩ ብር ሲያንሳቸው በየጊዜው አዋጡ እያሉ ያስቸግሩን ነበር።
- ከመሪቷ ፍስሐ ጉባኤ ገንዘብ የማያዋጣ ተማሪ እንዲማር አይፈቀድለትም። ይህ ደንብ (ሕግ) ነው።

እንግዲህ ይሕን ሁሉ ችግር ተቋቁሜ ነው የመሪቷ ፍስሐን ትምህርት የጨረስኩት። ከዚህ ሁሉ በላይ ሳልጠቅሰው ማለፍ የማይገባኝ አንድ መልካም ነገር ቢኖር ከልጆቻቸው መካከል የም የተባለው ልጃቸው ለእኛ ለተማሪዎች የነበረውን ጥልቅ ፍቅር ነው ልዩ ፍቅር።

5. ትምህርትና የልመና እንጀራ

መጥፎ ቢሆኑም እንደ መልካም ነገሮች ተቆጥረው ከዘመን ወደ ዘመን እየተሸጋገሩ የወረሰናቸውና ገንዘብ ያደረግናቸው በቁሳውስት ትምህርት ቤቶች ከሚተረኩ በርካታ ነገሮች መካከል ጥቂቶቹን እነሆ!!!

- 1ኛ/ ትምህርት የሚገባህ ለምነህ ስትበላ ነው የሚባለው ከንቱ ባህል።
- 2ኛ/ ተማሪው ሰውነቱ ሲቆሳስል (ሲያክ) ትምህርት እንደሚገባው የመቆጠሩ ባህል።
- 3ኛ/ የተማሪዎቹ ልብስ የተቀዳደደ፤ የተደራረተ መሆን እንዳለበት መታመን።
- 4ኛ/ ለተማሪ ቁራሽ እንጀራ መስጠት ማርያምን እንደ መቀበል መቆጠሩ።
- 5ኛ/ ጎበዝ ተማሪ ለመሆን ሐገሩን፤ ቤተሰቦቹን ለቆ መሄድ እንዳለበት መታመን።
- 6ኛ/ ተማሪዎች በትምህርት ዘመናቸው ጥሩ መብላት ጥሩ መጠጣት የማይገባቸው ተደርጎ መታሰብ።

በጥቅሉ ስንመለከተው የቁሳውስቶች ትምህርት ቤት ድህነትንና ልመናን ገንዘብ (በረከት) አድርጎ የተቀበለ ነው። ካህናቶቹ ደህንን እውነት አምነው ስለመቀበላቸው በአንደበታቸው የሚነገረው ቅኔ የሚከተለውን ይመስላል።

«አኮ ዘተምህረ ይከውን መምህረ» ትርጉሙ «ሰውነቱ ቆሳስሎ የተማረ መምህር ይሆናል» ማለት ነው።

6. ጉዞ ወደ ሰሞንኛነት (ቤተ መቅደስ)

በመሪያታ ፍስሐ የሚሰጠውን የንባብ ትምህርት ካጠናቀቅኩ በኋላ ወላጅ ቤተሰቦቼ ዳቦ ጋግረው አረቁ ገዝተው ሊያስመርቁኝ መጡ። መሪ ጌታ ፍስሐ በመጣላቸው ዳቦና አረቁ ከመረቁኝ በኋላ ተሰናብቼ ጸመ ድን ለመማር ወደ መሪ ጌታ አራጋው ጉባኤ ተቀላቀልኩ። ነገር ግን ጸመ ድንውን እንደ ጀመርኩ መሪ ጌታ አራጋው በአንድ ሐብታም ዘበኛ ተገደለ። ከአርባ ቀን በኋላ ከመርጦ ለማርያም ደብር ወደ ይብሳና ማርያም ተጓዝኩ። የይብሳናው መሪ ጌታ ቄሳቄስ ቢጤ ስለ ነበሩ በመምህርነት ከማገልገል ይልቅ መቀደስ ስለሚወዱ ሚስጢር እንዳይና እንድቀድስ አዘዙኝ። እኔ አልቀድስም መማር ነው የምፈልገው ብየ እብይ ስል ደግሞ የይብሳና ቀሳውስቶች ለአባቴ ስሞታ ተናገሩ። አባቴ ደግሞ ምንም ያልተማረ ጭዋ ሰው ስለነበርና የትምህርትን ጠቀሜታንም ብዙ ስለማያውቅ ከትልቅ ደረጃ የደረሰኩ አድርጎ በማሰብ «ማርያም ለዚህ ነገር ስታደርስህ እንዴት እብይ ትላለህ? የማትቀድስ ከሆነ ስንቅ አልቋጥርልህም፤ እየቀደስክ ተማር» ብሎ በስልጣን አዘዘኝ። በመምህራ፤ በቆሶችና በአባቴ ፍላጎት ብቻ ያለፍላጎቴ በዚያችሁ ደብር በቅዱሴ ሳገለግል ቆየሁ።

መፍትሄ ያልተገኘለት የአካል ጉዳተኞችና ሚስት ያገቡ ካህናት ጉዳይ

የሚገርመው ነገር እንደ እኔ የሚያነክስ፤ ወይም የአካል ድክመት (ጉዳት) ያለበት ሰው የተማረ ቢሆንም በእኛ ደብር ማለት በመርጦ ለማርያም ቤተ.መቅደስ፤ እንዲቀድስ አይፈቀድለትም። እኔ ግን በይብሳና ማርያምና በሌሎች ሀገራት ቀድሻለሁ። እንዲሁም ሌሎች የአካል ጉዳት ያለባቸው ቀሳውስቶችና ዲያቆናት በሌሎች አድባራት ሲቀድሱም አውቃለሁ። እኔን የገረመኝ ይብሳና ማርያም የሚቀደሰው ቅዱሴ መርጦ ለማርያም የሚቀደሰው ቅዱሴ አንድ ሆኖ ሳለ አካለ ደካሞች በመርጦ ለማርያም አለመቀደሳቸው ነው። ይህም ብቻ አይደለም የሁለቱም ደብር ታቦታት የተቀረጹት በማርያም ስም ነው። በቅዱሴ ወቅት የሚቀርበውም ቅዱስ ቁርባን (የጌታ እራት) ልዩነት የለውም። የሚዘጋጀው በዲያቆንና በመነኩሴ ነውና። ይህ ሆኖ ሳለ እስካሁን ድረስ ያልገባኝ ነገር ቢኖር የመርጦ ለማርያም ታቦት አካለ ደካማዎችን የጠላችበት ምክንያት ነው።

ጥያቄ 1

- 1.1. በማርያም ስም በተቀረጹት ታቦታት መካከል እንዲህ አይነቱ ልዩነት ለምን ሆነ?
- 1.2. ለምንድነው በመርጦ ለማርያም ቤተ መቅደሶች አካለ ደካማዎች (ጉዳተኞች) እንዳይገቡ የሚከለክሉት?
- 1.3. በመርጦ ለማርያም ታቦትና በሌሎች የማርያም ታቦታት መካከል ልዩነት ይኖር ይሆን? ምን የምትሉት አላችሁ?

ከመሪያታ ሃብቴ ቅኔ እየቀጸልኩ በነበርኩበት ወቅት ከስላሴ ደብር ፊት ለፊት ቁጭ ብለን ግስ ስናጠና አንድ የመርጦ ለማርያም ቁስ እንዲህ አለኝ። «ባይንህ ታያታለህ እንጂ ይህችን ቤተ መቅደስ አትገባባትም»

አንባቢዎች! እንዲህ የተባላችሁት እናንተ ብትሆኑ ምን ትላላችሁ? ያውም የኔ በምትሏት ደብር። እኔ ግን የዚያን ጊዜውን ስሜቴን አልረሳውም። በወቅቱ ያናደደኝ የተናገረኝ ቁስ ሳይሆን የመርጦ ለማርያም ታቦት ነበረኝ። ከዚያን ጊዜ ጀምሮ ወደ ማርያም የምጸልየው ጸሎትም እንዲህ የሚል ነበረ «እውነት እኛን በቤተ.መቅደስሽ እንዳንቀድስ የከለከልሽን አንች ነሽ ወይስ ካህናቶች ናቸው? እኛ አንችን ምን የበደልነው ነገር አለን? ደግሞ የአካል ጉዳተኛ መሆንን እኛ አልመረጥነውም»

ከዚያን ጊዜ አንስቶ አንዳንድ ሰባኪዎች በዛች ደብር በሽተኞችን ስለ መጎብኘት ሲሰብኩ በልቤ እንዲህ አል ነበር። ይህንን ስብከት ለማርያም ስበኳት፤ መጀመሪያ የመርጦ ለማርያም ታቦት ለእኛ ለአካል ደካማዎች (ጉዳተኞች) እንድንቀድስ ትፍቀድልን፤ ከሷ ይልቅ የገጠር ታቦታት ይሻላሉ፤ እነሱ አካለ ደካሞችን እንዲቀድሱ እንድያወድሱ ይፈቅዳሉ፤ የእኛም ታቦት ግን ለአካ፤ ደካሞች ፈጽሞ ፍቅር የሌላት ናት።

ይሕንን ያልኩት በቤተ.መቅደሱ ውስጥ የጌታችን የኢየሱስ ክርስቶስ እናት ድንግል ማርያም በአካል ያለች አድርጌ ስላሰብኩ ነው። ለካስ በስሟ የተቀረጸ ነገር ነው በዚያ ያለው።

በስሟ የተቀረጸ ነገር ስል አንዳንዶች ቅር እንዳይላችሁ። ይህንን ያልኩት የመርጦ ለማርያም ታቦት ከወርቅ ወይም ከእንጨት፣ ከድንጋይ ወይም ከእብነ በርድ፣ ከናስ ወይም ከመዳብ... ወዘተ ከየትኛው እንደ ተሠራ ለይቼ ስለማላውቀው ነው። የሰው ወሬ ይዞ መናገሩ ጥሩ ስላልሆነ ብዬ እንጂ ከልጅነቱ ጀምሮ ስለማው የኖርኩት በዚያች ደብር ከብዙ ነገር የተሠሩ ታቦቶች እንዳሉ ነው።

በእኛ ሀገር ለታቦት የሚሰግዱት ሰዎች ስለ ታቦት መጽሐፍ ቅዱሳዊ አስተምህሮ ስለማያውቁ ነው። እኔም ብሆን በዚያን ወቅት ሳስብ የነበረው የሐገራችን ታቦታት ቅዱሳን ሰዎችና መላእክት በአካል በቤተ መቅደሱ ውስጥ የሚገኙ መሰለውኝ ነበር። ነገር ግን በቅዱሴ ባገለገልኩባቸው አድባራት ሁሉ አንድም ቅዱስ ወይም መላክ አላየሁም።

ቀድሞ እንደማስበው ሲያስብ የነበረ አንድ ሰው በጥምቀት በዓል ታቦታትን አክብሮ ወደ ባህረ ጥምቀቱ ሲወርድ ከታቦቱ ፊት ውድቅ ብሎ ሲሰግድ እግር ይመለከታል። ከሰገደበት ቀና ሲል ደግሞ በካህናቱ መካከል ጥላ የተዘረጋለት የተሸፈነ ፊት ያያል።

ሰውየው ከበኣሉ በኋላ ከጓደኞቹ ጋር ቁጭ ብሎ ስለ ክብረ በኣሉ ሲጫወቱ «እኔማ ታቦቱን አየሁት» ይላቸዋል። እነሱም መልሰው «ቅዱስ ጊዮርጊስ ቢራ»ን እየተጎነጩ በተመስጦ «እንዴት ልታየው ቻልክ፣ ምን ይመስላል፣ ምንስ ተናገረህ እስኪ ንገረን? ብለው ይጠይቁታል። እርሱም ደስ ብሎት «እኔ ያየሁት ታቦቱ ከቤተ መቅደሱ ወጥቶ ወደ ባሕረ ጥምቀቱ እየተጓዘን ሳለ ዝቅ ብዬ ስለግድ እግሩን አየሁት፣ ከሰገድኩበት ስነሳ ፊቱን አየሁት፣ መልኩ እንደኛው ነው፣ ካህናቶች ልብስ ተክህኖአቸውን ለብሰው የወርቅ ጃንጥላቸውን ዘርግተው በግራና በቀኝ አጅበውታል፣ እሱ ግን የሚታየው ፊቱና እግሩ ብቻ ነው፣ እራሱ ደግሞ ጠፍጣፋ ነው፣ ፊቱና እግሩ ከእኔ በጣም ይጠቁራል» ይላቸዋል።

ከጓደኞቹ መካከል አንዱ የሰውየውን ወሬ ከሰማ በኋላ በጣም ይስቃል። ጓደኞቹም ሰውየውን ትተው ወደ ሚስቀው ሰው ዞር ብለው «ምንድን ነው ያሳቀህ?» ብለው ይጠይቁታል። እርሱም

እንደምንም ብሎ ሳቱን ይገታና «ጋደኞችን ያየው ታቦቱን ሳይሆን ታቦቱን የተሸከመውን ቁስ ነው» ይላቸዋል። እነሱም መልሰው «በምን አወክ?» ብለው ይጠይቁታል። ያን ጊዜ መልሶ «ታቦት ደግሞ ፊትና እግር ያወጣ ከመቸለት ወዲህ ነው? ታቦት ፊትም እግርም የለውም፣ በጥቅሉ ታቦቶች ሰው የሚመስል አካልና ፊት የላቸውም» ብሎ ይነግራቸዋል። በዚህ መካከል የታቦቱን እግርና ፊት አየሁ ብሎ ወሬውን የጀመረው ሰው «ይህ አንተ የምትለው ውሸት ነው፣ አንተ እራስህ ስታስበው ከቁስና ከታቦት የትኛው በልጦ ነው ቁሱ ታቦቱን የሚሸከመው? አንተ ምን ያህል ብትደፍር ነው ታቦት እግርና ፊት የለውም የምትል?» ይልና በቁጣ ይናገረዋል።

በጥቅሉ ንትርክና ውይይት በኋላ አንዱ ጓደኛቸው «እኛ ለምን ከግድግዳን ነገር ገብተን እንነታረካለን፣ አባ እገሌን ለምን አንጠይቃቸውም? እርሳቸው ስለ ታቦት ምንነት ይነግሩናል» ሲላቸው በዚህ ሀሳብ ተስማምተው ቀን ቀጠሮ ይዘው ይለያያሉ።

የቀን ቀጠሮው ሲደርስ ይጠራሩና ወደ ፈለጉት ቁስ ጎራ ብለው «አባ ባሬ ወደ እርስዎት የመጣነው ስለ ታቦት እንዲያስተምሩን ነው፣ ወንድማችን እክሌ ባለፈው የጥምቀት ዋዜማ የታቦቱን እግርና ፊት አየሁት፣ ከኔ በጣም ይጠቁራል ብሎ ሲነገረን ከእኛ መካከል ያለው ውንድቃ እክሌ ደግሞ ታቦቱን አላየኸውም፣ ያየኸው ታቦቱን የተሸከመውን ቁስ ነው አለው። በዚህ መካከል በእኛ ብዙ ጥያቄዎች ተነሱ፣ በመጨረሻ በዚህ ጉዳይ ላይ እርስዎት እንዲነግሩን ወሰንና ተለያየን» ብለው ለአባ ገብረ ዮሐንስ ያጫውቷቸዋል።

አባም በነገሩ በጣም ይደነግጡና «አይ ልጆቼ!! ስህተቱ የእኛ ነው፣ ስለ ታቦት አስተምረናችሁ አናውቅም፣ እንኳንስ እናተ አብረውን የሚቀድሱት አንዳንድ ቀሳውስትና ዲያቆናት ታቦት ምን እንደሚመስል አያውቁም፣ የታቦቱን ምንነት የሚያውቁት ጳጳሳት፣ ኤጲስ ቆጶሳትና የእየአድባራቱ አስተዳዳሪዎች ብቻ ናቸው። ሌሎቹ ካህናት ግን ታቦታትን የማወቅ መብት የለቸውም። እነሱ ስለታቦት የሚሰብኩትና የሚናገሩት ታቦቱን በአካል ስላዩት ሳሆን ከመጽሐፍ አንብበው ነው። በዚህ ጉዳይ ላይ እንኳንስ በእኛና በእምእመኑ መካከል ይቅርና እንዳልኳችሁ በእኛና በካህናቱ መካከልም የእውቀት

ልዩነት አለ፤ በአጭሩ የእናተ ዓደኛ እንደመሰለው ታቦት እግርና ፊት የለውም፤ ታቦት ማለት ከወርቅ፣ ከመዳብ፣ ከእንጨት፣ ከናስ...ወዘተ በስመ ቅዱሳን፣ በስመ መላእክትና በስመ እግዚአብሔር ተዘጋጅቶ ሲያልቅ ጳጳሳት ከባረኩት በኋላ የታቦት ስያሜ ይሰጠውና ይከብራል፤ ከዚያን ጊዜ አንስቶ ታቦተ እክሌ ይባላል፤ ወደ ባህረ ጥምቀጡ ሲወርድ ያየሀው ታቦቱን ሳይሆን ዓደኛህ እንደ ነገረህ ታቦቱን የተሸከመውን ቁስ ነው። ብሎ አበ ነፍሱ ይነግሯቸዋል። ያንጊዜ አንዱ ከመካከላቸው ይነሳና «አባ እስከ አሁን የምናከብራቸውና የምንሰግድላቸው ቅዱሳን አይደሉም በእነሱ ስም የተዘጋጀ ወርቅ፣ ናስ፣ መዳብ፣ እንጨት...ወዘተ ነው እያሉ ነው? እኔ እኮ የምሰግደው ለራሳቸው ለቅዱሳን መላእክትና አባቶች መስሎኝ እንጂ በነሱ ስም ለተዘጋጀ ነገር መሆኑን ባውቅ ኖሮ ይህንን አላደርግም ነበር» ይላቸዋል። አበ ነፍሱም በሰውየው ንግግር ይደነግጡና «ልጄ አትቸኩል ታቦታቶች ከየትኛውም ነገር ቢዘጋጁም ከተባረኩበት እለት አንስቶ ለእነሱ የሚደረገውን ሰግደት፣ መባ፣ ስጦታ፣ መዝሙር... ወዘተ የሚቀበለው እግዚአብሔር ነው፤ እንደ አህዛብ ለጣኦት እንደምትሰግድ አታስቡ» ብለው ይመክሩታል። ሰውየውም ከዚህ በኋላ መጽሐፍ ቅዱስን በትክክል የሚያስተምረኝ ሰው እፈልጋለሁ። እኔም አነባለሁ አውነቱንም ማወቅ እፈልጋለሁ እንጂ ከዚህ ቀን ጀምሮ የእኛ ጳጳሳት ለባረኩት ወርቅ፣ መዳብ፣ ድንጋይ፣ ናስ...ወዘተ ታቦት ነው ብዬ አልሰግድም» ብሏቸው ከቁሉና ከዓደኞቹ መካከል ተለይቶ ይወጣል። ዓደኞቹም አባን ተሰናብተው ዓደኛቸውን ተከትለው ይወጣሉ። ይህንን ያደረገው ወንድምና ዓደኞቹ አሁን በወንጌል ቃል አምነው ይኖራሉ።

ወደ እኔ አገር ልመልሳችሁ (ወደ መርጦ ለማርያም) በዚች ደብር እንዳንቀድስ የምንከለከለው አካለ ደካማዎች ብቻ አይደለንም። ሚስት ያላቸው ቀሳውስቶችም ግብረ ሌሊት እንዲቆሙ እንጂ ወደ ቤተ መቅደሱ ገብተው እንዲቀድሱ አይፈቀድላቸውም። የሚቀድሱት ደናግል መነከሳት ብቻ ናቸው። በማርያም ስም በተሰየሙት በሌሎቹ አድባራትና ገዳማት የሚቀድሱት ቀሳውስቶቹ ግን ብዙዎቹ ያገቡ ናቸው።

ጥያቄ 2

- 2.1. በዚች ታቦት (በመርጦ ለማርያም) አመለካከት በሚስት መወሰን እንደ ኃጢአት ይቆጠር ይሆን?
- 2.2. በሚስት የተወሰኑ የዚያች ደብር ካሕናቶች ትርፋቸው ምን ይሆን?

መልሱን ለዚያች ደብር አገልጋዮችና መልስ አለን ለሚሉ አንባቢያን ሁሉ እተወዋለሁ።

1. በቅዱሌ ያገለገልኩባቸው ደብሮች

- 1ኛ/ ይብሳና ማርያም
- 2ኛ/ እነጉዚ ማርያም
- 3ኛ/ እነጉዚ ኢየሱስ
- 4ኛ/ ሸንጎ ሚካኤል
- 5ኛ/ ወንብያ ኪዳነ ምሕረት
- 6ኛ/ ጭንኩር ሚካኤል
- 7ኛ/ ዘማን ማርያም ወዘተ...

በነዚህ ቤተ መቀደሶች ገብቼ መቀደስ ከቻልሁ በመርጦ ለማርያም ቤተ መቅደስ መቀደስ የተከለከልኩት በምን ምክንያት ነው? ከነዚህ ታቦታትስ እርሷን ልዩ የሚያደርጋት ምንድን ነው? ደግሞስ ህጋውያን ቁሳውስቶች የተከለከሉት ምን ስለሆነች ነው። በማለት የጠየቅሁት ለዚህ ነው።

2. ጉዞ ወደ አብነት ትምህርት ቤት

ሁለት ዓመት የቅዱሌ ቅጥረኛ ሆኜ ካገለገልኩ በኋላ በጃንገቢያ አቦ የዜማ ትምህርቱን ተከታተልኩ። ከዚያም የቅኔ ትምህርቱን ለመከታተል ወደ መርጦ ለማርያም ተመለስኩ። በጊዜው የቅኔው መምህር መሪጌታ ሃብቱ ነበሩ። ከእሳቸው ጥቂት የቅኔ መንገዶችን እንደ ተጓዝኩ ወደ መሪጌታ ሄናክ ጉባኤ ወደ ጉንደ ወደን መጣሁ። በዚያም በአንድ ዓመት ውስጥ የቅኔ ትምህርቱን አጠናቀኩ። ማለት ሙሉ ቤት ሞላሁ (ተቀኘሁ)

3. ጉዞ ወደ ገዳም

በጉንደ ወይን የቅኔ ትምህርት ቤት ቆይታዬ ቅኔውን ከመሙላት (ከመቀነት) ባለፈ የቅኔውን አገባብ (መንገዶች) እየቀጸልኩ (እያበሰልኩ) ሳለ ያላሰብኩት ነገር ገጠመኝ። ነገሩም እንዲህ ነው። አንድ የገዳም መነኩሴ (እብ እምኔት) ወደ ትምህርት ቤታችን በእንግድነት መጡ። እኔም እንደ ትምህርት ቤታችን ደንብ እግራቸውን አጥቤ ተቀበልኳቸው። በዚህ አጋጣሚ ከመነኩሴው ጋር ተቀራረብን። መነኩሴው የተማሩ (ካህን) ስለ ነበሩ የቅኔውን ትምህርት ከምን ላይ እንዳደረሰኩት ጠየቁኝ። እኔም የደረሰኩበትን ደረጃ ነገርኳቸው። ለፈተና ያህል አንዳንድ ወሰብሰብ ያሉትን የቅኔ መንገዶችን በጥያቄ መልክ አቀረብኩልኝ። አጠያየቃቸው ራሴ ፈትቼ ራሴ ሙያውን እንድሰጥላቸው ነበረ። እኔ ግን ፍቸው ለእለዎ ሙያው ለእኔ ይሁን አልኳቸው። መነኩሴው «ትክክል ነህ» ብለው ተረጎሙት። ሙያውን እኔ ሰጠሁላቸው። በዚህም የበለጠ ተቀራረብን። እሳቸው ወደሚያስተዳድሩት ገዳም ጋበዙኝ። ግብዣቸውን ተቀብዬ ከጥቂት ወራት በኋላ ወደ ገዳሙ ሄድኩ። በዚያም ቆይታዬ መመነን (ገዳም መግባት) እንዳለብኝ አሰብኩና በጉዳዩ ከአበምኔቱ (ከገዳሙ አስተዳዳሪ) ጋር ተነጋገርን። እርሳቸውም እደፋፈሩኝ። ነገር ግን ለተወሰነ ጊዜ ከመምህራና ከቤተሰቦቼ ተሰናብቼ ለመመለስ እንዲፈቅዱልኝ ጠየኳቸው። ደስ ተሰኝተው አሰናበቱኝ።

መሪ ጌታ ሄኖክ ገዳም የሚገባ ተማሪ ይወዱ ስለነበር ገዳም ልገባ መሆኑን ስነግራቸው ፍንጥዝጥዝ አሉ። ገዳም ስለገቡ የነበሩ ሰዎች (ጳውላውስ የሚሏቸውን) እያነሱ ብዙ አወሩልኝ። ያ ደግሞ የበለጠ ወደ ገዳሙ እንድፈጥን ገፋፋኝ። ገዳምም ገባሁ። በመሪጌታ ሄኖክ ገፋፊነት ትምህርታቸውን እያቋረጡ ገዳም የገቡ የቅኔ ተማሪዎች በጣም ብዙ ናቸው። በአሁኑ ሰዓት ራሳቸው መሪጌታ ሄኖክም መንነው (ይህንን ዓለም) አላይም ብለው በቆጋ ገዳም ይገኛሉ። መሪጌታ ሄኖክ እንደ እግዚአብሔር ቃል አሁን የመረጡት ምናኔ ትክክል ባይሆንም በሰውየው ላይ የሚታየው የጽድቅ ጥማት እንዳለባቸው ነው። ወደ እዚህ ውሳኔ የገፋፋቸው ደግሞ አብዝተው የሚያነቡት መጽሐፈ መነኮሳት ማሪሳቅ፣ አረጋዊና ፍልኪስዩስ

የሚባሉትን መጽሐፍትን ስለሚያነቡ ነው።

ብዙ የቅኔ መምህራንን ዙሬ አይቻለሁ። እንደሳቸው ስለ ነፍሱ የሚጨነቅና ለተማሪዎቹም በጎ ነገር የሚያስተምር አላየሁም። እንደውም ከብዙዎቹ የተማርኩት ስድብና ሌሌቹን ዝቅ አድርጎ ራስን ከፍ አድርጎ ማየትን ነው። በሚቀጥለው መጽሐፌ ላይ የአብነት ተማሪዎችና መምህሮቻቸው ስለሚቀረጹት ቅኔዎች ምንነት በሰፊው የማዘጋጃ መሆኑን በዚህ አጋጣሚ ለአንባቢያን ለመግለጥ እወዳለሁ።

10 ኑሮ በገዳም ውስጥ

ሀ. በማሕበራዊ ገዳም ውስጥ የኔ የስራ ድርሻ

አንድ ሰው ገዳም ገባ ማለት ቁጭ ብሎ ሲጸልይ ይኖራል ማለት አይደለም። ከወጣንያን እስከ ፍጹማን ድረስ እንደ እየአቅማቸው የስራ ድርሻ ይሰጣቸዋል። ሁሉም መናንያን የተሰጠውን ሥራ በወቅቱ ተግባራዊ ያደርጋል። በገዳም ቆይታዬ የኔ የስራ ድርሻ እንደሚከተለው ነበር።

1. ለመነኮሳቱ እንጀራ መጋገር
2. ወጥ መስራት
3. ንፍሮ መቀቀል
4. መቅኑን ማዘጋጀት (የእያንዳንዱን መነኮስ ራት በየገበታቸው ማዘጋጀት
5. ጠላ መጥመቅ እና
6. እንግዳ መቀበል ነበር

በወቅቱ ስለ ጽድቅ ያለኝ አመለካከት መጽሐፍ ቅዱሳዊ ስላልነበረ በምሠራው ሥራ ለመጽደቅ ሌትና ቀን በገዳም ወግና ስርዓት እደክም ነበር። ይህንም ያደረኩት ያለ እውቀት በስሜት እና በስህተት ትምህርት በመመራት ነበር።

ሐዋርያው ጳውሎስ በመልእክቱ በተደጋጋሚ እንደ ገለጠው የእኛ ጽድቅ በእኛ ድካም ማለት ልፋት የሚገኝ ሳይሆን ጌታችን ኢየሱስ ክርስቶስ በመስቀል ላይ በክፈለው ዋጋ በማመን ነው። «ይህም የሕግ ሥራ በመሥራት ሥጋ የለበሰ ሁሉ በእርሱ ፊት ስለማይጸድቅ ነው፤ ኃጢአት በሕግ ይታወቃልና። አሁን ግን በሕግና በነቢያት የተመሰከረለት የእግዚአብሔር ጽድቅ ያለ ሕግ ተገልጦአል፤ እርሱም፤ ለሚያምኑ ሁሉ የሆነ፤ በኢየሱስ ክርስቶስ በማመን የሚገኘው የእግዚአብሔር ጽድቅ ነው፤ ልዩነት

የለምና፤ሁሉ ኃጢአትን ሠርተዋልና የእግዚአብሔርም ክብር ንድሎአቸዋል፤በኢየሱስ ክርስቶስም በሆነው ቤዛነት በኩል እንዲያው በጸጋው ይጸድቃሉ» (ሮሜ 3÷20-26)።

እንደ እግዚአብሔር ቃል ይህንን ስናምን መጽደቅ እንችላለን። የማናምን ከሆነ ደግሞ ለጽድቅ ብለን ስጋችንን ለሰማይ ወፎች ብናበላ (ብንሰጥና) ያለንን ለድሆች ብንመጸውት እንኳ ፈጽሞ ከዘላለም ፍርድ ሊያድነን አይችልም። በእኛ ጥረት ለመጽደቅ የምንሞክር ከሆነ በክርስቶስ በማመን ከምናገኘው ጽድቅ የተለየን ነን <<በሕግ ልትጸድቁ የምትፈልጉ ከክርስቶስ ተለይታችሁ ከጸጋው ወድቃችኋል (ገላ 5÷4)። ግልጽ ለማድረግ ያክል ክርስቶስን በማመን ካልሆነ በቀር ሰው በስራው ሊጸድቅ አይችልምና <<ነገር ግን ሰው በኢየሱስ ክርስቶስ በማመን እንዲጸድቅ እንጂ በሕግ ሥራ እንዳይሆን አውቀን፤ ሥጋን የለበሰ ሁሉ በሕግ ሥራ ስለማይጸድቅ፤ እኛ ራሳችን በሕግ ሥራ ሳይሆን በክርስቶስ እምነት እንጸድቅ ዘንድ በክርስቶስ ኢየሱስ አምነናል»(ገላ 2÷16-21)

በበኩሌ መጽደቅ ከማልችልበት ተግባር አውጥቶ ወደ ጽድቅ መንገድ ወደ ኢየሱስ የመራችን መንፈስ ቅዱስን አመሰግናለሁ።

ለ .በቁሪት ገዳም ውስጥ የኔ የስራ ድርሻ

ከሁለት አመታት በኋላ ከማሕበራዊ ገዳም ወጥቼ ወደ ቁሪት ገዳም ገባሁኝ። የቁሪት ገዳም ማለት ሁሉንም ነገር በእጅህ ብቻ ሰርተህ የምትጠቀምበት ብዙ ድካም ያለበት ገዳም ማለት ነው። ወደ እዚህ ገዳም የገባሁት የበለጠ የጽድቅ ተጋድሎ ለመፈጸም ነበር። ይህኛው ገዳም ቀደም ሲል ከነበርኩበት ገዳም ለየት የሚልባቸው ነገሮች አሉት። እነሱም የሚከተሉት ናቸው።

- 1) በከብቶች ማረስ ፈጽሞ የተከለከለ ነው
- 2) በድንጋይ ወፍጮ እንጂ በሞተር ወፍጮ የተፈጨ አይበላም
- 3) ጠላ መጠጣት የተከለከለ ነው
- 4) ካላፊው ካግዳሚው ጋር መነጋገር ክልክል ነው
- 5) ከሴት ጋር መነጋገር ፈጽሞ የተከለከለ ነው
- 6) ድርቅ ካልገባ በስተቀር ከአሻቦ (ከጨው)፣ ከበርበሬና ከልብስ በቀር ምንም ወደ ገዳሙ እንዲገባ አይፈቀድም።

በዚህ የገዳም ቆይታዬ የኔ የስራ ድርሻ የሚባል ነገር አላየሁም።

ሁሉንም ስራ በጋራ ነበር የምንለራው። ለምሳሌ እንጀራውን የምንጋግረው በጋራ ነበረ። እኩል ነበር በድንጋይ ወፍጮ ቀለባችንን የምንፈጨው። አብረን ነበረ የምንቆፍር፣ የምንዘራ፣ የምናጭድ፣ የምንወቃ፣ አብረን ነበረ አዝመራችንን የምንሰበስበው።

እኔ እንደ ድሮ እናቶች በወፍጮ ሥራ አንደኛ ነበርኩ። ያ ሁሉ ድክመቱ እንደ አባ ጊዮርጊስ ዘጋስጫ ለመሆን ነበር። ነገር ግን እንደሳቸው አንድ ቅርጫት ዳቤ እየበላሁ ሰባት ለመፍጨት አልደረስኩም። ይሕ ጸጋ የተሰጣቸው ለአባ ጊዮርጊስ ዘጋስጫ ብቻ ሳይሆን አልቀረም። በዚህ ሥራ ከአምባ ማርያም ገዳም ውጭም ጎንደር እማማ ገዳም ውስጥ ለሶስት ወራት ማሽላና በቆሎ ለመነኮሳቱ ፈጭቻለሁ።

በዚህ ገዳም ውስጥ ደግሞ የላመ ነገር አይበላም። እኔ ግን ሳላውቅ በአምባ ማርያም የቁሪት ገዳም እንደ ለመድከት አልጫ መፍጨት ጀመርኩ። መነኮሳቱ የላመ እህል በመብላታቸው የተኮነኩ መስሏቸው አታልመው ብለው መነኩሴ ላኩብኝ። እኔም ለማላም መታገሉን ትቼ እየሽረከትኩ መፍጨት ጀመርኩ። በአንድ ቀን አንድ ቅርጫት (አቁማዳ) በቆሎና ማሽላ እፈጭ ነበረ።

በዚያ ቆይታዬ የማስታውሰው የበቆሎውን ወፍጮ ነው። በቆሎውን ለመፍጨት አቅምና እውቀትን ይጠይቅ ነበረ። እርሱም መጁን አስተካክሎ መሳብ፣ መግፋትና መጫንም ይጠይቃል። ማሽላው ግን ብዙም ጉልበት አይጠይቅም። መጁን አስተካክሎ መሳብ እና መግፋት ብቻ ነው። ሌላው በአምባ ማርያም የቁሪት ገዳም እና በእማማ ገዳም መካከል ልዩነት አለ። በቁሪቱ ገዳም በበሬ ማረስ ክልክል ነው። በእማማ ገዳም ግን በበሬ ይታረሳል። በሞተር ወፍጮም ይፈጫል። ነገር ግን በሞተር የተፈጨው ብቻውን ተጋግሮ አይበላም። እኛ ከፈጨነው ጋር መደባለቅ ይኖርበታል። ይህ ሁሉ ልፋት ኃጢአትን ለማስተስረይና መንግስተ ሰማይን ለመውረስ ነው። ሌላ ምንም ምክንያት የለውም።

የእግዚአብሔርን ቃል ቢያነቡና ቢማሩ ኖሮ ስለ ምንግስተ ሰማያት ይህ ሁሉ ድካም አስፈላጊ አለመሆኑን ያውቁሉ። መንግሥተ

ሰማያት የሚገባው በእንደዚህ ያለ ድካም ሳይሆን ጌታችን ኢየሱስ ክርስቶስ በመስቀል ላይ የከፈለውን ዋጋ እምኖ በመቀበል መሆኑን ይገነዘቡ ነበር። «አሁን ግን በሕግና በነቢያት የተመለከረለት የእግዚአብሔር ጽድቅ ያለ ሕግ ተገልጧል እርሱም ለሚያምኑ ሁሉ የሆነ በኢየሱስ ክርስቶስ በማመን የሚገኘው ጽድቅ ነው» (ሮሜ 1÷21)

ጽድቅ በጉንዳን

ሌላው የእማማ ገዳም ትውስታ የጉንዳኖቹ ነገር ነው። የእማማ ገዳም ዙሪያውን በገደሎች የተከበበ ገዳም ነው። ወደገዳሙ ለመግባት ሁለት በሮች አሉ። አንደኛው በር የለውች በር ሲሆን ሁለተኛው በር የከብቶች በር ነው። ገዳሙ መሰረታዊተፈጥሮውን ስለጠበቀ ደስ ይላል። በዚያ ገዳም ጉንዳን እንደጉድ ነው። ጉንዳኑ በደረቅ ሌሊት በተኛህበት መጥቶ ይነክሳቸዋል። በዚያ ጊዜ መነኩሳቱ እንደ ተጋድሎ ስለሚቆጥሩትና ጉንዳኑን የላከባቸው ሰይጣን እንደ ሆነ ስለሚያስቡ ሲወራቸው ደስ ይላቸዋል። ከምንም በላይ ደግሞ በጸሎት ሰዓት ጉንዳኑ ከነከሳቸው ጽድቃቸው ከእለት እለት እየጨመረ እንደ ሆነ በማሰብና ሰይጣን ጸሎታቸውን ሊያስጥላቸው አስቦ እንደተዋጋቸው በመቁጠር ደስታቸው ወደር የለውም። በዚሁ ገዳም ውስጥ በእርጅና ምክንያት የሚጠሩ አንድ መነኩሴ ነበሩ። እኒህ ሰው ከተኙበት ወይም ከተቀመጡበት ስፍራ ሰው ካላነሳቸው በስተቀር መንቀሳቀስ አይችሉም።

እኒህን መነኩሴ ብዙ ጊዜ ጉንዳን ይወራቸዋል። አሳቸውም ኡ ኡ ብለው ይጮሃሉ። ያን ጊዜ አሳቸውን ከጉንዳኑ ለማላቀቅ ከመኝታችን ተነስተን እንሮጣለን። አሳቸውን ለማዳን ስንታገል ጉንዳኑ እኛን ይነክሰናል። በዚያ ጊዜ በእግዚአብሔር ፊት የጽድቅ ተጋድሎ እያደረግን እንደ ሆነ ስለሚሰማን ከጉንዳኑ ራሳችንን ለማዳን አንታገልም።

1. ሰውየውን በማዳናችን እንጸድቃለን ብለን እናስባለን።
2. በሰውየው ምትክ እኛ በጉንዳን ስለተነከስን አክሊለ ሰማእት ከእግዚአብሔር እንቀበላለን ብለን እናምናለን።

የሚገርመው ነገር ሰውየውን ከጉንዳን ለማዳን የምንሮጠው በጣም ጥቂት ሰዎች መሆናችን ነው። ይህን እናደርግ የነበርን ሰዎች ሁላችንም በገዳሙ እንግዶችና ወጣንያን ነን። ሌሎቹ መነኩሳት ግን ለሰውየው ተጋድሎ ነው ብለው በማሰብ ያንን ያህል አስጥሉኝ ብለው ሲጮሁ አይመጡላቸውም። አንዳንዶችም የመነኩሴውን ተጋድሎ ለምን ታበላሻላችሁ በአሳቸውስ ቦታ ለምን ትገባላችሁ? ብለው የምናደርገውን ይኮንኑን ነበር።

በዚህ ምክንያት አንድ ቀን የሰውየውን ጽድቅ ላለመንካት ሲጮሁ እየሰማን ዝም አልናቸው። መነኩሴው ግን አሰምተው በመጮህ እናንተም እንደ እነሱ ስለቻችሁኝ? ብለው ተናገሩ። መነኩሴው እንዳሉት አንዳንዶቹ ስልቸቷቸው ነው። ሌሎቹ ደግሞ ለአሳቸው ጽድቅ በማሰብ ነው። እኛ ደግሞ ለአሳቸው ጽድቅ ብናስብም የመነኩሴው ስቃይ ስለሚያሳዝንን እስክንደርስላቸው ድረስ በሚሰቃዩት ስቃይ የሰማእትነት አክሊል ስጪኤቸው ብለን ወደ ማርያም በመጸለይ ብዙ ጊዜ አገለገልናቸው። ይህ የሆነው ከዛሬ አስር አመት በፊት በ1989 ዓ.ም ነበር።

ወደ አምባ ማርያም ገዳም ትውስታ ልመልሳችሁ። እኔና አባ ተክለ ማርያም (መለስ ጌትነት) ማሕበራዊ ገዳሙን ትተን ወደ ቁሪቱ ገዳም በመግባታችን መነኩሳቱ አዘነ። ከገዳሙና ከውጭ ታላላቅ ሰዎች ተልከው እንድንመለስ ለመኑን። በወቅቱ በገዳሙ የሰው እጥረት ስለ ነበረ እሺ ብለን ተመለስን። ሊታህሳስ ተክለ ሃይማኖት እንድንመነኩስ እቅድ ተያዘ። ነገር ግን የተክለ ሃይማኖት መነኩሳት ይወዱን ስለነበረ ወደእነሱ እንድንሄድላቸው ጉትጎታ ያደርጉ ጀመር። እኛ ግን የአምባ ማርያም ገዳም ፍቅር ስለነበረን እሺ አላልናቸውም።

በተክለ ሃይማኖት ገዳም እንድን መነኩስ የተፈለገበት ዋና ምክንያቶች የሚከተሉት ነበሩ፡

- ❖ በወቅቱ እኛ የነበርንበት ቤተክርስቲያኑ እየታነጸ ነበረ።
- ❖ ታቦቱ የተቀመጠው በግለሰብ እጅ ነው
- ❖ በቅዳሴ የሚያገለግሉ መነኩሳትም በወቅቱ አልነበሩም

12. ጸሐተ ገዳም (ከገዳም መውጣት)

በገዳም ሕግ በአላትና ሰንበት ተጠብቆ መዝሙርና ማህሌት አይቆምም ቅዳሴም አይቀደስም። ማህሌትና ቅዳሴ በዓመት ከአንድ እስከ ሶስት ጊዜ የሚደረግ ሲሆን ኪዳን ዘወትር፣ ሰዓታት ደግሞ እሁድ እሁድና በበአላት ቀን አይታገልም (አይቋረጥም)። በዚህ ምክንያት በሰላታት፣ በኪዳንና በቅዳሴና የገዳሙ አስተዳዳሪ ሁኔ እንዳገለግል ታስቦ ወደ ትምህርት ቤት ተላኩኝ። ቅዳሴውንና ሰዓታቱን በደብረ ወርቅ ከተማ ከመሪታ ምንተስኖት ዘንድ ቀጸልኩ (ተማርኩ)። ነገር ግን ወደ ገዳሙ ተመልሼ አልሄድኩም።

በቅዳሴ ትምህርት ቤት ሳለሁ መላክ ሰላም የሚባሉ የአንድ ደብረ አስተዳዳሪ ድምጹንና የቀለም አቀባበሌን አይተው ሲያደንቁ አንድ ተማሪ ገዳማዊ ነው አላቸው። መላክ ሰላም በሰሙት ነገር ይደነግጡና «ለምንድ ነው ገዳም የገባው? ከዚህ በኋላ ወደ ገዳም መመለስ የለበትም» በማለት ከእኔ ጋር ለመገናኘት በልባቸው ቀን ቀጥረው ወደ ቤታቸው ይመለሳሉ። በልባቸው በቀጠሩት ቀን ወደ ጉባኤ መጥተው ስሜን ስለማያውቁት «ቀዩ እፈልግሁለሁ» አሉኝ። እኔም አንገቴን ዘንበል አድርጌ ወደ መላክ ሰላም ሄድኩ። እኔ ከኋላ አላቸው ከፊት ሆነን አንድ አንድ ነገሮችን እየተጫውትን ከመኖርያ ቤታቸው ደረስን። በቤታቸውም ትልቅ አቀባበል (መስተንግዶ) አደረጉልኝ። ከብዙ ቆይታ በኋላ ስለ ገዳም ማውራት ጀመሩ። «አንተም ገዳማዊ ነህ አሉ?» ብለው ጠየቁኝ። እኔም እውነት ነው አልኳቸው። መልሰው «ለምንድ ነው ገዳም የገባህው?» በማለት ተጨማሪ ጥያቄ ጠየቁኝ። አንገቴን ዘንበል አድርጌ በጊዜው ስለ ገዳም የነበረኝን እውቀት ነገርኳቸው። አባ መላክ ሰላም ግን «አይ የልጅ ነገር» ብለው ሳቁ። በዚህ ሰዓት ተናደድኩ፤ ደነገጥኩኝም። ሳቃቸውን ሲጨርሱ ወደ እኔ ዙረው «አንድ ቀን ቅኔ ስትቀኝ ስምቼሃለሁ፤ የት ነው የሞላኸው (የተማርከው)» ብለው ጠየቁኝ። ጉንደ ወይን ከመሪታ ሄኖክ አልኳቸው። ራሳቸውን እየነቀነቁ «ለዚህ ነው መነኩሴ መሆን የመረጥከው፤ መሪታ ሄኖክ እንዲህ ዓይነቱን ነገር ይወዳል» አሉና ዓይን ዓይኔን ተመለከቱኝ። እኔ ግን መልስም አልሰጠኳቸውም።

መላክ ሰላም እንዲህ ሲሉ ቀጠሉ። «ዛሬ ቀጠሮ የያዝኩት ከዚህ አስተሳሰብ እንድትወጣ ነው። አንተ ብትማር ብዙ ሰው ትጠቅማለህ። ደግሞም የትምህርት ተሰጦ አለህ፤ ከዚህ በኋላ ወደ ገዳም እንዳትሄድ ልመክርህ ነው የፈለግሁሁ። እምቢ የምትል ከሆነ ግን በጴጥሮስና በጳውሎስ ስልጣን አወግዝህለው» ብለው ነገሩን አከረሩት።

እኔም ለመላክሰላም አባ ለምን? ስል ጠየኳቸው። እሳቸውም «አንተ ገና ልጅ ነህ፤ ገዳም መግባት ሳይሆን መማር ይገባህል። የገዳሙን ኑሮ ከፈለከው በኋላ ትደርስበታለህ። ትምህርቱን ግን አሁን ካልተማርክ በኋላ አታገኘውም። ወደ ገዳምስ የሚገፋፋ ምን በደል ሰርተሃል? ገዳም መግባት ካለብን እኛ እንጂ አንተ አይደለህም። እኛም ብንሆን ለመጽደቅ ገዳም መግባት አይጠበቅብንም፤ ጽደቅ ያለው እዚሕም ሆኖ ይጸድቃል አትጽደቅ ያለው ደግሞ ገዳምም ቢገባ አይጸድቅም» አሉኝ። አባ ይህንን ሲሉኝ እሽም እምቢም አላልኩም። ጥያቄም አላቀረብ ኩላቸውም። መላክ ሰላም ከዚህም በተጨማሪ ብዙ ምክር ከመክሩኝ በኋላ ወደ ትምህርት ቤቱ ተመለስኩ። ከዚያች ቀን ጀምሮ ነገሩን ማውጣት ማውረድ ጀመርኩ። ያሉትም እውነት እንደ ሆነ ልቤ እያመነበት መጣ። ወደ ገዳም መመለሱን ትቼ በትምህርቱ ገፋሁ። በሌላ ቀን ጠርተው የቅዳሴ ትምሕርት ለቁስ እና ለዲያቆን ነው፤ በቅኔው ወይም በአቋቋም መመረቅ አለብኩ ብለው ደግመው ሲመክሩኝ ሀሳባቸውን ተቀብየ የቅኔው ተሰጦ ስለ ነበረኝ ወደ ቅኔ እዘነበልኩ። ሙሉ ስሜቴን በቅኔ ትምህርት ላይ አደረኩ። ጌታ ቢፈቅድና ብንኖር ቅኔና ትምህርት ቤቱ በሚል ርእስ የማሳትመው አንድ መጽሐፍ ይኖረኛል። እርሱንም እያዘጋጀሁ ነው። መጽሐፉም በቅኔ ጉባኤ ከመጀመሪያ እስከ መጨረሻ የነበርኩበትን ሁኔታ የሚያሳይ፤ ደግሞም አንዳንድ ካሕናትና የቅኔ መምህራኖች የተቀረጹቸውን ቅኔዎች ምንነት እንደ እግዚአብሔር ቃል በማየት ለእንባብያን የማቀርብ መሆኔን በዚህ አጋጣሚ ለመግለጽ እፈልጋለሁ። አሁን በቤተ ክርስቲያናችን ውስጥ ለዘመናት ስር ሰዶ የኖረውን የሚርት፣ የድግምት፣ የመተት፣ ወዘተ... ሥራ ልምምድ ውስጥ እንዴትና በምን አይነት ሁኔታ እንደገባሁ ብቻ ልነገራችሁ። እነሆ!!!

13.ጉዞ ወደ አጋንንት ማሕበር

በደብረ ማርቆስ ከተማ ከመሪቷ መዝራኤል አቋቋም እየቀጸልኩ እያለ አንድ ጓደኛዬ «ከአንድ መምህር (መሪቷ) የትምህርት መድሐኒት ተቀብያለሁ» አለኝ። መድኃኒቱ በምንድን ነው የሚወሰደው? ብዬ ጠየኩት «በጥቁር ድመት ስጋና በውሻ አይኖር ነው» አለኝ። ከዚያን ጊዜ ጀምረን እነዚህን ነገሮች የምናገኝባቸውን ሁኔታ ማውጣት ማውረድ ጀመርን። ይሁን እንጂ ሁለቱንም ነገሮች ለማግኘት የማይቻል ነገር ነው። በየቤቱ ጥቁር ድመት ያለው እያልክ አትዞር። ደግሞስ የማንን የውሻ አይኖር ልትጠርግ ትችላለህ? እኛና ውሻ ደግሞ የመጨረሻ ጠላቶች ነን። ለእሱ የምትጣልለትን ቁራሽ እንዳንወስድበት በመስጋት ከበሩ እንዳንደርስ አጥበቆ ነው የሚቃወመን። ሆኖም ከብዙ ጥረት በኋላ የውሻው አይኖር ባይገኝም ድመቷ ግን ተገኘች። እሷንም በመቃብር ቦታ አዘጋጀናት። ልጁም የድመቷን አይን አውልቆ አንዱን አይን ለእሱ ወሰደው አንደኛውን ዓይን ለእኔ ሰጠኝ።

ለእኔ ግን የድመቷን ዓይን ከሰጠኝ በኋላ ትምህርቱ አስጠላኝ፤ በጽኑ ሁኔታም ታመምኩ። ማርከሻውን ለመፈለግ ብዙ ደከምኩ። ማርከሻውንም አገኘሁት። ለጊዜው ከበሽታው የዳንኩኝ ቢመስለኝም ችግሩ ግን በውስጤ ይኖር ነበር። ከብዙ ጊዜ በኋላ ጌታን የግል አዳኝ አድርጌ ስቀበል በሽታው ተነሳብኝ። በሽዋ ሮቢት ሙሉ ወንጌል ቤተ-ክርስቲያን አገልጋይ ከሆነው ከወንጌላዊ ሞገስ ጋር ስንጸልይ የተጨቀጨቀ ቅጠል የመሰለ ነገር ደም ቀላቅሎ እየተዘለገለገ ለብዙ ቀናት ከሆዴ ወጣ። ከዚያን ጊዜ ጀምሮ በጌታችን በኢየሱስ ክርስቶስ ፍጹም ተፈውሻለሁ። ስለ ዚህም ፈውስ እግዚአብሔርን አመሰግናለሁ።

«ኢየሱስ ጌታ እንደ ሆነ በአፍህ ብትመሰክር፤ እግዚአብሔርም ከሙታን እንዳስነሳው በልብህ ብታምን፤ ትድናለና ሰው በልቡ አምኖ ይጸድቃልና በአፋም መስክሮ ይድናልና መጽሐፍ፡- በእርሱ የሚያምን ሁሉ አያፍርም ይላልና» (ሮሜ 10÷9-10) የሚለው ቃል ለነፍሴና ለስጋዬ ተፈጽሞልኛል።

ወደ ጌላ ልመልሳችሁ። ልጁ ያንን ካደረገብኝ በኋላ አቋቋሙን መማር ትቼ ወደ ቅኔው የዘርኩት ከዚህ ነገር በኋላ ነው። ይህንን ያደረገው ሰው ግን ዛሬ የአቋቋም መምህርና የመጽሐፍ መምሕር ሆኖአል።

የቅኔውን አገባቡንና ይትባህሉን በምቀጽልባቸው ዓመታቶች ከአጋንንት ማህበርተኞች ጋር በልዩ ልዩ ምክንያት መገናኘት ጀመርኩ። በስፋት ለማለት ያህል እንጂ ቀደም ሲል በገዳሙ ውስጥ አንዳንድ የአጋንንት ማህበርተኞችን አግኝቻለሁ። ስለዚህም ነገር ወደ ፊት የምንመለከተው ይሆናል። የአጋንንት ማህበርተኞች የሚባሉት አስማተኛ ዲያቆናት፤ ቁሳውስትና መምህራን ናቸው። እነሱም

1. ሙታን ሳቢ (በሞቱ ሰዎች ስምና መልክ የሚገለጡ አጋንንትን) ካህናቶችን፤
2. ደጋሚ (ምንም አይነት ራእይና ሕልም ሳያዩ በግልጽም ከአጋንንት ጋር ቃል ኪዳን ሳያደርጉ በአስማት ብቻ ከሚጠነቁሉ ከሚመተቱና ከሚሟርቱ ካህናቶችን፤
3. ኮከብ ቆጣሪ (የእናት፣ የአባት፣ የዘመን፣ የወር፣ የቀን፣ የባል፣ የሚስት፣ የቦታ ስም በመደመርና በመቀነስ እንደየሁኔታዎች ከሚጠነቁሉ) ካህናቶችን፤
4. ጅኒ ሳቢ (በቀትርና በመንፈቀ ሌሊት በባሕር፣ በወንዝ፣ በተራራ ላይ ቆመው፣ ርኩሳን መናፍስት ጋር ቃል ኪዳን ከሚፈጽሙ ካህናቶችን ጋር ተገናኝቻለሁ፤
5. መስተፋቅር ደጋሚ (ወንዱ ሴቷን፣ ሴቱቱ ወንዱን፣ ወጣቱ ባልቱቷን፣ ባልቱቱቷን ወጣቱንና ሽማግሌው ወቷን በመናፍስት አስገዳጅነት ሳይወድ ተገው እንዲያገባት ከሚያደርጉ ካህናቶችን፤
6. ግርማ ሞገስ (አንዳንድ ሰዎች በመንግስት መስሪያቤትና በሌሎችም ግለሰቦች መስሪያ ቤቶች ተቀጥረው ሲያገለግሉ እንዲፈሩና እንዲከበሩ የሚያደርግ አስማት ደጋሚ ካህናቶችን፤
7. አጋንንት እናስወጣለን (የገዳም መነኮሳት እና ባህታውያን ነን፤ ማርያም በሌሊት ጠገልጣ ታነጋግረናለች፤ ቅዱሳን

ይገለጡልናል እያሉ በመቁጠሪያ መልክ እጽዋትን ከሚጠቀሙ፤

8. አንደርቢ ደጋሚ / በመናፍስት አማካኝ ነት በሌሊትና በቀጥር በራእይና በህልም ሰውንና ቤትን በልዩ ልዩ ነገር ከሚደበድቡ፤
9. መስተአብድ (ሰውን የሚያሳብድ) ድግምት ደጋሚ፤
10. መስተሀምም (ሰውን በበሽታ የሚጥል) ድግምት ደጋሚ አንዳንድ ካህናት፤
11. መስተጽብእ (እርስ በእርስ የሚያጣላ) ድግምት ደጋሚ አንዳንድ ካህናት፤
12. መግረሬጸር (ጠላትን ከሀገር የሚያስወጣ) ድግምት ደጋሚ አንዳንድ ካህናት፤
13. ሙራደ በረድ (በረድ አዝናቢ) ደጋሚ ካህናት፤
14. ሀብተ መንድግ (ሰለቢ) (የአንዱን ሐብት ወደ አንዱ በመናፍስት የሚያዘዋውሩ)፤
15. ምህሳበ ህዝብ (ህዝብ ጎትት) ደጋሚ ካህናት፤
16. ምስሀበ ቅዱሳን (በስመ ቅዱሳንና ሰዎችና በስመ ቅዱሳን መላእክት የሚመሰሉ መናፍስትን የሚስቡ) ተዋራሽ ካህናት፤
17. ሕልመ ዮሴፍ (እንደ ያእቆብ ልጅ እንደ ዮሴፍ ህልም እናልማለን ከሚሉ) ድግምት ደጋሚ ካህናት፤
18. ሕልመ አንደርብ (ውሻ፣ ጅብ፣ ድመት ሰው ተመስሎ በእንቅልፍ የሚያሰቃይ) ድግምት ደጋሚ ካህናት፤
19. ዓቃቤ ርእስ (ራስን የመጠበቅ) ድግምት ደጋሚ ካህናት፤
20. ዐቃቤ ንዋይ (ሀብትን የማስጠበቅ ድግምት) ደጋሚ ካህናት፤
21. ዓቃቤ ህግ (ሚስት ወይም ባል ከሌላ ወንድ ወይም ሴት ጋር ግብረ ስጋ ግንኙነት እንዳያደርግባቸው የሚያደርግ አስማት) ድግምት ደጋሚ ካህናት፤
22. አምጽኦ ብእሲት ደጋሚ ካህናት፤
23. ግብረ ወሲብ ድግምት ደጋሚ ካህናት ወዘተ ጋር ተገናኝቻለሁ፡፡

እነዚህንና እነዚህን ከመሳሰሉ የመተትና የአስማት ሥራ ከሚሰሩ አንዳንድ የአጋንንት ማሕበርተኞች ከሆኑ ካህናት ጋር በመገናኘት የአጋንንት ማህበርተኛ ለመሆን በቅቼ ነበር፡፡ የአጋንንት ማህበርተኛ ከመሆንም ባለፈ ማደሪያቸውም ሆኜ ነበር፡፡ ከዚህ ነገር ነጻ ያወጣኝን እግዚአብሔርን አመሰግናለሁ፡፡ ክርስቲያን በምንም አይነት መንገድ ከአጋንንት ጋር ቃል ኪዳን ሊኖረውና ደግሞም የእነሱ ማደሪያ ሊሆን አይገባውም፡፡

እንደ እግዚአብሔር ቃል ስለራሴ ስናገር በአሁኑ ሰዓት የእግዚአብሔር ማደሪያ ነኝ፡፡ ለዚህም ምስክር እንዲሆን የሐዋርያው ቅዱስ ጳውሎስን መልእክት እንደዋቢ መጥቀስ እችላለሁ፡፡ «እኛ የሕያው እግዚአብሔር ቤተ መቅደሶች ነንና እንዲሁም እግዚአብሔር ተናገረ እንዲሕህ ሲል በእነርሱ እኖራለሁ በመካከላቸውም እመላለሳለሁ አምላካቸውም እሆናለሁ እነርሱም ሕዝቤ ይሆኑኛል» (1ቆሮ 6÷20፤ 2ቆሮ 6÷14)

ኦ የእግዚአብሔር ማደሪያ መሆን ምንኛ ደስ ይላል!!! ለዚህ ክብር ያበቃኝን እግዚአብሔርን በኢየሱስ ክርስቶስ አመሰግናለሁ፡፡

14. ጉዞ ወደ አጋንንት ቃል ኪዳን

የእግዚአብሔር ቃል «ወደ መናፍስት ጠሪዎችና ወደ ጠንቋዮች አትሂዱ እንዳትረክሱባቸውም አትፈልጓቸው እኔ እግዚአብሔር አምላካችሁ ነኝ» (ዘሌ 19÷31) ቢልም ብዙዎቻችን ይህንን ከማድረግና ከማስደረግ ግን አልተቆጠብንም፡፡ ብዙ ዘመናትን በስማችን ክርስቲያን በግብራችን ግን አምላክ እንደሌላቸው ሰዎች ነው የኖርነው፡፡

እንደ እግዚአብሔር ቃል ስንመለከት መጠንቆልም ማስጠንቀልም አንድ ዓይነት ሥራዎች ናቸው፡፡ በእግዚአብሔር ዘንድ አጸያፊ ሥራዎች፡፡ በነቢዩ መሴ በኩል እግዚአብሔር እስራኤልን እንዲህ ብሎ ነበረ ስለ ጠንቋዮችና ስላስጠንቋዮች ያስተማረው፡፡

«መናፍስት ጠሪዎችንና ጠንቋዮችንም በሚከተል በሥራቸውም በሚያመነክር በዚያ ሰው ላይ ፊቴን አከብዳለሁ ከሕዝቡም መካከል ላይቼ አጠፋለሁ» (ዘሌ 20÷6)

«አስማተኛም፣ መተተኛም፣ በድግምት የሚጠነቀሉም፣ መናፍስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ» (ዘሌ18÷11)

ታዲያ እግዚአብሔር እንዲህ ብሎ ካስተማረ አንድ አንድ ክርስቲያኖችና የቤተ-ክርስቲያን አገልጋይ ከሆኑት ሰዎች መካከል አንዳንዶቹ በእንደዚህ ዓይነት አጸያፊ ተግባር ለምን ተሰማሩ? ብለን ማንሳታችን አይቀርም። መልሱ ግልጽ ነው። ሰይጣን ዘወትር የሚያስበው ሰዎች የሚስቱበትን መንገድ ነው። ለካህናቶች አስማታዊ ተግባር ከእግዚአብሔር ዘንድ ቅዱሳን የተቀበሉት ጥበብ እንደሆነ አስተማራቸው። ምእመናንን ደግሞ መሪዎቻቸውን (ካህናቶቻቸውን) በመከተል እንዲስቱ አደረጉ። ይህንን ነገር በሚቀጥሉት ምእራፎች የምንዳስበው ይሆናል። አሁን የተነሳሁበትን ሀሳብ ልቋጭ።

ከአጋንንት ማህበርተኞች ጋር ህብረት ካደረጉ እርስዎም የአጋንንት ቃል ኪዳን ይኖርዎታል። ይህ እሙን ነው። የእግዚአብሔር ቃል «ክፉ ባልንጀራ መልካሙን አመል ያጠፋዋል» ይላልና። በሌላ ክፍል ደግሞ «የሞቱ ዝንቦች የተቀመመውን ሽቶ ያገሙታል» ይላል። መቼም ቢሆን የአጋንንት ህብረት ከሚኖራቸው ሰዎች ጋር ውሎ መልካም ነገር የሚማር ይኖራል ብሎ ማሰብ ሞኝነት ነው።

ከጠንቋይ ሰዎች ጋር ከዋሉ ራስዎ ጠንቋይ ወይም አስጠንቋይ ይሆናሉ። ይህን ለመሆን ደግሞ የግድ አጋንንታዊ ቃል ኪዳን ሊኖርዎ ይገባል። እንዲህ ካልሆነ በጥንቁላ የሚካሄደው ማንኛውም ነገር አይሰምርም።

እያልኩህ ያለሁት ነገር አስተውለውታል? ምንም እንኳን በጠንቋዮችና ባስጠንቋዮች መካከል ያለው አጋንንታዊ ቃል ኪዳን ሰፊ ልዩነት እንዳለው ባይካድም ጠንቋይም ሆነ አስጠንቋይ ሁለቱም አጋንንታዊ ቃል ኪዳን የፈጸሙ ሰዎች ናቸው። በእግዚአብሔር ዘንድም ሁለቱም የተናቁ ናቸው።

በዚህ አጋጣሚ ወደ ጠንቋዮች ሰፈር ጎራ በማለት ያስጠነቀላችሁ ወገኖችን ልመክራችሁ እወዳለሁ። በእግዚአብሔር ፊት ወድቃችሁ ንስህ በመግባት ባለማወቅ ከአጋንንት ጋር የገባችሁትን ቃል ኪዳን ልታፈርሱት ይገባል። ይህን ካላደረጋችሁ ግን ሰይጣን እናንተንና

ቤተሰባችሁን በማታወቁት መንገድ በራሱ አሰራር ሲገዛችሁና ሲያውካችሁ ይኖራል።

ይህንን ያህል ካልገኙሁ እኔ በዚያ መጥፎ ዘመን ከስንት አጋንንት ጋር እንደ ተዋረስኩ (ቃል ኪዳን እንዳደረኩ) ልነገራችሁ። ወይም እንደ ፈጸምኩ ልግለጽላችሁ።

1. የዛር መንፈስ ተዋርሶ (ቃል ኪዳን)፤
2. ምስህብ ቅዱሳን አጋንንት ተዋርሶ (ቃል ኪዳን)፤
3. ያየር ጴጥሮስ (ኩማኤል) ተዋርሶ (ቃል ኪዳን)፤
4. ሕልመ ዮሴፍ የጋኔን ተዋርሶ (ቃል ኪዳን)፤
5. አፈ ህጻን የጋኔን ተዋርሶ (ቃል ኪዳን) እና
6. ሕልመ አንደርቢ የጋኔን ተዋርሶ

እነዚህ ሁሉ የተለያዩ መናፍስቶች ሲሆኑ ሁሉም የክፋት ሰራዊቶች ናቸው። ከነዚህ መካከል ሶስቱን በገዳም ውስጥ በመነኮሳት በኩል ስዋረስ ቀሪዎቹን ደግሞ ከገዳም ውጭ በመሪዎች (በደብተራዎች) በኩል ነበር የተዋረሱት።

በገዳም ውስጥ እንዳንድ ጠንቋይ በሆኑ መነኮሳት በኩል የተዋረሱት አጋንንቶች

- 1) ምስህብ ቅዱሳን፤
- 2) ሕልመ ዮሴፍ እና
- 3) የዛር መንፈስ

አንባቢ ሆይ!! እዚህ ላይ አንድ ነገር እንዲያስተውሉ እፈልጋለሁ። የገዳምን አላማ ያበላሹብን የእግዚአብሔር ቃል እውቀት የሌላቸውና የገዳምን አላማ ያልተረዱ ሰዎች ናቸው። ታሪክን ስናጠና ገዳም የተሰራው ለጽድቅ እንጂ ለኩነኔ አይደለም። ከእግዚአብሔር ጋር በትክክለኛው መንገድ ለመገናኘት እንጂ ከአጋንንት ጋር ህብረት ለማድረግ አይደለም። ለቀደሙት አባቶቻችን ገዳም የመንፈሳዊ እውቀት ትምህርት ቤታቸው ነው። የወንጌል አርበኞች እንደክረምት ዝናብ የሚጎርፉት ከገዳም ውስጥ ነበር። ገዳም የመንፈሳዊያን አባቶችና እናቶች መገኛ ነው። ዓለም ያልተመቻቸው፣ የገፋቸው፣

ያሳደደቻቸው ቅዱሳን የእረፍትና የመቃብር ቦታቸው ነው። ይህንን ደግሞ ከእግዚአብሔር ቃል ከእብራውያን መልእክት ማረጋገጥ እንችላለን።

«በድንጋይ ተወግረው ሞቱ፤ ተፈተኑ፤ በመጋዝ ተሰነጠቁ፤ በሰይፍ ተገድለው ሞቱ፤ ሁሉን አያጡ መከራን እየተቀበሉ እየተጨነቁ የበግና የፍል ሌጦ ለብሰው ዞሩ፤ ዓለም አልተገባቸውምና በምድረ በዳና በተራራ፤ በዋሻና በምድር ጉድጓድ ተቅበዘበዙ» (ዕብ11፡17-18)

ከገዳም ውጪ በአስማተኛ መሪ ጌቶች (ደብተራዎች) በአብነት ትምህርት ቤቶች የተዋረሰኳቸው አጋንንቶች

- 1) የዓየር ጴጥሮስ (ኩማኤል)፤
- 2) አፈ ህጻን እና
- 3) ህልመ አንደርቢ (የጋኔን)ተዋርሶ

እዚህ ላይም አንባቢዎች አንድ ነገር እንዲገነዘቡ አፈልጋለሁ። የአብነት ትምህርት ቤቶች የተቋቋሙት ለአጋንንት መወራረሻ አይደለም። ይህንን ብሎ የሚያስብ ካለ እጅግ ተሰስቷል። የአብነት ትምህርት ቤቶች እንደገዳሙ ሁሉ የመንፈሳዊ እውቀት መገባደጃዎች ናቸው። የትምህርት ቤቱን አላማ ያበላሹት ለስጋቸው ያደሉ ካህናቶች ናቸው። ከእዚህ አገልጋዮች መካከል አንድ አንዶቹ ንጹሁን የእግዚአብሔር ቃል ለተማሪዎቻቸው እያስተማሩ ለእግዚአብሔር ቤት አገልግሎት ከማብቃት ይልቅ አስማታዊ ትምህርትንና የእንሱንና የእነሱን መሰል ሰዎች የልብ ወለድ ትምህርት መስኮታዊ ትምህርት እንደሆነ በማስመሰል ንጹሃን ልጆችን በማግባባትና በማሳመን የአጋንንትን ህብረት እንዲኖራቸው የሚያደርጉ አንዳንድ የቤተክርስቲያኖችን መምህራን፤ ቀሳውስት፤ ዲያቆናት አገልጋዮች ናቸው።

ቤተክርስቲያኖችን እንዲህ የሚያደርጉትን አገልጋዮችን የምታወግዝና ከስራ ገበታቸውም የምታግዳቸው ከሆነች ንጹሁን ገዳማትና የአብነት ትምህርት ቤቶች ይኖሯቸዋል። አገልጋዮቿም ከገዳማቱና ከትምህርት ቤቶች ንጹህና የተነሳ ንጹሁን ይሆናሉ።

እዚህ ላይ ቤተክርስቲያኖችን አንድ ነገር ማስተዋል አለባት።

የአብነት ትምህርት ቤቶች የአገልጋዮቿ ምንጮች ናቸው። እዚያ ቦታ ላይ ንጹህ ነገር ተማሪዎች ማግኘት ይገባቸዋል። ለዚህ ደግሞ መምህሮቻቸው ከስህተት ትምህርት ንጹሃን መሆን አለባቸው። እዚያ ስፍራ ላይ ተማሪዎች ንጹህ ነገር አግኝተው ለአገልግሎት የሚበቁ ከሆነ መቅደሱም፤ ማህሌቱም፤ እውደ ምህረቱና የሚያገኝላቸው ህዝብ ንጹሁን ይሆናሉ።

ያስተውሉ!! የእኛ አላማም ገዳማትና የአብነት ትምህርት ቤቶች እንዲፈርሱና እንዳልነበረ እንዲሆኑ ሳይሆን አጋንንታዊና ሰዋዊ ከሆኑ ትምህርቶች ንጹሁን ሆነው ለክርስቲያን ህብረተሰብ መገልገያ ቦታ እንዲሆኑ ነው።

1. ቀጥታ ከመናፍስት ጋር ቃል ኪዳን ካደረጉና ካለደረጉ ሰዎች ማስጠንቀል

በርካታ ጠንቋዮች ከአጋንንት ጋር ቃል ኪዳን ሳይፈጽሙ በኮከብ ቆጠራ የጥንቆላ ሥራና በመሳሰሉት ይሰማራሉ። ነገር ግን የሰሩት ሥራ ተግባራዊ አይሆንም። እንዳንድ አስጠንቋዮች ወደነዚህ ሰዎች ሄደው ሀሳባቸው ሳይሟላ ሲቀር ሁሉም ጠንቋዮች አንድ ዓይነት ይመስላቸዋል። ወይም ጥንቆላ የውሸት ተግባር ይመስላቸዋል።

ምስጢሩ እንዲህ ነው። አጋንንታዊ ቃል ኪዳን የሌላቸው ጠንቋዮች የጥንቆላው ስራ የማይሰራላቸው ድግምቱን ስለማያውቁትና ስራውን ስለማይሰሩት ሳይሆን ቃል ኪዳኑን ስላልፈጸሙ ብቻ ነው። አጋንንታዊ ተግባር ለመሥራት ቅድሚያ አጋንንታዊ ቃል ኪዳን መፈጸም ግዴታ ነው።

አጋንንታዊ ቃል ኪዳን የፈጸሙ ጠንቋዮች በመተት ስራ የተዋጣላቸው ምድራዊ ሀብታም ሲሆኑ አጋንንታዊ ቃል ኪዳን የሌላቸው ጠንቋዮች ደግሞ ጎስቋሎች ናቸው። የሚበሉት እንኳ እስኪያጡ ድረስ ይቸገራሉ። ይህንንም የሚያደርጋቸው ያለ ቃል ኪዳን ለጥንቆላ ስራ የሚጠሩት ሰይጣን ነው።

እንዲሁም አጋንንታዊ ቃል ኪዳን ካላቸው ጠንቋዮች ዘንድ በመሄድ

ያስጠነቅሉ ሰዎች በምድራዊ ሀብት ሲጥለቀሉቱ ወይም በሚፈልጉት ነገር ሀብታም ሲሆኑ በተቃራኒው ደግሞ አጋንንታዊ ቃል ኪዳን ከሌላቸው ጠንቋዮች ዘንድ ሄደው ያስጠነቅሉ ሰዎች የሚበሉት እንኳ እስኪያጡ ድረስ ጎስቋላ ድሀዎች ይሆናሉ።

ቀደም ሲል እንዳነበባችሁት ከሐገር ወደ ሐገር ከገዳም ወደ ገዳም በመዘዋወር ከስድስት አይነት አጋንንት ጋር ቃል ኪዳን የፈጸምኩት እኔና ወደ እኔ የሚመጡት አስጠንቋዮች በሰይጣን ስራ የተሳካልን ሰዎች አንድንሆን በማሰብ ነበር። በወቅቱ ልዩ ልዩ የመናፍስትን ስውር እቅድ በመፈጸም እኔና ከእኔ ያስጠነቅሉ ሰዎች ተዋጥቶልናል። በአሁኑ ሰዓት ግን የኔን እንጂ የጠነቅልኩላቸውን ሰዎች ሕይወት (ኑር) እምን ላይ እንዳለ አላውቅም።

እኔ ግን በጌታችን በኢየሱስ ክርስቶስ በኩል በሚገኘው ስርየተ ጋጢአት በማመን በሰራሁት ስራ ሁሉ ተጸጽቼ ንስህ ገብቻለሁ። አጋንንታዊ ቃል ኪዳኔንም በኢየሱስ ደም ረጋግጬዋለሁ። ለሀዘቤም በክፋት ፋንታ በመልካም ላገለግለው ቃል ኪዳን ገብቻለሁ። ለዚህም ያበቃኝ እግዚአብሔርን አመሰግናለሁ !! እኔ ሞት የሚገባኝ ሰው ብሆንም እንኳ የልጄ የኢየሱስ ሞት ለኔ ሕይወት ሰቶኛልና።

በጥንቆላ ስርአት ውስጥ ተያያዥነት ያላቸው አካላት

- 1ኛ/ ሰይጣን
- 2ኛ/ ጠንቋይ
- 3ኛ/ አስጠንቋይ
- 4ኛ/ የዚህ ዓለም ሕዝብ ናቸው።

በእግዚአብሔር ቃል በማያምኑና በማይኖሩ ሰዎች ዘንድ ሰይጣን ራስና ንጉሥ ሲሆን ጠንቋዮችና አስጠንቋዮች ስራ አስፈጻሚ አካላት ናቸው። የዚህ ዓለም ሀዘቦች ደግሞ ጠቅላላ ጉባኤው ናቸው። እነዚህ ሁሉ ከዓለም ናቸውና። ዓለም ደግሞ ከሰይጣን ቁጥጥር ስር ነው። <<...ዓለምም በሞላው በከፋው እንደ ተያዘ እናውቃለን>> (1ዮሐ5፡19)

ከዚህ ሕብረት ውጭ መሆን የሚቻለው በክርስቶስ ኢየሱስ በማመን ብቻ ነው። በዚህ ሀብረት ከሌሎች ደግሞ በእርስዎ ዘንድ የጥንቆላ

ሥራ ፈጽሞ አይሰራም። ምን እንዳልኩ ገብትዎታል? በጌታችን በመድኃኒታችን በኢየሱስ ክርስቶስ ሲያምኑና እንደ ቃሉ ሲኖሩ በእርስዎ ላይ የጥንቆላ፣ የመተት፣ የድግምት ወይም የሚርት ሥራ ፈጽሞ አይሰራም። ምክንያቱም የእግዚአብሔር ልጅ ኢየሱስ የተገለጠው የዲያብሎስን ሥራ ሁሉ ሊያፈርስ ነውና። (1ዮሐ 3፡)

15 ጉዞ ወደ ጥንቆላ ሥራ

የጥንቆላን ስራ ከብዙ ካሕናት ከሰባሰብኩ በኋላ ወደ ተግባሩ ተሰማራሁ። በአንድ ወቅት አንድ ጠንቋይ እኔ ታላቅ ነኝ ብሎ በመራዊ ከተማ እየጠነቅለ እንደ ሆነ ሰምቼ የማላውቀውን ከእሱ ለማወቅ ወደ እሱ ገሰገስኩ። ሰውየውን አገኘሁት ብዙ ሰው አጅቦት በከተማ ውስጥ ይዘዋወራል። ትንንሽ ጠንቋዮች ደግሞ ከስር ከስሩ ይከተሉታል። አዳዲስ የጥንቆላ ተማሪዎችም አጅበውታል። ሃብታሞች በሆቴሎች ይጠብቁታል። እንግዳ ሰዎች በከተማው ውስጥ ውር ውር ይላሉ። ከጥቂት ሰዎች በቀር የዚያች ከተማ ነዋሪዎች እየሆነ ያለውን ነገር አያውቁም። ታላቅ ነኝ የሚለው ደብተራም ከእያንዳንዱ ሰው ብር እየተቀበለ መስተፋቅሩን፣ የገበያውን፣ ግርማ ሞገሱን፣ መቅትሉን፣ እንደርቢውን፣ ወዘተ ይደጋግማል። በወቅቱ አይቶት የማያውቀው ብር ቦርሳውን ሞልቶታል።

እኔንና እኔን የሚመስሉትን ጠንቋዮች ግን እንኳንስ ማናገር ይቅርና ማየትም አይፈልግም። ይህ ደግሞ እኛን አበሳጩን። ከብዙ ቀን በኋላ እኔና አንድ የአቋቋም መምሕር በጠንቋዩ ላይ የበለጠ ጠንቋይ ለመሆን አንዳንድ ዝግጅቶችን አደረግንና በአጃቢዎቹ ፊት ለፊት አስማቱን አቃለልንበት። ጠንቋዩ ደብተራ በጣም ተናደደ። በጥላ ወጊ ሊወጋን አስማት አደረገ (ሰይጣን ሳበ)። እኛ ግን ይህንን እንደሚያደርግ ስለምናውቅ አስቀድመን አስፈላጊውን ጥንቃቄ አድርገን ነበረ። መንፈሱን ላከ፤ አቃቤ ርእሰ አለን። መንፈሱ ተመልሶ እሱን ወጋው። ጠንቋዩም ታመመ። ከብዙ ድካም በኋላ ከመንፈሱ ጋር ታረቁ። በዚያን ጊዜ ነበረ ጥንቆላን አሐዱ ብዬ የጀመርኩት።

ነገሩም እንዲህ ነበር። ያ ታላቅ የተባለው ጠንቋይ ከታመመ በኋላ ወደ እሱ የመጣው ሕዝብ እኛ እንደምንበልጠው በማሰብ ወደ እኛ ተገለበጠ። የእኔ ጓደኛ በጣም ጉረኛ ስለ ነበር «አሁን የኛ ተራ ነው፤ አባክህ ትንሽ ገንዘብ አፈልጋለሁ፤ እኔ እንደ ሚካኤል ልሁን፤ እንተ እንደ አግዚአብሔር ሁን፤ እኔ ላንተ ጥላ ያኸ አገልጋይ አሆናለሁ፤ ያ ጠንቋይ አንድ ነገር እንዳያደርግብኝ «አቃቤ ርእስ አስማቶች» አድርግልኝ» አለኝ። እኔም እንደ እሱው ገንዘብ በላሳፊልገኝ በሐሳቡ ተስማማሁና «አቃቤ ርእስ አስማት» አደረኩለት። ከዚያ በኋላ እርሱ አገልጋዩ ሆነ።

የሚገርመው ነገር በወቅቱ ወደዚያ ሀሳብ ያስገባን ያ ጠንቋይ ነው እንጂ ምንም ዝግጅት አልነበረንም። ማለት የምንጠነቁልበት ቁሳቁስ አልያዝንም ነበር። የምንጠነ ቁለውም በወረቀት ጽሑፍ ብቻ ነበረ። ሕዝቡ ያንን ጠንቋይ ስለ አሸነፍነው ብቻ አምኖብናል። እንደኛ ዓይነት ጠንቋይ በምድር ላይ ያለ እስከማይመስላቸው ድረስ ስላመኑብን የምንጠይቃቸውን ገንዘብ ይሰውን ስለ ነበረ ብዙ ልብሶችን ገዛን፤ ለጥንቆላ የሚያገለግሉ የብር የወርቅ፤ የናስ፤ የመዳብ እቃዎችን ገዛን። የከተማ መጠጦችንና ምግቦችን ለመድን። ሆኖም በከተማ ውስጥ መቆየቱን ስላልፈለገነው ለጥቂት ወራቶች ከከተማ ወጣን።

ሁሉንም የጥንቆላ እንቅስቃሴን በዚህ መጽሐፍ ላይ ገልጼው አልጩ ርሰውም። በዚህ ያልተገለጠውም በሚቀጥለው መጽሐፍ ላይ ይገለጣል። ሌላው አብረውኝ ይጠነቁሉ የነበሩትን መሪዬቶች ስማቸውን አልጠቀስኩም። ምክንያቱም አንድ አንዶቹ እስከ አሁንም ድረስ በዚያው ሥራ ላይ ስለ ተሰማሩና ደግሞም በቤተክርስቲያን ውስጥ በቅኔና በአቋቋም መምህርነት ስለ ተቀጠሩ ነው። እውነት በገባቸው ሰአት ራሳቸው ከእኔ ጋር ይህንን ሥራ ይሠሩ እንደ ነበር ይጽፋሉ። ከአንደኛው ያቋቋም መምህር ጋር ግን በቅርብ ጊዜ ለኢየሱስ ምስክር ሆኖ እንደሚወጣ ተነጋግረናል።

ራዕያችን ኢትዮጵያ ከአስማታዊ ተግባርና ከስህተት አስተምህሮ ሁሉ ነጽታ ለኢየሱስ የሚገባውን ክብር ስትሰጥ (በእውነትና በመንፈስ ስትሰግድ) እና ለትምህርተ ወንጌል ስትገዛ ማየት ነው። እንዲህ ተብሎ እንደ ተጻፈላት

«(አንተም የዘንዶውን ራሶች ቀጠቀጥህ ለኢትዮጵያ ሰዎችም ምግባቸውን ሰጠሃቸው)» (መዝ74÷14) «(ኢትዮጵያ ኢጅቶዋን ወደ እግዚአብሔር ትዘረጋለች)» (መዝ 68÷31)

የእግዚአብሔር ቃል እንደሚለው በብዙ አይነት ና መንገድ ኢትዮጵያውያንን ያሳቱ የዘንዶው ራሶች ይቀጥቀጡ፤ ለኢትዮጵያውያን ወገኖቼም ምግባቸው ይሰጣቸው። ይህ በዘመናችን ይሁንልን ይደረግልን። አሜን!!!

16 ንግድና ጥንቆላ

በመተማ በርሀ የተለያዩ እጽዋቶችን ሰባስቤ ወደ ጎጃም ምድር እየተመለስኩ ሳለ ዱፍቲት ሐሙሲት ስደርስ ብር አጠረኝ። በዚያች ከተማ ከአንድ ሆቴል አልጋ ተከራይቼ ጠቀመጥኩ። ይህንን ያደረኩት በዚያች ከተማ ጠነቋቁ በማገኘው ገንዘብ ለመጓዝ ነበር። ነገር ግን ከእለታት አንድ ቀን የተዋረስኩት መንፈስ በህልሜ ከተማውን ለቅቄ እንድወጣ ተናገረኝ። ለምልክትም ገንዘብ በምንገድ ላይ ወድቆ እንደማገኝ ገለጸልኝ። እኔም ማለዳ ተነስቼ ቤተክርስቲያን ለመሳለም ስገሰገስ 30 (ሰላሳ) ብር ወድቆ አገኘሁ። ያን ምልክት ከያዝኩ በኋላ ከከተማው ወጥቼ በመንፈሱ እየተመራሁ በእግራ መጓዝ ጀመርኩ። ከብዙ ጉዞ በኋላ አንድ ቤተክርስቲያን አገኘሁና ትጥሩን ተሳልሜ ወደውስጥ ገባሁ። በውስጥ በኩል አጥሩን ተደግፌ ጸሎተ ማርያም እየደገምኩ እያለ ሁለት ሰዎች ቤተክርስቲያኑን ተሳልመው ወደ እኔ መጡ። አንደኛው በአለባበሱና በደም ግባቱ ዝንጥ ያለ የከተማ መነኩሴ ናቸው። አንደኛው ደግሞ በባሕርዳር ከተማ ከሚገኙት ደብሮች መካከል በአንዱ በቅኔ መምሕርነት ተቀጥሮ የሚያገለግሉ መምሕር ናቸው።

እነዚህ ሰዎች እና እኔን ያገናኘን መንፈስ ነበረ። ማለት እነሱም እንደእኔው በመንፈስ ተመርተው ነው የመጡት። መነኩሴው ወደ እኔ ዞር አሉና ሙሴ የሚባሉት እርስዎ ነዎ ? አሉኝ። ደንግቼ አዎ አልኳቸው። ከዚያ ከመምህሩ ጋር ተስቀው ሀሳባችን ተሟላ አሉ። ከዚያ በኋላ በነገሮች ተግባብተን አስማታዊ ልውውጥ ለማድረግ በእነሱ ሙሉ ወጭ ወደ ባሕርዳር አቀናን። ባሕርዳር ስንደርስ ለእኔ አርባ ሽብር እንዲሰጡኝ ጠየኳቸው። መነኩሴውም ወደ አዲስ አበባ

ተመልሰው አርባውን ሽብር ይዘው መጡ።አርባውን ሽብር ከተቀበልኩ በኋላ የሚፈልጉትን ነገር አደረኩላቸው። እሳቸውም በዙ አይነት አስማታዊ ተግባር በስሞታ መልክ አበረከቱልኝ።

ከዚህ ሁሉ ነገር በኋላ በመናፍስታዊ ምስጢር በጥንቆላ የሰባሰብኩትን ገንዘብ ይገዢ በንግድ ስራ ላይ ተሰማራሁ። በመጀመሪያ በባህል አልባሳት በቀሚስና በኩታ (በነጠላ) ቢጋቢ፣ በመቀነት የንግድ ስራ ላይ ነው የተሰማራሁት። በትርፉ በኩል በጥንቆላው ስራ እየታገዘ ጥሩ ቢሆንም ሥራው ግን አድካሚና አናዳጅ ሆነብኝ። የሚጠይቀኝ ጉልበት ከአትሜ በላይ ነበር።

በዚህ ምክንያት በባህል አልባሳት (በነጫጭ አልባሳት) መነገዱን ትቺ ወደ ሸቀጣሽቀጥ ንግድ ተሰማራሁ። ጠቀም ያለ ብር የያዘኩት ግን በሸቀጣሽቀጥ ንግድ ሳይሆን በአልባሳቱ ንግድ ነው። በሸቀጣሽቀጥ ብዙም አልቆየሁም። በዚህ የንግድ ስራ ላይ እያለሁ አንድ ነገር አሰብኩ። እርሱም እንዲህ ነበር። ቀድሞ በምስራው የአስማት ስራ ፈጽሞ ባለመርኅቱ የበለጠ አስማታዊ ተግባርን በመማር ራሴን በሰይጣን ሥራ ለማሰልጠን ወሰንኩኝ። ይህንን ለማድረግ ደግሞ የግድ የተሰማራሁበትን የንግድ ስራ ለጊዜው ማቆም ነበረብኝ። ይህንንም አደረኩ።

17ጉዞ ወደ ሱዳናውያን ጠንቋዮች

የሚሸጠውን ሺጩ የሚያዘውን ይገዢ ከደብረ ማርቆስ ወደ ባሕር ዳር ገሰገስኩ። ራዕዩም በመተማ በኩል አድርጌ ወደ ሱዳን በማቅናት በዚያ በጥንቆላ ስራ የተካነ ሰው ሆኖ መመለስ ነበር። ይህ ራእይ ግን ሳይሳካ ባጭሩ ተቋጨ።

ነገሩም እንዲህ ነበር። ከደብረ ማርቆስ ተነስቼ ባህርዳር የገባሁት ከአስራ ሁለት ሰዓት በኋላ ነበር። እንደ ገባሁኝ ለአንድ ልጅ እቃዬን አሸክሜ በየሆቴሎች መኝታ (አልጋ) ስንጠይቅ ተይዟል ተይዟል እያሉ ሸኙን። ከቀኑ ጉዞ ይልቅ በየሆቴሎች አልጋ ፍለጋ ስዞር በጣም ደክምኩኝ። ከብዙ ዙረትና ድክመት በኋላ አልጋውን አገኝን። ገባሁኝ፡መታወቂያ አሳይ ተባልኩ፤ አሳየሁ።

በሆቴሉ ደንብ መሰረት የመታወቂያዬ ቁጥር፣ ስሜ፣ አድራሻዬ፣ ቀኑ፣ የመኝታ ክፍሌ ተመዘገበ። ከዚያ በኋላ በአስተናባሪው መሪነት አልጋዬን ተረከብኩ። ሁሉም ነገር የተሟላለት ነበር። አስተናባሪውን ሆቴሉ አሁን ይዘጋል? ስለው «አይዘጋም ይቆያል» አለኝ። ይህንን ያልኩት ራቴን መመገብ ስለሚያስፈልገኝ ነበር። ከዚያ በኋላ ገላዬን ታጥቤ ልብስ ቀየርኩና ወደ ሆቴሉ አቀናሁ። በላሁ ጠጣሁ። ሜታ ሜታ እየሸተትኩ ወደ አልጋዬ ተመለስኩ።

ሌሊቱ ነጋ። የመኪናዎች ድምጽ ከተማዋን አናወጣት። ከያካባቢው መንገደኞች ወደ መናኸሪያው ይጎርፋሉ። እኔም ተነሳሁ። ልብሴን ለባበስኩ። እቃዬን ሰተርኩ። ከለበስኩት ውጭ ሁሉንም ነገር በሻንጣዬ አደረኩ። የአስማት መጽሐፍቶችና ለተለያዩ ነገር የደገምኩባቸውና ያስደገምኩባቸው ነገሮች ሁሉ በሻንጣው አደረኳቸው። እነሱም የወርቅ ቀለቦች፣ የወርቅ ሀብሎች፣ የብር ቀለቦች፣ የብር ሐብሎች፣ የናስ ቀለቦች፣ የናስ ሐብሎች፣ የመዳብ ቀለቦች፣ እጽዋቶች፣ ድንጋዮች ወዘተ ነበሩ።

ይህንን ካደረኩ በኋላ ወደ ሆቴሉ በር ጎራ አልኩ። አንድ ወፈር ያለ ሰው ጮህ ብሎ «ጌታዬ እንታዘዛለን፤ ሻንጣ የሚይዝልሙት ሰው ይፈልጋሉ?» ብሎ በትህትና ቀረበኝ። እኔም መልሼ አዎ አልኩት። ተያይዘን ገባን። ሻንጣውን ተሸክመ። ወደ መናኸሪያው ገሰገስን። ግን አልደረስንም። ሰውዬው ሰራተኛ ሳይሆን ሌባ ኖሯል ሻንጣውን ተሸክሞ ከፊቱ ዞር አለ (ጠፋኝ)

ያን ቀን እኔና አስማታዊ ተግባር ተለያየን። ብሩም፣ ወርቁም፣ ናሱም፣ መዳቡም፣ የአስማት መጽሐፉም ለሌባው ሆነ። የሱዳን ጉዞም እዚያው ላይ ተቋጨ። ያን ቀን ለኔ ብርሃኑ ወደ ጨለማ፣ ቀኑ ወደ ሌሊት፣ ሜዳው ወደ አቀበት፣ ቅርቡ ወደ ሩቅ፣ መልካሙ ወደ መጥፎ ተቀየረብኝ። እይዞህ የሚለኝ ወንድም፣ ጓደኛ፣ ቤተሰብ ከጎኔ አልነበረም። ራሴን ሳትኩ በምን አይነት ሁኔታ እንደ ተጓዝኩ ሳላውቀው ጥር 22/1907 ዓ.ም ራሴን በአመድበር አካባቢ አዲስ ኪዳን ከምትባል የማርያም ደብር አገኝሁት።

18 ጉዞ ወደ ኢየሱስ

የተዋረሰኳቸው አጋንንቶች ለእኔ የነበራቸው ጓደኝነት አዕምሮዬን እስክስት ድረስ ነበረ። እግዚአብሔር ግን እስከ መጨረሻው አሳልፎ አልሰጣቸውም። አንድ የወንጌል አማኝና አገልጋይ ሰው ወርቅነህ ጌታቸው የተባለውን የሰነ መለኮት ተማሪ ከአዲስ አበባ እኔ ወደ ወደቅሀብት እግዚአብሔር ላክው። የዚህ ሰው አመጣጡ እንዲህ ነበር።እግዚአብሔር ወደ ቤተሰቦቹ እንዲሄድ ያነሳሳዋል። ግን ምንም ገንዘብ አልነበረውም። የእግዚአብሔር ግፊት በውስጡ እያየለ መጣበት። ያን ጊዜ የወሰደው እርምጃ ብር መበደር ነበረ። ይህንንም አደረገ። ገንዘቡን በብድር ካገኘ በኋላ ወደ አዲስ አበባ መናኸሪያ ገሰገሰ። በደላላዎቹ አማካኝነት አንድ መኪና አገኘ። በዚያ ተሳፍሮ ወደ ባሕር ዳር አቀና። ከዚያም ወደ ወሮታ - አመድ በር - አዲስ ኪዳን ማርያም ደብር። ጥር 22/1997 ዓ.ም። በዚያም ከወርቅነህ ጌታቸው ጋር ተገናኘሁ።

አዲስ ማርያም ደብር ለወርቅነህ ተወልዶ ያደገባት የቤተሰቦቹ ደብር ናት። አባቱ ጌታቸው ይባላሉ። በደብሯ ታዋቂ ከሆኑት ሰዎች መካከል አንዱ ናቸው። እግዚአብሔር እኔን ለማዳን በነበረው ዘላለማዊ እቅድ የተነሳ የተጠቀመው የኒህን ሰው ቤትና ወርቅነህ የተባለውን ልጃቸውን ነበረ። ወርቅነሕ በወሮታና በአመድ በር የሚኖሩትን ቅዱሳን ከጎበኘ በኋላ ከምሽቱ ሶስት ሰዓት ገደማ ነው ከአባቱ ቤት የገባው።

ወርቅነህ በወንጌል አገልግሎት ውስጡ የተቀጣጠለ ሰው ነው። የሥነ መለኮት ተማሪ ከመሆኑ በፊት ወንጌል ባልሰማው ህብረተሰብ መካከል በመቀመጥ የብዙ ሰዎችን ሕይወት ታድጓል። ያውም በሰሜን ኢትዮጵያ ምድር። ከህብረተሰቡ የሚደርስበትን መክራ ሁሉ በመታገስ ሐዋርያዊ ተልእኮውን በሚገባ የተወጣ ሰው ነው። በአሁኑ ሰአት እንኳ በሰሜን ክፍል ወንጌል ላልሰሙ ወገኖች የምስራቹን ለመስበክ እየተንቀሳቀሰ ይገኛል። በነገራችን ላይ የሥነ መለኮት ትምህርት ተምሮ የወንጌል ልብ ያለው እሱን ብቻ ነው ያየሁት። ወይም ወንጌል ሲመሰክር ያየሁት እርሱን ብቻ ነው። ስነመለኮት ከተማሩቱ አብዛኞቹ ወረቀቷን ካገኙ በኋላ የምስራቹን ወንጌል

ለአልዳነት ሰዎች በየመንገዱ እየተዘዋወሩ አይሰብኩም። ሌትና ቀን የሚያስቡት መንግሥታዊ ያልሆኑ ድርጅቶች በመቀጠር ደሞዝተኛ ለመሆን ወይም አንድ አጥቢያ ቤት ክርስቲያን ከፍተው ስልጣን ከያዙ በኋላ በሚቀጥሩት አገልጋይ በኩል ለመስራት እንጂ። ከዚህም በተጨማሪ አብዛኞቹ ቲአሎጂአውያን ወንጌል ከመስበክ ይልቅ ጊዜአቸውን የሚያሳልፉት ራሳቸውን በልዩ ልዩ መንገዶች እያስተዋወቁ የኮንፍራስ ደንበኛ መሆንን መርጠዋል። ለብዙዎቹ ስነ መለኮት ትምህርት ቤት መንፈሳዊ ቅንዓታቸውን የሚያጠፋ እንደ አደንዛዥ እጽ ሆኖባቸዋል። ወርቅነህ ግን በሰነ መለኮት ትምህርት ቤት ቆይታው ለነበረው ራዕይ ተጨማሪ እውቀት ከመቅሰም ውጭ አልደነዘዘም ብዬ ለመናገር አሁንም ድፍረት አለኝ። በእርሱ አገልግሎት ወደ ጌታ ህብረት ከተቀላቀሉት መካከል እኔ አንዱ ነኝ። እግዚአብሔር አገልግሎቱን ይባርክ።

እውቀታችንን በትምህርት ማሳደጋችንና ማስፋታችን ይበልጥ ለወንጌል አገልግሎት (ምስክርነት) እንድንነሳሳ ሊያደርገን ይገባል። ለዚህ ደግሞ ትልቅ ሐላፊነት ያለባቸው የመጽሐፍ ቅዱስ ትምህርት ቤቶች ናቸው። አላማቸው አገልጋዮችን ማደንዘዝና ለወንጌል ምስክርነት ያላቸውን ተነሳሥነት ማስወገድ ሳይሆን ከነበራቸው መነሳሳት አብዝተው እንዲነሳሱ ማድረግ መሆን አለበት።

ስለ ሌላው ነገር ማውራት ባልችልም እስከ ዛሬ ድረስ በትዮጵያ ምድር ላይ የወንጌል ምስክርነት እየተከናወነ ያለው ዲፕሎማ፣ ድግሪ፣ ማስተርስ.. ወዘተ ባላቸው ወገኖቻችን አይደለም። እንዲህ ዓይነት ደረጃ የደረሱ ሰዎች አብዛኞች ለወንጌል ምስክርነት መጽሐፍ ቅዱሳቸውን ይዘው አይወጡም። ከወጡም ኮንፍራንስ ተደርጎላቸው፣ ምሳና ራት፣ መኝታ፣ ትራንስፖት...ወዘተ ተዘጋጅቶላቸው ነው የሚሰብኩት። ይህ የሚያሳየው የተማሩ አገልጋዮች ለሰዎች ድህነት ደንታ ቢስ እየሆኑ መንግሥታቸውን ነው።

የእኔና የወርቅነህ የመጀመሪያ ቆይታ እንዲህ ነበር። በአባቱ በአቶ ጌታቸው ቤት ጥር 22 ቀን 1997 ዓ.ም ከምሽቱ ሶስት ሰዓት ገደማ ተገናኘን። አቀማመጣችን ፊት ለፊት እየተያየን ነበረ። እርሱ ስለ ወንጌል ማውራት ጥሪውና ልማዱ ስለ ሆነ የተነሳንበት ምክንያቱን

ባላስታውሰውም ረዘም ላለ ጊዜ ስንነጋገር እንደቆየን እንምታለሁ። በዚያ ሁሉ ቆይታ ወርቅነህ ስለ እኔ ማንነት አያውቅም። እኔም ብሆን ስለ እሱ የማውቀው ነገር የለኝም። የተነጋገርነው ቤቱ ስላገናኝን ብቻ ነው። ሆኖም ከምን ተነስተን በምን እንደጨረስን ሳላስታውስ ማለዳ ከእንቅልፌ ነቃሁ። ከአንገቴ ቀና ብዬ ዙሪያዬን ተመለከትኩ። ሰዎች ተኝተዋል። ጣራውንና ግድግዳውን ተመለከትኩ። ቤቱን አላውቀውም። ከውጭ የወፎችና ያንዳንድ ሰዎች ድምጽ፣ ከከብቶች ግላት ጋር ተቀላቅሎ ይሰማል። ጊዜው ማለዳ ነው። ግራ ስለ ገባኝ በሩን እስኪከፍቱልኝ ድረስ ያለኝ አማራጭ ዝም ብሎ ተኝቶ መከታተል ነበረ። አንድ በእድሜ በሰል ያሉ እናት ከጠፍሮ አልጋው ወረድ አሉና በሩን ከፈቱት።

አቶ ጌታቸውም ግን ተነስተው በጠፍሮ አልጋቸው ጫፍ ላይ ተቀመጡ። የተለመደውን የገበሬ ጸሎትም ጸለዩ። ወርቅነህ ግን እንደተኛ ነበር። እኔም ለጥቂት ደቂቃዎች በተኛሁበት ስፍራ ተቀመጥኩ። ብዙ ነገር አወጣሁ አወረድኩ። ግራ ገባኝ። የትነው ያለሁት? ይህ የማን ቤት ነው? እያልኩ ማውጣት ማውረድ ጀመርኩ።

ብዙም ሳይቆዩ ባለቤታቸውን ተከትለው አቶ ጌታቸው ከጠፍሮ አልጋቸው ወርደው «ደህና አደርክ» ብለውኝ ወደ ውጭ ወጡ። እኔም ተከተልኳቸው። ግቢው ለእኔ አዲስ ነው። ቤታቸው ዙሪያውን ደን ነው። ጨነቀኝ። ያለኝ ብቸኛ አማራጭ ቁጭ ብሎ ማልቀስ ነበረና አለቀስኩ። ያን ጊዜ ብዙ ነገርም ማስታወስ ጀመርኩ። አሁን ራሴን አወኩ። ጥሩ ሁኔታ ላይ እንዳልሆንኩ ገባኝ። ምንም የያዝኩት ነገር የለኝም። ልብሴ በላዬ ላይ ቆሽሏል። ጫማዬ ተቀድሏል። ከጥቂት ቆይታ በኋላ ወርቅነህ ከቤት ወጥቶ ሄደ። እንዳልከተለው ክፉና ትልቅ ውሻ በመካከላችን አለ። ዝም ብዬ ተቀመጥኩ። አንድ ሕጻን ወደ እኔ መጣ። ደስ ብሎኝ ተጠግቼ እናገርኩት። ወርቅነህን እንዲጠራልኝ ላኩት።

ወርቅነህ ወደ እኔ ሲመጣ ደስ አለኝ። ከወዴት እንደ መጣሁ ወዴት እንደምሄድ ጠየቀኝ። የምመልስለት ግራ ስለገባኝ የባጥ የቆጡን ወተወትኩ። እሱ ግን አዲስ አበባ እንደሚኖር ነገረኝ። እኔም አዲስ

አበባን እንደማውቀው ገለጽሁለት። ከብዙ ጭውውት በኋላ ወርቅነህን ናቡና ጠጣ ተብሎ ተጠራ። ሁለታችንም ተያይዘን ቡና ወደተፈላበት ቤት ተጓዝን። የቡና ቁርስ ቀርቧል፣ ጠላው ተሰይሟል፣ ብዙ ሰዎች ታድመዋል፣ ጨዋታው ደርቷል። የምንጠበቀው እኔና ወርቅነህ ብቻ ነበርን። እኛ ስንገባ በባህሉ መሰረት ሰዎቹ ብድግ ብለው ተቀበሉን። ካንገታቸው ዘንበል ያሉም ነበሩ። እኔና ወርቅነህ ጎን ለጎን ተቀመጥን። ለእኔ ጠላ ቀረበልኝ፣ ለወርቅነህ ግን አልቀረበለትም ነበር። አንዷ እናት «ወርቅነህን እስኪ አንድ ብርጭቆ ጠላ ጠጣ አያሰክርም» አለችው። እሱ ግን አልሞከረውም። ያን ጊዜ ወርቅነህን የወንጌላውያን እምነት ተከታይ (ወንጌል አማኝ) መሆኑን አወኩ። ቡናው ሲያከትም ተያይዘን ወደ ውጭ ወጣን። በዚያች ቅጽበት ፈራ ተባ እያልኩ ወደ እናንተ መግባት እፈልጋለሁ ውሰደኝ አልኩት። በሃሳብ ተስማማን። ወደ ደብረ ታቦር ከተማ ይዞኝ መጣ። በዚያ የሚኖሩ ቅዱሳን በደስታ ተቀበሉኝ።

ከሶስት ቀን ቆይታ በኋላ ወርቅነህ ተሰናብቶን ወደ አዲስ አበባ ተመለሰ። በዚያ ያሉት ቅዱሳን ስለ እግዚአብሔር አውርተው አይጠግቡም ። እርስ በእርስ ሰላምታ ሲሰጣቸው ከልብና ከናፍቆት ነው። በእነሱ መካከል የሚታየው ፍቅር ለእኔ እንግዳ ነበረ። ሰላምታ ከተሰጣቸው በኋላ ከውጭ የመጣው ሰው ለጥቂት ደቂቃዎች አይነን ጨፍኖ ይጸልያል። እርስ በእርስ ሀሳባቸውን ሲለዋወጡ ሲጨዋውቱ ከቆዩ በኋላ በጋራ እንጸልይ ይሉና የሚጸልዩበትን ሀሳብ ከተቀባበሉ በኋላ ሁሉም በእግዚአብሔር ፊት ይንበረከሳሉ። ከመካከላቸው አንድ ሰው የጸሎት ርእስ እየሰጠ ይመራቸዋል።

በወቅቱ ሁሉም ነገር ለእኔ እንግዳ ነበረ። ለምሳሌ የጸሎቱ ስርአት እኔ እንደ ለመድከት ማለት እንደ እኛ ቤተክርስቲያን (እንደ ኦርቶዶክስ ተዋህዶ ቤተክርስቲያን) ዓይነት ጸሎት አይደለም። በእኛ ቤተክርስቲያን የጸሎት መጻሕፍቶች አሉን። እነሱም አዋልድ መጻህፍት ናቸው። እነሱ መጻህፍቶች የሚሉትን ብቻ ነው የምንለው። ከራሳችን አፍልቀን ወደ እግዚአብሔር የምንጮኸው የራሳችን የሆነ ጸሎት የለንም። ለምሳሌ ውዳሴ ማርያሙን፣ መልክዓ ማርያሙን፣ አንቀጽ ብርሃኑን፣ ወዘተ... እያነበብን ነው ጸሎት የምንለው። እነዚህና የመሳሰሉት ዳግሞ የሊላ ሰው የጸሎት

ድርሰቶች እንጂ የእኛ አይደሉም። በዚህ ምክንያት እኔ እንደ እንሱ መጸለይ አልችልም ነበር። ግን ህጋቸውን ለማክበር አብሬ እንበረከክ እንበረከክለሁ።

ነገረ ግን አንዳንድ ጊዜም ከእነሱ ጋር ለመመሳሰል በቃሌ የያዘኩትን ለመጸለይ እሞክራለሁ። ከጸለይኩ በኋላ ግን የእነሱንና የኔን የጸሎት ዓይነት ማለት አቀራረብ አመዛዝናለሁ። በፍጹም አይገናኝም። እኔ የምጸልየው በአንድ ሰሞን አንድ ሰው የጸለየውን ወይም ጸሎት ብሎ የደረሰውን ነው። የኔ ብሃል (የሰው ጸሎት) ነው። የእነሱ ግን ከሰው የተማሩትና በቃላቸው የያዙት ሳይሆን ከራሳቸው ልብ የመነጨ ነው። የኔ ግን ከልብ የመነጨ ሳይሆን ከመጽሐፍ የተወሰደ ነበረ። ይህ ብቻ አይደለም ። እነሱ የሚጸልዩት በጌታችን በመድኃኒታችን በኢየሱስ ስም ነው። ይህ ደግሞ መጽሐፍ ቅዱሳዊ የጸሎት አቀራረብ ነው።

«እኔ ወደ አብ አጃዳለሁና አብም ስለ ወልድ እንዲከበር በሰሜ የምትለምኑትን ሁሉ አደርገዋለሁ። ማንኛውንም ነገር በሰሜ ብትለምኑ እኔ አደርገዋለሁ» (ዮሐ14÷13-14)

እኔ በቤተ-ክርስቲያኔ የለመድኩት የጸሎት አቀራረብ ደግሞ በስመ ቅዱሳን ነው። ይህ ደግሞ መጽሐፍ ቅዱሳዊ አይደለም። ወይም በስመ ቅዱሳን ጸልዬ የሚል አስተምህሮ የለም። ከብዙ ጊዜ በኋላ እኔም እንደ እነሱ የሰዎችን ጸሎት ሳይሆን የራሴን ከልብ የመነጨ ጸሎት የእግዚአብሔርን ቃል መሰረት በማድረግ በክርስቶስ በኩል ወደ እግዚአብሔር መጸለይ ለመድከኝ።

«በእኔ ብትኖሩ ቃሎቼም በእናንተ ቢኖሩ የምትወዱትን ሁሉ ለምኑ ይሆንላችሁማል» (ዮሐ 15÷7) «በዚያን ቀን በሰሜ ትለምናላችሁ» (16÷26)

19ክኢጋንንት ሕብረት በኢየሱስ ነጻ መውጣት

ወንድም ተዘራ ይባላል። የደብረ ታቦር «ሕይወት ብርሃን ቤተ-ክርስቲያን» ተብሎ ታርሟል። አገልጋይ ነው። ይህ ሰው በኢትዮጵያ ኦርቶዶክስ ተዋሕዶ ቤተ-ክርስቲያን በዲቄና ሲያገለግል የቆየ ሰው ነበር። ይህ ሰው ነው መሠረታዊ የክርስትና ትምህርት

ያስተማረኝ። በእርሱ ነው እውነት የበራልኝ። በእርሱ ነበረ ዓይኔ የተገለጠው። እግዚአብሔር አገልግሎ ቱንና ዘመኑን ይባርክ።

✓ የመጀመሪያው እትም «ቃለ ሕይወት ቤተክርስቲያን» የሚለው የደብረ ታቦር «ሕይወት ብርሃን ቤተ-ክርስቲያን» ተብሎ ታርሟል።

ከወንድም ተዘራ ጋር የተገናኘው እንዲህ ነበር። ወርቅነህ ወደ አዲስ አበባ ሲመለስ ከቤተ-ክርስቲያኒቱ መሪዎች ጋር በመመካከር በዚያ እንድቀመጥ ተወሰነ። ተዘራ በትጋት እንዲያስተምረኝ ሀላፊነት ተሰጠው። በብዙ ትግልም እኔን ማስተማር ጀመረ። ነገር ግን በዘር ሃይማኖትና በኢጋንንታዊ ቃል ኪዳን የተተበተብኩ ሰው ስለ ነበርኩ የሚያስተምረኝ የእውነት ቃል በወቅቱ በፍጹም ሊገባኝ አልቻልኩም ነበር። ብዙ ጊዜ የምናሳልፈው በመከራከር ነው። ይህንንም ያደረገው ሰይጣን የተባለው ዲያብሎስ እንደነበር የገባኝ ህያው የሆነውን የእግዚአብሔርን ቃል ስረዳ ነው።

ዲያብሎስ እውነቱ እንዳይገባኝ ብዙ ጥረት ቢያደርግም ከብዙ ቀናት በኋላ በኔና በእሱ መካከል የነበረው ቃል ኪዳን ድንገት ፈረሰ። ከእለታት አንድ ቀን ሌሊት በወርሃ የካቲት ቁጭ ብዬ መጽሐፍ ቅዱስ እያነበብሁ ሳለ የክፋት መንፈስ ሰራዊት (ኢጋንንቶች) ያለሁበትን ክፍል ሞሉት። ደንግጮኩ ከተቀመጥኩበት ተነሳሁ። ነገሩ ራዕይ ነበር። ምንም በእጅ የሚዳሰስ ነገር የለም። እጄን ዘርግቼ በኢየሱስ ስም እያልኩ መቃወም ጀመርኩ። ትግሉ ቀጠለ። ከወለሉ ላይ ተዘረጋሁ (ወደቅሁ)። እየጮህኩ ተቃውሞዬን ቀጠልኩ። የመናፍስቱ ብዛት ለማመን የሚያስችግር ነበር። ሶስት መሪዎችም ነበሯቸው። በእነሱና በእኔ መካከል የሁለት ክንድ ያህል ርቀት ነበር።

እነሱ የሚታገሉት እኔን ለመያዝ ነው። ግን የኢየሱስ ስም አላስቀረባቸውም። እኔ ግን ሰልፋ ስለበዛብኝ የመቃወሚያዬን ስም ቀየርኩ። ማለት ኢየሱስን በመጥራት መቃወሜን ተውኩና በሚካኤል ስም፣ በማርያም ስም አልኩኝ፤ ይህም አልበቃኝም። «ጸሎተ ማርያም» ደገምኩ። እንደውም መናፍስቶቹ ቀረቡኝ። «መልክአ ሚካኤልም ደገምኩ። ያን ጊዜ ከመናፍስቶቹ መካከል ዋነኛው መጣና ትክክሉን ያዘኝ። «መልክአ ሚካኤል» እና «ጸሎተ ማርያም»

አላዳኑኝም። መንፈሱ (መንፈስ ርኩስ) ትክክሉን ሲይዝኝ በጌታ በኢየሱስ ስም ብዬ ጮኽኩኝ። በዚያን ጊዜ መንፈሱ ትክክሉን ለቆ ወደቀ፤ ግብረ አበር መናፍስቶቼም ወደቁ። እኔም ከወደኩበት በኢየሱስ ስም ብዬ ተነሳሁ። ይህ ሁሉ ሲሆን ወንድም ተዘራ ይሰማ ነበር። ከወደኩበት እንደ ተነሳሁ እጄን ዘርግቼ በኢየሱስ ስም እየተቃወምኩ ወንድም ተዘራን ጠራሁት። እርሱም መጣ። እንጸልይ ብሎ ተንበረከከ። በወቅቱ ከነበረው (ካየሁት ራእይ) የተነሳ ራሱ ተዘራን አላመንኩትም። መንፈሱ ተዘራ ነኝ ብሎ የተመለሰ መሰለኝ። ግን ለአንዴና ለመጨረሻ ጊዜ ነበር ከነሰራዊቱ በኢየሱስ ስም የተባረረው። እውነትም ኢየሱስ የሚለው ስም አዳኝ ነው። ከሁሉም ነገር ያድናል። መናፍስትም የሚፈሩት ስም በሰማይና በምድር አንድ ስም ብቻ እንደ ሆነ አየሁ። እርሱም ኢየሱስ!!!

ለዚህም ነው ራሱ አምላካችን ኢየሱስ ክርስቶስ «ያመኑትንም እነዚህ ምልክቶች ይከተሉአቸዋል፤ በሰሜ አጋንንትን ያወጣሉ፤ በአዲስ ቋንቋ ይናገራሉ፤ አባቦችን ይይዛሉ»። (ማር16÷17) ብሎ የተናገረው።

የበጉንም፣ የዶሮውንም፣ የእኔንም ደም አፍስሼ የተዋረስኳቸውን አጋንንቶች በኢየሱስ ስም አሸነፍኳቸው። እነሱም ለአንዴና ለመጨረሻ ጊዜ ተሸነፉ። ለእብ ለወልድ ለመንፈስ ቅዱስ ምስጋና ይሁን። በዚያች ቀን ማለዳ ሰይጣንንና ስራውን ሁሉ ካድኩ። ኪዳ ኔን አፈረስኩ። ጌታ ኢየሱስንም አዳኝና መድኃኒቱ አድርጌ ተቀበልኩ። የእውነት ቃልም የገባኝ ከዚያ በኋላ ነው። የመንፈስ ቅዱስ ሥራም የገባኝ ከዚያ በኋላ ነው። እንደኔ በአጋንንት ቀንበር ያላችሁ ሰዎች ወደ ኢየሱስ ኑ ማለት በኢየሱስ እመኑ የዘላለም ሕይወት ታገኛላችሁ፤ ከዲያብሎስም እስራት ትፈታላችሁ። እርሱ የዲያብሎስን ሥራ ሊያፈርስ የእግዚአብሔር ልጅ ተገልጧል እና። (1ዮሐ3÷8)

የጌታዬ የአምላኬ የኢየሱስ ክርስቶስ ስም ለዘላለም ብሩክ ይሁን !!!

ምእራፍ 2

በሰባት መቶ አጋንንት ቤተ መቅደሱ ተሠራ

1. ንጉሥ ሰሎሞን

ዳዊት በእስራኤል የነገሥታት ታሪክ ሁለተኛ ንጉሥ ሲሆን በዘመኑ የጽድቅ መለኪያ ነበር። የተቀባውም በነቢዩ ሳሙኤል ገና በብላቴናነቱ ነው (1ሳሙ16÷13) ጌታችን ኢየሱስ ክርስቶስም የተወለደው ከዚህ ሰው ዘር ነው (ማቴ9÷27፤ 12÷23፤ «... ዳዊትን በእነርሱ ላይ እንዳነግሥ አስነሣው፤ ሲመሰክርለትም። እንደ ልቤ የሆነ ሰው ፈቃዴንም ሁሉ የሚያደርግ የእሴይን ልጅ ዳዊትን አገኘሁ አለ። ከዚህም ሰው ዘር እግዚአብሔር እንደ ተሰፋው ቃል ለእስራኤል መድኃኒትን አርሱም ኢየሱስን አመጣ» (ሐዋ13÷22-23)።

ሰሎሞን የንጉሥ ዳዊት ልጅ ሲሆን የእስራኤል ንጉሥ ሆኖ በእግዚአብሔር የተቀባ፣ የተወደደና ሕዝብን የማስተዳደር ጥበብና ዕውቀት የተሰጠው ሰው ነበር (1ኛ ነገ 1÷1-53)።

እግዚአብሔር ለሰሎሞን ከሰጠው ጥበብ የተነሳ የምድር ሁሉ ነገሥታት ይገብሩለትና ጥበቡንም ለማየት ወደ ኢየሩሳሌም ይጎርፉ ነበር(1ነገ 10÷1-29)።

ይህ ሰው ሙሴ ከሠራው ከመገናኛው ድንኳን ቀጥሎ የእግዚአብሔርን ቤተ መቅደስ በኢየሩሳሌም ከተማ ውብና ድንቅ አድርጎ የሠራ ሰው ነው (2ኛ ዜና 3÷8-17)።

ነገር ግን ሰሎሞን የአባቱን የዳዊትን ፈለግ እስከ እለተ ሞቱ ድረስ አልተከተለም። በሕጉ ያልተፈቀደለትን የአሕዛብን ነገሥታት ሴት ልጆችን አገባ። እነሱንም ለማስደለት ሲል አብያተ ጣኦታትን በኢየሩሳሌም አሠራ። እርሱም ጣኦታትን አመለከ። በዚህም እግዚአብሔርን በደለ።

«ንጉሡም ሰሎሞን ከፈርዖን ልጅ ሌላ፡ በሞሃባውያንና በአሞናውያን በሰዶናውያንና በኬጢያውያን ሴቶች፡ በብዙ አንግዶች ሴቶች ፍቅር ተነደፈ። እግዚአብሔር የእስራኤልን ልጆች፡ እምላክቻቸውን ትኩረት ዘንድ ልባቸውን በእውነት ያዘነባሉና ወደ እነርሱ አትግቡ፤ እነርሱም ወደ እናንተ እይግቡ ካላቸው ከአሕዛብ፡ ከእነዚህ ጋር ሰሎሞን በፍቅር ተጣበቀ። ለእርሱም ወይዘረባ የሆኑ ሰባት መቶ ሚስቶች ሦስት መቶም ቁባቶች ነበሩት ሚስቶቹም ልቡን አዘነበሉት። ሰሎሞንም ሲሸመግል ሚስቶቹ ሌሎችን አማልኩት ይከተል ዘንድ ልቡን አዘነበሉት የአባቱ የዳዊት ልብ ከእምላኩ ከእግዚአብሔር ጋር ፍጹም እንደ ነበረ የሰሎሞን ልቡ እንዲሁ አልነበረም ሰሎሞንም የሰዶናውያንን እምላክ አስታርቷትን፤ የአሞናውያንንም ርድሳት ሚስቶችን፤ ተከተለ ሰሎሞንም በእግዚአብሔር ፊት ከፉ ነገርን አደረገ፤ እንደ አባቱም እንደ ዳዊት እግዚአብሔርን በመከተል ፍጹም አልሆነም። በዚያን ጊዜም ሰሎሞን ለሞሃብ ርድሳት ለካሞሽ፡ ለአሞንም ልጆች ርድሳት ለሞሎክ በኢየሩሳሌም ፊት ለፊት ባለው ተራራ ላይ መስገጃ ሠራ። ለአማልክቶቻቸው ዕጣን ለሚያጥኑ መሥዋዕትም ለሚሠው ለእንግዶች ሚስቶቹ ሁሉ እንዲሁ አደረገ» (1ነገ 11፡1-11)።

ከቃሉ እንደምናየው በዚህ ምክንያት እግዚአብሔርም በሰሎሞን ስርዎ መንግሥት ላይ ጠላት አስነሳበት። ሰሎሞን ከእግዚአብሔር ጋር የነበረውን ቃል ኪዳን ባለመጠበቁ የእስራኤል ሕዝብ ለሁለት ተከፍሎ የሰሜንና የደቡብ መንግሥት ተመሰረተ። «ሁለት ጊዜም ከተገለጠለት፡ ሌሎችንም አማልኩት እንዳይከተል ካዘዘው ከእስራኤል እምላክ ከእግዚአብሔር ልቡን አርቆልና፤ እግዚአብሔርም ያዘዘውን ነገር አልጠበቀምና እግዚአብሔር ሰሎሞንን ተቆጣ። እግዚአብሔርም ሰሎሞንን አለው። ይህን ሠርተሃልና፤ ያዘዘህህንም ቃል ኪዳኔንና ሥርዓቴን አልጠበቅህምና መንግሥትህን ከእንተ ቀዳድጄ ለባሪያህ አሰጠዋለሁ» (1ነገ 11፡10-13፤ 12፡1-33)

2. የዳዊትና የሰሎሞን አስማተ መፍዝዝ

በጥንታዊቷ ቤተ ክርስቲያናችን ውስጥ የሚያገለግሉትን የአንዳንድ ካህናቶችን አጋንንታዊ ቃል ኪዳንና የጥንቅቅ፤ የአስማት፤ የሚርት፤ የድግምት፤ የመናፍስት መጥሪያና የሙታን መንፈስ መሳቢያ መጣጥፋቸውን ስንመለከት በንጉሥ ዳዊትና በንጉሥ ሰሎሞን ስም የተሰየመ አስማተ አጋንንት እናገኛለን። ከአስማቱም መካከል አንዳንዱ ንጉሥ ዳዊትና ንጉሥ ሰሎሞን በንግሥና ዘመናቸው እስራኤልን አናዝዘው፤ ልባቸውን አቅልጠው የሚዝቡበትና በየቀናቱ መናፍስትን የሚስቡበት (የሚጠሩበት) አስማት እንደ ሆነ ይናገራሉ።

በዚህ ጉዳይ ላይ ከአንዳንድ ሰዎች ጋር ስነጋገር «አንተ ስማቸውን ልታጠፋው ነው እንጂ ከኢትዮጵያ ቤተ ክርስቲያን ካህናት መካከል ዳዊትና ልጁ ሰሎሞን እስራኤልን አፍዝዘው የሚዝቡበት አስማት (ጥበብ) እግዚአብሔር ሰጣቸው ብለው አያምኑም» ብለውኛል። እኔ ግን እነርሱ እንደሚያስቡት ስም አጥፊ

አይደለሁም። ይህም ይታወቅና አንባብያን አይተው ይፈርዱን ዘንድ ከላይ እንደነገርኳችሁ አንዳንድ ካህናት የዳዊትና የሰሎሞን አስማተ መፍዝዝ የሚሉትን መረጃ ከዚህ በመቀጠል አቀርባለሁ።

«በሰሙ አብ ወወልድ ወመንፈስ ቅዱስ አሁዱ እምላክ አሜን ጸሎት በእንተ ግርማ ሞገስ ዘወሀበሙ እግዚአብሔር ለዳዊት ወለሰሎሞን አሰህቢ አቅራቢ እንባቢ ሜሎስአዊ ጋዴም ሰይፈ እሳት መለኮታዊ ሀሳሚ አርሀዊ መርአዊ ንጉስ ሰላሞን መጣዊ አዳት አዳታኤል አዳታውኤል አዶቶኤል አዶናውኤል ኘውኤል ፊውኤል ዘረው ኤል ሔዊኤል ሜም ረዊምና ደሀም ሎፍሀም ቆርቆርሆም ሀሊም ላም ላውላም በዝ ስምክ እግዚአ በሀይለ ዘንቱ አስማት አሙት፤ ወአቅልጥ፤ ወአዝብጥ ልቦሙ ለኩሎሙ ፍጥረታት ከመ ይግበሩ መፍቅደ ዚአይ ሊተ ለ...» (መጽሐፈ ቱላዳን ፲ጽ 3-8)

አስማት በለ ሆነ የፊደል እርማት አልተደረገም።

ይህ አስማት የሚጀምረውና የሚጨርሰው በስመ ሥላሴና በግእዝ ቃልና ነው። ከአስማቱ ውጭ የግእዝ ትርጓሜውም «በአብ በወልድ በመንፈስ ቅዱስ አንድ እምላክ ስም አሜን እግዚአብሔር ለዳዊትና ለሰሎሞን የሰጣቸው የግርማ ሞገስ ጸሎት» ማለት ነው። ከዚህ ቀጥሎ የሚባለው ደግሞ አስሚት ነው። አቤቱ በዚህ ስምሆ፤ በዚህ አስማት ኃይል ፍጥረታት ሁሉ የኔን ፈቃድ ብቻ ይፈጽሙ ዘንድ ልቦናቸውን ምታው፤ አቅልጠው፤ ግደለው» (መጽሐፈ ቱላዳን ፲ጽ 3-8)

እንደ ጠንቋዮቹ ካህናት አባባል ለዳዊትና ለሰሎሞን ከእግዚአብሔር ተሰጠ የተባለውን አስማትና አጋንንታዊ ተግባር ብዛት በዚህ መጽሐፍ ላይ ገልጬ የማልጨርሰው ጉዳይ ነው። ነገር ግን መጽሐፍ ቅዱስን የምታነቡ ወገኖች እንዲህ ዓይነቱን አጸያፊ ተግባር እግዚአብሔር ለዳዊትና ለሰሎሞን ሰጥቷቸዋል እንደማትሉኝ እታመናለሁ። ምክንያቱም የጥንቅቅ ሥራ ጥበብ እግዚአብሔር ሳይሆን ግብረ ሰይጣን ነውና። በሥራው የተሰማሩትም የእግዚአብሔር ሰዎች ሳይሆኑ የሰይጣን አገልጋዮች ናቸውና (ሐዋ 8፡11፤16፡16)

3. የሰባቱ ቀናት አስማት (መርበብተ ሰሎሞን)

እስኪ ሌላም ነገር እንመልከት። የንጉሥ ዳዊት ልጅ ንጉሥ ሰሎሞን በሰባቱ ቀናት ሁሉ ከአጋንንት ጋር ይገናኝ ነበረ እንደሚባል ሰምተዋል? ወይም እግዚአብሔር በሰጠው ጥበብ (መርበብተ ሰሎሞን) በሚባል አስማት መናፍስትን (አጋንንትን) ይጠራ ነበር ሲባልስ ሰምተው አያውቁም?

ይህም ብቻ አይደለም አስማታዊ ተግባርን ለንጉሥ ሰሎሞን ያስተማረው ቅዱስ ሚካኤል ነው መባሉንስ?-----

አንባቢ ሆይ! ጠንቋዮች ለሥራቸው እንዲያመቻቸው በማሰብ እግዚአብሔር ለሰሎሞን አጋንንትን የሚስብበት አስማት ሰጥቶታል ብለው አውርተዋል፤ አስወርተዋል። ወሬም ብቻ አይደለም። በሰሎሞን ስም የተዘጋጀ የአስማት መጽሐፍም አላቸው። መጽሐፉም «መርበብተ ሰሎሞን» ይባላል። ይህ መጽሐፍ በሰባት ቀናት የተከፈለ ድግምት ወይም ምስህብ አጋንት ነው። የየቀናቱን አስማት ከዚህ በመቀጠል ይመልከቱ።

ሀ. ዘወትር ሰይጣንን የሚስብበት የሰሎሞን አስማት

አንዳንድ ቁሳውስትና ዲያቆናት እንዲሁም አጥማቂ መነኮሳት ከውዳሴ ማርያም በፊትና በኋላ በየጸበሉ ለበሽተኞችና አጋንንት ላደረገቸው ተጠማቂዎች ያለማስታጎል (ያለማቋረጥ) ከሚደግሙት ወይም በቃላቸው ከሚያነበንበት መካከል የሰሎሞን አስማት የሚባለው ቀዳሚው ነው። አስማቱም ስመ ስላሴና ስመ መላእክት ሳይቀር የተቀላቀለበት መሆኑን ቀጥለው የሚቀርቡትን የሁሉንም ቀናት አስማት በአጽንኦት በመመልከት እንዲያረጋግጡ ይጠየቃሉ።

«በስመ አብ ወወልድ መወንፈስ ቅዱስ ፩ዱ ለምላክ ጸሎት በእንተ መስጥመ አጋንንት ወሰይጣናት ባሪያ ወሌጊዮን ጀን ወደባስ ደስክ ወጉዳሌ ዛር ወትግሪዳ መጋኛ ወሾተላይ ንዳድ ወመንሾ ምትህት ወጽዳዳት ጉስማት ወፍርቃቃት ወግላት ወስቅስቃት። ኤልክሻ ካሽ ወተለካሽ ቡዳ ወቂመኛ አልጉም ፌሬ ወቸነፈር ፍልጸት ወቁርጸት ወቁርጥማት ዓይነ ባርያ ወዓይነ ወርቅ እደ ሱበእ ፍጌን ወሥራይ ዝ ወእቱ መጽሐፍ ዘወሀበ ቅዱስ ሚካኤል ለሰሎሞን ንጉሥ ከመ ያነገሎሙ ለአጋንንት አኩያን ሰማይ ወምድር

መናብርቲሆሙ ለአጋንንት ወይቤ ሊቆሙ ዘስሙ ጋውል ንገስኦ ለሰብኦ ወንጽኦ ውስተ ሐመድ ወንመጽኦ ንቤሁ በአምሳለ ጢስ ወጸበል ወንዘብጥ ናላሁ ናጠምም አፋሁ ወንክትር አዕይንቲሁ ዓዲ በልዕ ሥጋሁ ወናጠፍኦ ልቦናሁ ለእመ ኢህሎ ዝንቱ መርበብተ ንሕነ ንትፌሣሕ ብዙነ። ወይቤ ፀርነ ዘስሙ ፈቂጦር ሜራ ማሜራ ፒፓፒሎ አማኑኤል ፒፓርስ ኢያኤል ሱቃኤል ኤልማስ ሱርሰምባና ሳሙኤል ኤል አዴር ማዴር ምርምሎ አፍኤል ኢያኤል በኃይለ ዝንቱ አስማቲክ እድነና አምኤልጉም መስተሐምም ወቁራኛ ለዓመትከ

ትርጉም «በአብ በወልድ በመንፈስ ቅዱስ አንድ ለምላክ ስም የሰይጣናትንና የአጋንንት ማስጠሚያ ጸሎት ቡዳ፣ ቂመኛ፣ አልጉም፣ ፌሬ፣ ቸነፈር፣ ቁርጠት፣ ቁርጥማት፣ የባሪያ ዓይን፣ አይነ ወርቅ፣ የሰው እጅ፣ ፍጌን ሥራይ ክፉ አጋንንቶችን ያጠፋቸው ዘንድ ቅዱስ ሚካኤል ለንጉስ ሰሎሞን የሰጠው መጽሐፍ። ሰማይና ምድር የአጋንንት ዙፋን፣ ጋውል የተባለ መሪያቸው እንዲሕ አለ በጢስና በትቢያ ወደ ሰው መጥተን አናቱን እንበለው፣ አፋን እናጣመው፣ ዓይኑን እናጥፋው፣ ልቡናውን ከአመድ ጋር እንቀላቅለው ይሕ መርበብተ ባይኖር እኛ ብዙ እንደሰታለን በዚሕ አስማት ኃይል ከአልጉምና ከሕመም ከቁራኛ ባሪያህን አድናት»

ህቡእ ስሙ (ስውራዊ የአጋንንት ስሞች) አይተረጎሙም። ከህቡእ ስሙ ጋር የሚባለው የግእዙ ቃል ትርጉም ግን የተመለከታችሁትን ይመስላል። የዚህ አስማት አስተማሪም ፡- ቅዱስ ሚካኤል የተባለው መልአክ መሆኑን ይገልጻል። የዚህ አስማት ተቀባይ ደግሞ የንጉሥ ዳዊት ልጅ ንጉሥ ሰሎሞን ነው ይላል። አስማቱ የተሰጠውም ጢስና ትቢያ መስለው ወደ ሰዎች በመምጣት ሰዎችን በልዩ ልዩ በሽታ የሚያስቃዩትን አጋንንትን ለማስጠምና ለማሰር እንዲያገለግል ታስቦ ነው ይላል።

እኔን የገረመኝ ምን እንደ ሆነ ልንገራችሁ? በእግዚአብሔር ቃል ውስጥ ሰሎሞን የሰራው ክፉውም ደጉም የተገለጠ ሲሆን እንዲህ ዓይነቱን ነገር ግን በየትኛውም የመጽሐፍ ቅዱስ ክፍል የማናገኘው መሆኑ ነው። ከዚህ በተጨማሪ ደግሞ «በዚህ አስማት ምክንያት ሰላም አጣን፣ ይህ አስማት በሌለበት ደስታችን ብዙ ነው አሉ» አጋንንቶች የሚለው ንግግር ነው። ምንጊዜም ቢሆን ከሰይጣንና ከአገልጋዮቹ እውነት አንጠብቅም። ደግሞም እንደ ክርስቶስ ከሰይጣንና ከአገልጋዮቹ እውነት ይገኛል ብሎ መጠበቅ አይገባም።

እንዲህ ያልኩት ዝም ብዩ አይደለም። ጌታችን አምላካችንን ኢየሱስ ክርስቶስ ስለ ሰይጣን እና ስለ አገልጋዮቹ ሀሰተኛነት ያስተማረውን መመልከት እንችላለን። «እናንተ ከአባታችሁ ከዲያብሎስ ናችሁ የአባታችሁንም ምኞት ልታደርጉ ትወዳላችሁ። እርሱ ከመጀመሪያ ነፍስ ገዳይ ነበረ፤ እውነትም በእርሱ ስለ ሌላ በእውነት አልቆመም። ሐሰትን ሲናገር ከራሱ ይናገራል፤ ሐሰተኛ የሐሰትም አባት ነውና» (ዮሐ8፡44)

ለ. በዕለተ ሰኞ ሰሎሞን ሰይጣንን የሚስብበት አስማት

«በስመ አብ ወወልድ ወመንፈስ ቅዱስ ፩ዱ አምላክ ጸሎት በአንተ መስጥመ አጋንንት ወመሥጥመ ለአጋንንት ጸዋጋን ዘይትነበብ በዕለተ ሰኞ ወዓቃቢሁኒ ቅዱስ ሚካኤል ውሉቱ ወኮከቡኒ ቀመር። ኢላሂ ጃዛኩም አንሰሪፋ ኢለመወጢ ኪን አድስራኤል ረኹዚን ተሸተቱ ተሸተቱ አህላ ወሣህላ ወለሐውቆታ ወለሐወል ቦታ ሰዊቱን ሰውቱን ሰርሐላ በቤኩም። በኃይለ ዝንቱ አስማት አድጎና አምሕማመ ባርያ ወልጌዎን ፍሬን ዓይነ ሰብእ ወነሃቢ ለዓመትከ... ዕገ»።

ሰሎሞን ከዚህ በላይ ያለውን አስማት በመድገም አስማት በየሳምንቱ ሰኞ ሰኞ ያለማስታገጥ (ያለማቋረጥ) ሰይጣንን ይስብ /ያጠምድ/ እና ያስለፈልፍ እንደ ነበር በጠንቋዮች ዘንድ ይታመናል።

አስማቱም የሚጀምረው በስመ ስላሴ (በእብ፣ በበወልድና በመንፈስ ቅዱስ) ሲሆን የሚካኤል ስምም አብሮ ተጠቅሷል።

አሁንም ይህንን አስማት በአለተ ሰኞ በመድገም ህመማንን እንፈውሳለን አጋንንትን እናስወጣለን ብለው ማሕበረ ክርስቲያኑን እያጭበረበሩ በየጸበሉና በየመንደሩ አጋንንትን የሚስቡ ባሕታውያን ነን ባዮችና ካሕናቶች እጅግ ብዙ ናቸው።

ሐ. የማክሰኞ የሰይጣን መሳቢያ አስማት

«በስመ አብ ወወልድ ወመንፈስ ቅዱስ ፩ዱ አምላክ ጸሎት በአንተ መሥጥመ አጋንንት ዘይትነበብ በዕለተ ሠሉስ። ወዐቃቢሁ ቅዱስ ገብርኤል ወኮከቡኒ አልመኒሽ ሣምሮን በድጉድ ጌገርሮገር ጌልማድን እማት ተልመት በሰቃ በጼቃ ለሸሜ መስሜን ዘነዘሎን በተሰጥፍራትን ዘግ ዜመግ ቱዝቱዝ ቱዝቱዝ ቀደከአለ ከፀኑአለ። በኃይለ ዝንቱ አስማት አድጎና አምሕማመ ማቁ ወግብጥ ወሌጌዎን ለአመትከ» ትርጉም «በአብ በወልድ በመንፈስ ቅዱስ አንድ አምላክ ስም በአለተ ማክሰኞ የሚነበብ የአጋንንት ማስጠሚያ ኮከቡ አልመኒሽ፤ ጠባቂው ቅዱስ ገብርኤል ነው»

ይህም የእስራኤል ንጉስ የንጉስ ዳዊት ልጅ ሰሎሞን በዕለተ

ከማሁ ስድዶሙ ወአስጥሞው ለአጋንንት ርኩሳን ባርየው ወሌጌዎን ሪር ወደባስ ወትግራዳ በስሙ ለኢየሱስ ክርስቶስ አድጎና ለዓመትከ»

ረ. በዕለተ ዓርብ ሰሎሞን ሰይጣንን የሚስብበት አስማት

በዕለተ ዓርብና በዕለተ ቅዳሜ በዕለተ እሁድም እንዲሁ ከዚህ በታች የተገለጠውን አስማት በመድገም ንጉሥ ሰሎሞን ሰይጣንን ይስብ ነበር ተብሎ በጠንቋዮች ዘንድ ይታመናል።

«በስመ አብ ወወልድ ወመንፈስ ቅዱስ አሁዱ አምላክ ጸሎት በአንተ መሥጥመ አጋንንት ዘይትነበብ በዕለተ ዓርብ። ዓቃቢሁ አፍኒን ወኮከቡኒ አልሸራ። አራኮን ካናንን አናን አምኖይን ንጋርተን ንትገርተን ንትንትሃ ትበስተ ፈለሐፈመሽሊ ፒሕ ጨለጸ ፀለፐ ተልብያኛ ኢትከነኛ ከሸፒ ተተከሸከሸ ኪካምሽ ኢካምሽ ኢትናከን ኢተጸሥጋን ኤንጸጸ ጸንኞሮን በርቤዳን ብርን ፀልሒም ፀለልሒም። በኃይለ ዝንቱ አስማት አድጎና አምሕማመ ቡዳ ወላጌዎን ዛር ወድድቅ ወጉዳሌ ለዓመትከ»

ሰ. በዕለተ ቅዳሜ ሰሎሞን ሰይጣንን የሚስብበት አስማት

በስመ አብ ወወልድ ወመንፈስ ቅዱስ አሁዱ አምላክ ጸሎት በአንተ መሥጥመ አጋንንት ዘይትነበብ በዕለተ ቀዳሜት። ዓቃቢሁ ዑራኤል ወኮከቡኒ ዛሕል ኢሰደዶና ከልዳኒ ሃሊሸውጠሬ ሸሸሬ ታሆሚና ሰለረጅ ሽሩ ጨማ ሐረነ ልጫም ጨፍሊት ወጨደ በዲር ዲራቱስ ዙተክታብ በራሐ ፀላም እድእስማዕ በቀርሞን በጀርሞን አኸያ ሸራኸያ ኤልሻዳይ ፀባዖት እል መክነኑ ዐማነኤል ጌክ በጼቃ ቀርነ ሓሹል ዘነበረ ውስተ ቤተ ሰሎሞን በዝንቱ አስማት ለዓመትከ»

ይህ አስማትም አንድ መልአክና አንድ ኮከብ አለው። እነሱም ጠባቂው ዑራኤል ኮከቡ ደግሞ ዛህል ይባላሉ።

ሸ. በእለተ እሁድ ሰሎሞን ሰይጣንን የሚስብበት አስማት

«በስመ አብ ወወልድ ወመንፈስ ቅዱስ አሁዱ አምላክ ጸሎት በአንተ መስጥመ አጋንንት ዘይትነበብ በዕለተ እሁድ። ኪን ወእደ ሰብእ ጠቢብ ወነሐቢ ብእሲ እው ብእሲት ሐበረደጁን ምርታዶ ምርታዶ እክሎማ እክሎማ ኤፍዛዜዎን ኤፍዛዜዎን ሐረጅ ሐረጅ ዶር አላዶር ሐጅረጅ በስመ ሐበረዶን አንተ ውሉቱ ሥራይ ተፈታሕ ሥራየ ፍቁራን ወደብተራ፤ ሥራየ ብእሲ ወብእሲት፤ ሥራየ አረሚ ወክርስቲያን ዙተገብረ በመብልዕ፤ ወበመስቴ

ማክሰኞም አጋንንትን የሚስብበት (ለማጥመድ) የሚጠቀመው አስማት እየተባለ የሚነገረው የሰለ-ሞን ድግምት ይህ ነው። አስማቱም በገዢ ስመስላሴና የገብርኤል ስም ተካቶበታል።

መ. በእለተ ሮቡዕ ሰሎሞን ሰይጣን የሚሰጠበት አስማት

ከዚህ በታች ያለው አስማት ደግሞ እስከ አሁን ከተመለከታችኋቸው አስማት ለየት ያለ ነው። እሱም አንድን ፊደል ደጋግሞ በማለት የሚደገም አስማት ነው። አስማቱም እንደሌሎቹ በግእዝ ቃል ስመስላሴና የሱራፌል ቃል ተጨምሮበታል።

(በሰመ አብ ወዉልድ ወመንፌስ ቅዱስ 1ዱ አምላክ ጸሎት በእንተ መሥጥመ ኢጋንንት ዘይትነበብ በዕለተ ረቡዕ፡፡ ወዓቃቤሁ ሱራፊል ትርጉም ((በአብ በውልድ እና በመንፌስ ቀድስ አንድ አምላክ ስም ሮብዕ ቀን የሚነበብ ኢጋንንትን ማጥፊያ ጸሎት ጠባቂው ሱራፊል)) ወኩከቲኒ አማድርጨታታ ኩኩታኤል ጨትኩታኤል ሸተኩታኤል ትትኩታኤል ጀትኤል ዠትኩ ኤል ኩታታኤል ሊ ሊ ሊ ሚ ሚ ሚ ሚ ሯ ሯ ሯ ሽ ሻ ሻ ፏ ፏ ፏ ሸ ሸ ሸ ሽ ሽ ሽ ጄ ጄ ጄ በጋይለ ዝንቱ አስማት ኦድጎና ለዓመትኩ))

ሠ. በእለተ ሐሙስ ኢጋንንትን የሚሰብበት ድግምት

በዕለተ ሐሙስ ሰላምን ሰይጣናትን የሚስብበት አስማት የሚባለውም እስከ አሁን ካነበባችሁት የተለየ ነው። ዓቃቤ መልአክ ራጉኤል፣ ኮከቡ ደግሞ አልመሸተሪ ይባላል። አጀማመሩ እንደ ሌላው ሁሉ በስመ ስላሴ ነው።

«በስመ አብ ወወልድ ወመንፈስ ቅዱስ ጌዱ አምላክ ጸሎት በእንተ መሥጥመ «አጋንንት ዘይትንበብ በዕለተ ሀሙስ፡፡ ዓቃቢሁ ራጉኤል ወኮክቡኒ አልመሸተሪ፡፡ ሸኩዙሊ መጀሽፌዶ ሰልሁማ እኩቲ ዊዳራ ቁልሁና ጸናት አንተል ቸምድምቱም አከረቲ ለአርቱምፒ አፍርድ ኪጥ ፍምሲናሃ ቆሊሎ ሂሉዲቅን አቁዲ አሰረ ሰለክስ ቃሉ ወሕሊና ቃሊኛ በኩሽ አክልቴ ወቀዱታት ቼተጀ ጀጂማ ጀደጁ ሐፀሬ ሸዋርዳን በሸዋርዳን ሸውር በዘጋዜንተ ንጉሥ በኢዮብ ንጉሥ አግርም ከሸርሞ ፈትሒ ደሰል ሲዮዳ ቃርድ በጁዥሐም ፍዘታ በጁሐም ፍዘዙ ቅዘዙ ጨትክታኤል፡፡ ለአእዋፊ ሰማይ ሰማየ ቀፊጸክ ወባሕረ በጸቢጸክ

ወዘይገብሩ ሥራያተ አኩያን መሠርዖን ሰማየ ነጸሮሙ፤ ወምድረ ጐድጌዶሙ፤ ታቦተ ገሲሰሙ፤ ወዕጣነ ወጊሮሙ፤ ስብሐ አጢሰሙ፤ ወአንቆቆሐ ደጊሞሙ፤ ሰርዶ ወአሥዋር መሲሐሙ፤ ወከርካዕ መቲሮሙ ዝገተ ኩሎ ዘይገብሩ ፍታሕ ሥራያቲሆሙ ወሰዓር ድጋማቲሆሙ ከመ ኢይቅረቡ ንበ መንገለ ሥጋሃ ወነፍሳ ለዓመትክ እገ ለዓለመ ዓለም አሜን)) (አውደ ነገሥት ወፋካሬ ከዋክብት ፲፱፻፲፱)

«በእሁድ ቀን የሚነበብ... በሙብልና በመጠጥ የተደረገን የወዳጅና የደብተራ አስማት፣ የወንድና የሴት አስማት፣ የአሕዛብና የክርስቲያን አስማት ፍታ። ዋርካ ቆርጠው ሰርዶና ቅጠል ምሰው፣ ስብ አጢሰው፣ እጣን አሳርገው፣ ታቦት ዳሰው፣ መሬት ቆፍረው፣ ሰማይ አይተው ክፉ አስማተኞች ያደረጉትን ይህንን ሁሉ አስማታቸውን ፍታ፣ ድምጾቻቸውን ሻር ወደ እክሊት ስጋና ነፍስ እንዳይቀርቡ ለዓመትክ እገ ...

ያስተውሉ!

1. ታቦት ዳሰው
2. እጣን አሳርገው

ይህ አስማት አንድ እውነት ይዞልን ብቅ ብሏል። እርሱም ሚስጢራዊ የሆነውን የአስማተኛ ካህናቶችን ተግባር ነው። እንደሚታየው ካህናት ብቻ የሚያውቁትና ለአስማታዊ ተግባር የሚጠቀሙበት የቤተ መቅደስ እቃ አላቸው። ይህም እቃ «ታቦት» ነው። ካሕናቶች ይህንን እቃ እየዳሰሱና እጣን እያጠኑ አስማታዊ ተግባር እንደሚፈጽሙ በዚህ አስማት ለማየት ችለናል። (አውደ ነገስት ወፍካሬ ከዋክብት ገጽ 170-174፤ መጽሐፈ ቆጵርያኖስ ገጽ 3-30) ይመልከቱ።

ጅብን ሲወጡ አህያን ተገን አድርጎ ነው እንደሚባለው ሁሉ ጌታችን ኢየሱስ ክርስቶስ በስሜ አጋንንትን ታስወጣላችሁ ብሎ ያዘዘውን ቃል በመተላለፍ ይህንኑ አስማታቸውን ከውዳሴ ማርያምና፣ ከድርሳነ ሚካኤል፣ ከመልክዓ ማርያምና ከመዝሙረ ዳዊት ወዘተ... ጋር በቃል በማጥናት አንዳንድ ጠንቋይ ካህናትና መነኮሳት በየጸበሉ የሚደግሙት ይህንን ነው። ህዝባችንም የተያዘው በዚሁ አስማት ነው። ለያዘው በሽታ መፍትሄ ለማግኘት በየጸበሉ ሲንከራተት በማያውቀው ቃላትና ቋንቋ፣ በሚሰግጃለት ታቦትና ለቤተክርስቲያን

ስጦታ አድርጎ በሚያቀርበው እጣን የእግዚአብሔር ሰዎች በሚባሉ ነገር ግን የሰይጣን ግብረ አበር በሆኑ ጠንቋይ ካህናቶች እየተደገመበት ሕዝባችን በበሽታው ላይ ሌላ በሽታ እየጨመረ ይመለከታል።

እስከ አሁን በጥንቆላ ሥራ ላይ ያላችሁና ጥንቆላ የሰሎሞን ጥበብ ነው የምትሉ ወንጆችና ሴቶች ሁሉ ንስህ ግቡ፤ እግዚአብሔር ምህረት ያደርግላችኋል። ከምንም በላይ ደግሞ በየጸበሉ መርበብተ ሰሎሞን በመድገም ሰይጣንን እየሳባችሁ የምታስለፈልፉ አጥማቂ መንኮሳትና ካህናት ንስህ ግቡ።

4 በአስማት ስማቸው የተጠቀሰ መላእክትና ከዋክብት

- | | |
|----------|----------|
| 1. ሚካኤል | ቀመር |
| 2. ገብርኤል | አልመኒሽ |
| 3. ሱራፌል | አማድር ጨቃቃ |
| 4. ራጉኤል | አልመስተሪ |
| 5. አፍኒን | አልሻራ |
| 6. አራኤል | ዛህል |

መርበብተ ሰሎሞን በተባለው የድግምት መጽሐፍ ላይ ስማቸው የተጠቀሱ ቅዱሳን መላእክትና ከዋክብቶች እነዚህ ናቸው። ይህም የሰይጣን ደባ ነው። የእግዚአብሔር ቃል ሲናገር ስለ ሰይጣን እንዲህ ይላል። “ይህም ድንቅ አይደለም ሰይጣን እራሱ የብርሃንን መልአክ እንዲመስል ራሱን ይለውጣልና” (2ቆሮ 11÷14) ለዚህም ነው በመርበብተ ሰሎሞን ድግምት ውስጥ የሚካሄድን፤ የገብርኤልን፤ የሱራፌልን ከዚያም አልፎ ስመ ስላሴን የተጠቀመው።

ሐዋርያው ጳውሎስ በዚሁ በቆሮንቶስ መልእክቱ ላይ «በሰይጣን እንዳንታለል የእሱን ሀሳብ አንስተውምና» (2ቆሮ 2÷11) እንዳለው ሁሉ እኛም እንዲሁ አስማታዊ ተግባሩን በስመ ቅዱሳንና በስመ መላእክት አልፎ ተርፎም በስመ እግዚአብሔር ቢጀምርም ስራውን ልንስተው አይገባም።

5 በሰባት መቶ አጋንንት የእግዚአብሔር ቤተ-መቅደስ ተሰራ

እስራኤል ከ 430 የባርነት ዘመን በኋላ ከግብጽ ምድር ወተው ወደ ተስፋይቱ ምድር ሲጓዙ በምድረ በዳ ሳሉ በሰማያዊቷ መቅደስ አምሳል ቤተ መቅደስ እንዲሰሩ በሙሴ በኩል ለእስራኤል ከእግዚአብሔር ትእዛዝ ተሰጠ (ዘጸ26- 27) በትእዛዙም መሰረት ከቦታ ወደቦታ መጎንዘ በሚያስችል መልኩ የመገናኛው ድንኳን ተሰራ።(ዘጸ37-40)

እስራኤል ርስታቸውን ከወረሱ ከ480 ዓመት(1ነገ6÷1-10) በኋላ በንጉስ ዳዊት ልጅ በንጉሥ ሰሎሞን አመራርና በተሰጠው ጥበብ በኢየሩሳሌም የማይንቀሳቀስ ቤተ መቅደስ ተሰራ። ይህም ቤተ መቅደስ በምን መልኩ መሰራት እንዳለበት ንጉስ ዳዊት ነው ራእዩን ተቀብሎ ለሰሎሞን የሰጠው።(1ዜና22÷3-8)

እንግዲህ በጠንቋቶች መጥሐፍ የዚህ ቤተ መቅደስ አሰራር በእስራኤላውያን እግ ተሰርቶ የተጠናቀቀ ሳይሆን በልዩ ሃይል እንእንደሆነ ይታመናል። ልዩ ሐይሎችም ሰሎሞን ይስባቸው የነበሩ 700 (ሰባት መቶ) አጋንንቶች ናቸው። እነሱ ቤተ መቅደሱ ተሰርቶ እስኪጠናቀቅ ድረስ ከሊባኖስ ለአግዳሚና ለቋሚያሚሆኑ ዛፎችን እየቆረጡ ያመለልሱ ነበር ይላል መጽሐፈ ሕማማተ መስቀል። ገጽ 32

ይህ አስተምሮ እጅግ አጸያፊና አሳዛኝ ትምህርት ነው። የእግዚአብሔርን ቤተ መቅደስ አጋንት ሰሩት ብሎ ማመንና ማስተማር ክርስቲያን ነን ከሚሉ ወገኖች አይጠበቅም። ፍጹም ስሕተት የስሕተትም ስሕተት ነው።

ምዕራፍ 3

የጠንቋዮች ዓይነትና ሥራቸው

ጠንቋዮች የአንዱ የሰይጣን ግብረ አበሮች ቢሆኑም ሥራቸውና ስማቸው ግን የተለያዩ ነው። ይህም ሰይጣን ሕዝቡን ለማሳትና ወደ መንግሥቱ ለማፍለስ የተለያዩ ስራዎችን (ታምራቶችን) የሚሰሩ የተለያዩ ስልጣንና ስም የሰጣቸው ሰዎች (ጠንቋዮች) በስሩ እንዳሉት ያሳያል (ሐዋ 8÷9-24፤ 16÷16)።

1. ምዋርተኛ

ቅዱሳን ሐዋርያቶች የጌታችን የኢየሱስ ክርስቶስን ሞትና ትንሳኤ እንዲሁም በእርሱ የቤዛነት ስራ ሰዎች የዘላለምን ሕይወት እንደሚያገኙ እየሰበኩ ባሉበት ወቅት አንዲት የምዋርት መንፈስ ያደረባት ሴት ለብዙ ጊዜአት በሐሰት ድምጽ አወክቻቸው። ያንጊዜ ቅዱስ ሉቃስም ከጎናቸው ነበረና ስለዚያች ሴት እንዲህ ሲል ጻፈልን።

«ወደ ጸሎት ሥፍራ ሰንሄድ የሚርተኝነት መንፈስ የነበረባት ለጌቶቿም እየጠነቆለች ብዙ ትርፍ ታመጣ የነበረች አንዲት ገረድ አገኘችን እርሷም ጳውሎስንና አኛን እየተከተለች። የመዳንን መንገድ የሚነግሩአትሁ እነዚህ ሰዎች የልዑል አምላክ ባሪያዎች ናቸው ብላ ትጮኽ ነበር። ይህንም እጅግ ቀን አደረገች። ጳውሎስ ግን ተቸገረና ዘወር ብሎ መንፈሱን። ከእርሷም አንድትወጣ በኢየሱስ ክርስቶስ ስም እዝሃለሁ አለው፤ በዚያም ሰዓት ወጣ» (ሐዋ 16÷16-18)

ማሟረት ማለት በአንድ ነገር ላይ መጥፎ ይሁን ብሎ መናገር ነው። ምዋርተኛ የሚባለው ጠንቋይ ምንም ዓይነት በጽሑፍ የተዘጋጀ የጥንቆላ መጽሐፍ የለውም። ነገረ ሥራው ሁሉ እንደ ሀሰተኛ ነቢያት ነው። ሐሰተኛ ነቢያቶች ምዋርተኛ እንደ ሆኑ የእግዚአብሔር ቃል ይናገራል።

«እግዚአብሔር ሳይናገር ነቢያቶቹ ጌታ እግዚአብሔር እንዲህ ይላል እያሉ ከጉቱን ራእይ በማየት የሐሰትንም ምዋርት ለእነሱ በማምዋረት ያለገለባ በጭቃ ይመርጓቸዋል» (ሕዝ 22÷28)

አሁን አሁን በወንጌላውያን አብያተ ክርስቲያናት ውስጥ በሕዝቅኤል 22÷28 እንደ ተገለጠው እግዚአብሔር ሳይናገራቸው ተናገረን እንዲህ አለን የሚሉ ብዙ ሀሰተኛ ነቢያቶች ተነስተዋል።

በዚህ ጉዳይ ላይ የወንጌላውያን አብያተ ክርስቲያናት መሪዎች ነቢያቶቻቸውን ሊገስጹባቸው ይገባል። ብዙዎቹ የጌታን ማዳን አምነው ከተቀበሉ በኋላ በሐሰተኛ ነቢያቶች ምክንያት ወደ ኋላ ተመልሰዋል። እኔም ብሆን እግዚአብሔር ጸጋውን አብዝቶልኝ እንጂ ለዚህ አገልግሎት የበቃሁት አንዳንድ የወንጌላውያን አብያተክርስቲያናት የሐሰት ነቢያቶች አስተውኝ ነበር።

ሐሰተኛ ነቢያቶችን የልብ ልብ የሰጧቸው ምእመናን እንደ ሆኑ አውቃለሁ። ምእመናን በቤተ-ክርስቲያናቸው እውቅና ያልተሰጣቸውን የመንደር ነቢያቶች እየሰበሰቡ ልብላቸውን፣ ጉርሳቸውንና ትራንስፖርታቸውን በመሸፈን ለራሳቸው ኑሮ ሲያስሟርቱ፤ ሲያስመትቱ ነው የሚውሉት።

እናተ ወንጌላውያን አብያተ ክርስቲያናት አዳምጡኝ!! በእኛ በኩል ያለውን ስህተት እኛ መፍትሄ እናመጣለን። በእናተ በኩል ያለውንም ስህተት እናተ እርመት።

የማሟረት ሥራ በእግዚአብሔር ቃል ሲመዘን

- ሀ/ ምዋርት ከሰይጣን ነው (ሐዋ. 16÷16)።
- ለ/ ምዋርተኝነት በእግዚአብሔር ህዝብ ዘንድ አስጸያፊ ተግባር ነው (ዘዳ 18÷10)።
- ሐ/ ምዋርተኝነት አምልኮ ባእድ ነው (2ኛ ነገ 2÷16)
- መ/ ምዋርተኝነት የአሕዛብ ተግባር ነው (2ነገ. 17÷16-17)
- ሠ/ ምዋርተኝነት የስጋ ሥራ ነው (ገላ. 5÷20)
- ረ/ ምዋርተኞችን እግዚአብሔር ያሳብዳል (ኢሳ 44÷25)
- ሰ/ ምዋርተኝነት የሐሰተኛ ነቢያት ተግባር ነው (ሕዝ 22÷28፤ ኤር 14÷14)

በሰው ላይ ክፉ ነገር ማውራትና እንዲሆንበት መናገር የምዋርተኝነት ተግባር ነው። መጽሐፍ ቅዱስ ክፉ ነገር ካፋችሁ ከቶ አይውጣ ይላል (ኤፌ 4:29)

ሚርት የሚከናወነው የግድ በስመ ሰይጣን ብቻ አይደለም። በስመ እግዚአብሔርም እንደሚደረግ ማወቅ አለብን። ለምሳሌ አንድ አገልጋይ እግዚአብሔር ሳይልከው በእግዚአብሔር ስም የሚናገረው ሁሉ እንደ ሚርተኛ ይቆጠራል። በእግዚአብሔር ስም እንዴት ሊደረግ ይችላል ካላችሁ ለእናተ የእግዚአብሔርን ቃል መጥቀስ እችላለሁ።

<<እግዚአብሔርም እንዲህ አለኝ። ነቢያቱ ውሸት በሰሜ ትንቢት ይናገራሉ አላከሷቸውም፤ አላዘዘሷቸውም፤ አልተናገሩትም፤ የውሸቱን ራሳይ ምዋርትንም ከንቱንም ነገር የልባቸውንም ሸንገላ ይሰብኩላቸዋል።>> (ኤር14:14)

<<እግዚአብሔር ሳይልካቸው። እግዚአብሔር ይላል የሚሉ ሰዎች ከንቱ ነገርንና ውሸተኛ ምዋርትን አይተዋል ቃሉም ይጠና ዘንድ ተስፋ አስደርገዋል እኔም ሳልናገር። እግዚአብሔር እንዲህ ብሎአል ስትሉ፤ ከንቱ ራሳይን ያያችሁ ውሸተኛንም ምዋርት የተናገሩትሁ አይደላችሁምን?>> (ሕዝ13:6-7) በማለት በእግዚአብሔር ስም የሚያሟርቱ ነቢያቶች መናፈቸውን ገልጠዋል።

ያስተውሉ!! በእግዚአብሔር ቃል እንደተማርነው በሀሰተኛ ነቢያቶች እንደበት ሚርት አለ። ወይም የሐሰተኛ ነቢያቶች መገለጫ ከሆኑት ተግባራት መካከል አንዱ ሚርት ነው። እግዚአብሔር በስሙ ከሚያስቱን ሚርተኞች ይጠብቀን።

በአንድ ከተማ የማውቀውን የማሟረት ሥራ ልንገራችሁ። አንድ ሰው በሞተ በአርባ ቀን ተዝክር የሚባል ድግስ ይደገስለታል። ተዝክር የደገሰው አካል ተዝክሩ በወጣ በሦስተኛው ቀን ለአብነት (ለቆሎ) ተማሪዎች ሁለት መቶ እንጀራ ከጠላና ከወጥ ጋር ያቀርባል። ይህም መቶው እንጀራ ለቀኝ ተማሪዎች ሲሆን መቶው እንጀራ ደግሞ ለግራ ተማሪዎች ነው። ድንገት ከሌለው ወይም ተማሪዎቹን በማናናቅ ያልሰጠ ከሆነ ግን ተማሪዎቹ የእያንዳንዳቸውን በትር እንደ ቃሬዛ አድርገው በመሥራት አንዱን በትር በሰውዬው ስም በመሰየም አቶ እገሌ ሞቷል አቃብሩን በማለት ከሰውየው ቤት ጀምረው ቤተ ክርስቲያን ድረስ እያለቀሱ ይሄዳሉ። በዚያም የቀብር ሥነ ሥርዓት ያደርጋሉ። ከሦስት ቀን በኋላ ከዚያ

ቤተሰብ መካከል አንድ ሰው ይታመማል ወይም ይሞታል። የሀንን እርግማን በመናፈት ብዙዎቹ ሳይወዱ በግድ በተማሪዎች የተጠየቁትን ድግስ ያቀርባሉ።

ሌላው ሚርተኛ ሰዎች የሚባሉት የበልአም መንፈስ የያዛቸው ናቸው። እርሱ አፉን ከፍቶ የረገመው ግለሰብም ሆነ ህዝብ ከጥቅም ውጭ ነው የሚሆነው (ዘኁ 22:6)። ለዚህ ነበር እግዚአብሔር አስራኤልን እንዳይረግም በላዓምን የከለከለው። እግዚአብሔር በበላዓምና በባላቅ ፊት እንደ ቆመ በኢትዮጵያ ምድር ላይም ሕዝቡን በሚረግሙና በሚያስረግሙ ፊት ይቁም። እንዲሁም የበልዓምን መርገም ለአስራኤል ወደ በረከት እንደለወጠ የምድራችንን ረጋሚዎች መርገማቸውን ወደ በረከት ይለውጥልን።

እግዚአብሔር ለአብርሃም በገባው ቃል መሰረት (ዘፍ.12:3) በእኛ በክርስቲያኖች ላይ የረጋሚዎች ቃል አይሰራብንም። ምክንያቱም የአብርሃም ተስፋ ሁሉ በጌታችን በኢየሱስ ክርስቶስ ለእኛ ሆኖአልና ነው (ገላ 3:8-29) ከዚህም በተጨማሪ <<በያዕቆብ ላይ አስማት፤ በአስራኤል ላይ ምዋርት የለም>> (ዘኁ 23:23) ደግሞም <<ከዚህም በኋላ በአስራኤል ቤት መካከል ከንቱ ራሳይና ውሸተኛ ምዋርት አይሆንም>> ይላል (ሕዝ 12:24)።

ምዋርት ክርስቲያናዊ ተግባር ሳይሆን ግብረ አሕዛብ መሆኑን እየገለጥሁ ክርስቲያኑ ሕብረተሰብ ከዚህ አጋንንታዊ ተግባር ራሱን ማጽዳት እንደሚገባው እመክራለሁ። እንዲሁም ምዋርት ከሆነው ከሀሰተኛ ነቢያት ትንቢትም ራሱን መጠበቅ ይገባዋል።

2. ሞራ ገላጭ

<<የምትወርሳቸው እነዚህ አሕዛብ ሞራ ገላጮችንና ምዋርተኞችን ይዳምጣሉ አንተ ግን እንዲህ ታደርግ ዘንድ አምላክህ እግዚአብሔር ከልከሎሃል>> (ዘፋ 18:14)

ሞራ የሚባለው እንስሳት ሲታረዱ በብልቶቻቸው መካከል የሚገኝ መረብ የመሰለ ነጭ ስብ ነው። እነዚህ ጠንቋዮች ይህንን ሞራና ጉበትን ጨምሮ ለጥንቆላ ሥራቸው ይጠቀሙበታል። ይህም በአብዛኛው ህብረተሰብ መካከል የሚገኝ ባህላዊ የጥንቆላ ሥራ ነው።

ሀ. የሞራ ገላጭ የጥንቆላው ሥርዓት

በእንስሳት ሞራና ጉበት የሚከናወነው ጥንቆላ ወደ ፊት ስለሚሆኑ ስድስት ጉዳዮች ለማወቅ የሚደረግ ትንቢታዊ ሥራ ነው።

1. ለሀገር፡- የመሽሩ ሁኔታ (ርሀብ ወይም ጥጋብ) መሆኑንና አለመሆኑን፤
2. ለህዝብ፡- የሕዝቡ ጤንነት በተመለከተ (ወረርሽኝ በሽታ በሀገር ላይ መምጣቱንና አለመምጣቱን) ለማወቅ
3. ለመንግሥት፡- የጠላት ወረራና የእርስ በእርስ ግጭት መሆኑን አለመሆኑን ለማወቅ
4. መስዋዕቱን ያቀረበው ሰው የሚገጥመው መልካም ወይም መጥፎ ነገር እንዳለ ለማወቅ
5. ለንጉሱ፡- ስለ ጤንነቱና ስለ አስተዳደሩ ወዘተ ዕውቀት ለመስጠት
6. ለጉሳ መሪ፡- ስለ ጤንነቱና ስለ አስተዳደሩ

ለ. ሞራ የሚገለጥባቸው ቦታዎችና ጊዜያቶች

የሞራ መግለጥ ጥንቆላ የሚካሄድባቸው ጊዜያቶችና ቦታዎች የሚከተሉት ናቸው፡

- 1) በዓውደ ዓመት፤
- 2) በሕዝባዊ በዓላት፤
- 3) በመንግስታዊ በዓላት፤
- 4) በትልልቅ ዛፎች ሥር፤
- 5) በተራሮችና ኮረብቶች፤
- 6) በሠፈር መሰብሰቢያዎች፤
- 7) በአድባር ቆሌ ዛፍ፤
- 8) የባለ ዛፎች ቤቶችና መንደሮች እና
- 9) በቤተ መንግስት ናቸው።

ሞራ ለመግለጥ ወይም በሞራ ለመጠንቀል ትምህርት ቤት መግባት አያስፈልግም። ይህ ዓይነቱ የጥንቆላ ሥራ የድግምት መጽሐፍም የለውም። በባህላዊ መንገድ ከዘር ወደ ዘር የሚተላለፍ ጥንቆላ ነው። በምድራችን በርካታ ሞራ ገላጮች አሉ። ከምንም በላይ የጥንት የጉሳ መሪዎችና ነገሥታቶች እድላቸውን የስልጣናቸውን ጊዜ ገደብ

በሞራ-ገላጭ ጠንቋዮች ይጠይቁ ነበር። ለምሳሌ የእግዚአብሔር ቃል

«የባቢሎን ንጉሥ በመንታ መንገድ ላይ ቆሞ ጉበት እየተመለከተ ያሟርት ነበር ይላል (ሕዝ. 21፡21)

እንዲሁም እንደ ባቢሎን ንጉሥ ሞራ ገላጭ፤ አስማተኛና መናፍስት ጠሪዎች በመሆን እግዚአብሔርን የበደሉ የእስራኤል ነገሥታቶችም እንደ ነበሩ ከእግዚአብሔር ቃል ማየት እንችላለን። ለምሳሌ የይሁዳ ንጉሥ የንጉሥ ሕዝቅያስ ልጅ ምናሴም

«የአሕዛብን ግብር ተከተለ። በእግዚአብሔር ቤተ መቅደስም ለጣኦታት መሰዊያን በመሥራት ለበአል ሰገደ፤ የሰማይ ሰራዊትንም አመለከ። መናፍስት የሚጠሩትንና ጠንቋዮችን ሰበሰባቸው። ራሱ ምናሴም ሞራ ገላጭ እና አስማተኛ ሆነ በዚህም ሥራው እግዚአብሔርን አስቆጣው» (2ነገ. 21፡1-9)

እንደ ባቢሎን ንጉሥና እንደ ምናሴ ያሉ ሞራ ገላጭ ጠንቋዮች አሁንም በምድራችን ይገኛሉ። አንዳንዶቹ እንዲያውም ስለ ሞራ አገላለጥ ማወቃቸውንና ሲወርድ ሲዋረድ የመጣ የኅብረተሰባቸው ወግና ልማድ እንደ ሆነ በዜና ማሰራጫዎች ሳይቀር ሲናገሩ ይደመጣሉ።

ሆኖም መጽሐፍ ቅዱስ ይህ ዓይነቱን አጋንንታዊ የጥንቆላ ሥራ ከእግዚአብሔር ሕዝብ ውጭ የሆኑት የአሕዛብ ልምምድና የአምልኮተ ባእድ ትስስር መሆኑን ይናገራልና (ዘዳ. 18፡10-12) ሊወገድ የሚገባው ተግባር ነው እንላለን።

ሐ. ከሞራ ገላጭ ጋር ተመሳሳይ የጥንቆላ ሥርዓት

እንስሳን በማረድ ጊዜ የሚከናወን ሌላ የጥንቆላ ሥራም አለ። ለምሳሌ በጉ ወይም ፍየሉ ወይም በሬውና ዶሮው በታረደ ሰዓት ፈጥኖ ከሞተ ማለት እየተንፈራገጠ ካልቆየ ያረደው ሰው ዕድሜው አጭር ነው፤ የታረደው እንስሳ እየተፈራገጠ ብዙ ሰዓት ከቆየ ደግሞ የአራጁ ሰው ዕድሜ ረጅም ነው ይባላል።

እንዲህ አይነቱን የጥንቆላ ሥራ መንግሥትም ሆነ ሕዝቡ ፈጽመው

ከምድራችን ላይ ሊያጠፋት ይገባል እንጂ እንደ መልካም ባህል ተቆጥሮ መበረታታት አይገባውም ከዚህ የተነሳ አንዳንድ ሰዎች እድሜአችን ያጥራል ብለው በመፍራት እንስሳውን በሚያርዱበት ጊዜ እየተፈራገጠ እንዲቆይላቸው ትንሽ ነኝ አድርገው ይተውታል።

ከእንስሳው መበጣጠስ የሚገባቸው አካሎች በአግባቡ ስላልተቆረጡ ብዙ ጊዜ ተሰቃይቶ ይሞታል። እንዲያውም አንዳንድ ጊዜ የታረደው እንስሳ ደሙን እያንጠጣጠበ ከወደቀበት ይነሳል። በዚህ ጊዜ በቦታው የታደመው ሕዝብ አራጁን ዕድሜህ ረዥም ነው ይለዋል። ሰውየውም እድሜዬ ረዥም ነው ብሎ በማሰብ በወቅቱ ደስ ይሰኛል።

አብዛኞቻችን ይህን መሰሉን የጥንቆላ ሥራ በየቤታችን ስንሰማው ነው ያደግነው። ያውም ክርስቲያን በሚባሉ ቤተሰቦቻችን መካከል። ይህም በተለያዩ የጥንቆላ ስራ ሕዝባችን የተሰማራ መሆኑን ያሳያል። እንግዲህ ይህንን ሁሉ እያደርግን ነው ኢትዮጵያ የክርስቲያን ደሴት ናት እያልን በከንቱ ስንኩራራ የምንገኘው።

የሰው ልጆች ዕድሜ ያለው በእግዚአብሔር እጅ ነው። ያረድነው እንስሳ ቶሎ ባለመሞቱ ዕድሜያችን አይረዝምም፤ ፈጥኖ ስለሞተም ጊዜ ዕድሜአችን አያጥርም። በባህል ውስጥ የተሸፈኑትን አጋንንታዊ ሥራዎችን መቀበል አይገባንም። በዚህ ተግባር ላይ በማወቅና ባለማወቅ የተሠማሩትንም ሰዎች ከክፉ ሥራቸው እንዲ መለሱ ማስተማር ክርስቲያናዊ ግዴታ ነው (ዘፈ. 18+12፤ ዘሌ. 19+26) ።

3. አስማተኛ ጠንቋይ

«ከአስማተኞችም ብዙዎቹ መጽሐፋቸውን ሰብስበው በሰው ሁሉ ፊት አቃጠሉት» (ሐዋ. 19፡19)

ከእግዚአብሔር ቃል እንደምንመለከተው እውነተኛ አገልጋዮች ና የክርስቶስ ወንጌል በሚሰበክበት ስፍራ አስማታዊ ተግባር በደጋሚዎችታቸው ሆነ በአስደጋሚዎች ቦታ የለውም።

አስማት በግዕዙ ስሞች ማለት ነው። አስማታዊ ተግባር ከጥንት

ዘመን ጀምሮ የነበረ አጋንንታዊ ስም ነው። የአጋንንትን ስም እየጠሩ የሚጠነቁሉ አስማተኞች ይባላሉ። እነርሱም በእግዚአብሔር ቃል የተወገዙ ናቸው።

አስማተኞች የሚባሉት ከሞራ ገላጮች በጥንቆላ ስራቸው ላት ያሉ ናቸው። ሞራ ገላጮች የእንስሳት ሞራና ጉበት በማንበብ እንዲህ ይሆናል፤ እንዲህ ይደረጋል ብቻ የሚሉ ሲሆኑ አስማተኞች ግን የሚጠሩት ሚስጢራዊ የአጋንንት ስም አላቸው።

አስማተኞች በድግምታቸው ውስጥ ስሞችን በሚጠሩበት ሰዓት ተአምር ይሆናል። በጥንት ዘመን እነዚህ አስማተኞች የእሕዛብ ነገስታት አማካሪዎች ነበሩ (ዘፍ፡41÷8፡ ዳን2÷2፡ ዘጸ7÷11፡ ዘጸ7÷11-22)

በአሁኑ ሰዓት ደግሞ በሀገራችን አስማተኞች የሚባሉት በእውደ ነገስት እና በመሳሰሉት መጻሕፍት የሚጠነቁሉ አንዳንድ የቤተ ክህነት ሰዎች ናቸው።

አንድ የዕድሜ ባለጸጋ የሆኑና በአስማት ሥራቸው የታወቁ የቤተ ክህነት ሰው በቅርብ ቀን «በንጉሡ ዘመን ሰይጣንን ለመሳብም ሆነ ለሌሎች ለማዋረስ ቀላል ተግባር ነበር። ከቅርብ ጊዜ ወዲህ ግን በቀላሉ የሚከናወን ሊሆን አልቻለም» በማለት የአስማት ሥራ እየቀዘቀዘ እንደ መጣ አጫውተውኛል።

እግዚአብሔር በአገልጋዮቹ መካከል መስራት ሲጀምር የጠንቋዮች ስራ ከንቱ መሆን ይጀምራል። ለዚህም ሳይሆን አይቀርም አሁን በኢትዮጵያ ምድር ላይ የአስማት ተግባር የቀዘቀዘው። ለዚህም ነው ጠንቋዮች ይዋረሷቸው የነበሩትን አጋንንቶች አሁን ለመዋረስ ቀላል ያልሆነው።

ነቢዩ ሙሴ በግብጽ፤ እነ ዳንኤል በባቢሎን፤ እነ ፊልጶስ በሰማርያ፤ እነ ጳውሎስ በፊልጵስዩስና በጳንፋ ጠንቋዮችን እንዳሳፈሩ (ዘጸ 7÷8-25፡8÷1-19፡ሐዋ13÷6፡16÷16) በእኛ ምድርም በእኛ የጠንቋዮችን ሥራ እንደሚያፈራርስ እግዚአብሔርን አምነዋለሁ። ደግሞም ጌታችን ኢየሱስ ክርስቶስ የብዙ ቅዱሳንን ጸሎት ስምቶ ምድራችንን

ከጠንቋዮች ግብር ነጻ እያወጣ ስለሆነ ስሙ ብሩክ ይሁን።

ብዙ ጠንቋዮችም በሐዋርያት ዘመን እንደ ሆነው በየጊዜው አጋንንታዊ ቃል ኪዳና ችንን እያፈረሰንና እየካድን ወደ ክርስቶስ ጉባዔ እየተደባለቅን ነው። እንዴት የሚያስደስትና የሚያስደስት ነገር ነው!!! ሃሌ ሉያ (ሐዋ 19÷19)።

በዚህ ዘመን ይህንን ክፉ አጋንንታዊ ተግባራቸውን በመተውክርስቶስን ለማመንና እንደ ቃሉ ለመኖር ፈቃደኛ ያልሆኑትን ጠንቋዮች ጌታ በአደባባይ በሕዝብ ፊት እያዋረዳቸው ይገኛል። ልክ አሁን በእስር ቤት እንደሚገኙት እንደ አንዳንድ ጠንቋዮች ማለት ነው።

በዚህ ነገር መንግሥታችንን ሳላመሰግን ማለፍ አልፈልግም። ምክንያቱም ለኦርቶዶክስ ኦርቶዶክስ፣ ለሙስሊሙ ማህበረሰብ ሙስሊምና ለፕሮቴስታንቱ ማህበረ ሰብእ ፕሮቴስታንት ነን እያሉ በእምነት ሽፋን የሕዝብን ንብረት በአጋንንታዊ የማጭበረበሪያ መንገዳቸው ሲዘርፉና ትዳር በማፍረስ የሰው ሚስት ሲቀሙ የነበሩትን ጠንቋዮች በሕግ ፊት ተጠያቂ በማድረግ በበደሉት ሕዝብ ፊት ለፍርድ አቅርቦአቸዋል። ሕዝቡም እንዲህ አይነቱን መንግስታዊ እርምጃዎች በመደገፍ በንጉሥ ኢዮስያስ ዘመን በእስራኤል ምድር እንደሆነው በደጋው፣ በበርሐው፣ በተራራው፣ በሸለቆው፣ በሌሊት፣ በቀትር፣ በየዛፉና በየድንጋዩ የሚጠነቁሉትን፣ የሚያሟርቱትን ከመንግሥታችን ጎን በመሰለፍ ልናስወግድ ይገባል።

«ደግሞም ካህኑ ኬልቅያስ በእግዚአብሔር ቤት ባገኘው መጽሐፍ የተጻፈውን የሕጉን ቃል ያጸና ዘንድ፣ መናፍስት ጠሪዎቹንና ጠንቋዮቹን ተራፊምንና ጣዖታትንም በይሁዳ አገርና በኢየሩሳሌም የተገኘውን ርዞሰት ሁሉ ኢዮስያስ አስወገደ» (2ነገ23÷24)

ወንጌል በኢትዮጵያ ምድር ላይ እንዳይሰበክ ሰይጣን የሚከላከለው አስማትን በመጠቀም ብቻ ሳይሆን ሥጋዊ ሰልፍን በማነሳሳት ጭምር ነው። ይህም ቢሆን የእግዚአብሔር ቃል እውነት ለገባው ሰው ምንም ማለት አይደለም። ብቻ ስደታችን ነገረ ክርስቶስ ይሁን። እንዲህ ተብሎ እንደ ተጻፈ «በሁሉም ስለ ስሜ የተጠላችሁ ትሆናላችሁ እስከ መጨረሻ የሚጸና ግን ይድናል» (ማቴ 10÷22)

የእግዚአብሔር ቃል የሆነው መጽሐፍ ቅዱስ አስማተኞች በእግዚአብሔር መንግስት እድል ፈንታ የላቸውም በማለት ይናገራል (ራዕ. 22÷15)። እነዚህ ሰዎች ከእግዚአብሔር መንግስት ውጪ ናቸው። አስማተኞች ሕዝቡን የሚያስቱት እግዚአብሔርን እያመለከቱ እንደሆነ በማስመሰል ነው። ነገር ግን አስማተኝነት አምልኮተ ባእድ በመሆኑ እግዚአብሔርን የሚያስቆጣ ተግባር ነው። እንዲህ ተብሎ እንደ ተጻፈ።

«ምዋርተኞችና አስማተኞችም ሆኑ፤ ያስቆጡትም ዘንድ በእግዚአብሔር ፊት ከፉ ነገር ለማድረግ ራሳቸውን ሸጡ፤ ስለዚህ እግዚአብሔር በእስራኤል ላይ እጅግ ተቆጣ፤ ከፊቱም ጣላቸው» (2ኛ ነገ 17÷17)

4. መተተኛ (ደጋሚ)

«የእናትህ የኤልሳቤል ግልሙትናዋና መተቷ ሲበዛ ምን ሰላም አለ?» (2ነገ 9÷22)

መተት የሚባለውም በመጽሐፍ ቅዱስ ውስጥ የተወገዘ አንዱ የጥንቆላ ሥራ ነው። መተተኛና ደጋሚ ተመሳሳይ ናቸው (ኢሣ. 47÷9-12)። የእግዚአብሔር ቃል የሞት ቅጣት ከወሰነባቸው መካከል አንዱ የመተት ሥራ ነው።

«መተተኛይቱ በሕይወት እንድትኖር አትፍቀድላት» በማለት እግዚአብሔር ጽኑ የሞት ፍርድ አስተላልፏል (ዘጸ. 22÷18)።

ዘመኑ የምህረት ዘመን ስለሆነ እንጂ የምድራችን መተተኞች በብሉይ ኪዳን (በእነ ሙሴ ዘመን) ተገኝተው ቢሆን ኖሮ ዕጣ ፈንታቸው የሚሆነው በድንጋይ ተወግሮ መሞት ነበር። እኔ ይህንን ሕግ (ብሉይ ኪዳንን) ባነበብሁ ቁጥር ትዝ የሚሉኝ በቤተ ክርስቲያን ውስጥ የሚያገለግሉ አንዳንድ ካህናት ናቸው። ዘመኑ የብሉይ ኪዳን ቢሆን ኖሮ ስንት ካህን ይተርፍ ነበር? ብዬ አስባለሁ። ነገር ግን እንደ ብሉይ ኪዳን ሕግ በድንጋይ ተወግረው አይሙቱ እንጂ በዚሁ ከቀጠሉና ንስሐ ካልገቡ ከመጨረሻው ፍርድ አያመልጡም። ዕድል ፈንታቸውም ለዘላለም በሚያቃጠል የገሀነም እሳት ውስጥ መጣል ይሆናል (ራዕ 9÷21፤ 22÷15)።

ከዚያ በኋላ ነው ሌሎች ደብተራዎችን ለመገናኘት ወደ ዋድላ የሄድኩት። በዋድላ ደላንታ መናፍስት የሚጠሩ ብዙ ካህናትን አግኝቻለሁ። ከማኤል ከተባለው መንፈስ ጋርም የተዋረስኩት በዚያ ምድር ነው። በጣም የሚገርመው ነገር ከደብተራዎች ዘንድ ስትሄዱ የተለያዩ መናፍስቶችን ነው የምታገኙት። ለምሳሌ መነካሳት የሚዋረሷቸው የሃይማኖት መልክ ያላቸው አጋንንት አሉ። እነርሱም ምስሐበ ቅዱሳን፣ ሕልመ ዮሴፍ፣ ምስሐበ ዛር የመሳሰሉት ናቸው። ስለእነዚህም በቀጣዮቹ ምዕራፎች በስፋት እንመለከታለን።

ደብተራዎች የሚዋረሷቸው አጋንንቶች ደግሞ በተዋርሶ ወቅት (ለ40 ቀናት) መስዋእት በሚቀርብላቸው ሰዓት ስመ ኢየሱስን እንዳይጠሩ ይከለክላሉ። ፍጹም የሆነ የክህደት ሥርዓትም ፈጽመው ነው መዋረስ የሚችሉት። ስለ መናፍስት ጠሪዎች እውቀት የሌላቸው ሰዎች እነዚህን የመጽሐፍ ቅዱስ ክፍሎች እንዲያነቡ እመክራለሁ (ዘሌ. 20፡6-7፡27፤ ዘዳ. 18፡9-14)። እስራኤል የመጀመሪያው ንጉሥ የነበረው ሳኦል አስቀድሞ መናፍስት ጠሪዎችን ከእስራኤል ምድር አጠፋ። በኋላ ግን መናፍስትን እንዲያነጋግሩለት መናፍስት ጠሪዎችን ፈለገ። አንዲት ሴትም ተገኘች። እሷም አነጋገረችለት (1ኛሳመ. 28፡3-19፤ 1ዜና 10፡13)።

እስራኤሎች በሕጋቸው መናፍስትን መጥራት ፈጽሞ የተከለከለ ነው (ዘጸ. 22፡18፤ ዘዳ. 18፡9፡14፤ ዘሌ. 20፡27)። ሳኦልና ሌሎችም መሪዎች ግን ይህንን ጥሰው ነው መናፍስት ጠሪዎችን ለመፍትሔ የፈለጉቸው (1ኛሳመ. 28፡3-19፤ 2ነገ. 21፡6፤ 1ዜና 10፡13-14)። መዘዙ ግን እጅግ ከባድ ነበር። እግዚአብሔር እንዲህ ብሎ ነበርና።

«መናፍስት ጠሪዎችንና ጠንቋዮችንም በሚከተል በሥራቸውም በሚያመነክር በዚያ ሰው ላይ ፊቱን አከብዳለሁ ከህዝቡም መካከል ለይቼ አጠፋዋለሁ» (ዘሌ. 20፡6፤ ዘሌ. 19፡26-31)።

በጥቅሉ መናፍስትን መጥራትና ማስጠራት በእግዚአብሔር ፊት

አስጸያፊ ተግባር መሆኑን ማህበረሰቡ ሊያውቀው ይገባል። በሐገራችን መናፍስት ጠሪዎች የሚባሉት ደብተራዎች ናቸው። የእነዚህ ሰዎች የጥንቆላ ሥራ እስከ አሁን ከተመለከትነው የበለጠ ነው። ከሰይጣን ጋር ቀጥታ ይነጋገራሉ። ከባባድ መጥፎ ነገርም ያደርጋሉ። ከብዙ በጥቂቱ ያየን እንደ ሆነ አንደርቢ ይልካሉ። ሰው እንዲታመም ያደርጋል፤ ሰዎችን ያሳብዳል፤ በጥላ ወጊ ይገድላል፤ ወጣቶች ትምህርት እንዳይገባቸው ያደርጋል፤ ሀብታም ያደክያል፤ ድሀን ሀብታም ያደርጋል፤ እርስ በእርስ ያጣላሉ፤ መንግስት እንዲወድቅ ያደርጋል። በአጠቃላይ የእነዚህ ሰዎች የዕለት ተዕለት እንቅስቃሴ በአጋንንት ምሪት ነው።

መናፍስት ጠሪዎች በእግዚአብሔር ዘንድ አስጸያፊዎች ናቸው (ዘሌ. 20፡27)። መናፍስትን መጥራት ከእግዚአብሔር ዘንድ የተሰጠ ጥበብ ከሆነ ለአህዛብ ርኩሳት ተደርጎ ለምን ተቆጠረ? በንጉሥ ሳይልና በንጉሥ ምናሴስ ላይ የእግዚአብሔር ቁጣ ለምን ነደደ? የእኛ ካህናት እግዚአብሔር ለሰሎሞን የሰጠው ጥበብ ነው እያላችሁ መናፍስትን መጥራት የምታስተምሩ ከየት አግኝታችሁት ነው? ንጉሥ ሰሎሞንስ እናንተ መርበብተ ሰሎሞን በምትሉት አስማት መቼ ነበር አጋንንትን ያጠመደው?

እስራ ሦስቱ ሕማማተ መስቀል በሚባለው መጽሐፍ ውስጥ ሰሎሞን እንደ ባሪያ ይገዛቸው የነበሩ ሰባት መቶ አጋንንቶች ነበሩ ይላል። እነዚህ ሰባት መቶ አጋንንቶችም በኢየሩሳሌም በተሰራው በእግዚአብሔር ቤተ መቅደስ ሥራ ላይ እንጨት በመቁረጥ፣ ድንጋይ በማመላለስና በማቀበል ከፍተኛ ሠራተኞች እንደነበሩ ይተርካል (ገጽ 32)።

መቼም ስራችሁ ሲገለጥ እንዲህ ብለን አላስተማርንም ትሉ ይሆናል። ነገር ግን ሰይጣናዊ ሥራችሁን ጥበብ ሰሎሞን እያላችሁ ስትጠነቁሉ እንደኖራችሁ ብዙኃኑ የሚያወቀው የአደባባይ ታሪካችሁ ነው።

የሰሎሞን ጥበብ ሕዝብን የሚያስተዳድርበት የመሪነት ጥበብ እንጂ እናንተ እንደምትሉት መናፍስትን የሚጠራበት የጥንቆላ ጥበብ

አልነበረም (1ነገ 3÷4-13) እኔንና እኔን የመሰሉ ወገኖችንም አታልላችሁ ወደ ሰይጣናዊ ተግባራችሁ የቀላቀላችሁን ጥበብ እግዚአብሔር ነው እያላችሁ ነበር።

መናፍስት ጠሪዎችን አጠፋለሁ ያለው እግዚአብሔር እንዴት መናፍስት የመጥራትን ጥበብ ለሰሎሞን ይሰጣል? ሰለዚህ ይህ ገደብ ያጣ ድፍረታችሁ እግዚአብሔርንና ቅዱሳንን የምትሳደቡበት የሰይጣን መንፈስ ነው እንጂ ሌላ ነገር አይደለም። አዎ! ዘንዶው የተባለው የዲያብሎስ አፍ ነው የተሰጣችሁ። ከእርሱ ውጭ ሀሰትና ስድብ ማን ሊናገር ይደፍራል? ይህ መንፈስ የሐሰተኛው ክርስቶስ ወይም የአውሬው መንፈስ እንጂ የእግዚአብሔር መንፈስ ሊሆን አይችልምና። የአውሬው መንፈስ እግዚአብሔርንና ቅዱሳንን የሚሳደብበት አፍ ያለው ስለሆነ ዛሬም በእናንተና በአስተም ሀረጎችሁ ውስጥ ሆኖ እየሠራ ያለው ያንኑ ተግባሩን ነው።

«(ታላቅንም ነገርና ስድብን የሚናገርበት አፍ ተሰጠው... እግዚአብሔርንም ለመሳደብ ስሙንና ማደራያውንም በሰማይ የሚያድሩትን ሊሳደብ አፉን ከፈተ)» (ራዕ 13÷5) የተባለው እርሱ ነውና።

መጽሐፍ ቅዱስ የሚናገረው የእግዚአብሔር ሰዎች የጥንቆላን ሥራ እንደ ተቃውሞና እንዳፈራረሱ እንጂ እንደ ተባበሩ የሚያሳይ ክፍልየለን። ለምሳሌ ሐዋርያው ጳውሎስ ለጌቶቿ እየጠነቀሰች ብዙ ትርፍ ታመጣ በነበረች በእንዲት ሴት ላይ የነበረውን የጥንቆላ መንፈስ ገስጾ በማስወጣቱ በአስማቷ ተጠቃሚዎች የነበሩ ጌቶቿ ሰልፍ እንዳስነሱና እንደ ደበደቧቸው፣ እንዳሳሰሯቸውም ይናገራል (ሐዋ. 16÷16-24)

በዚህ ዘመንም በሀገራችን የጥንቆላ ሥራ የሚወዱ አንዳንድ ወገኖች ሥራችን ለምን ተጋለጠብን ብለው የተለያዩ ምክንያት እየደረደሩ አሁን ባሉ የእግዚአብሔር ሰዎች ላይ ሁከት እንደሚያስነሱ እናውቃለን። ብዙዎችም ይህንኑ ተግባራቸውንም እየፈጸሙ ይገኛሉ። እኛ ግን የአባቶቻችንን ፈለግ በመከተል የጥንቆላን ሥራ መቃወማችንን እንቀጥላለን። ደግሞም የሚቃወም ትውልድም እንዲነሳ እናበረታታለን። በጥንቆላ የሚያገኙት ትርፍ የሚቀርባቸው ጠንቋዮችና አስጠንቋዮች በእኛ ላይ የሚያመጡትን መከራ ሁሉ በጸጋ

እንቀበላለን። የተጠራነው የአባቶቻችንን የአገልግሎት ፈለግ ለመከተል ነውና።

እግዚአብሔር አምላክ በባሪያው በሐዋርያው ዮሐንስ በኩል በጴርጋምን ቤተክርስቲያን ውስጥ የነበረውን የበልፃምንና የኒቆላውያንን ትምህርት ለማስወገድ እንደ ተናገረው ሁሉ በዚህ ዘመንም በኢትዮጵያ ቤተክርስቲያን ውስጥ ያለውን የደብተራዎችን የጥንቆላ ሥራ ለማስወገድ እኛን እንደ ተጠቀመና እንደ ላከን እናምናለን። ሰለዚህ በኢትዮጵያ ቤተ ክርስቲያን ውስጥ በክህነት አገልግሎት የሚያገለግሉና በጥንቆላ ሥራ ላይም የተሰማሩ አንዳንድ ካህናት በእግዚአብሔር ቃል እንዳነበብነው ንስሃ እየገቡ የአስማት መጻሕፍቶቻቸውን በሕዝብ ፊት ሊያቃጥሉ ይገባል። እንዲህ ተብሎ እንደ ተጻፈ፡-

«ከአስማተኞችም ብዙዎቹ መጽሐፋቸውን ሰብስበው በሰው ሁሉ ፊት አቃጠሉት» (ሐዋ 19÷19)

6. ሙታን መንፈስ ሳቢ (1ሳሙ. 28÷3-39)

«አስማተኞም፣ መተተኞም፣ በደግምት የሚጠነቀሉም፣ መናፍ ስትንም የሚጠራ፣ ጠንቋይም፣ ሙታን ሳቢም በአንተ ዘንድ አይገኝ» (ዘዳ 18÷11)

አጋንንት ወይም ርኩሳን መናፍስት የሰውን ለጅ ከእግዚአብሔር ለመለየት የማይጠቀሙት የማሳቻ መንገድ የለም። የእነሱ ስራ በእግዚአብሔር ቃል እንደተገለጠው የሞቱ ሰዎችንም መስለው በአንዳንድ ግለሰቦች በኩል በሕልምና በራዕይ ይገለጣሉ። እነዚህ የሞቱ ሰዎችን መስለው አጋንንት የሚገለጡላቸው ሰዎች የሙታን መንፈስ ሳቢ ጠንቋዮች ተብለው ይጠራሉ። እነዚህ ጠንቋዮችም በእግዚአብሔር ቃል የተወገዙ ናቸው። እነርሱን የሚከተሉም እንዲሁ፡፡

ለምሳሌ፡- በንጉሥ ሳኦል ዘመን ነቢዩ ሳሙኤል ሞቱ ነበር። ሳኦል ፍልስጥኤማውያን ሲያስጨንቁት እግዚአብሔርን በመጠየቅ ፋንታ ወደ ሙታን ሳቢዎች እንደ ሄደ የእግዚአብሔር ቃል ይናገራል።

ሳኦልም ሳሙኤልን አስነሺልኝ በማለት አንዲት በመናፍስት የምታሟርት ሴትን ጠየቀ። ምዋርተኛዋም መተቷን ቀጠለች፤ ሳሙኤልን የሚመስልም ፍጡር ነገር ከምድር ወጣና አነጋገራት (1ሳሙ. 28፥3-25)። ይህ ክፍል ርኩስ መንፈስ ታላቁን የእግዚአብሔር ሰው ነቢዩ ሳሙኤልን መስሎ የተገለጠበት ክፍል ነው። ሰይጣን ሳሙኤልን መስሎ ቢናገር የሚያስገርም ወይም ግራ የሚያጋባ ነገር አይደለም። በዚህ ግራ ልንጋባ አይገባንም። ሐዋርያው ቅዱስ ጳውሎስ ለቆሮንቶስ ቤተክርስቲያን በጻፈው መልእክቱ ላይ ሰይጣን እኛን ለማሳት ሲል ራሱን ቅዱስ መላክ አስመስሎ ለመቅረብ እንደሚሞክር ሁሉ አሳይቷል። «...ሰይጣን ራሱ የብርሃንን መልእክ እንዲመስል ራሱን ይለውጣልና» (2ኛቆሮ 11፥14)

ከዛሬ ሰባት አመት በፊት የሞቱ ሰዎችን እናሳያለን ከሚሉ ሰዎች ጋር ተገናኝቼ ነበር። እንዲህ ከሚያደርጉት ሰዎች መካከል እንዳንዶቼ በቤተ ክርስቲያን ውስጥ አገልጋዮች ናቸው። አገልጋዮች የሆኑት የቅዳሴና የመዝሙር ሥርዓት ስለሚያውቁ ብቻ ነው። እኔ ራሴም ብሆን በወቅቱ ከእነርሱ የተሻለ ዕውቀት ስላልነበረኝ በአንድ በኩል ቤተ ክርስቲያንን እያገለገልኩ በሌላ በኩል ደግሞ በሙታን ሳቢነት አጸያፊ ተግባር ላይ ተሰማርቼ ነበር። ከዚህ ሁሉ መናፍስታዊ መረብ ያወጣኝን እግዚአብሔርን እጅግ አድርጌ አመሰግናለሁ!!

ሙታን መንፈስ ሳቢነት ሙታንን ማስነሳት ሳይሆን በሙታን ሰዎች ምሳሌ የሚገለጡትን አጋንንቶችን ጠርቶ ማነጋገር ነውና። ለምሳሌ ይህ እንዴት ሊሆን ይችላል? የምትሉ ወገኖች ካላችሁ የመጀመሪያው የእስራኤል ንጉሥ ሐኖ በነቢዩ ሳሙኤል ጠቀብቶ የነገሰውን ሳኦል የሞተበትን ምክንያት መመልከት ብቻ ይበቃል። ሳኦል ወደ ሙታን መንፈስ ሳቢዋ በሄደ ጊዜ የተገናኘው ከነቢዩ ሳሙኤል ጋር ሳይሆን ሳሙኤልን መስሎ ከተገለጠው ርኩስ መንፈስ ጋር ነበር። ለዚህ ነው የእግዚአብሔር ቃል ሳኦል መናፍስት ጠሪን ስለ ጠየቀ እግዚአብሔር ገደለው የሚለው። (1ዜና. 10፥13-14)

ለኢትዮጵያውያን የምስራቹን ቃል ወንጌልን በመስበክ ቀዳሚና

ጥንታዊነት ያላት ቤተ ክርስቲያናችን ከእነዚህ ሰዎች አሠራር ነጻ ልትወጣ ይገባል። እሺ ቢሉ እንደ እኔ ንስሐ ይግቡና ከሚመጣው የእግዚአብሔር ቁጣ ይዳኑ። እንቢ ካሉ ግን ሕዝቡን ከሚበክሉ ተወግዘው መለየት አለባቸው። በመጽሐፍ ቅዱስ ሙታን ሳቢዎች የተወገዙ ናቸውና። (ዘጸ 18፥12 ፣ ዘጸ 7፥11፤ ሐዋ 8፥9፤ 13፥6-12) ሙታን ሳቢዎች በእግዚአብሔር መንግሥትም ምንም ዓይነት እድል ፈንታ የላቸውም። (ራዕ. 22፥15) በምድራችን ግን ይህ ዓይነቱ የጥንቆላ ሥራ ቆንጆ ስም ተሰጥቶታል። ስሙም “ምስህበ ቅዱሳን” ይባላል።

ምዕራፍ 4

አስማተ መለኮት ወይስ አስማተ አጋንንት ?

አስማተ ማለት ስሞች ማለት ነው። ስመየ ከሚለው የግእዝ ቃል የተወሰደ ነው። አስማተ መለኮት ማለትም የመለኮት ወይም የእግዚአብሔር ስሞች ማለት ነው። አስማተ አጋንንት ማለት ደግሞ የአጋንንት ስሞች ማለት ነው። ስም ለአንድ አስማት ለብዙ።

1. ስመ እግዚአብሔር በመጽሐፍ ቅዱስ

እግዚአብሔር በአካል፣ በስም፣ በግብር ሦስት በመለኮት አንድ አምላክ ነው (ማቴ 28÷19-20፤ 2ቆሮ 13÷14፤ ዮሐ 5÷14-15)

ስም	በግብር	በአካል
አብ	አብ ወላዲ	ፍጹም አካል አለው
ወልድ	ወልድ ተወላዲ	ፍጹም አካል አለው
መንፈስ ቅዱስ	መንፈስ ቅዱስ ሰራጺ	ፍጹም አካል አለው

በመጽሐፍ ቅዱስ የእግዚአብሔር ስሞች በግልጽ ተጽፈዋል። እነሱን ማወቅ ደብተራዎች አስማተ መለኮት የሚሉትን አስማተ አጋንንት ለመቃወም ያስችላል። በመጽሐፍ ቅዱስ በእብራይስጥና በአማርኛ አስማት መለኮት እንደሚከተለው ቀርቦአል።

- ኤል፣ኤሎሔም፣ኤሊም፣ኤላህ ኃይል አምላክ
- ኤል-ሻዳይ ሁሉን ቻይ አምላክ
- ያህዌ ያለና የሚኖር

- አዶን ጌታ
- ኤል ኤሎህም የአማልክት አምላክ
- ኤል.አለም ዘላለማዊ አምላክ
- ኤልዩን ልዑል የከበረ እግዚአብሔር
- ያሕዌ-ይሬኢ እግዚአብሔር ያያል
- ያሕዌ-ንሲ እግዚአብሔር አላማየ ነው
- ኢዮሳፍጥ እግዚአብሔር ይፈርዳል
- ኤልሳዕ እግዚአብሔር ደህነነታችን
- ኤል.ኤልሳቤጥ እግዚአብሔር መሐላየ ነው
- ኢዮ. ኢዮራም እግዚአብሔር ከፍ አለ
- ኢያሱ እግዚአብሔር አዳኝ
- ሃሌ ሱያ እግዚአብሔርን አመስግኑ
- አዶን.አዶንያስ እግዚአብሔር ገታዬ ነው
- አዶን. አዶኒራም ጌታዬ ከፍ ያለ ነው
- ቃል ቃል
- አማኑኤል እግዚአብሔር ከእኛ ጋር ነው
- ወልድ ልጅ
- ክርስቶስ የተቀባ
- ኢየሱስ አዳኝ (መድሐኒት)
- መንፈስ ቅዱስ ቅዱስ መንፈስ
- እግዚአብሔር የዓለም ጌታ

2. ስመ እግዚአብሔር በአውደ ነገሥት

ደባትሮች አስማተ መለኮት (ስመ እግዚአብሔር) እያሉ ሕዝቡን ያጭበረበሩበትን አስማተ አጋንንት (የመናፍስት ስም) ቆጥረን አንጨርሰውም። ነገር ግን አንባቢያን ከመጽሐፍ ቅዱስ ጋር አስተያይተው አስማተ እግዚአብሔርን (ስመ እግዚአብሔርን) እና አስማተ አጋንንትን ለይተው ይፈርዱን ዘንድ ጠንቋዮች አስማተ መለኮት ከሚሏቸው መካከል ጥቂቶችን እንመልከት።

ሀ/ ለስልጣን፣ ለሐብትና ለግርማ ሞገስ

በቅዱሳት መጻሕፍት የተገለጡትን ስማ እግዚአብሔርን በመቀላቀል

ለልዩ ልዩ የመተት ስራ ከሚውሉት አስማቶች መካከል አንዱ ከዚህ ቀጥለን የምንመለከተው አስማት ነው።

«በስመ አብ ወልድ ወመንፈስ ቅዱስ ኢሐዱ አምላክ ጸሎት በእንተ ፍቅረ ሰብአ አስማቲሁ ወአስማተ ኃይላቲሁ ለአግዚአብሔር ዓቢይ ሃሃኤል አድናኤል ኤላኤል ላላኤል ለምላኤል ምላኤል ሐብሐኤል ሐራዋኤል ማማማኤል ማሚመ ኑደኤል ሣሣሣኤል ራራራኤል ራሙኤል ኀይታኤል ቃቃኤል ቅላኤል ቴታኤል ኃኃኤል ኄሮኤል ኀብቃኤል ናናኤል ናርኤል ናቱኤል ናሙኤል አላኤል ኤል አከሰብኤል ካካኤል ካኤል ዋዋዋኤል ወናኤል ዘዘዘናፌል ያያያኤል ያሰራኤል ያናኤል ደደደኤል ያሃሃኤል ፀርትናኤል ፋፋፋኤል ፍትሥጋኤል ፊፊፊላኤል ፍትሀናኤል ፓፓፓኤል ቂቂቂኤል ኳኳኤል ገጓጓኤል ኋኋኤል ኋኋኋራቱኤል ካኤል አድናኤል በኃይለ አሉ ቃላት ኤድናኤል ደሙራኤል ወበኃይለ አሉ አስማት ኃይላት ከቡራት ተማኀፀንኩ ከመ ተሐበኒ ሞገስ ወሥልጣነ ከብር ወብዕል ተፋቅሮተ ጸጋ ዘኢይስማን በገበ ኩሉ በቅድሚክ እግዚአ ወበቅድመ ኩሉ ሰብአ ወጸግወኒ ሀብተ ተፋቅሮ ሠናየ በቅድመ ፍጥረት ወኢ ታስተኃፍረኒ እምዘይትቃረነኒ ወሠውረኒ አመልክልተ ርክሰየ አምዓይነ ኩሎሙ ሰብአ ጸላእትየ እኩያን ሊተ ለገብርክ ስሙ ለአግዚአብሔር አኸያ ቨራህያ በራኸያ ኤልኸዳይ ጸባኦት አዶኖይደንግልፋ ወያ አሌፍ ቤት ጋሜል ስሙ ለአግዚአብሔር አኦተ ዋተራ አከራ ማለዩ ፓራ ፓኦት አርጋግ ዳሊት ሄ ዋው። ስሙ ለአግዚአብሔር ማስያስ በትረያሬክ ዮድ ካፍ ላሜድ ስሙ ለአግዚአብሔር እስኪሊላ እስከ ጸላዝየንሰሎሙ ለአግዚአብሔር ዐማኑኤል ዓሣ አላሶን ቃሹን አፍላሹን ቆፍ ሬስ ሳን። ስሙ ለአግዚአብሔር ድኢቡጣ ዓሳማኀሶን አፍርዮን ፍቅረ ጽዮን። ታው ለትቅረብ ስዕለትየ ኀብክ እግዚአ ከናኤል ደናኤል አርጋኤል ግሙናኤል ዮሴድ።እኣሶን ቃሹን አፍላሹን ቆፍ ሬስ ሳን። ስሙ ለአግዚአብሔር ድኢቡጣ ዓሳማኀሶን አፍርዮን ፍቅረ ጽዮን። ታው ለትቅረብ ስዕለትየ ኀብክ እግዚአ ከናኤል ደናኤል አርጋኤል ግሙናኤል ዮሴድ። ቃኤል በኀይለ ዝንቱ አስማተ ቃልከ መለኮታዊ ወበመስቀልከ ሰላማዊ ተማኀፀንኩ ሀበኒ ሞገስ ከብረ ወበዕል ወጸጋ ዘኢይት ወሰን በከሉ መዋዕለ ሕይወትየ በቅድመ ኩሉ ሳብአ ዓለም ወጸግወኒ ሀብተ ተፋቅሮ ሠናይ ወኢታስ ተሐፍረኒ እምተስፋየ አርትዕ ወከሥት ነገረ ሀብትየ ሊተ ለገብርክ... ሎኦደድ አሎደድ ኤልደደ ሜልድድ ማር ወምድር ማርማአብር አንተ አንተ ውእቱ ቃለ እግዚአብሔር ኃያል ዘእስተፋቀርከሙ ለሰማየት ወምድር ዮምኒ ከማሁ እስተፋቅረኒ ምስለ ኩሉ ሰብአ እድ ወአንስት ወምስለ ነገሥት ወመኳንንት ወፈድፋደስ ምስለ አገፀለ እስተፋቅረኒ ሊተ ለገብርክ (አውደ ነገስት ገጽ 164)

ከዚህ በላይ ያነበባችሁት አስማት የአደራረግ ስርዓት አለው። ከአደጋገሙ ስርዓት መካከል ከዚህ በታች የምትመለከቷቸው የዕጽዋት አይነቶች ቀድሞ መዘጋጀት ይኖርባቸዋል። በዚህ ክፍል ላይ የተጠቀሱት እፅዋቶች ለአስማቱ የሚፈለጉት ሁሉ አይደሉም። በጣም ጥቂቶቹ ናቸው። ሁሉንም ያልጠቀስኩት (ያልተናገርኩት አስፈላጊ ሆኖ ስላላገኘሁት ነው። እንግዲህ በአስማቱ ህግ መሰረት ሁሉም ከተሰባሰቡ በኋላ ጠንቋዩ ለድግምት፣ አስጠንቋዩ በአስማቱ

ገቢር ለመታጠብ በዐለት (በትክል) ድንጋይ ላይ ይቀመጣሉ። ከዚያ በፊት ግን ጠንቋዩ በሚሰበው ጅኒ ፈቃድና በመተቱ ስርአት መሰረት የተሰባሰቡት ነገሮች በሽክላ እቃ ውስጥ ለሰባት ቀን ይዘፈዘፋሉ። ከዚያ በኋላ ነው ተግባራዊ የሚሆነው። እጽዋቶቹም የሚከተሉት ናቸው።

ፍየለ ፈጅ፣ ሎሚ፣ ምስርች፣ ወርካ፣ ከትከታ፣ አንቢጮ፣ በለስ፣ የጅብ፣ ምርኩዝ፣ ዋንዛ፣ ቀጋ በርሀወተ ሰማይ ድገም ወበምራቅ 49 ጊዜ ድገም ቅባዕ ገጸክ እግዚአ እግዚአነን፣ ስምሀኒ አምላኪየ ስኢለትየን ደምር ዓዲ ዕፍራን፣ ፍየለ ፈጅ፣ የጥንገቶች፣ የቁልቋል፣ የዶቅማ ተቀጽላ ከ3 የወይን ፍሬ ወዘተ ጋር (አውደ ነገስት ገጽ 164)

ለ/ ጆሮ የሚያደነቁር፣ ዐይን የሚያሳውር፣ አንደበት የሚዘጋ፣ ዓይነ ልቡናን የሚያጨልም፣ እጅና እግር የሚያስር አስማት

«እግዚአብሔርም የሰው ክፋት በምድር ላይ እንደ በዛ የልቡም ሃሳብ ምኞቱም ሁልጊዜ ክፉ እንደ ሆነ አየ» ይላል (ዘፍ፡ 6÷5)

ለእኛ ለክርስቲያኖች ጆሮን የሚያደነቁር፣ ዐይንን የሚያሳውር፣ አንደበትን የሚዘጋ፣ ዓይነ ልቡናን የሚያጨልም፣ እጅና እግርን የሚያስር አስማት ስመ እግዚአብሔር ነው ብለን አናምንም። ነገር ግን ጠንቋዮች አስማተ መለኮት እያሉ በሚመተቱት መተት ብዙው ገናቻችን አይናቸውን፣ ጆሮአቸውን፣ እግርና እጃቸውን ወዘተ ሰላጡ የእነሱን አስማታዊ ተግባር ሰው አውቆ እንዲርቃቸውና ስመ እግዚአብሔርን ከስመ አጋንንት ለይቶ እንዲያውቅ ነገሩን የግድ ወደ አደባባይ ለማውጣት እየተገደድን ነው።

«ተማኀፀንኩ በስመ ቤቴልኤል አብቅኤል አድለቅልቅኤል ኤሳሄል አናጽናኤል ብርሃናኤል ኤልቶክርከካኤል አስባኤል ቅዝራኤል አድርቃኤል አድለቅልቅኤል አውታዳኤል ታጽኤል ቅኤል ጥጥቅኤል ለፎድኤል ለፎንኤል ሮድስ ለፎንኤል አድፍፖራቂኤል በአካዕ በቤቃ በሴቃ ወበጼቃ በክሰብኤል ወበኢያሱ ኤል በአካኤል በሚካኤል በሚካኤል ወገብርኤል ወፋፋኤል በሳቂኤል ወራጉኤል በሣሙኤል ወራሙኤል በአፍኒን ወፋኑኤል በሱርያል ወበአድናኤል በሰዱቃኤል በሰዳካኤል ወበዐማኑኤል በሰዳካኤል በናትናኤል በአናናኤል ወበሰላትያኤል በሰራትያኤል ወበፍናኤል ወበኢያኤል ወበኢያኤል በሰዳቅኤል ወበአናንኤል ሊቀ መላእክቲክ ተጭኃፀንኩ ከመ ይርቃፅ ፀርየ ወጸላዕትየ ወይሰደዱ እምደየ

ወይ ደንግፁ አምቅድመ ገጽዮ ወይግብሉ ድንገሪሆኑ ኩሎም ሰብአ ወጻላዊነት ሠናይት ሊተ ለ... በኃይለ ዝንቁ አስማቲክ ድፍን ልቦኑ ወህትም አፍሆኑ ወልጐም ከናፍሪሆም ወም ትር ልሳኖሙ ወፅዕ ጐርጌሆሙ ወአፅምም አዕዛኒሆሙ ወአጽልም ዓዕይነቲሆሙ ወአሰር ኢደሆሙ ወአገሪሆሙ ለፀርዮ ወለጸላዕትዮ ከመ ኢይትናገሩኒ ነገር ጽልፅ ወመዓት ሊተ ለ-- - >> (ቱላዳን ዘረቡዕ ገጽ 71-73)

ከዚህ በላይ የምትመለከቱት አስማት ይህንን የሰው ክፋት ፍንትው አድርጎ የሚያሳይ ነው። በቀጥታም ሆነ በተዘዋዋሪ ይህ አስማት በብዙ ክርስቲያኖች እጅ ገብቷል። ከምንም በላይ በአሁኑ ሰዓት ይህንን አስማት በመድገም ሕዝብን ሲረግሙ የሚውሉት አንዳንድ የሰንበት ተማሪዎችና አንባቢ መነኮሳት (ባልቱቶች) ናቸው።

ከላይ እንዳልኩት አስማት ለመኮት እየተባለ የሚደገመው ይህ የመተት ድግምት የግእዙ ቃል ትርጉም የሚለው የሚከተለውን ነው።

1. ጠላቶቹን ዓይነ ልቦናቸውን ድፈን፤
2. አፋቸውን አትም፤
3. ከናፍራቸውን ለጉም፤
4. ንግግራቸውን ቆራርጥ፤
5. ጉሮሮአቸውን ዝጋ፤
6. ጆሯቸውን አደንቁር፤
7. አይናቸውን ጨፍን እና
8. እግርና እጃቸውን እስር በማለት አስማቱን ይቋጫል።

ይህም አስማት ስመ እግዚአብሔርና ስመ መላእክት ያለበት ቢሆንም እንኳ የመጽሐፍ ቅዱስ ቃል ተቃራኒ ነው። በዚህ ዘመን እንዲህ ዓይነቱን የእርግማን አስማትና ቃል በእየእለቱ ሲናገሩ የሚውሉ ሰዎች በሺወቹ ይቆጠራሉ። እነዚህ ሰዎችደግሞ አብዛኞቹ ክርስቲያንና የቤተ ክርስቲያን አገልጋዮች ተብደው ናቸው። ብዙዎቹ ይህንን የሚያደርጉት እውነተኛ አስተማሪ በቤተክርስቲያናችን በማጣታቸው እነሱም የእግዚአብሔርን ቃል ባለማንበባቸው ነው።

የሚገርመው ነገር በምድራችን ይህንን አጋንንታዊ ተግባር እለት እለት እየፈጸሙ የሚኖሩ ሰዎች የቤተ-ክርስቲያን አገልጋዮችና ክርስቲያኖች ተብለው በሰላም በቤተ-ክርስቲያን ውስጥ እየኖሩ

የቅዱሳን አባቶችን ፈለግ በመከተል በጽናት፤ በጽድቅና በቅድስና ወንጌልን የሚሰብኩ እለት እለትም የአጋንንትን ሥራ የሚቃወሙ የቤተ-ክርስቲያን አገልጋዮች መናፍቃንና አጽራረ ቅዱሳን ተብለው መባረራቸው ነው።

እስኪ ወገኖቹ በዚህ ጉዳይ ላይ እናተ ፍረዱ!!! በውነት መባረርና መገለጽ የሚገባቸው የትኞቹ ነበሩ?፤ መናፍቃን፤ ከሃዲያን መባል የሚገባቸው እነማን ነበሩ? በግዕዝ ቋንቋና በአስማት አጋንንት ሕዝቡን የሚረግሙና የሚያስረግሙ በጥንታዊቷ የኢትዮጵያ ቤተ-ክርስቲያን ውስጥ የሚያገለግሉ አንዳንድ ካህናትና እነርሱን አባቱ፤ አባቱ የሚሉ አንዳንድ ምእመናን አይደሉምን? ስመ እግዚአብሔርን ስመ መላዕክትንና፤ ስመ ጳውሎስን የሚያጎድፍና የሚሳደብ ከዚህ የበለጠ ክህደትና መናፍቅነትስ የት አለ?።

እነዚህን ኢየሱስ ክርስቶስ ክፉ ለሚያደርጉብንና በክፋት ለሚያሳድዱን ጠላቶቻችን እንድንጸልይላቸው፤ በክፋታቸውም ፋንታ መልካም ነገር እንድንመልስላቸው፤ ብሎም እንድንመርቃቸው እንጂ ማንንም እንድንረግም አላስተማረንም። ለዚህም ቃሉን መመልከት እንችላለን።

«እኔ ግን እላችኋለሁ በሰማያት ላለው አባታችሁ ልጆች ትሆኑ ዘንድ ጠላቶቻችሁን ውደዱ፤ የሚረግጡትንም መርቁ፤ ለሚጠሏችሁም መልካም አድርጉ፤ ስለ ሚያሳድዷችሁም ጸልዩ» (ማቴ 5፥43-48፤ ሉቃ 6፥27-36) ይላል።

እንግዲህ በጠንቋይ ካህናቶችና በአስጠንቋይ ሰዎች ዘንድ እግዚአብሔርን መፍራት የት አለ? የእግዚአብሔርን ቃል መከበርስ ከወዴት አለ?። ብለን እንድንጠይቅ የተገደድነው ለዚህ ነው።

ያስተውሉ!! እርስዎት የቤተ-ክርስቲያን አገልጋይ ወይም ክርስቲያን ሰው ከሆኑ አስማት ማድረግም ሆነ ማስደረግ አይገባዎትም። እርግማን የአጋንንትና የአገልጋዮቹ ባህርይ እንጂ የክርስቶስ ትምህርትና የክርስቲያኖች ተግባር አይደለምና። እርስዎት ይህንን እያወቁ እንዲህ የሚያደርጉ ከሆነ እርስዎት የሰይጣንና የግብረ አበሮቹ አጋር ነዎት።

እነዚህ ካህናት እግዚአብሔርን የሚያገለግሉ ይመስላሉ እንጂ የዕለት

ተዕለት ተግባራቸው ሲታይ ግን የሚከተሉት የበለጻምን ትምህርት ነው። በለጻም የእግዚአብሔርን ሕዝብ ለመርገም በገንዘብ የተገዛ ምዋርተኛና ጠንቋይ እንደ ነበረ የእግዚአብሔር ቃል ይናገራል (ዘኁ 22፡1-41)።

አዲስ ኪዳን ስለዚህ ሰው ሲናገር ያበደ ነቢይ ይለዋል። ስለዚህ በእርግጥን የተሞሉ ካህናት፣ እንደ ባላቅም የሚያስረግሙ ግለሰቦች የዕብደትን መንገድ እየተከተሉ እንደ ሆነ ልብ ሊሉ ይገባል (2ጴጥ 2፡16)።

በእነዚህ አንዳንድ ካህናት ምክንያት የኢትዮጵያ ጥንታዊት ቤተ ክርስቲያን የጴርጋሞንን ቤተ-ክርስቲያን ትመስላለች እንድንል አድርጎናል። በጴርጋሞን ቤተ-ክርስቲያን ውስጥ ከነበሩት መሰረታዊ ችግሮች መካከል አንደኛው የበለጻምን ትምህርት የሚጠብቁ ምእመናን በውስጧ መኖራቸው ነው። የበለጻምን ትምህርት የሚጠብቁ ምእመናን ካሉ ደግሞ በለጻሞች አሉ።

የእኛ ቤተ-ክርስቲያን በለጻሞች ከሌላ ወገን የመጡ ሳይሆኑ ከእኛው መካከል ያሉ አንዳንድ ካህናቶች ናቸው። ይህንን ደግሞ ቤተክርስቲያናችን በሚገባ ታውቀዋለች።

የበለጻም ትምህርት ምንድነው? (ዘኁ ምዕ 22-ምዕ 24)

1. በለጻም በገንዘብ እየተገዛ ሕዝብ እግዚአብሔርን የሚረግም ሰው ነበረ።
2. የእግዚአብሔርን ሕዝብ ለጣዖት የተሰዋውን እንዲበሉ ማሰናከያን የሚያደርግ ሚርተኛ ሰው ነበር
3. የእግዚአብሔርን ሕዝብ እንዲዘሙቱ የሚያደርግ ረጋሚ ሰው ነበረ «ዳሩ ግን ለጣዖት የታረደውን እንዲበሉና እንዲሴስኑ በእስራኤል ልጆች ፊት ማሰናከያን ሊያኖርባቸው ባላቅን ያስተማረ የበለጻምን ትምህርት የሚጠብቁ በዚያ ከእንተ ጋር ስላሉ፣ የምንቅፍብህ ጥቂት ነገር አለኝ» (ራዕ2፡14)
4. የእመጁን ደመወዝ የሚወድ ሰው ነበር «ቅንን መንገድ ትተው ተሳሳቱ፤ የባሰርን ልጅ የበለጻምን መንገድ ተከተሉ፤ እርሱ የዓመጻን ደመወዝ ወደደ» (2ጴጥ2፡15)

ስለ በለጻም ነቢዩ ሙሴ ሲናገር እንዲህ ብሏል «ነገር ግን አምላክህ እግዚአብሔር በለጻምን ይሰማ ዘንድ አልወደደም፤ አምላክህም እግዚአብሔር ወድዶሃልና እርግማኑን በረከት አደረገልህ» (ዘዳ 23፡5)። የእግዚአብሔር ስም ለዘላለም የተባረከ ይሁን። የበለጻምን እርግማን ለእስራኤል ወደ በረከት እንደ ለወጠው እንዲሁ በኢትዮጵያ ምድር ላይ የሚኖሩትን የረጋሚዎችን ርግማን ወደ በረከት ይቀይርልን። አሜን።

አስማተ መለኮት የሚባለውን መዝገበ ጸሎት የምትደግሙ ወገኖች ፈጥኞችሁ ንስሐ ግቡ። ባለማወቅ መንገድ በመንዝ ወዳጅንም ጠላትንም አትርገሙ። ከምንም በላይ አስማተ አጋንንት እንደሆነ እያወቃችሁ የመርገም ጸሎታችሁን አስማተ መለኮት ብላችሁ በመለየም ሰዎች ሁሉ እንዲደግሙት በገበያ ላይ ያዋላችሁ ንስህ ግቡ።

ምዕራፍ 5

ጊዮርጊስ ጠንቋይ ወይስ ቅዱስ ሰማእት?



1. ጊዮርጊስ ማነው?

ሀ/ በኢትዮጵያ ኦርቶዶክስ ተዋህዶ ቤተ ክርስቲያን እምነትና አስተምህሮ መሠረት እግዚአብሔርን በማመንና (በጌታችን በኢየሱስ ክርስቶስ ብቼኛ አዳኝነት በማመንና አርሱንም በመስበክ) የደረሰበትን መከራ ሁሉ ታግሶ በሰማዕትነት ያረፈ ሰው እንደ ሆነ ይታመናል።

ለ/ ገድሎ እንደሚለው እንደ አምላክ ተቆጥሮ ብዙ ሰዎች የበኩር ልጃቸውን እየገበሩ ያመልኩት የነበረውን ዘንዶ በጦር ወግቶ በመግደል ሕዝቡን ወደ አምልኮተ እግዚአብሔር የመለሰ ቅዱስ ሰማይት እንደ ሆነ ተምረናል።

በዚህም ምክንያት እንደ ቤተ-ክርስቲያኒቱ ወግና ልማድ በስሙ ታቦት ተቀርጸለት፤ ቤተ-መቅደስ ታንጸለት፤ የበዓል ቀን ተወስኖለትና ስእል ተሰሎለት በሰማዕትነት እስከ ዛሬ ድረስ ይከበራል።

ሐ/ ቅዱስ ጊዮርጊስ በቤተ-ክርስቲያኒቱ ቅዱሳት ስዕላት እንደሚታወቀው በነጭ ፈረስ ላይ የተቀመጠ፤ ዘንዶ በጦር ሲወጋ የሚታይ ሲሆን «ቅዱስ ጊዮርጊስ ቢራ» በሚባለው የመጠጥ ጠርሙስ ላይም ስዕሉን ከነስሙ መመልከት ይቻላል።

የኢትዮጵያ ኦርቶዶክስ ቤተክርስቲያን ሰማእት የምትለውን እና በአማላጅነቱ የምትማጸነው የቅዱስ ጊዮርጊስ ስእልና ስም የአልኮል መጠጥ ማስታወቂያ ሲሆን እንዴት ዝም አለች? ምስጢሩ ምንድነው? መጠጡን ፈልጋው ይሆንን? ይህንን ነገር መናፍቃን

የምትላቸው ወንጌላውያን አብያተ-ክርስቲያናት አድርገውት ቢሆን ኖሮ በውኑ ዝም ትላቸው ነበረን? እነሱ ይህንን ቢያደርጉ ዝም አትላቸውም።

በቅርብ ጊዜ አንድ ድራማ በፕሮቴስታንት ቸርችና በብሮቴስታንት አርቲስቶች ተዘጋጅቶ በገብያ ላይ ውሎ ነበር። የድራማው ተዋንያን ከሆኑት መካከል አንዱ አውቅ አርቲስት የሆነው ጥላሁን ቡግላ ይገኝበታል። በግምት ይህ ሰው ቀድሞ የኦርቶዶክስ ተዋህዶ ቤተክርስቲያን እምነት ተከታይ የነበረ ሰው ይመስለኛል። አሁን ግን የፕሮቴስታንት እምነት ተከታይ ነው።

ይህ ሰው በአንድ የፕሮቴስታንት አዳራሽ የሰውን ጭካኔ በሚገልጥ መልኩ ስለ ጊዮርጊስ ሀልፊት (በሰማእትነት እንዴት እንዳረፈ፣ ሰባት ጊዜ እንደገደሉት፣ ሰባት ጊዜም እንደተነሳና አካሉን እየፈጩ እንደበተነት) በድራማ መልኩ ያሳያል። ገድለ ጊዮርጊስ የሚለውም ይህንኑ ነው።

ነገር ግን ስለ ጊዮርጊስ ሀልፊት ህይወት በተመለከተ በፕሮቴስታንቶችና በአምልኮ ስፍራቸው በድራማ መልኩ መቅረብና መነገሩ ብዙ ኦርቶዶክሳውያን አናዲቸዋል። ከተናደዱት ሰዎች መካከል የኦርቶዶክስ ተዋህዶ ቤተ-ክርስቲያን አገልጋይ ነኝ የሚል አንድ ሰው «የተከላው ለምድ ሲገፈፍ ቁጥር 2» በሚል ርእስ የተዘጋጀ አንድ ቪዲዲ በገበያ ላይ ሰቋል። የዚህ ቪዲዲ ዓቢይ ትኩረት ከሆኑት መካከል የመጀመሪያው እኔው መሪጌታ ሙሴ መንበሩ፣ ፓስተር አሮን፣ አባ ናቲና ጥላሁን ቡግላ ነን።

ጥላሁን ቡግላ በዚህ ቪዲዲ የተካተተበት ምክንያት ከላይ እንደ ነገርኳችሁ ስለ ጊዮርጊስ በፕሮቴስታንት ቸርች መናገሩ ወይም እርሱ ፕሮቴስታንት ሆኖ እያለ የቅዱስ ጊዮርጊስን ስም በፕሮቴስታንት የአምልኮ ስፍራ ለምን ያነሳል የሚል ተቃውሞ ነው።

የሚገርመው ነገር ግን እስከ ዛሬ ድረስ ብዙ ኦርቶዶክሳውያን አርቲስቶች ቅዱሳንን በኪነ ጥበብ ውስጥ እያስገቡ ሊጫወቱ

እንዳቃለሉ ተደርጎ አልታዩም። ይህ ብቻ አይደለም በመግቢያዩ ላይ እንደነገርኳችሁ ቤተ-ክርስቲያን ሰማእት ብላ የምታምነውን ሰው የአልኮል መጠት ማስታወቂያ ሲሆን ምንም አላለችም። አገልጋዮችም ቢሆኑ ለምን? አላሉም። ድንገት ለጊዮርጊስ የሚመጥነው የአልኮል መጠጡ ይሆንን?-----

በነገራችን ላይ የቤተ-ክርስቲያናችን ምእመናን የቅዱሳንን ስም የንግድ ማስታወቂያ እያደረጉት ነው። ወይም ማህበረ ክርስቲያኑ ካላጣው ስም የቅዱሳን አባቶችን ስም በመጠቀም የማስታወቂያ ሥራ እየሰራባቸው ነው። ለምሳሌ አንዳንድ ሬስቶራንቶች፣ ካፌዎች፣ ሆቴሎችና ሱፐር ማርኬቶች ወዘተ... በቅዱሳን ስም ነው የተከፈቱት። ለምን? ቅዱሳንን በነዚህ ስፍራዎች ለማክበር ይሆን?

በዚህ ነገር ላይ መልስ አለኝ የሚል ሰው ባድራሻዬ ሊያገኘኝ ይችላል። እኔ ምክንያቱን ማወቅ እፈልጋለሁ። ነገር ግን ግዴታ አይደለም።

ያም ሆነ ይህ በዚህ ክፍል ላይ ስለ እያንዳንዱ ቅዱሳን ማየት አንችልም። ወይም የቅዱሳንን ስምና ክብር ያለስፍራውና ያለበታው ሰዎች እንዲት እየተጠቀሙበት እንዳሉ በዚህ ምእራፍም ሆነ በመጽሐፉ ገልጠን አንጨርሰውም። ሌላውን ነገር ለሚቀጥለው ሕትምት ልተውውና አሁን የጀመርኩትን የጊዮርጊስን ነገር እንመልከት።

2. ጊዮርጊስ ሰባ ነገስታትን ገደለ ወይስ ገደሉት?

ከዚህ በታች የምትመለከቱት የጊዮርጊስ አስማተ መቅተል ነው። አስማተ መቅተል ማለት በመናፍስታዊ አሰራር በድንገት ከለዎች እይታ ውጭ በሆነ ሰልት ሰው የሚገድል መተት ማለት ነው። በዘልማድ «የጥላ ወጊ» ይባላል።

ጊዮርጊስ በኢትዮጵያ ኦርቶዶክስ ቤተ ክርስቲያን ውስጥ በሚያገለግሉ አንዳንድ ካህናት እምነትና አስተምሮ መሰረት የሚታወቀው ሃይማኖቱን በመጠበቁ በሰማእትነት ያረፈ ሰው ብቻ ሳይሆን እርሱም

«በአስማተ መቅተል» ማለት ሰው ገዳይ በሆነ መተት ሰባ ነገሥታትን በንጉሥ ዱድያኖስ ፊት የገደለ አስማተኛ ሰማእትም እንደ ሆነ ነው። ሰባ ነገሥታትን የገደለበት «አስማተ» የሚባለውም ከዚህ በመቀጠል የተጻፈው ነው።

(እርማ ወጋ እርማዑኑር ወዘነሐስ ድኤያ በላቅድር በሳቅድር ቅርቅርያቦር ግድር ግርማናግር ቅድያቦር ግርማንድር ያስድር ቅሪቅድቦር ቅዱያር ሹር ማንሹር ቂርቃር ሙታር ያቅርብ ቂርያ ቃርብ ቅርቅር ሰልብ ወዘርብ ልበሙ ለኩሉ ፍጥረት በዝ አስማት ወበዝ ቃላት ያፍቅሩኒ ሊተ ለ ——— "መፍርህ ወመደንግፅ ኮለ አብ ሙድ። ኮለ ወልድ ሙድ። ኮለ መንፈስ ቅዱስ ሙድ። ሰፍያል ዮድ ኮልሜድ ግርማግድ ራጅድ ግርማዝ ሽድ በዝ ስምክ እግዚእ ወበኃይለ ዝንቱ አስማቲክ ረስዮሙ ዕንቡዛነ ልብ ከመ ይኩኑ ምሱጣነ ወድንጉዓነ በፍቅረ ነገርየ ኩሎሙ ውሉደ አዳም ወሒዋን ሊተ ለ— ለዓለመ ዓለም አሜን"ተማገፀንኩ በጸሎትክ እንተ ትገብር ኃይላተ። ነበልባለ አሳት ከዊና አስመ አውዓይት ንግሥት።ኃይልየ ወፀወዦ አንተ። ደምስሶሙ ለእጽራርየ እምዓፀደ ዓለም ግብተ። ከመ ኢያኃጥአዋ ለነፍስየ ሳህተ። ድልምጥያ ፈርታክያ ሕልማክያ ቁጥሮንያ ትኑፍ ላኬፍ ካፍ። ወአንተሂ ቅዱስ ጊዮርጊስ በኃይለ አሉ አስማት ከመ ደመሰስኩሙ ለሰባ ነገሥት በቅድመ ዱድያኖስ ግዮር ወአንተሂ ቅዱስ ጊዮርጊስ በኃይለ አሉ አስማት ከመ ደመሰስኩሙ ለ70 ነገሥት በቅድመ ዱድያኖስ ግዮር። ከማሆሙ ደምስሶሙ ለፀርየ ወለጸላ አትየ ጉብዓነ እኩይ ምክር» ሊተ... አገ (ቱላዳን ዘቅዳሜ ገጽ 183)።

«እቤቱ በዚህ ስምህና በእነዚህ አስማቶችህ አስማቶችህ ሃይል የአዳምና ዮሴፍን ልጆች በእኔ ፍቅር ድንጉጦችና የተሰለቡ እንዲሆኑ ልባቸውን ድንጉጣን፣ የተሰለቡና የደነቆሩ አድርጋቸው። የአሳት ነበልባል ሆና ሰባ ነገስታትን አቃጥላለችና ሃላትን በምታደርግ በጸሎትህ እማጸናለሁ። ሃይሌና መጠጊያዬ አንተ ነህ። ጠላቶቼንም በድንገት ከዓለም ዙሪያ አጥፋቸው። እንተ ቅዱስ ጊዮርጊስ ሆይ በእነዚህ አስማት ኃይል ሰባ ነገስታትን በዱድያኖስ ፊት እንደ ደመሰስካቸው የእኔንም ጠላቶች እንደ አነርሱ ደምስሳቸው።»።

አንባብያን ሆይ!! ከላይ በርእሱ እንደተገለጠው ቅዱስ ጊዮርጊስ አስማተኛ ጠንቋይ ወይስ ቅዱስ ሰማእት? ብዩ እንደጠይቅ ያደረገኝ ይህ ነው። ምክንያቱም አስማቱ የሚያመለክተው ቅዱስ ጊዮርጊስ ሰባ ነገሥታትን እንደገደለ ነውና። ይህ እውነት ከሆነ የጊዮርጊስ ሰማእትነቱ ከምን ላይ ነው? ደግሞስ ነፍስ ገዳዩ እንዲት ተደርጎ ነው ቅዱስ ሊሰኝ የሚችል?

ያስተውሉ!! እኔ ጊዮርጊስን አላውቀውም። እየተናገርኩ ያለሁት በስሙ የተጻፈውን ነገር ነው። ይህ ባስሙ የተጻፈው ነገር ደግሞ

እንደ እግዚአብሔር ቃል እንኳን ሰማእት ይቅርና ተራ ክርስቲያን ሊያስብላቸው አይችሉም። «ውሻዎችና አስማተኞች ሲሰኝዎትም ነፍስ ገዳዮችም ጣዖትንም የሚያመልኩት ውሸትንም የሚወዱና የሚያደርጉ ሁሉ በውጭ እሉ»። (ራዕ22÷15)

ይህ ስለ ቅዱስ ጊዮርጊስ የተጻፈው የጥላ ወጊ አስማት በኢትዮጵያ ኦርቶዶክስ ተዋህዶ ቤተ-ክርስቲያን እምነትም ሆነ በእግዚአብሔር ቃል መሠረት ሰማዕታት ማለት በአስማታቸው ሰውን የሚገድሉ ማለት ነው? ወይስ ስለ ክርስቶስ ስም መከራ በመቀበል በተቃዋሚዎች የሚገደሉ ቅዱሳን? (ራዕ6÷9-11) የሚሉ ጥያቄዎችን ያስነሳል። ይህንንም ሰማዕታት ከሆኑት ከእነ እስጢፋኖስ፣ ሐዋርያው ያዕቆብና ከመሳሰሉት ታሪክ ጋር እያነጻጸሩ መመልከት ያስፈልጋል (ሐዋ 7÷54-60:12÷1)

እንግዲህ የእግዚአብሔር ቃል እንዲህ እያለ የኢትዮጵያ ኦርቶዶክስ ተዋህዶ ቤተ ክርስቲያን እንዲህ ዓይነቱን በአስማት ሥራው ሰባ ነገሥታትን የገደለ ሰው ሰማዕት ነው ብላ ለመቀበል እንዴት ደፈረች? እንዲህ ዓይነቱን አስማተኛና ነፍስ ገዳይ ሰው ሰማዕት ብሎ መቀበል የሰማእትነትን ትርጉም ማዛባት አይደለምን?

እኔ እንደማምነውና እንደማስተምረው አንድን ሰማይት ነፍስ ገዳይ ነው ወይንም አስማተኛ ነው ብሎ ማስተማርም ሆነ ማመን የእውነተኛይቱ ኦርቶዶክሳዊት ቤተ-ክርስቲያንና ደግሞም የእውነተኛዎቹ ኦርቶዶክሳውያን እምነትና አስተምህሮ አይደለም።

መቼም ቢሆን እውነተኛይቱ የኢትዮጵያ ኦርቶዶክስ ተዋህዶ ቤተ-ክርስቲያን ሰማእታት የሚባሉት አስማተ መቅትል ያላቸው ናቸው እንደማትለኝ አርግጠኛ ነኝ። በውስጧ የሚገኙ አንዳንድ ስመ ቅዱሳንን የሚያጎድፉ አስማተኛ ካሕናቶች ካልሆኑ በስተቀር። እነሱ ደግሞ ትክክለኛይቱ ኦርቶዶክሳዊት ቤተ-ክርስቲያንን ሊወክሉ አይችሉምና።

ቤተ.ክርስቲያኒቱ እነዚህን ሰዎች በቃለ ወንጌል እያስተማረች ንስሃ ልታስገባቸው ይገባል። ስመ ቅዱሳንን የሚያጎድፉትን ጠንቋይ ካህናትን ደሮ ጫጩቶቿን እንደምትታቀፍ ታቅፋ ይህንን አጋንንታዊ ተግባር የሚቃወሙትን የወንጌል አርበኞች መናፍቃንና

እጽራረ ቅዱሳን እያለች መቃወም አይገባትም።

በነገራችን ላይ እኛ በበኩላችን ወንጌልን የሚሰብኩትን እያባረረች አስማተኞችን ሰብስባ የምትይዝ እሷ እውነተኛይቱ ኦርቶዶክሳዊት ተዋህዶ ቤተክርስቲያን አይደለችም ብለን ነው የምናምነው።

እርሷ ወንጌላዊት ቤተክርስቲያን ናት። እኛ ደግሞ የእውነተኛይቱ የወንጌል ሰባዚዋ ኦርቶዶክሳዊት ተዋህዶ ቤተ-ክርስቲያን ልጆች እንደ መሆናችን መጠን መልእክት አለን!!!

መልእክታችንም በቤተ ክርስቲያናችን ውስጥ በአገልግሎት ላይ በሚገኙ ጠንቋይ ካሕናቶች ላይ እርምጃ መወሰድ አለበት የሚል ነው። እርምጃውም ሁለት ዓይነት ነው። አንደኛው አስተምሮ በንስሃ መመለስ ሊሆን ሁለተኛው እብይ ካሉ ከአገልግሎትና ከማሕበረ ምመናኑ ማግለል።